

**SRIMAD BHAGWAT
MAHA PURANE**

॥ अथ श्रीधरकृतटीकासहिताश्रीमद्भगवद्गीताप्रारम्भः ॥

श्रीकृष्णाय नमः।



श्रागणेशाय नमः ॥ श्रीनारायणजगद्गुरवे नमः ॥ श्रीकृष्णाय नमः ॥ शेषाशेषमुखव्याख्याचातुर्यैवेकवक्त्रतः ॥ दधानमद्भुतं वंदे परम-
दमाधवम् ॥ १ ॥ श्रीमाधवं प्रणम्यो माधवं विश्वेशमादरात् ॥ तद्भक्तिं त्रितः कुर्वे गीताव्याख्यां सुबोधिनीम् ॥ २ ॥ भाष्यकारमतं सम्यक् कृत-
द्व्याख्यातृगिरस्तथा ॥ यथामतिसमालोडय गीताव्याख्यां समारभे ॥ ३ ॥ गीताव्याख्यायतेयस्याः पाठमात्रादयत्नतः ॥ सेयं सुबोधिनी
टीका सदा ध्येयामनीषिभिः ॥ ४ ॥ इह खलु सकललोकहितावतारः सकलवंदितचरणः परमकारुणिको भगवान् देवकीनंदनस्तत्त्वाज्ञानवि-
जृम्भितशोकमोहविभ्रंशितविवेकतयानिजधर्मत्यागपरधर्माभिसंधिपरमर्जुनं धर्मज्ञानरहस्योपदेशप्लवेन तस्माच्छोकमोहसागरादुद्धार-

धृतराष्ट्र उवाच ॥ ॥ धर्मक्षेत्रे कुरुक्षेत्रे समवेता युयुत्सवः ॥ मामकाः पांडवाश्चैव किमकुर्वत संजय ॥ १ ॥
॥ संजय उवाच ॥ दृष्ट्वा तु पांडवानीकं व्यूढं दुर्योधनस्तदा ॥ आचार्यमुपसंगम्य राजा वचनमब्रवीत् ॥ २ ॥

तमेव भगवदुपदिष्टमर्थं कृष्णद्वैपायनः सप्तभिः श्लोकशतैरुपनिबन्ध तत्र च प्रायशः श्रीकृष्णमुखनिःसृतानेव श्लोकानलिखत् कांश्चित्तत्संग-
तयेस्वयं व्यरचयत् यथोक्तं गीतामाहात्म्ये “गीतासु गीताकर्तव्या किमन्यैः शास्त्रविस्तरैः ॥ यास्वयं पद्मनाभस्य मुखपद्माद्विनिःसृता” इति
तत्र तावद्धर्मक्षेत्र इत्यादिनाविषीदन्निदमब्रवीदित्येतेन ग्रंथेन श्रीकृष्णार्जुनसंवादप्रस्तावाय कथानिरूप्यते धर्मक्षेत्र इति । भो संजय ! धर्म-
भूमौ कुरुक्षेत्रे मत्पुत्राः पांडुपुत्राश्च युयुत्सवः योद्धुमिच्छन्तः समवेताः मिलिताः संतः किंकृतवन्तः ॥ १ ॥ दृष्ट्वा तु पांडवानामनीकं सैन्यं
व्यूढं व्यूढं रचनया व्यवस्थितं दृष्ट्वा द्रोणाचार्यसमीपं गत्वा राजा दुर्योधनो वक्ष्यमाणवाक्यमुवाच ॥ २ ॥

तदेववाक्यमाह पश्यैतामित्यादिनवभिः श्लोकैः । भोआचार्य ! पांडवानां विततां च मूंसेनां पश्य द्रुपदपुत्रेण धृष्टद्युम्नेन व्यूढां व्यूढरचनया अधि
ष्ठिताम् ॥ ३ ॥ अत्र शूरा इति । अत्रास्यां च म्वाम् इषवो बाणा अस्यंते क्षिप्यंते एभिरिति इष्वासाः धनूषि महान्त इष्वासा येषां ते तथा भामार्जुनौ
तावदत्रातिप्रसिद्धौ योद्धारौ ताभ्यां समाः शूराः शौर्येण क्षात्रधर्मेण उपेताः सन्ति । तानेव नामभिर्निर्दिशति । युयुधानः सात्यकिः ॥ ४ ॥ किंच धृ
ष्टकेतुरिति । चेकितानो नाम एको राजा नरपुंगवः नरश्रेष्ठः शैव्यः ॥ ५ ॥ युधामन्युश्चेति विक्रान्तो युधामन्युर्नामैकः सौभद्रोऽभिमन्युः द्रौपदेया

पश्यैतां पांडुपुत्राणामाचार्य महतीं चमूम् ॥ व्यूढां द्रुपदपुत्रेण तव शिष्येण धीमता ॥ ३ ॥ अत्र शूरामहेष्वासा भी
मार्जुनसमा युधि ॥ युयुधानो विराटश्च द्रुपदश्च महारथः ॥ ४ ॥ धृष्टकेतुश्चेकितानः काशीराजश्च वीर्यवान् ॥
पुरुजित्कुंतिभोजश्च शैव्यश्च नरपुंगवः ॥ ५ ॥ युधामन्युश्च विक्रान्त उत्तमौजाश्च वीर्यवान् ॥ सौभद्रो द्रौपदे
याश्च सर्वे एव महारथाः ॥ ६ ॥ अस्माकं तु विशिष्टा ये तान्निबोध द्विजोत्तम ॥ नायकाममसैन्यस्य संज्ञार्थं तान् ब्र
वीमि ते ॥ ७ ॥ भवान्भीष्मश्च कर्णश्च कृपश्च समितिं जयः ॥ अंश्वत्थामा विकर्णश्च सौमदत्तिस्तथैव च ॥ ८ ॥

द्रौपद्यां पंचभ्यो युधिष्ठिरादिभ्यो जाताः प्रतिविंशत्यादयः पंच महारथादीनां लक्षणम् "एकोदशसहस्राण्यो धयेद्यस्तु धन्विनाम् ॥ शस्त्रशास्त्रप्रवी
णश्च महाथ इति स्मृतः ॥ अमितान्यो धयेद्यस्तु संप्रोक्तोऽतिरथस्तु सः ॥ रथीत्वे केन यो युध्येत्तन्यूनोऽर्द्धरथो मतः" इति ॥ ६ ॥ अस्माकमिति । नि
बोधबुद्धयस्व नायकाः नेतारः संज्ञार्थं सम्यग्ज्ञानार्थमित्यर्थः ॥ ७ ॥ तानेवाह भवानिति द्वाभ्याम् । भवान्द्रोणः समितिं संग्रामं जयतीति त

सौमदत्तिःसौमदत्तस्यपुत्रोभूरिश्रवाः ॥ ८ ॥ अन्येचेति।मदर्थेमत्प्रयोजनार्थजीवितंत्यक्तमध्यवसिताइत्यर्थः । नानाअनेकानिशस्त्राणिप्रहर
णसाधनानियेषांते युद्धेविशारदानिपुणाइत्यर्थः ॥ ९ ॥ ततःकिमित्यतआह । अपर्याप्तमिति । तत्तथाभूतैर्वारैःयुक्तमपिभीष्मेणाभिरक्षि
तमप्यस्माकंबलंसैन्यमपर्याप्तं तैःसहयोद्धुमसमर्थंभाति इदंतुएतेषां पांडवानांबलं भीमेनाभिरक्षितंसत्पर्याप्तंसमर्थंभाति भीष्मस्योभयप
क्षपातित्वादस्मद्वलंपांडवसैन्यंप्रत्यसमर्थं भीमस्यैकपक्षपातित्वात् ॥ १० ॥ तस्माद्भवद्भिरेवंवर्तितव्यमित्याह । अयनेष्विति । अयनेषु

अन्येचबहवःशूरामदर्थेत्यक्तजीविताः ॥ नानाशस्त्रप्रहरणाःसर्वेयुद्धविशारदाः ॥ ९ ॥ अपर्याप्तंतदस्माकंबलं
भीष्माभिरक्षितम् ॥ पर्याप्तंत्विदमेतेषांबलंभीमाभिरक्षितम् ॥ १० ॥ अयनेषुचसर्वेषुयथाभागमवस्थिताः ॥ भी
ष्ममेवाभिरक्षंतुभवंतःसर्वेएवहि ॥ ११ ॥ तस्यसंजनयन्हर्षंकुरुवृद्धःपितामहः ॥ सिंहनादंविनद्योच्चैःशंखंदध्मौ
प्रतापवान् ॥ १२ ॥ ततःशंखाश्चभेर्यश्चपणवानकगोमुखाः ॥ सहसैवाभ्यहन्यंतसशब्दस्तुमुलोऽभवत् ॥ १३ ॥

व्यूहप्रवेशमार्गेषुयथाभागंविभक्तांस्वांस्वारणभूमिमपरित्यज्यावस्थिताःसंतःसर्वेभीष्ममेवाभितोरक्षंतु यथान्यैर्युध्यमानः पृष्ठतःकैश्चि
न्नहन्येततथारक्षंतु भीष्मबलेनैवास्माकंजीवितमितिभावः ॥ ११ ॥ तदेवंबहुमानयुक्तराज्ञोदुर्योधनस्यवाक्यंश्रुत्वाभीष्मःकिंकृतवां
स्तदाह । तस्येति । तस्यराज्ञोहर्षसंजनयन्कुर्वन् पितामहोभीष्मउच्चैःमहांतंसिंहनादंकृत्वाशंखंदध्मौवादितवान् ॥ १२ ॥ तदेवंसेनापतेः
भीष्मस्ययुद्धोत्सवमालक्ष्य सर्वतोयुद्धोत्सवःप्रवृत्तइत्याह । ततइति।पणवाःआनकाः गोमुखाश्चवाद्यविशेषाः सहसैवतत्क्षणमेवाभ्यहन्यंत

वादिताः सचशंखादिशब्दस्तुमुलोमहानभवत् ॥ १३ ॥ ततः पांडवसैन्ये प्रवृत्तं युद्धोत्सवमाह । तत इति पञ्चाभिः । ततः कौरवसैन्यवाद्यकोलाह-
 लानंतरं स्यंदने रथे स्थितौ सन्तौ कृष्णार्जुनौ दिव्यौ शंखौ प्रकर्षेण दध्मतुः वादयामासतुः ॥ १४ ॥ तदेव विभागेन दर्शयन्नाह । पांचजन्यमिति । पां-
 चजन्यादीनि श्रीकृष्णादिशंखानां नामानि भूमिं चोरं कर्मयस्य सः वृकवदुदरं यस्य स वृकोदरो महाशंखं पौंड्रं दध्माविति ॥ १५ ॥ अनंतविजय-
 ततः श्वेतैर्हयैर्युक्ते महति स्यंदने स्थितौ ॥ माधवः पांडवश्चैव दिव्यौ शंखौ प्रदध्मतुः ॥ १४ ॥ पांचजन्यं हृषीकेशो दे-
 वदत्तं धनं जयः ॥ पौंड्रं दध्मौ महाशंखं भीमकर्मा वृकोदरः ॥ १५ ॥ अनंतविजयं राजा कुंतीपुत्रो युधिष्ठिरः ॥ न-
 कुलः सहदेवश्च सुघोषमणिपुष्पकौ ॥ १६ ॥ काश्यश्च परमेष्वासः शिखंडी च महारथः ॥ धृष्टद्युम्नो विराटश्च
 सात्यकिश्चापराजितः ॥ १७ ॥ द्रुपदो द्रौपदेयाश्च सर्वशः पृथिवीपते ॥ सौभद्रश्च महाबाहुः शंखान्दध्मुः पृथ-
 क्पृथक् ॥ १८ ॥ सुघोषो धार्तराष्ट्राणां हृदयानि व्यदारयत् ॥ नभश्च पृथिवीं चैव तुमुलो व्यनुनादयत् ॥ १९ ॥
 अथ व्यवस्थितान् दृष्ट्वा धार्तराष्ट्रान्कपिध्वजः ॥ प्रवृत्तेश्च संपाते धनुरुद्यम्य पांडवः ॥ २० ॥

मिति । नकुलः सुघोषं नाम शंखं दध्मौ सहदेवो मणिपुष्पकं नाम ॥ १६ ॥ काश्यश्चेति । काश्यः काशीराजः कथं भूतः परमः श्रेष्ठः इष्वासो धनुर्यस्य
 सः ॥ १७ ॥ द्रुपद इति । हे पृथिवीपते हे धृतराष्ट्र ॥ १८ ॥ सचशंखानां नादस्त्वदीयानां महाभयं जनयामासेत्याह । सुघोष इति । धार्तराष्ट्राणां त्व-
 दीयानां हृदयानि विदारितवान् किं कुर्वन् नभश्च पृथिवीं चैव तुमुलो व्यनुनादयत् ॥ १९ ॥ तस्मिन् समये श्रीकृष्णमर्जुनो विज्ञापयामासेत्या-

ह अथेतिचतुर्भिः । व्यवस्थितान् युद्धोद्योगेन स्थितान् कपिध्वजः अर्जुनः ॥ २० ॥ हृषीकेशमिति । तदेवाक्यमाह । सेनयोरिति ॥ २१ ॥ य
 वदेतानिति ननु त्वं योद्धान्तु युद्धे प्रक्षकस्तत्राह कैः सह मया योद्धव्यम् ॥ २२ ॥ योत्स्यमानानिति । धार्तराष्ट्रस्य दुर्योधनस्य प्रियंकर्तुमिच्छंती
 य इह समागतास्तान् यावद्द्रक्ष्यामि तावदुभयोः सेनयोर्मध्ये मे रथं स्थापयेत्यन्वयः ॥ २३ ॥ ततः किं प्रवृत्तमित्यपेक्षायां संजय उवाच । एवमि
 हृषीकेशं तदा वाक्यमिदमाहमहीपते ॥ सेनयोरुभयोर्मध्ये रथं स्थापय मेऽच्युत ॥ २१ ॥ यावदेतान्निरीक्षेऽहं यो
 द्धुकामानवस्थितान् ॥ कैर्मया सह योद्धव्यमस्मिन्नणसमुद्यमे ॥ २२ ॥ योत्स्यमानानवेक्षेऽहं य एतेऽत्र समाग
 ताः ॥ धार्तराष्ट्रस्य दुर्युद्धे युद्धे प्रियचिकीर्षवः ॥ २३ ॥ संजय उवाच ॥ एवमुक्तो हृषीकेशो गुडाकेशेन भारत ॥
 सेनयोरुभयोर्मध्ये स्थापयित्वा रथोत्तमम् ॥ २४ ॥ भीष्मद्रोणप्रमुखतः सर्वेषां च महीक्षिताम् ॥ उवाच पार्थ प
 श्यैतान्समवेतान्कुरुनिति ॥ २५ ॥ तत्रापश्यत्स्थितान्पार्थः पितृन्थपितामहान् ॥ आचार्यान्मातुलान्भ्रा
 तृन्पुत्रान्पौत्रान्सखींस्तथा ॥ श्वशुरान्सुहृदश्चैव सेनयोरुभयोरपि ॥ २६ ॥

ति । गुडाकानिद्रातस्याईशेनजितनिद्रेणार्जुनेनैवमुक्तः सन् हे भारत धृतराष्ट्र ! सेनयोर्मध्ये रथानामुत्तमं रथं हृषीकेशः स्थापितवान् ॥ २४ ॥ भी
 ष्मद्रोणेति । महीक्षितां पितामहद्रोणराज्ञां च प्रमुखतः संमुखे रथं स्थापयित्वा हे पार्थ ! एतान्कुरुन्पश्येत्तुवाच ॥ २५ ॥ ततः किं प्रवृत्तमित्यत आ
 ह । पितृन्पितृव्यादीनित्यर्थः । पुत्रान्पौत्रानिति । दुर्योधनादीनां ये पुत्राः पौत्राश्च तानित्यर्थः । सखीन् मित्राणि सुहृदः कृतोपकारांश्चापश्यत् ॥ २६ ॥

ततः किंकृतवानित्यत आह। तानिति आविष्टो व्याप्तः युक्तः विषीदन् विशेषेण सीदन् अवसादं ग्लानिं लभमानः ॥ २७ ॥ किमब्रवीदित्यपेक्षायामाह दृष्ट्वेममित्यादियावदध्यायसमाप्तिः। हे कृष्ण योद्धुमिच्छंतं पुरतः सम्यगवस्थितमिमेवं धुजनं दृष्ट्वा मदीयानि गात्राणि करचरणादीनि सीदंति विशीर्यंते किंच मुखं परिसमं ताच्छुष्यति निर्द्रवी भवति ॥ २८ ॥ किंच वेपथुश्चेति वेपथुः कंपः रोमांचः स्रंसते निपतति परिदह्यतान्समीक्ष्य सकौंतेयः सर्वान्बंधूनवस्थितान् ॥ कृपया परया विष्टो विषीदन्निदमब्रवीत् ॥ २७ ॥ अर्जुन उवाच ॥ दृष्ट्वेमं स्वजनं कृष्ण युयुत्सुं समुपस्थितम् ॥ सीदंति मम गात्राणि मुखं च परिशुष्यति ॥ २८ ॥ वेपथुश्च शरीरे मे रोमहर्षश्च जायते ॥ गांडीवं स्रंसते हस्ता त्वक्चैव परिदह्यते ॥ २९ ॥ न च शक्नोम्यवस्थातुं भ्रमतीव च मे मनः ॥ निमित्तानि च पश्यामि विपरीतानि केशव ॥ ३० ॥ न च श्रेयोऽनुपश्यामि ह त्वास्वजनमाहवे ॥ न कांक्षे विजयं कृष्ण न च राज्यं सुखानि च ॥ ३१ ॥ किं नो राज्येन गोविंद किं भोगैर्जीवितेन वा ॥ येषामर्थे कांक्षितं नो राज्यं भोगाः सुखानि च ॥ ३२ ॥ त इमेव स्थिता युद्धे प्राणांस्त्यक्त्वा धनानि च ॥ आचार्याः पितरः पुत्रास्तथैव च पितामहाः ॥ ३३ ॥ ते सर्वतः संतप्यते ॥ २९ ॥ अन्यच्च न चेति। विपरीतानि निमित्तानि अनिष्टसूचकानि शकुनानि पश्यामि ॥ ३० ॥ किंच न चेति। स्वजनं आह वेयुद्धे ह त्वं श्रेयः फलं न पश्यामि। विजयादिकं फलं किं न पश्यसीति चेत्तत्राह। न कांक्षइति ॥ ३१ ॥ एतदेव प्रपंचयति किं न इति सार्धाभ्याम्। यदर्थं मस्माकं राज्यादिकं मपेक्षितं त एते प्राणधनानित्यक्त्वा त्यागमंगीकृत्य युद्धार्थमवस्थिताः अतः किमस्माकं राज्यादिभिः कृत्यमित्यर्थः ॥ ३२ ॥ ३३ ॥

ननुयदिकृपयात्वमेतान्नहंसितर्हि त्वामेतेराज्यलोभेनहनिष्यंत्येवअतस्त्वमेवैतान्हत्वाराज्यंभुंक्ष्वतत्राह एतानितिसाद्धैन । घ्नतोप्यस्मा
नृपातयतोपि एतान्त्रैलोक्यराज्यस्यापि हेतोस्तत्प्राप्त्यर्थमप्यहं हंतुं नेच्छामि किंपुनर्महीमात्रप्राप्त्यर्थमित्यर्थः ॥ ३४ ॥ ३५ ॥ ननुच “अग्निदो
गरदश्चैव शस्त्रपाणिर्धनापहः ॥ क्षेत्रदारापहर्त्ता च षडेते आततायिनः” इति स्मरणात् अग्निद इत्यादिभिः षड्भिरपि हेतुभिरेतेतावदाततायिनः
आततायिनां च धोयुक्त एव “आततायिनमायांतं हन्या देवा विचारयन् ॥ नाततायिवधे दोषो हंतुर्भवति कश्चन” इति वचनात्तत्राह साद्धैन । पाप

मातुलाः श्वशुराः पौत्राः श्यालाः संबन्धिनस्तथा ॥ एतान्न हंतुमिच्छामि घ्नतोऽपि मधुसूदन ॥ ३४ ॥ अपि त्रैलोक्य
राज्यस्य हेतोः किं नु महीकृते ॥ निहत्य धार्तराष्ट्रान्नः का प्रीतिः स्याज्जनार्दन ॥ ३५ ॥ पापमेवाश्रयेदस्मान्हत्वै
तानाततायिनः ॥ तस्मान्नार्हा वयं हंतुं धार्तराष्ट्रान्तस्वबांधवान् ॥ स्वजनं हि कथं हत्वा सुखिनः स्याम माधव ॥
॥ ३६ ॥ यद्यप्येतेन पश्यंति लोभोपहतचेतसः ॥ कुलक्षयकृतं दोषं मित्रद्रोहे च पातकम् ॥ ३७ ॥ कथं न ज्ञेयम्
स्माभिः पापादस्मान्निवर्तितुम् ॥ कुलक्षयकृतं दोषं प्रपश्यद्भिर्जनार्दन ॥ ३८ ॥

मिति आततायिनमायांतमित्यादिकमर्थं शास्त्रादुक्तं यथोक्तं याज्ञवल्क्येन “स्मृत्योर्विरोधेन्यायस्तु बलवान्व्यवहारतः ॥ अर्थशास्त्राच्च ब
लवद्धर्मशास्त्रमिति स्थितिः ॥” तस्मादाततायिनामप्येतेषामाचार्यादीनां वधेऽस्माकं पापमेव भवेत् अन्याय्यत्वादधर्मत्वाच्चैतद्वधस्य ॥ ३६ ॥
नचेहमुखं स्यादित्याह । स्वजनं हीति । ननु तवैतेषामपि बंधुवधदोषे समाने सति यथैवैते बंधुवधदोषमंगीकृत्य युद्धे प्रवर्तते तथैव भवानपि प्रवर्त

तां किमनेन विषादेनेत्यत आह यद्यपीति द्वाभ्याम् । राज्यलोभेनोपहतं भ्रष्टविवेकं चेतो येषां ते एते दुर्योधनादयो यद्यपि दोषं न पश्यन्ति तथाप्य
स्माभिर्दोषं प्रपश्यद्भिरस्मात्पापान्निवर्तितुं कथं न ज्ञेयम् । निवृत्तावेव बुद्धिः कर्तव्येत्यर्थः ॥ ३७ ॥ ३८ ॥ तमेव दोषं दर्शयति । कुलक्षय इति । सनात
नाः परंपराप्राप्ताः उत अपि अवशिष्टं कुलमधर्मोऽभिभवति व्याप्नोति ॥ ३९ ॥ ततश्च अधर्माभिभवादिति ॥ ४० ॥ एवं सति संकर इति । एषां कुलघ्ना
नां पितरः पतन्ति हियस्मात् लुप्ताः पिंडोदकक्रिया येषां ते ॥ ४१ ॥ उत्तं दोषमुपसंहरति दोषैरिति द्वाभ्याम् । उत्साद्यन्ते लुप्यन्ते जातिधर्माः वर्णधर्माः

कुलक्षये प्रणश्यन्ति कुलधर्माः सनातनाः ॥ धर्मेनष्टे कुलं कृत्स्नमधर्मोऽभिभवत्युत ॥ ३९ ॥ अधर्माभिभवात्कृ
ष्णप्रदुष्यन्ति कुलस्त्रियः ॥ स्त्रीषु दुष्टा सुवाष्ण्ये जायते वर्णसंकरः ॥ ४० ॥ संकरो नरकायैव कुलघ्नानां कुलस्य च ॥
पतन्ति पितरो ह्येषां लुप्तपिंडोदकक्रियाः ॥ ४१ ॥ दोषैरेतैः कुलघ्नानां वर्णसंकरकारकैः ॥ उत्साद्यन्ते जातिधर्माः
कुलधर्माश्च शाश्वताः ॥ ४२ ॥ उत्सन्नकुलधर्माणां मनुष्याणां जनार्दन ॥ नरके नियतं वासो भवतीत्यनुशु
श्रुम् ॥ ४३ ॥ अहो बत महत्पापं कर्तुं व्यवसिता वयम् ॥ यद्राज्यसुखलोभेन हंतुं स्वजनमुद्यताः ॥ ४४ ॥

कुलधर्माश्च चकारादाश्रमधर्मादयोऽपि गृह्यन्ते ॥ ४२ ॥ उत्सन्नेति । उत्सन्नाः कुलधर्मा येषामिति उत्सन्नजातिधर्मादीनामप्युपलक्षणम् अनुशुश्रुम्
श्रुतवन्तो वयम् “प्रायश्चित्तमकुर्वाणाः पापेषु निरतानराः ॥ अपश्चात्तापिनः कष्टान्निरयान्यान्ति दारुणान्” इत्यादिवचनेभ्यः ॥ ४३ ॥ बंधुवधाध्यव
सायेन संतपमान आह । अहो इति । स्वजनं हंतुमुद्यता इति । यत एतन्महत्पातकं कर्तुं मध्यवसायं कृतवन्तो वयम् अहो बत कष्टमित्यर्थः ॥ ४४ ॥

एवंसंततः सन्मृत्युमेवाशासानाह । यदीति । अकृतप्रतीकारं तूष्णीमुपविष्टं मां यदि हनिष्यंति तर्हि तद्धननं मम क्षेमतरमत्यंतं हितं भवेत् पा
पानिष्पत्तेः ॥ ४५ ॥ ततः किंवृत्तमित्यपेक्षायां संजय उवाच । एवमिति । संख्येसंग्रामे रथोपस्थे रथस्योपरि उपाविशत् उपविवेश शोकेन
संविग्रं प्रकंपितं मानसं चित्तं यस्य सः ॥ ४६ ॥ इति श्रीसुबोधिण्यां टीकायां श्रीधरस्वामिविरचितायां प्रथमोऽध्यायः ॥ १ ॥ ततः किंवृत्तमित्य
पेक्षायां संजय उवाच । तंतथेति । अश्रुभिः पूर्णं आकुले ईक्षणे यस्य तम् तथोक्तप्रकारेण विषीदंतमर्जुनं प्रति मधुसूदन इदं वाक्यमुवाच ॥ १ ॥ तदे

यदि मामप्रतीकारमशस्त्रं शस्त्रपाणयः । धार्तराष्ट्रारणे हन्युस्तन्मक्षेमतरं भवेत् ॥ ४५ ॥ संजय उवाच । एवमुक्त्वा
र्जुनः संख्ये रथोपस्थ उपाविशत् ॥ विसृज्य स शरं चापं शोकसंविग्रमानसः ॥ ४६ ॥ इति श्रीमद्भ० सूपनि० ब्रह्म०
अर्जुनविषादयोगो नाम प्रथमोऽध्यायः ॥ १ ॥ संजय उवाच ॥ तंतथा कृपया विष्टमश्रुपूर्णकुलेक्षणम् ॥ विषीदंतमि
दं वाक्यमुवाच मधुसूदनः ॥ १ ॥ श्रीभगवानुवाच ॥ कुतस्त्वा कश्मलमिदं विषमे समुपस्थितम् ॥ अनार्यजुष्टमस्व
र्ग्यमकीर्तिकरमर्जुन ॥ २ ॥ क्लैव्यं मास्मगमः पार्थ नैतत्त्वय्युपपद्यते ॥ क्षुद्रं हृदयदौर्बल्यं त्यक्त्वोत्तिष्ठ परंतप ॥ ३ ॥

ववाक्यमाह । श्रीभगवानुवाच कुत इति । कुतो हेतोः त्वा इति त्वाम् विषमे संकटे इदं कश्मलं समुपस्थितं अयं मोहः प्राप्तः यत आर्यैरसेवित
म् अस्वर्ग्यमधर्म्यम् अयशस्करं च ॥ २ ॥ तस्मात् क्लैव्यमिति हे पार्थ ! क्लैव्यं कातर्यं मास्मगमः न प्राप्नुहि यतस्त्वय्येतन्नोपपद्यते योग्यं न
भवति क्षुद्रं तुच्छम् हृदयदौर्बल्यं कातर्यं त्यक्त्वा युद्धायोत्तिष्ठ हे परंतप शत्रुतापन ॥ ३ ॥

नाहंकार्येण युद्धादुपरतोऽस्मि किंतु युद्धस्यान्याय्यत्वादित्यर्जुन उवाच । कथमिति । भीष्मद्रोणौ पूजायामर्हौ योग्यौ तौ प्रतिकथमहं यो
 त्स्यामि तत्रापि इषुभिः यत्र वाचापियोत्स्यामीति वक्तुमनुचितं तत्र वाणैः कथं योत्स्यामीत्यर्थः । हे अरि सुदन शत्रु सुदन ॥ ४ ॥ तर्हि तव देहयात्रा
 पिनस्यादिति चेत्तत्राह । गुरुनिति । गुरुन्द्रोणादीन हत्वा परलोकविरुद्धो गुरुवधस्तम कृत्वा इह लोके भिक्षान्नमपि भोक्तुं श्रेयः उचितम् । विपक्षे
 तु न केवलं परत्र दुःखम् इहैव तु नरकदुःखमनुभवेयमित्याह हत्वेति गुरुन् हत्वा इहैव तुरुधिरेण प्रदिग्धान् प्रकर्षेण लिप्तान् अर्थकामात्म
 कान् भोगानहं भुंजीय अश्रीयाम् । यद्वा । अर्थकामानिति गुरुणां विशेषणम् अर्थतृष्णाकुलत्वादेते तावद्युद्धान् निवर्त्तेरन् तस्मादेतद्वधः प्रस
 अर्जुन उवाच । कथं भीष्ममहं संख्येद्रोणं च मधुसूदन ॥ इषुभिः प्रतियोत्स्यामि पूजार्हा वरि सुदन ॥ ४ ॥
 गुरुन् हत्वा हि महानुभावाच्छ्रेयो भोक्तुं भैक्ष्यमपीह लोके ॥ हत्वाऽर्थकामांस्तु गुरुनिहैव भुंजीय भोगान् रुधिर
 प्रदिग्धान् ॥ ५ ॥ न चैतद्विद्वः कतरन्नो गरीयो यद्वा जयेम यदि वा नो जयेयुः ॥ यानेव हत्वा न जिजीविषामस्ते
 स्वस्थिताः संमुखे धार्तराष्ट्राः ॥ ६ ॥

ज्येतैवेत्यर्थः । तथा च युधिष्ठिरं प्रति भीष्मेणोक्तम् “अर्थस्य पुरुषो दासो दासस्त्वर्थो न कस्यचित् ॥ इति सत्यं महाराज बद्धोऽस्म्यर्थे न कौरवैः”
 इति ॥ ५ ॥ किंच यद्यपि अधर्ममंगीकारिष्यामस्तथाऽपि किमस्माकं जयः पराजयो वा भवेदिति न ज्ञायत इत्याह न चेति । एतद्वयोर्मध्ये नोऽस्माकं
 कतरत् किं नाम गरीयोऽधिकतरं भविष्यतीति न विद्वः तदेव द्वयं दर्शयति । यद्वा । एतान् वयं जयेम जेष्यामः यदि वा नोऽस्मान्ते जयेयुः जेष्यं
 तीति किंचास्माकं वा जयोऽपि फलतः पराजये एवेत्याह । यानेव हत्वा जीवितुं नेच्छामस्ते एवैते संमुखे अवस्थिताः ॥ ६ ॥

कार्पण्येति। तस्मात्कार्पण्यदोषोपहतस्वभावः एतानुहत्वा कथं जीविष्याम इति कार्पण्यं दोषश्च स्वकुलक्षयकृतस्ताभ्यामुपहतोऽभिभूतः स्व
भावः शौर्यादिलक्षणो यस्य सोऽहंत्वांपृच्छामि तथा धर्मसंमूढचेतो यस्य सः युद्धं त्यक्त्वा भिक्षाटनमपि क्षत्रियस्य धर्मो वाऽधर्मो वेति संदिग्धचि
त्तः सन्नित्यर्थः। अतो मे यन्निश्चितं श्रेयो युक्तं स्यात्तद्ब्रूहि किंच तेऽहंशिष्यः शासनार्हः अतस्त्वांप्रपन्नं शरणगतं मां शाधिशिक्षय ॥७॥ त्वमेव वि
चार्य यद्युक्तं तत्कुर्विति चेत्तत्राह। नहीति। इन्द्रियाणामुच्छोषणमतिशोषणकं मदीयं शोकं यत्कर्मापनुद्यादपनयेत्तदहं न प्रपश्यामि यद्यपि भू
कार्पण्यदोषोपहतस्वभावः पृच्छामि त्वांधर्मसंमूढचेताः ॥ यच्छ्रेयः स्यान्निश्चितं ब्रूहितन्मेशिष्यस्तेऽहं शाधि मां
त्वांप्रपन्नम् ॥७॥ न हि प्रपश्यामि ममापनुद्याद्यच्छोकमुच्छोषणमिन्द्रियाणाम् ॥ अवाप्य भूमावसपत्नमृद्धरा
ज्यं सुराणामपि चाधिपत्यम् ॥ ८ ॥ संजय उवाच ॥ एवमुक्त्वा हृषीकेशं गुडाकेशः परंतप ॥ न योत्स्य इति गोविंद
मुक्त्वा तूष्णीं बभूव ह ॥ ९ ॥ तमुवाच हृषीकेशः प्रहसन्निव भारत ॥ सेनयोरुभयोर्मध्ये विषीदंतमिदं वचः ॥१०॥
श्रीभगवानुवाच ॥ अशोच्या नन्वशोचस्त्वं प्रज्ञावादांश्च भाषसे ॥ गतामूनगतामूंश्च नानुशोचंति पण्डिताः ॥११॥
मौनिष्कंटकं समृद्धं राज्यं प्राप्स्यामि तथा सुरेन्द्रत्वमपि यदि प्राप्स्यामि एवमभीष्टं तत्सर्वमवाप्यापिशोकापनोदनोपायं न प्रपश्यामीत्यन्व
यः ॥८॥ एवमुक्त्वार्जुनः किंकृतवानित्यपेक्षायाम् संजय उवाच ॥ एवमिति। रूपप्रकारः ॥९॥ ततः किंप्रवृत्तमित्यपेक्षायामाह। तमुवाचेति। प्रहसन्निव
प्रसन्नमुखः सन्नित्यर्थः ॥१०॥ देहात्मनोरविवेकादस्यैवं शोको भवतीति तद्विवेकप्रदर्शनार्थं श्रीभगवानुवाच ॥ अशोच्या निति। शोकस्याविषय

भूतानेवबंधूंस्त्वमन्वशोचः अनुशोचितवानसि दृष्ट्वेमं स्वजनं कृष्णयुयुत्सुं समुपस्थितमित्यादिना तत्र कुतस्त्वा कश्च मलमिदं विषमे समुपस्थित
मित्यादिना मया बोधितोऽपि पुनश्च प्रज्ञावतां पंडितानां वादानुशब्दान्कथं भीष्ममहं संख्यइत्यादीन् केवलं भाषसे न तु पंडितोऽसि यतः गता
सूनु गतप्राणान्बंधून गतासूंश्च जीवतोऽपि बंधुहीना एते कथं जीविष्यंतीति नानुशोचंति ॥ ११ ॥ अशोच्यत्वे हेतुमाह । न त्वेवेति । यथाऽहं परमेश्वरो
जातुकदाचित् लीलाविग्रहस्याविर्भावेति रोभावेऽपि नासमिति नैव अपितु आसमेव अनादित्वात् न च त्वं नासीः नाभूः अपित्वासीरेव इमे च
जनाधिपाः नृपाः नासन्निति न अपितु आसन्नेव मदंशत्वात् तथाऽतः परमित उपर्यपि न भविष्यामीनस्थास्याम इति च नैव अपितु स्थास्याम

न त्वेवाहं जातु नासं न त्वं ने मे जनाधिपाः ॥ न चैव न भविष्यामः सर्वे वयमतः परम् ॥ १२ ॥
देहिनोऽस्मि न्यथा देहे कौमारं यौवनं जरा ॥ तथा देहांतरप्राप्तिर्धीरस्तत्र न मुह्यति ॥ १३ ॥

एव जन्ममरणशून्यत्वादशोच्या इत्यर्थः ॥ १२ ॥ नन्वीश्वरस्य तव जन्मादिशून्यत्वं सत्यमेव जीवानां तु जन्ममरणे प्रसिद्धे तत्राह देहिन इति दे
हिनो देहाभिमानिनो जीवस्य यथाऽस्मिन् स्थूलदेहे कौमाराद्यवस्था देहनि बंधना एव न तु स्वतः पूर्वावस्थानां शोऽवस्थांतरोत्पत्तावपि स एवाह
मिति प्रत्यभिज्ञानात्तथैव तद्देहनाशे देहांतरप्राप्तिरपि लिंगदेहनि बंधना न तु तावदात्मनो नाशः जातमात्रस्य पूर्वसंस्कारेण स्तन्यपानादौ प्रवृ
त्तिदर्शनात् अतो धीरः धीमास्तत्र तयोर्देहनाशोत्पयोर्न मुह्यति आत्मैव मृतो जातश्चेति न मन्यते ॥ १३ ॥

ननुगतानागतानहंनशोचामि किंतुतद्वियोगादिदुःखभाजमात्मानमेवेतिचेत्तत्राह मात्रारुपशांइति मीयंतेज्ञायंतेविषयाआभिरितिमा
त्रांद्रियवृत्तयःतासारुपशाःविषयैःसंवंधाः तेशीतोष्णादिप्रदाभवन्ति तेत्वागमापायित्वादनित्याअस्थिराः अतस्तांस्तितिक्षस्वसहस्व
यथाजलात्पादिसंपर्कास्तत्तत्कालकृताःस्वभावतःशीतोष्णादिप्रयच्छन्ति एवमिष्टसंयोगवियोगापिसुखदुःखादिप्रयच्छन्तितेषांचास्थि
रत्वात्सहनंतवधीरस्योचितं ननुतन्निमित्तहर्षविषादपारवश्यमित्यर्थः ॥१४॥ तत्प्रतीकारप्रयत्नादपितत्सहनमेवोचितंमहाफलत्वादित्या

मात्रारुपशास्तु कौंतेयशीतोष्णसुखदुःखदाः ॥ आगमापायिनोनित्यास्तांस्तितिक्षस्वभारत ॥ १४ ॥ यंहिन
व्यथयंत्येतेपुरुषंपुरुषर्षभ ॥ समदुःखसुखंधीरंसोऽमृतत्वायकल्पते ॥ १५ ॥ नासतोविद्यतेभावोनाभावो
विद्यतेसतः ॥ उभयोरपिदृष्टोतस्त्वनयोस्तत्त्वदर्शिभिः ॥ १६ ॥

ह । यमिति । एतेमात्रारुपशाःयंपुरुषंनव्यथयन्ति नाभिभवन्ति समेसुखदुःखेयस्यतम् सतैरर्विंक्षिप्यमाणोधर्मज्ञानद्वाराअमृतत्वायमोक्षाय
कल्पतेयोग्योभवति ॥१५॥ ननुतथाऽपिशीतोष्णादिकमतिदुःसहंकथंसोढव्यमत्यंतंतत्सहनेचकदाचिदेहनाशस्यापिसंभवादित्याशं
क्यतत्त्वविचारतःसर्वसोढुंशक्यमित्याशयेनाह । नेति। असतःअनात्मधर्मत्वादविद्यमानस्यशीतोष्णादेरात्मनिभावःसत्तानविद्यतेतथास
तः सत्स्वभावस्यात्मनोऽभावोविनाशौनविद्यते एवमुभयोःसदसतोरंतोनिर्णयोदृष्टःकैस्तत्त्वदर्शिभिर्वस्तुयाथात्म्यविद्भिः एवंभूतविवे

कै न सहस्वेत्यर्थः ॥ १६ ॥ तत्र सत्स्वभावमविनाशिवस्तु सामान्ये नोक्तं विशेषतो दर्शयति । अविनाशीति । येन सर्वमिदमागमापायधर्मकं देहादिकं ततंतत्साक्षित्वेन व्याप्तम् । तत्तु आत्मस्वरूपं अविनाशि विनाशशून्यं विद्धि जानीहि । तत्र हेतुमाह । विनाशमिति ॥ १७ ॥ आगमापायधर्मकं संदर्शयति । अंतवंत इति । अंतो विनाशो विद्यते येषां ते अंतवंतः । नित्यस्य सर्वदैकरूपस्य शरीरिणः शरीरवत अतएव अनाशिनः विनाशरहितस्या प्रमेयस्या परिच्छिन्नस्यात्मन इमे सुखदुःखादिधर्मका देहा उक्तास्तत्त्वदर्शिभिः यस्मादेवमात्मनो न विनाशः न च सुखदुःखादिसंबन्धः तस्मान्मो

अविनाशितु तद्विद्धि येन सर्वमिदं ततम् ॥ विनाशमव्ययस्यास्य न कश्चित्कर्तुमर्हति ॥ १७ ॥ अंतवंत इमे देहानि त्यस्योक्ताः शरीरिणः ॥ अनाशिनोऽप्रमेयस्य तस्माद्युध्यस्व भारत ॥ १८ ॥ य एनं वेत्ति हं तारं यश्चैनं मन्यते ततम् उभौ तौ न विजानीतौ नायं हंति न हन्यते ॥ १९ ॥ न जायते म्रियते वा कदाचिन्नायं भूत्वा भविता वा न भूयः ॥ अजो नित्यः शाश्वतोऽयं पुराणो न हन्यते हन्यमाने शरीरे ॥ २० ॥ हजं शोकं त्यक्त्वा युद्धयस्व धर्ममात्याक्षीरित्यर्थः ॥ १८ ॥ तदेवं भी

ष्मादिमृत्युनिमित्तः शोको निवारितः यच्चात्मनो हंतृत्वनिमित्तं दुःखमुक्तं एतान्न हंतुमिच्छामीत्यादिना तदपि तद्वदेव निमित्तमित्याह । य एनमिति एनमात्मानं आत्मनो हननक्रियायां कर्मत्ववत्कर्तृत्वमपि नास्तीत्यर्थः । तत्र हेतुः । नायमिति ॥ १९ ॥ न हन्यत इत्येतदेव षड्भावविकारशून्यत्वेन द्रढयति । नेति । न जायत इति जन्मप्रतिषेधः । न म्रियते चेति विनाशप्रतिषेधः । वाशब्दौ चार्थे न चायं भूत्वा उत्पद्य भविता भवति अस्तित्वं भजते किंतु प्रागेव स्वतः सद्रूप इति जन्मानंतरास्तित्वलक्षणद्वितीयविकारप्रतिषेधः । तत्र हेतुः । यस्मादजः यो हि जाय

ते सजन्मांतरमस्तित्वं भजते न तु यः स्वयमेवास्ति स भूयोऽप्यन्यदस्तित्वं भजत इत्यर्थः नित्यः सर्वदैकरूप इति वृद्धिप्रतिषेधः शाश्वतः शश्वद्
व इत्यपक्षयप्रतिषेधः पुराण इति विपरिणामप्रतिषेधः पुराऽपि न व एव न तु परिणामतो रूपांतरं प्राप्य न वो भवतीत्यर्थः । यद्वा न भवितेत्यस्यानु
पगंकृत्वा भूयोऽधिकं यथा भवति तथान भवतीति वृद्धिप्रतिषेधः । अजो नित्य इति चोभयवृद्धयभावे हेतुरित्यपौ न रुक्त्यम् । तदेव जायते अस्ति व
र्धते विपरिणमते अपक्षीयते विनश्यतीत्येवं यास्कादिभिर्वेदवादिभिरुक्ताः षड्भावविकारानिरस्ताः यदर्थमेते विकारानिरस्तास्तं प्रस्तुतं विना
शाभावमुपसंहरति नहन्यतेहन्यमानेशरीर इति ॥ २० ॥ अतएव हंतृत्वाभावोऽपि पूर्वोक्तः प्रसिद्ध इत्याह वेदेति । नित्यं वृद्धिः शून्यमव्ययमपक्षय

वेदाविनाशिनं नित्यं य एनमजमव्ययम् ॥ कथं स पुरुषः पार्थ कं वा तयति हंति कम् ॥ २१ ॥ वासांसि जीर्णानि यथा
विहाय नवानि गृह्णाति नरोऽपराणि ॥ तथा शरीराणि विहाय जीर्णान्यन्यानि संयाति नवानि देही ॥ २२ ॥ नैनं
छिदंति शस्त्राणि नैनं दहति पावकः ॥ न चैनं क्लेदयन्त्यापो न शोषयति मारुतः ॥ २३ ॥

शून्यम् अजमविनाशिनं च यो वेद स पुरुषः कं हंति कथं वा हंति एवं भूतस्य वधे साधनाभावात् तथा स्वयं प्रयोजको भूत्वाऽन्येन कं वा तयति न कं
चिदपि कथं चिदपीत्यर्थः । अनेन मय्यपि प्रयोजकत्वाद्दोषदृष्टिमाकार्षीः इत्युक्तं भवति ॥ २१ ॥ नन्वात्मनोऽविनाशित्वेऽपि तदीयशरीरनाशं प
र्यालोच्य शोचामीति चेत्तत्राह । वासांसीति । कर्मनिबन्धनभूतानां देहानामवश्यं भावित्वान्न जीर्णदेहनाशे शोकावकाश इत्यर्थः ॥ २२ ॥ कथं हं
तीत्यनेनोक्तं वधसाधनाभावं दर्शयन्नविनाशित्वमात्मनः स्फुटीकरोति । नैनमिति । आपो नैनं क्लेदयन्ति मृदुकरणेन शिथिलं न कुर्वति ॥ २३ ॥

तत्र हेतूनाह अच्छेद्य इति सार्द्धेन। निरवयवत्वादच्छेद्योऽयमक्लेद्यश्च अमूर्तत्वात् अदाहो द्रवत्वाभावादशोष्य इति भावः। इतश्छेदादियोग्यो
न भवति यतो नित्यः अविनाशी सर्वत्रगतः स्थाणुः स्थिरस्वभावः रूपांतरापत्तिश्चून्यः अचलः पूर्वरूपापरित्यागी सनातनः अनादिः ॥ २४ ॥
किंच अव्यक्तश्चक्षुराद्यविषयः अचिंत्यो मनसोऽप्यविषयः अविकार्यः कर्मेन्द्रियाणामप्यगोचर इत्यर्थः उच्यत इति नित्यत्वादावभियुक्तो
क्तिप्रमाणयति उपसंहरति तस्मादिति ॥ २५ ॥ तदेवमात्मनो जन्मविनाशाभावान्न शोकः कार्य इत्युक्तम् इदानीं देहेन सहात्मनो जन्मतद्विना

अच्छेद्योऽयमदाहोऽयमक्लेद्योऽशोष्य एव च ॥ नित्यः सर्वगतः स्थाणुरचलोऽयं सनातनः २४ अव्यक्तोऽयमचिं
त्योऽयमविकार्योऽयमुच्यते ॥ तस्मादेवं विदित्वैनं नानुशोचितुमर्हसि २५ अथ चैनं नित्यजातं नित्यं वामन्यसे
मृतम् ॥ तथाऽपित्वं महाबाहो नैनं शोचितुमर्हसि २६ जातस्य हि ध्रुवो मृत्युर्ध्रुवं जन्ममृतस्य च ॥ तस्मादपरिहार्यं
स्थैर्यं न त्वं शोचितुमर्हसि २७ अव्यक्तादीनि भूतानि व्यक्तमध्यानि भारत ॥ अव्यक्तनिधनान्येव तत्र कापरिदेवना ॥

शेन च विनाशमंगीकृत्यापि शोको न कार्य इत्याह। अथ चेति। अथ च यद्यप्येनमात्मानं नित्यं सर्वदा तत्तदेहे जाते जातं मन्यसे तथा तत्तदेहे मृते मृ
तं मन्यसे पुण्यपापयोस्तत्फलभूतयोर्जन्ममरणयोरात्मगामित्वात् तथापित्वं शोचितुं नार्हसि ॥ २६ ॥ कुत इत्यत आह। जातस्येति। हियस्मा
जातस्य स्वारंभककर्मक्षये मृत्युर्ध्रुवो निश्चितः मृतस्य तत्तदेहकृतेन कर्मणा जन्मापि ध्रुवमेव तत्तस्मादेवमपरिहार्यं स्वश्यं भाविनि जन्म
रणलक्षणेऽर्थं विद्वान् शोचितुं नार्हसि योग्यो न भवसीत्यर्थः ॥ २७ ॥ किंच देहादीनां च स्वभावं पर्यालोच्य तदुपाधिके आत्मनो जन्ममरणे

शोकोनकार्यइत्याह । अव्यक्तादीनीति । अव्यक्तं प्रधानं तदेव आदिः पूर्वरूपं येषां तान्यव्यक्तादीनि । भूतानि शरीराणि कारणात्मनापि स्थिता
नामेवोत्पत्तेः । तथा व्यक्तमभिव्यक्तं मध्यं जन्ममरणांतरालस्थितिलक्षणं येषाम् । अव्यक्ते निधनं लयो येषां तानीमान्येवं भूतान्येव तत्र तेषु काप
रिदेवना कः शोको निमित्तो विलापः । प्रतिबुद्धस्य स्वप्नदृष्टवस्तुष्विव शोको न युज्यत इत्यर्थः ॥ २८ ॥ कुतस्तर्हि विद्वांसोऽपि लोकेशोचंति आत्मा
ऽज्ञानादेवेत्याशयेनात्मनो दुर्विज्ञेयतामाह । आश्चर्यवदिति । कश्चिदेनमात्मानं शास्त्राचार्योपदेशाभ्यां पश्यन्नाश्चर्यवत्पश्यति । सर्वगतस्य नि
त्यज्ञानानंदस्वभावस्यात्मनोऽलौकिकत्वादेन्द्रजालिकवदवटमानं पश्यन्निव विस्मयेन पश्यति । असंभावनाभिभूतत्वात् । तथा आश्चर्यवदन्यो

आश्चर्यवत्पश्यति कश्चिदेनमाश्चर्यवद्वदति तथैव चान्यः ॥ आश्चर्यवच्चैनमन्यः शृणोति श्रुत्वाऽप्येनं वेदन
चैव कश्चित् ॥ २९ ॥ देही नित्यमवध्योऽयं देहे सर्वस्य भारत ॥ तस्मात्सर्वाणि भूतानि न त्वं शोचितुमर्ह
सि ॥ ३० ॥ स्वधर्ममपि चावेक्ष्य न विकंपितुमर्हसि ॥ धर्म्याद्विद्युद्वाच्छ्रेयोऽन्यत्क्षत्रियस्य न विद्यते ॥ ३१ ॥

वदति च शृणोति चान्यः । कश्चित्पुनः विपरीतभावनाभिभूतः श्रुत्वापि नैव वेद च शब्दादुक्त्वापि न सम्यग्वेदति द्रष्टव्यम् ॥ २९ ॥ तदेवं दुर्बोधमा
त्मतत्त्वं संक्षेपेणोपदिशन् अशोच्यत्वमुपसंहरति । देहीति ॥ ३० ॥ यच्चोक्तमर्जुनेन वेपथुश्च शरीरे मेरोमहर्षश्च जायत इति तदप्ययुक्तमित्याह ।
स्वधर्ममिति । आत्मनो नाशाभावादेव तेषां हननेऽपि विकंपितुं नार्हसि । किंच स्वधर्ममपि अवेक्ष्य विकंपितुं नार्हसीति संबंधः । यच्चोक्तम् न च श्रे
योऽनुपश्यामि ह वास्वजनमाहव इत्यादितत्राह । धर्म्यादिति । धर्मादनपेता न्याय्याद्युद्धादन्यत् ॥ ३१ ॥

किंच महतिश्रेयसिस्वयमेवोपगतेसतिकुतोविकंपसइत्याह । यदृच्छयेति । यदृच्छयाप्रार्थितमेवोपपन्नंप्राप्तमीदृशंयुद्धं सुखिनःसभाग्या
एवलभंते यतो निरावरणंस्वर्गद्वारमेवैतत् । यद्वा यएवंविधंयुद्धंलभंतेतएवसुखिनइत्यर्थः । एतेनस्वजनंहिकथंहत्वासुखिनःस्यामेतियदुक्तंत
न्निरस्तंभवति ३२ विपक्षेदोषमाह । अथचेत्त्वमिति ३३ किंच अकीर्तिमिति । अव्ययांशाश्चर्तौ संभावितस्यबहुमानितस्याकीर्तिर्मरणादतिरि
यदृच्छयाचोपपन्नंस्वर्गद्वारमपावृतम् ॥ सुखिनःक्षत्रियाःपार्थलभंतेयुद्धमीदृशम् ॥ ३२ ॥ अथचेत्त्वमिमंधर्म्यं
संग्रामंनकरिष्यसि ॥ ततःस्वधर्मकीर्तिंचहत्वापापमवाप्स्यसि ॥ ३३ ॥ अकीर्तिंचापिभूतानिकथयिष्यंतिते
ऽव्ययाम् ॥ संभावितस्यचाकीर्तिर्मरणादतिरिच्यते ॥ ३४ ॥ भयाद्रणादुपरतंमंस्यंतेत्वांमहारथाः ॥ येषांचत्वं
बहुमतोभूत्वायास्यसिलाघवम् ॥ ३५ ॥ अवाच्यवादांश्चबहून्वदिष्यंतितवाहिताः ॥ निदंतस्तवसामर्थ्यततो
दुःखतरंनुकिम् ॥ ३६ ॥ हतोवाप्राप्स्यसिस्वर्गंजित्वावाभोक्ष्यसेमहीम् ॥ तस्मादुत्तिष्ठकौंतेययुद्धायकृतनि
श्चयः ॥ ३७ ॥ सुखदुःखेसमेकृत्वालाभालाभौजयाजयौ ॥ ततोयुद्धाययुज्यस्वनैवंपापमवाप्स्यसि ॥ ३८ ॥
च्यतोअधिकतराभवति ॥ ३८ ॥ किंच भयादिति । येषांबहुगुणत्वेनत्वंपूर्वसंगतोऽभूस्तएवभयेनसंग्रामात्त्वांविवृत्तंमन्येरन्ततश्चपूर्वबहुमतो
भूत्वालाघवंयास्यसि ॥ ३९ ॥ किंच अवाच्येति । अवाच्यान्वादान्वचनानर्हान्शब्दांस्तवाहितास्त्वच्छत्रवोवदिष्यन्ति ॥ ३९ ॥ यच्चोक्तंनचैताद्वि
द्वाः कतरन्नोगरीयोयद्वाजयेमयदिवानोजयेयुरितितत्राह । हतोवेति । पक्षद्वयेऽपितवलाभएवेत्यर्थः ॥ ३९ ॥ यदप्युक्तंपापमेवाश्रयेदस्मानितित

ब्राह्म । सुखदुःखेति । सुखदुःखेसमेकत्वात्तथातयोः कारणभूतौ यौलाभालाभावपितयोरपिकारणभूतौ जयाजयावपिसमौ कृत्वा एतेषां समत्वं
कारणं हर्षविषादराहित्यं युज्यस्वासन्नद्धो भव सुखाद्यभिलाषं हित्वा स्वधर्मबुद्ध्या युध्यमानः पापं न प्राप्स्यसीत्यर्थः ॥ ३८ ॥ उपदिष्टं ज्ञानं
योगमुपसंहरंस्तत्साधनं कर्मयोगं प्रस्तौति । एषातइति । सम्यक्ख्यायते प्रकाश्यते वस्तुतत्त्वमनयेति संख्या सम्यग्ज्ञानं तस्मिन् प्रकाशमा
नमात्मतत्त्वं सांख्यं तस्मिन् करणीया बुद्धिरेषा तवाभिहिता । एवमाभिहितायामपि सांख्यबुद्धौ तव चेदात्मतत्त्वमपरोक्षं न संभवति तर्ह्यतः करण
शुद्धिद्वारात्मतत्त्वापरोक्षार्थं कर्मयोगेति त्विमां बुद्धिं शृणु यया बुद्ध्या युक्तः परमेश्वरार्पितकर्मयोगेन शुद्धांतःकरणः सन्नतत्प्रसादप्राप्तापरोक्षज्ञाने

एषातेऽभिहिता सांख्ये बुद्धिया गेविमांशृणु ॥ बुद्ध्या युक्तो यया पार्थ कर्मबंधं प्रहास्यसि ॥ ३९ ॥

नेहा भिक्रमनाशोऽस्ति प्रत्यवायोन विद्यते ॥ स्वल्पमप्यस्य धर्मस्य त्रायते महतो भयात् ॥ ४० ॥

व्यवसायात्मिका बुद्धिरेकेह कुरु नंदन ॥ बहुशाखा ह्यनंताश्च बुद्धयोऽव्यवसायिनाम् ॥ ४१ ॥

न कर्मात्मकं बंधं प्रकर्षेण प्रहास्यसि त्यक्ष्यसि ॥ ३९ ॥ ननु कृष्यादिवत्कर्मणां कदाचिद्विघ्नबाहुल्येन फले व्यभिचारान्मंत्राद्यंगवैगुण्येन च प्रत्यवा
यसंभवात् कुतः कर्मयोगेन कर्मबंधं प्रहरणं तत्राह । नेहेति । इह निष्कामकर्मयोगे अभिक्रमस्य प्रारंभस्य नाशो निष्फलत्वं नास्ति । प्रत्यवायश्च न
विद्यते ईश्वरोद्देशेनैव विघ्नवैगुण्याद्यसंभवात् । किंच अस्य धर्मस्य स्वल्पमपि उपक्रममात्रमपि कृतं महतो भयात् संसारात् त्रायते रक्षति न तु काम्य
कर्मवत् किंचिदंगवैगुण्यादिना नैष्कल्यमस्येत्यर्थः ॥ ४० ॥ कुत इत्यपेक्षायामुभयवैषम्यमाह । व्यवसायेति । इह ईश्वराराधनलक्षणे कर्मयोगे

व्यवसायात्मिकापरमेश्वरभक्त्यैवध्रुवंतरिष्मामीतिनिश्चयात्मिकाएकैवैकनिष्ठैवबुद्धिर्भवति ॥ अव्यवसायिनांतुबहिर्मुखानांकामिनांका
मानामानंत्यादनन्ताः तत्रापिकर्मगुणफलादिभेदात्बहुशाखाश्चबुद्धयोभवन्ति॥ ईश्वराराधनार्थं हि नित्यनैमित्तिकं कर्म किंचिदंगवैगुण्येनापि
न नश्यति । यथाशक्त्यात्तथाकुर्यादिति हितद्विधीयते न च वैगुण्यम् ईश्वरोद्देशेनैव वैगुण्योपरमात् न तु तथाकाम्यं कर्म अग्निहोत्रं जुहुयात्स्व
र्गकामः दध्नेन्द्रिये कामो जुहुयात् । अतो महद्वैषम्यमिति भावः ॥ ४१ ॥ ननु कामिनोऽपि कष्टान्कामान्विहाय व्यवसायात्मिकामेव बुद्धिं किं न कु
र्वन्ति तत्राह । यामिति । पुष्पितां विषलतावदापातरमणीयां प्रकृष्टां परमार्थफलपरामेव वदन्ति वाचं स्वर्गादिफलश्रुतियेतेषां तथावाचाऽपहृतचे

यामिमां पुष्पितां वाचं प्रवदन्त्यविपश्चितः ॥ वेदवादरताः पार्थनान्यदस्तीति वादिनः ॥ ४२ ॥

कामात्मानः स्वर्गपराजन्मकर्मफलप्रदाम् ॥ क्रियाविशेषबहुलां भोगैश्वर्यगतिं प्रति ॥ ४३ ॥

भोगैश्वर्यप्रसक्तानां तथापहृतचेतसाम् ॥ व्यवसायात्मिका बुद्धिः समाधौ न विधीयते ॥ ४४ ॥

तसां व्यवसायात्मिका बुद्धिर्न विधीयत इति तृतीयेनान्वयः । किमिति तथा वदन्ति यतोऽविपश्चितो मूढाः । तत्र हेतुः वेदे ये वादाः अर्थवादाः । अक्ष
यं ह वै चातुर्मास्ययाजिनः सुकृतं भवति । अपामसोमममृता अभूमेत्याद्याः तेष्वेवरताः प्रीताः । अतएव अतः परमन्यदीश्वरतत्त्वं प्राप्य नास्ती
ति वचनशीलाः ॥ ४२ ॥ अतएव कामात्मान इति । कामात्मानः कामाकुलचित्ताः अतः स्वर्ग एव परः पुरुषार्थो येषां जन्म च तत्र कर्माणि च तत्फ
लानि च प्रददातीति तथाताम् । भोगैश्वर्ययोर्गतिं प्राप्तिं प्रतिसाधनभूता ये क्रियाविशेषाः । ते बहुलायत्यांतां प्रवदन्तीत्यनुषंगः ४३ ततश्च भोगैश्वर्य

प्रसक्तानामिति । भोगैश्वर्ययोः प्रसक्तानां अभिनिविष्टानां तथा पुष्पितया वाचाऽपहृतं आकृष्टं चे तोयेषां तेषां समाधिः चित्तैकाग्र्यं परमेश्वरैका
ग्र्याभिमुखत्वं तस्मिन्निश्चयात्मिका बुद्धिर्न विधीयते । कर्मकर्तरि प्रयोगो नोत्पद्यत इत्यर्थः ॥ ४४ ॥ ननु च यदि स्वर्गादिकं परमं फलं न भवति त
र्हि किमिति वेदैस्तत्साधनतया कर्माणि विधीयंते तत्राह । त्रैगुण्यविषया इति । त्रिगुणात्मकाः सकामा येऽधिकारिणः तद्विषयास्तेषां कर्मफलसंब
धप्रतिपादका वेदाः । त्वंतु निस्त्रैगुण्यो निष्कामो भव । तत्रोपायमाह । निर्द्वंद्वः सुखदुःखशीतोष्णादियुगलानि द्वंद्वानि तद्रहितो भव तानि सहस्वे
त्यर्थः । कथमित्यत्राह । नित्यसत्त्वस्थः सन् धैर्यमवलंब्येत्यर्थः । तथानिर्योगक्षेमः अप्राप्तस्वीकारो योगः प्राप्तपरिपालनं क्षेमं तद्रहितः ।

त्रैगुण्यविषया वेदानिस्त्रैगुण्यो भवार्जुन ॥ निर्द्वंद्वो नित्यसत्त्वस्थो निर्योगक्षेम आत्मवान् ॥ ४५ ॥

यावानर्थ उदपाने सर्वतः संप्लुतोदके ॥ तावान्सर्वेषु वेदेषु ब्राह्मणस्य विजानतः ॥ ४६ ॥

आत्मवान् अप्रमत्तः । नहि द्वंद्वकुलस्य योगक्षेमव्यापृतस्य च प्रमादिनः त्रैगुण्यातिक्रमः संभवतीति ॥ ४६ ॥ ननु वेदोक्तानां फलप
रित्यागेन निष्कामतया ईश्वराराधनविषया व्यवसायात्मिका बुद्धिस्तु कुबुद्धिरेवेत्याशंक्याह । यावानिति । उदकं पीयतेऽस्मिन्नित्युदपानं वापी
कूपतडागादितस्मिन्स्वलपोदके एकत्र कृत्स्नस्यार्थस्याभावात् । तत्र तत्र परिभ्रमणेन विभागशोऽप्यावान् स्नानपानादिरर्थः प्रयोजनं भवति । तावा
न्सर्वोप्यर्थः सर्वतः संप्लुतोदके महाद्वंद्वे एकत्रैव यथा भवति । एवं यावान्सर्वेषु वेदेषु तत्तत्कर्मफलरूपोऽर्थः तावान्सर्वोऽपि विजानतो व्यवसायात्मि
का बुद्धियुक्तस्य ब्राह्मणस्य ब्रह्मनिष्ठस्य भवत्येव ब्रह्मानंदे क्षुद्रानंदानां तन्मूर्तत्वात् । एतस्यैवानंदस्यान्यानि भूतानि मात्रा मुपजीवंतीति श्रुतेः ।

तस्मादियमेवबुद्धिःसुबुद्धिरित्यर्थः ॥ ४६ ॥ तर्हि सर्वकर्मफलानि परमेश्वराराधनादेव भविष्यतीत्यभिसंधाय प्रवर्तते तं किं कर्मणेत्याशंक्य तद्वारय
ब्राह्मणकर्मण्येवेति। ते तव तत्त्वज्ञानार्थिनः कर्मण्येवाधिकारः। तत्फलैषु बंधहेतुष्वधिकारः कामो मास्तु। ननु कर्मणि कृते तत्फलं स्यादेव भोजने कृ
ते तृप्तिवदित्याशंक्याह। मा कर्मफलहेतुर्भूः कर्मफलं प्रवृत्तिहेतुर्यस्य तथा भूतो मा भूः कामितस्यैव स्वर्गादेर्नियोज्यविशेषणत्वेन फलत्वाद कामि
तं फलं न स्यादिति भावः। अतएव फलं बंधकं भविष्यतीति भयादकर्मणिकर्माऽकरणे पितवसंगो निष्ठा मास्तु ॥ ४७ ॥ किं तर्हि योगस्थ इति। योगः
परमेश्वरैकपरता तत्र स्थितः कर्माणि कुरु तथा संगं कर्तृत्वाभिनिवेशं त्यक्त्वा केवलमीश्वराश्रयेणैव कुरु तत्फलस्य ज्ञानस्यापि सिद्धयसिद्धयो

कर्मण्येवाधिकारस्ते मा फलेषु कदाचन ॥ मा कर्मफलहेतुर्भूर्माते संगोऽस्त्वकर्मणि ॥ ४७ ॥

योगस्थः कुरु कर्माणि संगं त्यक्त्वा धनं जय ॥ सिद्धयसिद्धयोः समो भूत्वा समत्वं योग उच्यते ॥ ४८ ॥

दूरेण ह्यवरं कर्म बुद्धियोगाद्धनं जय ॥ बुद्धौ शरणमन्विच्छ कृपणाः फलहेतवः ॥ ४९ ॥

समो भूत्वा केवलमीश्वरार्पणेनैव कुरु। यतएवं भूतं समत्वमेव योग उच्यते सद्भिः चित्तसमाधानरूपत्वात् ॥ ४८ ॥ काम्यं तु कर्मातिनिकृष्टमि
त्याह। दूरेणेति। बुद्ध्या व्यवसायात्मिकया कृतः कर्मयोगो बुद्धियोगः बुद्धिसाधनभूतो वा तस्मात्सकाशात् अन्यत् काम्यं कर्म दूरेणावरम् अत्यं
तमपकृष्टम् हियस्मादेवं तस्माद् बुद्धौ ज्ञानेशरणमाश्रयं कर्मयोगमन्विच्छ अनुतिष्ठ यद्वा बुद्धौ शरणं त्रातारमीश्वरमाश्रयेत्यर्थः। फलहेतवस्तु
सकामानराः कृपणाः दीनाः योवा एतदक्षरमविदित्वा गार्ग्यस्मा लोकात् प्रैतिसकृपण इति श्रुतेः ॥ ४९ ॥

बुद्धियोगयुक्तस्तु श्रेष्ठइत्याह । बुद्धीति । सुकृतंस्वर्गादिप्रापकं दुष्कृतं निरयादिप्रापकं ते उभे इहैव जन्मनि परमेश्वरप्रसादेन जहातित्यज-
स्माद्योगाय तदर्थाय कर्मयोगाय युज्यस्व वटस्व यतः कर्मसुयत्कौशलं बंधकानामपि तेषामीश्वराराधनेन मोक्षपरत्वसंपादनचातुर्यस एव योग
॥५०॥ कर्मणां मोक्षसाधनत्वप्रकारमाह । कर्मेति । कर्मजं फलं त्यक्त्वा केवलमीश्वराराधनार्थमेव कर्मकुर्वाणामनीषिणो ज्ञानिनो भूत्वा जन्मरू-
पेण बंधेन विनिर्मुक्ताः संतोऽनामयं सर्वोपद्रवरहितं विष्णोः पदं मोक्षारूपं गच्छन्ति ॥५१॥ कदा तत्पदमहं प्राप्स्यामीत्यपेक्षायामाह यदेति द्वाभ्याम् ।

बुद्धियुक्तो जहातीह उभे सुकृतदुष्कृते ॥ तस्माद्योगाय युज्यस्व योगः कर्मसु कौशलम् ॥५०॥ कर्मजं बुद्धियुक्ता
हि फलं त्यक्त्वा मनीषिणः ॥ जन्मबंधविनिर्मुक्ताः पदं गच्छन्त्यनामयम् ॥५१॥ यदा ते मोहकलिलं बुद्धिर्व्यतित-
रिष्यति ॥ तदा गन्तासि निर्वेदं श्रोतव्यस्य श्रुतस्य च ॥५२॥ श्रुतिविप्रतिपन्ना ते यदा स्थास्यति निश्चला ॥
समाधावचला बुद्धिस्तदा योगमवाप्स्यसि ॥५३॥

मोहो देहादिष्वात्मबुद्धिः तदेव कलिलं "कलिलं गहनं विदुः" इत्यभिधानकोशस्मृतेः । ततश्चायमर्थः । एवं परमेश्वराराधने क्रियमाणे यदा तत्प्रसा-
देन तव बुद्धिः देहाभिमानलक्षणं मोहमयं गहनं दुर्गविशेषेणाऽतितरिष्यति । तदा श्रोतव्यस्य श्रुतस्यार्थस्य च निर्वेदं वैराग्यं गन्तासि प्राप्स्यसि त-
योरनुपादेयत्वेन जिज्ञासां न करिष्यस्यतिर्थः ॥५२॥ ततश्च श्रुतीति । श्रुतिभिः नाना लौकिकवैदिकार्थश्रवणैः विप्रतिपन्ना इतः पूर्वं विक्षिप्ता सती त-
व बुद्धिर्यदा समाधौ स्थास्यतीति । समाधीयते चित्तमस्मिन्निति समाधिः परमेश्वरः तस्मिन्निश्चला विक्षेपव्याप्तिविषयां तैरैरनाकृष्टा त एवा-

चलाभ्यासपटुत्वेन तत्रैव स्थिरालयव्याप्तिः सती तदा योगं योगफलं तत्त्वज्ञानमवाप्स्यसि ॥ ५३ ॥ पूर्वश्लोकोक्तस्यात्मतत्त्वज्ञस्य लक्षणं
 जिज्ञासुः अर्जुन उवाच । स्थितप्रज्ञस्येति । स्वाभाविके समाधौ स्थितस्या त एव स्थितानिश्चला प्रज्ञा बुद्धिर्यस्य तस्य का भाषा भाष्यतेऽनयेति
 भाषा लक्षणमिति यावत् केन लक्षणेन स्थितप्रज्ञ उच्यत इत्यर्थः । तथा स्थितधीः किं कथं भाषणमासनं व्रजनं च कुर्यादित्यर्थः ॥ ५४ ॥ अत्र च या
 नि साधकस्य ज्ञानसाधनानि तान्येव स्वाभाविकानि सिद्धस्य लक्षणानि अतः सिद्धस्य लक्षणानि कथयन्नेवांतरंगाणि ज्ञानसाधनान्याह याव
 अर्जुन उवाच ॥ स्थितप्रज्ञस्य का भाषा समाधिस्थस्य केशव ॥ स्थितधीः किं प्रभाषेत किमासीत् व्रजेत किम् ॥ ५४ ॥
 श्रीभगवानुवाच ॥ प्रजहाति यदा कामान्सर्वान्पार्थ मनोगतान् ॥ आत्मन्येवात्मना तुष्टः स्थितप्रज्ञस्तदोच्यते
 ॥ ५५ ॥ दुःखेष्वनुद्विग्नमनाः सुखेषु विगतस्पृहः ॥ वीतरागभयक्रोधः स्थितधीर्मुनिरुच्यते ॥ ५६ ॥ यः सर्वत्रान
 भिस्नेहस्तत्तत्प्राप्य शुभाशुभम् ॥ नाभिनन्दति न द्वेष्टि तस्य प्रज्ञा प्रतिष्ठिता ॥ ५७ ॥

दध्याय समाप्तिः । तत्र प्रथमप्रश्नोत्तरमाह प्रजहातीति द्वाभ्याम् । श्रीभगवानुवाच । मनसि स्थितान् कामान्यदा प्रकर्षेण जहाति त्यागे हेतुः आत्म
 न्येव स्वस्मिन्नेव परमानन्दरूपे आत्मना स्वयमेव तुष्ट इति आत्मारामः स न्यदा क्षुद्रविषयाभिलाषांस्त्यजति । तदा तेन लक्षदानभूमिः स्थित
 प्रज्ञ उच्यत इत्यर्थः ॥ ५५ ॥ किंच दुःखेष्वाति । दुःखेषु प्राप्तेष्वपि अनुद्विग्नमक्षुभितं मनो यस्य सः । सुखेषु विगतास्पृहा यस्य सः तत्र हेतुः वीता
 अपगतारागभयक्रोधा यस्मात् तत्र रागः प्रीतिः समुनिः स्थितधीः स्थितप्रज्ञ इत्युच्यते ॥ ५६ ॥ कथं भाषेतेत्यस्योत्तरमाह । य इति । यः स

वंत्रपुत्रादिष्वपि अनभिस्नेहः स्नेहशून्यः अतएव बाधितानुवृत्त्या तत्तच्छुभमनुकूलं प्राप्य नाभिनन्दति न प्रशंसति अशुभं प्रति कूलं प्राप्य न द्वे
ष्टिनन्दति किंतु केवलमुदासीन एव भाषते तस्य प्रज्ञा प्रतिष्ठितेत्यर्थः ॥ ५७ ॥ किंच यदेति । यदा चायं योगी इंद्रियार्थेभ्यः सकाशात् इंद्रियाणि
संहरते प्रत्याहरति अनायासेन संहारे दृष्टान्तः अंगानि करचरणादीनि कूर्मो यथा स्वभावेनैव आकर्षति तद्वत् ॥ ५८ ॥ ननु नेंद्रियाणां विषयेष्वप्र
वृत्तिः स्थितप्रज्ञस्य लक्षणं भवितुमर्हति जडानामातुराणामुपवासपराणां च विषयेष्वप्रवृत्तेरविशेषात्तत्राह । विषया इति । इंद्रियैर्विषयाणां
माहरणं ग्रहणमाहारः । निराहारस्येन्द्रियैर्विषयग्रहणमकुर्वतो देहिनो देहाभिमानिनोऽज्ञस्य विषया विनिवर्तते तदनुभवो निवर्तत इत्यर्थः ।

यदा संहरते चायं कूर्मोऽङ्गानि वसर्वशः ॥ इंद्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ५८ ॥

विषया विनिवर्तते निराहारस्य देहिनः ॥ रसवर्जं रसोऽप्यस्य परं दृष्ट्वा निवर्तते ॥ ५९ ॥

यततो ह्यपि कौन्तेय पुरुषस्य विपश्चितः ॥ इन्द्रियाणि प्रमाथीनि हरन्ति प्रसभं मनः ॥ ६० ॥

किंतु रसो रागोऽभिलाषस्तद्वर्जम् अभिलाषस्तु न निवर्तत इत्यर्थः । रसोऽपि रागोऽपि परं परमात्मानं दृष्ट्वा स्थितप्रज्ञस्य स्वतो निवर्तते न
श्यतीत्यर्थः । यद्वा निराहारस्योपवासपरस्य विषयाः प्रायशो विनिवर्तते क्षुधासंतप्तस्य शब्दस्पर्शाद्यपेक्षाभावात् । परंतु रसवर्जम् रसापेक्षा तु
न निवर्तत इत्यर्थः । शेषं समानम् ॥ ५९ ॥ इंद्रियसंयमं विना तु स्थितप्रज्ञतानसंभवति अतः साधकावस्थायां तत्र महान् प्रयत्नः कर्तव्य इत्याह
यततो ह्यपीति द्वाभ्याम् । यततः मोक्षे प्रयतमानस्यापि विपश्चितो विवेकिनोऽपि मनः इंद्रियाणि प्रसभं बलाद्धरन्ति यतः प्रमाथीनि प्रमथनशीलानि

प्रक्षोभकाणि ॥६०॥ यस्मादेवंतस्मात् तानीति । बुद्धोयोगीतानीन्द्रियाणिसंयम्यमत्परः सन् आसीत् यस्य वशे वशवर्तीनि एतेन कथमासी-
तेति प्रश्नस्य वशीकृतेन्द्रियः सन् आसीतेत्युत्तरमुक्तं भवति ॥६१॥ बाह्येन्द्रियसंयमाभावे दोषमुक्त्वा मनःसंयमाभावे दोषमाह ध्यायत इति द्वा-
भ्यामागुणबुद्ध्याविषयान्ध्यायतः पुरुषस्य ते पुंसंग आसक्तिर्भवति । आसक्त्या च तेष्वाधिकः कामो भवति । कामाच्च केनचित्प्रतिहतात् क्रोधो भ-
वति ॥६२॥ किंच क्रोधादिति । क्रोधात्संमोहः कार्याकार्यविवेकाभावः । ततः शास्त्राचार्योपदिष्टार्थस्मृतेर्विभ्रमो विचलनं ततो बुद्धेश्चेतनाया

तानि सर्वाणि संयम्य युक्त आसीत् मत्परः ॥ वशे हि यस्येन्द्रियाणि तस्य प्रज्ञा प्रतिष्ठिता ॥ ६१ ॥

ध्यायतो विषयान् पुंसः संगस्तेषूपजायते ॥ संगत्संजायते कामः कामात् क्रोऽभिजायते ॥ ६२ ॥

क्रोधाद्भवति संमोहः संमोहात् स्मृतिविभ्रमः ॥ स्मृतिभ्रंशाद्बुद्धिनाशो बुद्धिनाशात्प्रणश्यति ॥ ६३ ॥

॥ रागद्वेषवियुक्तैस्तु विषयानिन्द्रियैश्चरन् ॥ आत्मवश्यैर्विधेयात्मा प्रसादमधिगच्छति ॥ ६४ ॥

विनाशवृक्षादिष्विवाभिभवः ततः प्रणश्यति मृततुल्यो भवति ॥ ६३ ॥ नन्विन्द्रियाणां विषयप्रवणस्वभावानां निरोद्धुमशक्यत्वादयं दोषो दु-
ष्परिहस्यति स्थितप्रज्ञत्वं कथं स्यादित्याशंक्याह रागेति द्वाभ्याम् रागद्वेषरहितैर्विगतदुर्परिन्द्रियैर्विषयांश्चरन् भुञ्जानोऽपि प्रसादं शांतिं प्राप्नो-
ति रागद्वेषाहित्यमेवाह । आत्मनो मनसो वश्यैर्विधेयो वशवर्ती आत्मा मनो यस्येति । अनेनैव कथं व्रजेत भुञ्जीतेत्यस्य चतुर्थप्रश्नस्य स्वाधीनै-
रिन्द्रियैर्विषयानधिगच्छति इत्युत्तरमुक्तं भवति ॥ ६४ ॥

प्रसादे सति किं स्यादित्यत्राह। प्रसाद इति। प्रसादे सति सर्वदुःखनाशस्ततश्च प्रसन्नचेतसो बुद्धिः प्रतिष्ठिता भवतीत्यर्थः ॥ ६५ ॥ इन्द्रियनिग्रहस्य स्थितप्रज्ञतासाधनत्वं व्यतिरेकमुखेनोपपादयति। नास्तीति। अयुक्तस्यावशीकृतेन्द्रियस्य नास्ति बुद्धिः शास्त्राचार्योपदेशाभ्यामात्माविषया बुद्धिः प्रज्ञैव नोत्पद्यते कुतस्तस्य प्रतिष्ठावात्ता कुत इत्यत आह। न चायुक्तस्य भावना ध्यानं भावनया हि बुद्धेरात्मानि प्रतिष्ठा भवति सा चायुक्तस्य यतो नास्ति न चाभावयत आत्मध्यानमकुर्वतः शान्तिः आत्मनि चित्तोपरतिः अशांतस्य कुतः सुखं मोक्षानंद इत्यर्थः ॥ ६६ ॥ नास्ति बुद्धिरयुक्तस्येत्यत्र हेतुमाह। इन्द्रियाणामिति। इन्द्रियाणामवशीकृतानां स्वैरविषयेषु चरतां मध्ये देवैकमिन्द्रियं मनोऽनुविधीयते अवशीकृतं स हिन्द्रियेण सह

प्रसादे सर्वदुःखानां हानिरस्योपजायते ॥ प्रसन्नचेतसो ह्याशु बुद्धिः पर्यवतिष्ठते ॥ ६५ ॥ नास्ति बुद्धिरयुक्तस्य न चायुक्तस्य भावना ॥ न चाभावयतः शान्तिरशांतस्य कुतः सुखम् ॥ ६६ ॥ इन्द्रियाणां हि चरतां यन्मनोऽनुविधीयते ॥ तदस्य हरति प्रज्ञां वायुर्नावमिवांभसि ॥ ६७ ॥ तस्माद्यस्य महाबाहो निगृहीतानि सर्वशः ॥ इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ६८ ॥

गच्छति तदेवैकमिन्द्रियमस्य मनसः पुरुषस्य वा प्रज्ञां हरति विषयविक्षिप्तां करोति किमु तव क्तव्यं बहूनि प्रज्ञां हरंतीति यथा प्रमत्तस्य कर्णधारस्य नावं वायुः समुद्रे सर्वतः परिभ्रामयति तद्वत् ६७ इन्द्रियसंयमस्य स्थितप्रज्ञत्वसाधनत्वलक्षणत्वं प्रोक्तमुपसंहरति। तस्मादिति। प्रतिष्ठिता भवतीत्यर्थः। लक्षणत्वोपसंहारे तस्य प्रज्ञा प्रतिष्ठिता ज्ञातव्येत्यर्थः। महाबाहो इति संबोधनं वैरिनिग्रहसमर्थस्य तवात्रापि सामर्थ्यं भवेदिति सूचयति

ननु च कश्चिदपि प्रसुप्त इव दर्शनादिव्यापारशून्यः सर्वात्मनानि गृहीतैर्द्रियो लोके न दृश्यते अतोऽसंभावितमिदं लक्षणमित्याशंक्याह । या निशे
तिसर्वेषां भूतानां यानि शानि शेषानि शा आत्मनिष्ठा आत्मा ज्ञानध्वांता वृत्तमतीनां तस्यां दर्शनादिव्यवहाराभावात् । तस्यामात्मनिष्ठायां संय
मीनि गृहीतैर्द्रियो जागर्ति प्रबुद्धयते । यस्यां तु विषयबुद्ध्या भूतानि जाग्रति प्रबुद्धयन्ते सा आत्मतत्त्वं पश्यतो मुनेर्निशा तस्यां दर्शनादिव्या
पारस्तस्य नास्तीत्यर्थः । एतदुक्तं भवति । यथा दिवांधानामुलूकादीनां रात्रावेव दर्शनं न तु दिवसे एवं ब्रह्मज्ञस्योन्मीलिताक्षस्यापि ब्रह्मण्येव
दृष्टिर्न तु विषयेषु अतो नासंभावितमिदं लक्षणमिति ॥ ६९ ॥ ननु विषयेषु दृष्ट्यभावे कथमसौ तान् भुंक्ते इत्यपेक्षायामाह । आपूर्यमाणमिति
यानि शा सर्वभूतानां तस्यां जागर्ति संयमी ॥ यस्यां जाग्रति भूतानि सानि शा पश्यतो मुनेः ॥ ६९ ॥ आपूर्यमा
णमचल प्रतिष्ठं समुद्रमापः प्रविशन्ति यद्वत् ॥ तद्वत् कामायं प्रविशन्ति सर्वे स शान्तिमाप्नोति न कामकामी ॥ ७० ॥
विहाय कामान्यः सर्वान् पुमाश्चरति निःस्पृहः ॥ निर्ममो निरहंकारः स शान्तिमधिगच्छति ॥ ७१ ॥

नानानदीभिरा पूर्यमाणमपि अचल प्रतिष्ठं अनतिक्रान्तमर्यादमेव समुद्रं पुनरन्यप्या आपो यथा प्रविशन्ति । तथा कामा विषया यं मुनिमन्तर्दृष्टिभो
गैरविक्रियमाणमेव प्रारब्धकर्मभिराक्षिताः शन्तः प्रविशन्ति स शान्तिं कैवल्यं प्राप्नोति न तु कामकामी भोगकामनाशीलः ॥ ७० ॥ यस्मा
देवं तस्माद्विहायेति । प्राप्तां कामान्विहाय त्यक्त्वा उपेक्ष्य अप्राप्तेषु च निःस्पृहः यतो निरहंकारः अतएव तद्भोगसाधनेषु निर्ममः सन्नतं दृष्टिर्भू
त्वा यश्चरति प्रारब्धवशेन भोगान्भुंक्ते यत्र कापि गच्छति वा स शान्तिमाप्नोति ॥ ७१ ॥

उक्तांज्ञाननिष्ठास्तुवन्नपसंहरति । एषेति । ब्राह्मीस्थितिः ब्रह्मज्ञाननिष्ठा एषा एवंविधा एनां परमेश्वराराधनेन शुद्धांतःकरणः पुमान् प्राप्य न विमुह्यति पुनः संसारमोहं न प्राप्नोति यतः अंतकाले मृत्युसमयेऽपि अस्यां क्षणमात्रमपि स्थित्वा ब्रह्मणि निर्वाणं लयमृच्छति प्राप्नोति किं पुनर्वक्तव्यं बाल्यमारभ्य स्थित्वा प्राप्नोतीति ॥ ७२ ॥ शोकपंकनिमग्नयः सांख्ययोगोपदेशतः । उज्जहारार्जुनं भक्तं सकृष्णः शरणं मम ॥ १ ॥ इति श्रीमद्भगवद्गीतायां द्वाविंशोऽध्यायः ॥ २ ॥ एवंप्रवक्ष्यामि त्वं श्रोतुं शक्यं ॥ १ ॥ इति श्रीमद्भगवद्गीतायां द्वाविंशोऽध्यायः ॥ २ ॥

एषा ब्राह्मीस्थितिः पार्थ नैनां प्राप्य विमुह्यति ॥ स्थित्वास्यामंतकालेऽपि ब्रह्मनिर्वाणमृच्छति ॥
॥ ७२ ॥ ॥ इति श्रीमद्भगवद्गीतायां द्वाविंशोऽध्यायः ॥ २ ॥ अर्जुन उवाच ॥
ज्यायसी चेत्कर्मणस्ते मता बुद्धिर्जनार्दन ॥ तत्किं कर्मणि घोरं मां नियोजयसि केशव ॥ १ ॥

दनंतरमेषातेऽभिहिता सांख्ये बुद्धिर्योगे त्विमांश्च शृण्वित्यादिना कर्मचोक्तं न च तयोर्गुणप्रधानभावः स्पष्टं दर्शितः । तत्र बुद्धियुक्तस्य स्थितप्रज्ञस्य निष्कामत्वनियतेंद्रियत्वनिरहंकारत्वाद्यभिधानादेः ब्राह्मीस्थितिः पार्थेति सप्रशंसमुपसंहाराच्च बुद्धिकर्मणोर्मध्ये बुद्धेः श्रेष्ठ्यं भगवतोऽभिमतं मन्वानोऽर्जुन उवाच । ज्यायसी चेदिति । कर्मणः सकाशान् मोक्षांतरंगत्वेन बुद्धिर्ज्यायसी अधिकतरा श्रेष्ठा चेत्तव संमता तर्हि किमर्थं तस्माद्बुद्धयस्वेति तस्मादुत्तिष्ठेति च वारं वारं वदन् घोरं हिंसात्मकं कर्मणि मां नियोजयसि प्रवर्तयसि ॥ १ ॥

ननु धर्मादियुद्धाच्छ्रेयोऽन्यत्क्षत्रियस्य न विद्यत इत्यादिना कर्मणोऽपि श्रेष्ठत्वमुक्तमेवेत्याशंक्याह व्यामिश्रेणेति । कचित्कर्मप्रशंसा कचि
 ज्ञानप्रशंसेत्येवं व्यामिश्रसंदेहोत्पादकमिव यद्वाक्यं तेन मे बुद्धिं मतिमुभयत्र दोलायितां कुर्वन्मोहयसीव परमकारुणिकस्य तव मोहकत्वं
 नास्त्येव तथापि भ्रांत्याममैवं भाति इतीव शब्देनोक्तम् अत उभयोर्मध्ये यद्द्रव्यं तदेकं निश्चित्य वदेति यद्वा इदमेव श्रेयः साधनमिति निश्चित्य
 येनानुष्ठितेन श्रेयोमोक्षमहमाप्नुयां प्राप्स्यामि तदेवैकं निश्चित्य वदेत्यर्थः ॥ २ ॥ अत्रोत्तरं श्रीभगवानुवाच लोकेऽस्मिन्निति । अयमर्थः यदि मया प
 रस्परनिरपेक्षमोक्षसाधनत्वेन कर्मज्ञानयोगरूपं निष्ठाद्वयमुक्तं स्यात्तर्हि द्वयोर्मध्ये यद्द्रव्यं तदेकं वदेति त्वदीयः प्रश्नः संगच्छेत न तु मया तथोक्तं किं

व्यामिश्रेणेव वाक्येन बुद्धिं मोहयसीव मे ॥ तदेकं वद निश्चित्य येन श्रेयोऽहमाप्नुयाम् ॥ २ ॥ श्रीभगवानुवाच ॥

लोकेऽस्मिन् द्विविधानिष्ठापुराप्रोक्तामयानघ ॥ ज्ञानयोगेन सांख्यानां कर्मयोगेन योगिनाम् ॥ ३ ॥

तुद्धाभ्यामेकैव ब्रह्मनिष्ठोक्ता गुणप्रधानभूतयोस्तयोः स्वातंत्र्यानुपपत्तेः एकस्या एव तु प्रकारभेदमात्रमाधिकारभेदेनोक्तमिति अस्मिन् शुद्धा
 शुद्धान्तःकरणतया द्विविधे लोके अधिकारिजने द्वे विधे प्रकारौ यस्य सा द्विविधानिष्ठामोक्षपरता पुरा पूर्वाध्याये मया सर्वज्ञेन प्रोक्ता रूपं मेवोक्ता
 प्रकारद्वयमेव निर्दिशति । सांख्यानां शुद्धान्तःकरणानां ज्ञानभूमिकामारूढानां ज्ञानपरिपाकार्थं ज्ञानयोगेन ध्यानादिना निष्ठाब्रह्मपरतोक्ता
 तानि सर्वाणि संयम्य युक्त आसीत मत्पर इत्यादिना सांख्यभूमिकामारूढाणां तु अंतःकरणशुद्धिद्वारा तदारोहार्थं तदुपायभूत कर्मयोगाधिका
 रिणां योगिनां कर्मयोगेन निष्ठोक्ता धर्मादियुद्धाच्छ्रेयोऽन्यत्क्षत्रियस्य न विद्यत इत्यादिना अत एव चित्तशुद्धयश्च शुद्धिरूपावस्थाभेदेनैव द्विवि

धापिनिष्ठोक्ता एषातेऽभिहितासांख्ये बुद्धिर्योगे त्विमांश्च शृण्वति ॥ ३ ॥ अतः सम्यक्चित्तशुद्धयर्थं ज्ञानोत्पत्तिपर्यंतं वर्णाश्रमोचितानि कर्माणि
कर्तव्यानि अन्यथा चित्तशुद्धयभावेन ज्ञानानुत्पत्तेरित्याह । न कर्मणामनारंभादननुष्ठानात्रैष्येकमर्थं ज्ञानं नाश्नुते नाप्नोति ननु च
एवमेव प्रव्राजिनो लोकमोक्षं तः प्रव्रजंतीति संन्यासस्य मोक्षांगत्वश्रुतेः संन्यासादेव मोक्षो भविष्यतीति किं कर्मभिरित्याशंक्योक्तम् । न चे
ति । न च चित्तशुद्धिर्विना कृतात्संन्यसनादेव ज्ञानशून्यात्सिद्धिमोक्षं समधिगच्छति प्राप्नोति ॥ ४ ॥ कर्मणां च संन्यासस्तेष्वनासक्तिमात्रं न तु स्वरू

न कर्मणामनारंभात्रैष्येकमर्थं पुरुषोऽस्मते ॥ न च संन्यसनादेव सिद्धिं समधिगच्छति ॥ ४ ॥

न हि कश्चित्क्षणमपि जातु तिष्ठत्यकर्मकृत् ॥ कार्यते ह्यवशः कर्म सर्वः प्रकृतिजैर्गुणैः ॥ ५ ॥

कर्मेन्द्रियाणि संयम्य य आस्ते मनसा स्मरन् ॥ इन्द्रियार्थान्विमूढात्मा मिथ्याचारः स उच्यते ॥ ६ ॥

यस्त्विन्द्रियाणि मनसानियम्यारभतेऽर्जुन ॥ कर्मेन्द्रियैः कर्मयोगमसक्तः स विशिष्यते ॥ ७ ॥

पिणशक्यत्वादित्याह । नहीति । जातुकस्यांचिदवस्थायां क्षणमात्रमपि कश्चिदपि ज्ञानी वा ज्ञो वा कर्मकृत् कर्माण्यकुर्वाणो न तिष्ठति । तत्र हेतुः प्र
कृतिजैः स्वभावप्रभवैः रागद्वेषादिगुणैः सर्वोऽपि जनः कर्मकार्यते कर्मणि प्रवर्तते अवशः अस्वतंत्रः सन् ॥ ५ ॥ अतोऽज्ञं कर्म त्यागिनं निन्दति । कर्मे
न्द्रियाणीति । वाक्पाण्यादीनि कर्मेन्द्रियाण्यपि संयम्य निगृह्य यो मनसा भगवद्ध्यानच्छलेनैन्द्रियार्थान् विषयान् स्मरन्नास्ते अविशुद्धतया मनस
आत्मनि स्थैर्याभावात् समिथ्याचारः कपटाचारो दांभिक उच्यत इत्यर्थः । ६ । एतद्विपरीतः कर्मकर्ता श्रेष्ठ इत्याह । यस्त्विन्द्रियाणि

मनसानियम्यईश्वरप्रवणानिकृत्वाकर्मैद्वियैः कर्मरूपं योगमुपायमारभते अनुतिष्ठति । असक्तः फलाभिलाषरहितः सन्सविशिष्यते विशि
ष्टोभवतिचित्तशुद्ध्याज्ञानवान्भवतोत्यर्थः ॥ ७ ॥ यस्मादेवंतस्मात् नियतमिति । नियतंनित्यसंध्योपासनादिकर्मकुरु हि यस्मादकर्म
णः कर्माकरणात्सकाशात्कर्मज्यायः अधिकतरम् अन्यथाकर्मणः सर्वकर्मशून्यस्यतवशरीरनिर्वाहोऽपि न भवेत् ॥ ८ ॥ सांख्यास्तु सर्वम
पिकर्मबंधकत्वात्त्रकार्यामित्याहुस्तन्निराकुर्वन्नाह यज्ञार्थादिति । यज्ञोऽत्रविष्णुः यज्ञोवैविष्णुरिति श्रुतेः । तदाराधनार्थात्कर्मणोऽन्यत्रतदेकं
विनायंलोकः कर्मबंधनः कर्मभिर्बद्धयते नत्वीश्वराराधनार्थेनकर्मणा अतस्तदर्थंविष्णुप्रीत्यर्थमुक्तसंगो निष्कामः सन्कर्मसम्यगाचर ॥ ९ ॥

नियतंकुरुकर्मत्वंकर्मज्यायोह्यकर्मणः ॥ शरीरयात्रापिचतेनप्रसिद्धयेदकर्मणः ॥ ८ ॥

यज्ञार्थात्कर्मणोऽन्यत्रलोकोऽयंकर्मबंधनः ॥ तदर्थंकर्मकौंतेयमुक्तसंगः समाचर ॥ ९ ॥

सहयज्ञाः प्रजाः सृष्ट्वापुरोवाचप्रजापतिः ॥ अनेनप्रसविष्यध्वमेषवोऽस्त्विष्टकामधुक् ॥ १० ॥

प्रजापतिवचनादपिकर्मकर्तैवश्रेष्ठइत्याह सहयज्ञाइतिचतुर्भिः । यज्ञेनसहवर्ततइतिसहयज्ञाः यज्ञाधिकृताब्राह्मणाद्याः प्रजाः पुरासर्गा
दौसृष्ट्वाब्रह्माइदमुवाचअनेनयज्ञेनप्रसविष्यध्वंप्रसूयध्वं प्रसवोवृद्धिः उत्तरोत्तरामभिवृद्धिलभध्वमित्यर्थः । तत्रहेतुः । एषयज्ञः वोगुष्मा
कंइष्टकामधुक्इष्टान्कामान्दोग्धातितथाअभीष्टभोगप्रदोऽस्त्विष्टत्यर्थः । अत्रचयज्ञग्रहणमावश्यककर्मापलक्षणार्थम् । काम्यकर्मप्रशं
सातुप्रकरणेऽसंगतापिसामान्यतोऽकर्मणः कर्मश्रेष्ठमित्येतदर्थेत्यदोषः ॥ १० ॥

कथमिष्टकामदोषायज्ञोभवेदित्यत्राह । देवानिति । अनेनयज्ञेनयूयंदेवान्भावयत हविर्भागैःसंवर्धयत तेचदेवावोयुष्मान्संवर्धयंतु वृष्ट्या
दिनात्रोत्पत्तिद्वारेण एवमन्योन्यंसंवर्धयंतोदेवाश्चयूयंचपरस्परंश्रेयोऽभीष्टमर्थंप्राप्स्यथ ॥ ११ ॥ एतदेवस्पष्टीकुर्वन्कर्माकरणेदोषमाह । इष्टा
निति । यज्ञैर्भाविताःसंतोदेवा वृष्ट्यादिद्वारेण वःयुष्मभ्यं भोगान् दास्यंतिहि अतोदेवैर्दत्तानन्नादीनेभ्योदेवेभ्यःपंचयज्ञादिभिरदत्त्वायो
भुंक्तेसतुचोरएवज्ञेयः ॥ १२ ॥ अतश्चयजंतएवश्रेष्ठानेतरा इत्याह । यज्ञशिष्टाशिन इति । वैश्वदेवादियज्ञावशिष्टंयेऽश्रंतितेपंचसूनाकृतैःसर्वैःकि

देवान्भावयतानेनतेदेवाभावयंतुवः ॥ परस्परंभावयंतःश्रेयःपरमवाप्स्यथ ॥ ११ ॥ इष्टान्भागान्हिवादेवादा
स्यंतेयज्ञभाविताः ॥ तैर्दत्तानप्रदायैभ्योयोभुंक्तेस्तेनएवसः ॥ १२ ॥ यज्ञशिष्टाशिनःसंतोमुच्यंतेसर्वकि
लिषैः ॥ भुंजतेतेत्वघंपापायेपचंत्यात्मकारणात् ॥ १३ ॥ अन्नाद्भवन्तिभूतानिपर्जन्यादन्नसंभवः ॥ यज्ञाद्भव
तिपर्जन्योयज्ञःकर्मसमुद्भवः ॥ १४ ॥

लिषैर्मुच्यंते पंचसूनाश्चस्मृतावुक्ताः 'कंडनीपेषणीचुल्लीउदकुंभीचमार्जनी ॥ पंचसूनागृहस्थस्यताभिःस्वर्गंनविंदतीति ।' येत्वात्मनोभो
जनार्थमेवान्नंपचंतिनतुवैश्वदेवाद्यर्थेपापाःदुराचाराःअवमेवभुंजते ॥ १३ ॥ गजच्चक्रप्रवृत्तिहेतुत्वादपिकर्मकर्तव्यमित्याह । अन्नादिति त्रिभि
अन्नाच्छुक्रशोणितरूपेणपरिणताद्भूतान्युत्पद्यंते । अन्नस्यचसंभवःपर्जन्याद्दृष्टेःसचपर्जन्योयज्ञाद्भवति । सचयज्ञःकर्मसमुद्भवः कर्मणायजमा
नादिव्यापारेणसम्यङ्निष्पद्यतइत्यर्थः 'अग्नौप्रास्ताहुतिःसम्यगादित्यमुपतिष्ठति आदित्याज्जायतेवृष्टिवृष्टेरन्नंततःप्रजाः' इतिस्मृतेः १४ ॥

तथाकर्मब्रह्मोद्भवमिति । तच्चयजमानादिव्यापाररूपंकर्मब्रह्मोद्भवंविद्धि ब्रह्मवदःतस्मात्प्रवृत्तंजानीहि । तच्चब्रह्मवेदारूपंअक्षरात्परब्रह्मणः
समुद्भूतंविद्धि 'अस्यमहतोभूतस्यनिःश्वासितमेतद्यहग्वेदोयजुर्वेद समावेदः' इतिश्रुतेः।यतएवमक्षरादेवयज्ञप्रवृत्तेरत्यंतंतस्याभिप्रेतोयज्ञः
तस्मात्सर्वगतमप्यक्षरंब्रह्मनित्यंसर्वदायज्ञेप्रतिष्ठितं यज्ञेनोपायभूतेनप्राप्यतइतियज्ञेप्रतिष्ठितमुच्यते उद्यमस्थासदालक्ष्मीरिति वत् । य
द्वायस्माज्जगच्चक्रमूलंकर्म तस्मात्सर्वगतंमंत्रार्थवादैः सर्वेषुसिद्धार्थप्रतिपादकेषुभूतार्थारूपाणादिषुगतंस्थितमपिवेदारूपंब्रह्मसर्वदायज्ञे
चतात्पर्यरूपेणप्रतिष्ठितं अतोयज्ञादिकर्मकर्तव्यमित्यर्थः॥१५॥ यस्मादेवंपरमेश्वरेणैवभूतानांपुरुषार्थसिद्धयेकर्मादिचक्रंप्रवर्तितंतस्मात्त

कर्मब्रह्मोद्भवंविद्धिब्रह्माक्षरसमुद्भवम् ॥ तस्मात्सर्वगतंब्रह्मनित्यंयज्ञेप्रतिष्ठितम् ॥ १५ ॥

एवंप्रवर्तितंचक्रंनानुवर्तयतीहयः ॥ आघायुरिंद्रियारामोमोघंपार्थसजीवति ॥ १६ ॥

यस्त्वात्मरतिरेवस्यादात्मतृप्तश्चमानवः॥आत्मन्येवचसंतुष्टस्तस्यकार्यंनविद्यते ॥१७॥

दकुर्वतोवृथैवजीवितमित्याह । एवमिति । परमेश्वरवाक्यभूताद्वेदारूपाद्ब्रह्मणःपुरुषाणांकर्मणिप्रवृत्तिः।ततःकर्मनिष्पत्तिःततःपर्जन्यस्ततो
ऽन्नंततोभूतानि । भूतानांचपुनस्तथैवकर्मणिप्रवृत्तिःइत्येवंप्रवर्तितंचक्रंयोनानुवर्तयतिनानुष्ठितिसअघायुः । अघंपापरूपंआयुर्यस्यसः यत
इंद्रियैर्विषयेष्वेवरमते नतुईश्वराराधनार्थंकर्मणि अतोमोघंव्यर्थंसजीवति ॥ १६ ॥ तदेवंकर्मणामनारंभात्रैष्कर्म्यामित्यादिनाज्ञस्यां
ति।करणमुद्भवार्थंकर्मयोगमुक्त्वाज्ञानिनःकर्मानुपयोग्यं। यरिन्त्वितिद्वाभ्याम्। आत्मन्येवरतिःप्रीतिर्यस्य तत्तश्चात्मन्येवतृप्तः स्वानंदा

नुभवेननिर्वृतः। अतएवात्मन्येवसंतुष्टोभोगापेक्षारहितोयस्तस्यकर्तव्यं नास्तिः। १७। तत्रहेतुमाह। नैवतस्येति। कृतेनकर्मणातस्यार्थः पुण्यंनै
वास्ति। नचाकृतेनकश्चनकोऽपिप्रत्यवायोऽस्ति निरहंकारत्वेनविधिनिषेधातीतत्वात्। तथापि तस्मात्तदेषानंप्रियंयदेतन्मनुष्याविदुरिति
तेःमोक्षेदेवकृतविघ्नसंभवात् तत्परिहारार्थंकर्मभिर्देवाःसेव्याइत्याशंक्योक्तं सर्वभूतेषुब्रह्मादिस्थावर्तुषुकश्चिदपिअर्थव्यपाश्रयः आश्र
यएवव्यपाश्रयःअर्थमोक्षआश्रयणीयोऽस्यनास्तीत्यर्थः। विघ्नाभावस्यश्रुत्यैवोक्तत्वात्तथाचश्रुतिः। “तस्यहनदेवाश्चनाभूत्याईशतआत्मा
ह्येषांसंभवति”इति। हनेत्यव्ययमप्यर्थेदेवाअपितस्यात्मतत्त्वज्ञस्यअभूत्यैब्रह्मताप्रतिबंधनायनेशतेनशक्नुवतीतिश्रुतेरर्थः। देवकृतास्तुवि

✕ नैवतस्यकृतेनार्थोनाकृतेनेहकश्चन ॥ नचास्यसर्वभूतेषुकश्चिदर्थव्यपाश्रयः ॥ १८ ॥

तस्मादसक्तःसततंकार्यंकर्मसमाचार ॥ असक्तोह्याचरन्कर्मपरमाप्नोतिपुरुषः ॥ १९ ॥

✕ कर्मणैवहिसंसिद्धिमास्थिताजनकादयः ॥ लोकसंग्रहमेवापिसंपश्यन्कर्तुमर्हसि ॥ २० ॥

प्राः सम्यग्ज्ञानोत्पत्तेः प्रागेव यदेतद्ब्रह्ममनुष्याविदुस्तदेषांदेवानांनंप्रियमिति। श्रुत्याब्रह्मज्ञानस्यैवाप्रियत्वोक्त्यातत्रैवविघ्नकर्तृत्वस्यसु
चितत्वात्॥ १८॥ यस्मादेवंभूतस्यज्ञानिनएवकर्मानुपयोगोनान्यस्यतस्मात्त्वंकर्मकुर्वित्याह। तस्मादितिअसक्तः फलसंगरहितसंकार्यमव
श्यकर्तव्यतयाविहितंनित्यनैमित्तिकंकर्मसम्यगाचरहियस्मात्असक्तःकर्माचरन्पुरुषःपरंमोक्षंचित्तशुद्धिज्ञानद्वाराप्राप्नोति॥ १९॥ अत्रसदा
चारंप्रमाणयति। कर्मणैवेति। कर्मणैवशुद्धसत्त्वाःसंतःसंसिद्धिसम्यग्ज्ञानंप्राप्ताइत्यर्थः। यद्यपित्वंसम्यग्ज्ञानिनमेवात्मानंमन्यसेतथापिक

माचरणं भद्रमेवेत्याह । लोकसंग्रह इति । लोकस्य संग्रहः स्वधर्मे प्रवर्तनं मया कर्मणि कृते जनः सर्वोपिकरिष्यति अन्यथा ज्ञानिदृष्टान्तेन अज्ञः कर्मत्यजेदित्येवं लोकरक्षणमापिता वत्प्रयोजनं पश्यन्कर्मकर्तुमेवार्हसि न तु त्यक्तुमित्यर्थः ॥२०॥ कर्मकरणे लोकसंग्रहो यथा स्यात्तथा हयदिति इतरः प्राकृतोजनः तत्तदेवाचरति स श्रेष्ठोजनः कर्मशास्त्रं निवृत्तिशास्त्रं वा यत्प्रमाणं मन्यते तदेव लोकोऽप्यनुसरति ॥२१॥ अत्र चाहमेव दृष्टान्त इत्याह त्रिभिः । न मे पार्थेति । हे पार्थ मे कर्तव्यं नास्ति यतस्त्रिष्वपि लोकेष्वनवाप्तं अप्राप्तं सदवाप्तव्यं प्राप्यं नास्ति तथापि कर्मण्यहंवर्ते कर्मकरो

यद्यदाचरति श्रेष्ठस्तत्तदेवेतरो जनः ॥ स यत्प्रमाणं कुरुते लोकस्तदनुवर्तते ॥२१॥ न मे पार्थास्ति कर्तव्यं त्रिषु लोकेषु किंचन ॥ नानवाप्तमवाप्तव्यं वर्तएव च कर्मणि ॥२२॥ यदि ह्यहं न वर्तेयं जातु कर्मण्यतंद्रितः ॥ ममवर्तमानुवर्तते मनुष्याः पार्थ सर्वशः ॥२३॥ उत्सीदेयुरि मे लोकान कुर्यां कर्मचेदहम् ॥ संकरस्य च कर्ता स्यामुपहन्यामि मा प्रजाः ॥२४॥ सक्ताः कर्मण्यविद्वांसो यथा कुर्वन्ति भारत ॥ कुर्याद्विद्वांस्तथा सक्ताश्च कीर्षुर्लोकसंग्रहम् ॥२५॥

म्येवेत्यर्थः ॥२२॥ अकरणे लोकस्य नाशं दर्शयति । यदीति । जातु कदाचित् अतंद्रितोऽनलसः सन्यदिकर्मणि न वर्तेयं कर्मनानुतिष्ठेयं तर्हि ममैव वर्तमानं मनुष्याः अनुवर्तते अनुवर्तेरन्नित्यर्थः ॥२३॥ ततः किमत आह । उत्सीदेयुरिति । उत्सीदेयुः कर्मलोपेन नश्येयुः ततश्च यो वर्णसंकरो भवेत्तस्याप्यहमेव कर्ता स्यां भवेयं एवमहमेव प्रजा उपहन्यामलिनी कुर्याम् ॥२४॥ तस्मादात्मविदापि लोकसंग्रहार्थं तत्कृपया कर्मकार्यमेवेत्युच्यते । सक्ता इति । कर्मणि सक्ता अभिनिविष्टाः संतोऽज्ञाः यथा कर्म कुर्वन्ति असक्ताः सन् विद्वानपि तथैव कुर्यात् । लोकसंग्रहं कर्तुमिच्छुः ॥२५॥

ननु कृपया तत्त्वज्ञानमेवोपदेष्टुं युक्तं नेत्याह । नेति । अज्ञानां अतएव कर्मसंगिनां कर्मासक्तानामकर्त्तात्मोपदेशेन बुद्धेर्भेदं अन्यथा त्वं न जनयेत् कर्मणः सकाशाद्बुद्धिचालनं न कुर्यात् । अपितु जोषयेत् सेवयेत् जुषप्रीतिसेवनयोः अज्ञानकर्माणिकारयेत् । कथं युक्तः अवहितो भूत्वा स्वयंच समाचरन् बुद्धिचालने कृते सति कर्मसु श्रद्धानिवृत्ते ज्ञानस्य चानुत्पत्तेस्तेषामुभयभ्रंशः स्यादिति भावः ॥ २६ ॥ ननु विदुषापि चेत्कर्मकर्तव्यं तर्हि विद्वद्विदुषोः को विशेष इत्याशंक्योभयोर्विशेषं दर्शयति । प्रकृतेरिति द्वाभ्याम् । प्रकृतेर्गुणैः प्रकृतिकार्यैरिन्द्रियैः सर्वप्रकारेण क्रियमाणानिया

न बुद्धिभेदं जनयेदज्ञानां कर्मसंगिनाम् ॥ जोषयेत्सर्वकर्माणि विद्वान्युक्तः समाचरन् ॥ २६ ॥ प्रकृतेः क्रियमाणानि गुणैः कर्माणि सर्वशः ॥ अहंकारविमूढात्मा कर्त्ताहमिति मन्यते ॥ २७ ॥ तत्त्ववित्तुमहाबाहो गुणकर्मविभागयोः ॥ गुणा गुणेषु वर्तन्त इति मत्वा न सज्जते ॥ २८ ॥ प्रकृतेर्गुणसंमूढाः सज्जन्ते गुणकर्मसु ॥ तानकृत्स्नविदो मदान् कृत्स्नविन्न विचालयेत् ॥ २९ ॥

निकर्माणि तान्यहमेव कर्त्ता करोमीति मन्यते तत्र हेतुः अहंकारेण इन्द्रियादिष्व्वात्माध्यासेन विमूढात्मा बुद्धिर्यस्य सः ॥ २७ ॥ विद्वान्स्तु तथानमन्यत इत्याह । तत्त्वविदिति । नाहं गुणात्मक इति गुणेभ्य आत्मनो विभागः न मे कर्माणां तिकर्मभ्योऽप्यात्मनो विभागस्तयोर्गुणकर्मविभागयोर्यस्तत्त्वं वेत्ति स तु न सज्जते कर्तृत्वाभिनिवेशं न करोति तत्र हेतुः गुणा इन्द्रियाणि गुणेषु विषयेषु वर्तन्ते नाहमिति मत्वा ॥ २८ ॥ न बुद्धिभेदं जनयेदित्युक्तमुपसंहरति प्रकृतेरिति यैः प्रकृतेर्गुणैः सत्त्वादिभिः संमूढाः संतो गुणेष्विन्द्रियेषु तत्कर्मसु च सज्जन्ते वयं कुर्म इति तानकृत्स्नविदो मदान्

मं कुरुता हं यह टी हट कुरुता हं

मतीनकृत्स्नवित्सर्वज्ञोनविचालयेत् ॥ २९ ॥ तदेवं तत्त्वावेदापिकर्मकर्तव्यत्वं तु नाद्यापितत्त्ववित् अतः कर्मैव कुर्वित्याह । मयीति । सर्वाणि
कर्माणि मयि संन्यस्याध्यात्मचेतसां तर्कान्मयीनोऽहं करोमीति दृष्ट्या निराशीर्निष्कामोऽतएव मत्फलसाधनं मदर्थमिदं कर्मेत्येवं मम
ताशून्यश्च भूत्वा विगतज्वरस्त्यक्तशोकश्च भूत्वा युद्धयस्व ॥ ३० ॥ एवं कर्मानुष्ठाने गुणमाह । ये मे मतमिति मद्वाक्ये श्रद्धावंतः अनसूयंतः दुःखा
त्मके कर्मणि प्रवर्तयतीति दोषदृष्टिमुकुर्वतश्च ये मे मदीयमिदं मतं अनुतिष्ठन्ति तेऽपि शनैः कर्मकुर्वाणाः सम्यग्ज्ञानिवत्कर्मभिर्मुच्यन्ते ॥ ३१ ॥

मयि सर्वाणिकर्माणि संन्यस्याध्यात्मचेतसा ॥ निराशीर्निर्ममो भूत्वा युद्धयस्य विगतज्वरः ॥ ३० ॥

ये मे मतमिदं नित्यमनुतिष्ठन्ति मानवाः ॥ श्रद्धावंतोऽनसूयन्तो मुच्यन्ते तेऽपि कर्मभिः ॥ ३१ ॥

ये त्वेतदभ्यसूयन्तो नानुतिष्ठन्ति मे मतम् ॥ सर्वज्ञानविमूढांस्तान्विद्धि नष्टानचेतसः ॥ ३२ ॥

सदृशं चेष्टते स्वस्याः प्रकृतेर्ज्ञानवानपि ॥ प्रकृतिं यांति भूतानि निग्रहः किं करिष्यति ॥ ३३ ॥

विपक्षे दोषमाह । ये त्विति । ये तु मे मतं ईश्वरार्थकर्मकर्तव्यमित्यनुशासनमभ्यसूयन्तः द्विषन्तः नानुतिष्ठन्ति तान् अचेतसः विवेकशून्यान् त एव सर्व
स्मिन्कर्मणि ब्रह्मविषये च यज्ज्ञानं तत्र विमूढान् तान्विद्धि ॥ ३२ ॥ ननु तर्हि महाफलत्वादिन्द्रियाणि निगृह्य निष्कामाः संतः सर्वेऽपि स्वधर्ममेव
किं नानुतिष्ठन्ति तत्राह । सदृशमिति । प्रकृतिः प्राचीनकर्मसंस्काराधीनस्वभावः स्वस्याः स्वकीयायाः प्रकृतेः स्वभावस्य सदृशमनुरूपमेव गुणदो
नवानपि चेष्टते किंपुनर्वक्तव्यमज्ञश्चेष्टत इति तस्माद्भूतानि सर्वेऽपि प्राणिनः प्रकृतिं यांति । अनुवर्तन्ते एव सति इन्द्रियनिग्रहः किं करिष्यति

प्रकृतेर्बलिष्ठत्वादित्यर्थः ॥ ३३ ॥ नन्वेवं प्रकृत्यधीनेव चेत्पुरुषस्य प्रवृत्तिः तर्हि विधिनिषेधवैयर्थ्यं प्राप्तमित्याशङ्क्याह । इन्द्रियस्येन्द्रियस्येति
वीप्सया प्रत्येकं सर्वेषामिन्द्रियाणामित्युक्तम् अर्थे स्वस्वविषयेऽनुकूले रागः प्रतिकूले द्वेषश्चेत्येवं रागद्वेषो व्यवस्थितौ अवश्यं भाविनौ तत
श्च तदनु रूपा प्रवृत्तिरिति भूतानां प्रकृतिः तथापि तयोर्वशवर्त्ती न भवेदिति शास्त्रेण नियम्यते हियस्मात् अस्य मुमुक्षोः तौ परिपंथिनौ प्रतिप
क्षौ अयं भावः विषयस्मरणादिनारागद्वेषाबुत्पाद्यानवहितं पुरुषमनर्थेऽपि गंभीरस्रोतसीव प्रकृतिर्बलात् प्रवर्त्तयति शास्त्रं तु ततः प्रागेव विषये
पुरागद्वेषप्रतिबंधके परमेश्वरभजनादौ प्रवर्त्तयति गंभीरस्रोतः पातात् पूर्वमेव नावमाश्रित इवनानर्थं प्राप्नोतीति ॥ ३४ ॥ तदेवं स्वाभाविकीं पश्चा

इन्द्रियस्येन्द्रियस्यार्थे रागद्वेषौ व्यवस्थितौ ॥ तयोर्न वशमागच्छेत्तौ ह्यस्य परिपंथिनौ ॥ ३४ ॥
श्रेयान्त्स्वधर्मो विगुणः परधर्मात्स्वनुष्ठितात् ॥ स्वधर्मे निधनं श्रेयः परधर्मो भयावहः ॥ ३५ ॥ अजुन
उवाच ॥ अथ केन प्रयुक्तोऽयं पापं चरति पूरुषः ॥ अनिच्छन्नपि वाष्ण्येय बलादिव नियोजितः ॥ ३६ ॥

दिसदृशी प्रकृतित्यक्त्वा स्वधर्मे प्रवर्त्तितव्यमित्युक्तं तर्हि स्वधर्मस्य युद्धादेर्दुःखरूपस्य यथावत्कर्तुं मशक्यत्वात् परधर्मस्य च अहिंसादेः सुकर
त्वाद्धर्मत्वाविशेषाच्च तत्र प्रवर्त्तितुमिच्छंतं प्रत्याह । श्रेयानिति । किंचिदंगहीनोऽपि स्वधर्मः श्रेयान् प्रशस्यतरः स्वनुष्ठितात् सर्वाङ्गपूर्त्या
कृतादपि परधर्मात् सकाशात् तत्र हेतुः स्वधर्मे युद्धादौ प्रवर्त्तमानस्य निधनं मरणमपि श्रेष्ठम् स्वर्गादिप्रापकत्वात् । परधर्मस्तु स्वस्य भयावहः नि
षिद्धत्वेन नरकप्रापकत्वात् ३५ तयोर्न वशमागच्छेदित्युक्तं तदेतदशक्यं मन्वानोऽर्जुन उवाच । अथ केनेति । वाष्णेर्वशेऽवतीर्णो वाष्ण्येयः हेवाष्ण्येय

यावत्तु मे भित्तन भवतार
विवाह

अनर्थरूपं पापं कर्तुं मानिच्छन्नपेकेन प्रयुक्तः प्रेरितोऽयं पुरुषः पापं चरति । कामक्रोधौ विवेकबलेन निरुंधतोऽपि पुरुषस्य पुनः पापे प्रवृत्तिदर्शनाद
न्योऽपि तयोर्मूलभूत कश्चित्प्रवर्तको भवेदिति संभावनायां प्रश्नः ॥३६॥ अत्रोत्तरम् । श्रीभगवानुवाच । काम एष इति । यस्त्वया पृष्टो हेतुरेष काम
एव ननु क्रोधोऽपि पूर्वत्वयोक्तः इन्द्रियस्येन्द्रियस्येत्यत्र सत्यं नासौ ततः पृथक् किंतु क्रोधोऽप्येष एव काम एव केनचित्प्रतिहतः क्रोधात्मना परिण
मते अतः पूर्वपृथक्त्वेनोक्तोऽपि क्रोधः कामज एवेत्यभिप्रायेण कामेनैकीकृत्योच्यते रजोगुणात्समुद्भवतीति तथा अनेन सत्त्वबुद्ध्या रजसि क्षयं
नीते सति कामोऽपि क्षीयत इति सूचितम् एनं कामं इह मोक्षमार्गे वैरिणं विद्धि अयं च वक्ष्यमाणक्रमेण हंतव्य एव यतो नासौ दानेन संघातुं शक्य इत्या

॥ श्रीभगवानुवाच ॥ काम एष क्रोध एष रजोगुणसमुद्भवः ॥ महाशनो महापाप्मा विद्ध्येनमिह वै
रिणम् ॥ ३७ ॥ धूमेनाव्रियते वह्निर्यथाऽऽदर्शो मलेन च ॥ यथोल्बेनावृतो गर्भस्तथा तेनेदमावृतम् ॥
॥ ३८ ॥ आवृतं ज्ञानमेतेन ज्ञानिनो नित्यवैरिणा ॥ कामरूपेण कौंतेय दुष्पूरेणाऽनलेन च ॥ ३९ ॥

ह । महाशनः महदशनं यस्य दूष्पूर इत्यर्थः न च साम्रासंघातुं शक्यः यतो महापाप्मा अत्युग्रः ॥३७॥ कामस्य वैरित्वं दर्शयति । धूमेनेति । य
था धूमेन सहजेन वह्निराव्रियते आच्छाद्यते यथा वा आदर्शो मलेनागंतुकेन यथा च उल्बेन गर्भवेष्टनचर्मणा गर्भः सर्वतो निरुद्ध आवृतः तथा प्र
कारत्रयेणापितेन कामेनावृतमिदम् ॥३८॥ इदं शब्दनिर्दिष्टं दर्शयन् वैरित्वं स्फुटयति आवृतमिति । इदं तु विवेकज्ञानमेतेनावृतम् अज्ञस्य ख
लुभा गसमये कामः सुखहेतुरेव परिणामे तु वैरितां प्रपद्यते ज्ञानिनः पुनः तत्कालमप्यनर्थानुसंधानादुःखहेतुरेवेति नित्यवैरिणेत्युक्तम् । किंच

विषयैः पूर्यमाणोऽपि दुष्पूरः अपूर्यमाणः शोकसंतापहेतुत्वादनलतुल्यः अनेन सर्वान्प्रतिनित्यवैरित्वमुक्तम् ॥ ३९ ॥ इदानीं तस्याधिष्ठानं क
 थयन् जयोपायमाह । इन्द्रियाणीति द्वाभ्याम् । विषयदर्शनश्रवणादिभिः संकल्पेनाध्यवसायेन च कामस्याविर्भावादिन्द्रियाणि च मनश्च बुद्धि
 र्वास्याधिष्ठानमुच्यते एतैरिन्द्रियादिभिर्दर्शनादिव्यापारवद्भिराश्रयभूतैर्विवेकज्ञानमावृत्य देहिनं विमोहयति ॥ ४० ॥ यस्मादेवं तस्मात्त्वमि
 ति । आदौ विमोहात्पूर्वमेव इन्द्रियाणि मनो बुद्धिश्च नियम्य पापरूपमेनं कामं हि स्फुटं प्रजहि घातय । यद्वा प्रजहि परित्यज ज्ञानं आत्मविषयं वि
 ज्ञानं शास्त्रीयं तयोर्नाशकं यद्वा ज्ञानं शास्त्राचार्योपदेशजम् । विज्ञानं निदिध्यासनजं तमेवं धीरो विज्ञाय प्रज्ञां कुर्वीतेति श्रुतेः ॥ ४१ ॥ अथात्र प्रस
 इन्द्रियाणि मनो बुद्धिरस्याधिष्ठानमुच्यते ॥ एतैर्विमोहयत्येष ज्ञानमावृत्य देहिनम् ॥ ४० ॥ तस्मात्त्वमि
 द्रियाण्यादौ नियम्य भरतर्षभ ॥ पाप्मानं प्रजहि ह्येनं ज्ञानविज्ञाननाशनम् ॥ ४१ ॥ इन्द्रियाणि पराण्याहुरिन्द्रि
 येभ्यः परं मनः ॥ मनसस्तु परा बुद्धिर्यो बुद्धेः परतस्तु सः ॥ ४२ ॥ एवं बुद्धेः परं बुद्ध्वा संस्तभ्यात्मानमात्मना ॥

न्नतयाचित्तप्रणिधानेन इन्द्रियाणि नियंतुं शक्यंते तदात्मस्वरूपं देहादिभ्यो विविच्य दर्शयति । इन्द्रियाणीति । इन्द्रियाणि देहादिभ्यो ग्राह्ये
 भ्यः पराणि श्रेष्ठान्याहुः सूक्ष्मत्वात् प्रकाशकत्वाच्च अतएव तद्व्यतिरिक्तत्वमप्यर्थादुक्तं भवति । इन्द्रियेभ्यश्च संकल्पात्मकं मनः परम् । तत्प्रवर्त्त
 कत्वात् मनसस्तु बुद्धिर्निश्चयात्मिका परा निश्चयपूर्वकत्वात् संकल्पस्य यस्तु बुद्धेः परः तत्साक्षित्वेनावस्थितः सर्वातरः स आत्मा विमोहं य
 ति देहिनमिति देहिशब्दोक्त आत्मा स इति परामृश्यते ॥ ४२ ॥ उपसंहरति । एवमिति । बुद्धेरेव विषयैर्द्रियादिजन्यैः कामादिविक्रियाः आत्मा

तु निर्विकारस्तत्साक्षीत्येवंबुद्धेः परमात्मानं बुद्ध्या आत्मना एवंभूतनिश्चयात्मिकया बुद्ध्यात्मानं मनः संस्तभ्य निश्चलं कृत्वा कामरूपं शत्रुं
हिमरयदुरासदं दुःखेनासादनीयं दुर्विज्ञेयगतिमित्यर्थः ॥४३॥ स्वधर्मेण यमाराध्य भक्त्या मुक्तिमितानराः ॥ तं कृष्णं परमानंदं तोषयेत्सर्वक
र्मभिः ॥१॥ इति सुबोधिण्यां टीकायां तृतीयोऽध्यायः ॥३॥ अविर्भावतिरोभावावाविष्कर्तुं स्वयं हरिः । तत्त्वं पदविवेकार्थं कर्मयोगं प्रशंसति ॥१॥
एवं तावदंध्यायद्वयेन कर्मयोगोपायो ज्ञानयोगोपायश्च मोक्षसाधनत्वेन उक्तः तमेव ब्रह्मार्पणादिगुणविधानेन तत्त्वं पदार्थविवेकादिना च प्रपंचयिष्य

जहि शत्रुं महाबाहो कामरूपं दुरासदम् ॥४३॥ ॥ इति श्रीमद्भ० पनि० ब्रह्मवि० योगशास्त्रे श्रीकृष्णार्जुनसंवा
दे कर्मयोगो नाम तृतीयोऽध्यायः ॥ ३ ॥ ॥ श्रीभगवानुवाच ॥ ॥ इमं विवस्वते योगं प्रोक्तवानहमव्यम् ॥ वि
वस्वान्मनवे प्राह मनुरिक्ष्वाकवेऽब्रवीत् ॥१॥ एवं परंपराप्राप्तमिमं राजर्षयो विदुः ॥ स कालेनेह महता योगो
नष्टः परंतप ॥२॥ स एवायं मया तेऽद्य योगः प्रोक्तः पुरातनः ॥ भक्तोऽसि मे सखा चेति रहस्यं ह्येतदुत्तमम् ॥३॥

प्रथमं तावत्परंपराप्राप्तत्वेन स्तुवन् श्रीभगवानुवाच । इममिति त्रिभिः अव्ययफलत्वादव्ययं इमं योगं पुराहं विवस्वते आदित्याय कथितवान्
स च स्वपुत्राय मनवे श्राद्धदेवाय प्राह । स च मनुः स्वपुत्रायैक्ष्वाकवेऽब्रवीत् ॥१॥ एवमिति । राजानश्च तेऽऋषयश्चान्येऽपि राजर्षयो निमिप्रमुखाः स्व
पुत्रादिभिरिक्ष्वाकुप्रमुखैः प्रोक्तमिमं योगं विदुर्जानंति स्म अद्यतनानामज्ञाने कारणमाह । हे परंतप शत्रुतापन स योगः कालवशादिह लोके
नष्टः विच्छिन्नः ॥ २ ॥ स एवायमिति स एवायं योगोऽद्य विच्छिन्ने संप्रदाये सति पुनश्च मया ते तुभ्यमुक्तः यतस्त्वं मम भक्तोऽसि सखा चेति । अन्य

स्मेयानोच्यते हियस्मादिदमुत्तमं रहस्यम् ॥३॥ भगवतो विवस्वतं प्रतियोगोपदेशासंभवं पश्यन्नर्जुन उवाच । अपरमिति । अपरमर्वाचीनं तव
जन्म परंप्राक्कालीनं विवस्वतोजन्म तस्मात्तवाधुनिकत्वाच्चिरंतनाय विवस्वते त्वमादौ योगं प्रोक्तवानित्येतत्कथमहं विजानीयां ज्ञातुं शक्या
म् ॥ ४ ॥ इति पृष्ठवंतमर्जुनं रूपांतरेणोपादिष्टवानित्यभिप्रायेणोत्तरं श्रीभगवानुवाच । बहूनीति । मम बहूनि जन्मानि तव च व्यतीतानि तानि सर्वा
ण्यहं वेद जानामि अलुप्तविद्याशक्तित्वात् त्वं तु न जानासि अविद्यावृतत्वात् ॥ ५ ॥ नन्वनादेस्तव कुतोजन्म अविनाशिनश्च कथं पुनर्जन्मये

अर्जुन उवाच ॥ अपरं भवतो जन्म परं जन्म विवस्वतः ॥ कथमेतद्विजानीयां त्वमादौ प्रोक्तवानिति ॥ ४ ॥
॥ श्रीभगवानुवाच ॥ ॥ बहूनि मे व्यतीतानि जन्मानि तव चार्जुन ॥ तान्यहं वेद सर्वाणि न त्वं वेत्थ परंतप ॥ ५ ॥
अजोऽपि सन्न व्ययात्मा भूतानामीश्वरोऽपि सन् ॥ प्रकृतिं स्वामधिष्ठाय संभवाम्यात्ममायया ॥ ६ ॥
यदा यदा हि धर्मस्य ग्लानिर्भवति भारत ॥ अभ्युत्थानमधर्मस्य तदात्मानं सृजाम्यहम् ॥ ७ ॥

न बहूनि मे व्यतीतानीत्युच्यते ईश्वरस्य तव पुण्यपापविहीनस्य कथं जीववज्जन्मेत्यत आह । अजोऽपीति । सत्यमेवं तथापि अजोऽपि सन्न हंतथा
व्ययात्मापि अश्वरस्वभावोऽपि सन्न तथा ईश्वरोऽपि कर्मपारतंत्र्यरहितोऽपि सन् स्वमायया संभवामि सम्यगप्रच्युतज्ञानबलवीर्यादिशक्त्यैव
भवामि ननु तथापि षोडशकलात्मकं लिङ्गदेहशून्यस्य तव कुतोजन्मेत्यत उक्तं स्वांशुद्धसत्त्वात्मिकां प्रकृतिमधिष्ठाय स्वीकृत्य विशुद्धोर्जितस
त्त्वमूर्त्या स्वेच्छया अवतरामीत्यर्थः ॥ ६ ॥ कदा संभवसीत्यपेक्षायामाह ॥ यदा यदेति । धर्मस्य ग्लानिर्हानिः अधर्मस्य अभ्युत्थानमाधिक्यम् ॥ ७ ॥

० गी०
॥ २२ ॥

किमर्थमित्यपेक्षायामाह परित्राणायेति साधूनां स्वधर्मवर्तिनारक्षणाय दुष्टं कर्म कुर्वतीति दुष्कृतस्तेषां वधाय च एवं धर्मस्य संस्थापनार्थाय साधुरक्षणेन दुष्टवधेन च धर्मस्थिरीकर्तुं युगे युगे तत्तदवसरे संभवामीत्यर्थः न चैवं दुष्टं निग्रहं कुर्वतोऽपि नैर्घृण्यं शं कनीयं यथा चाहुः "लालने ताडने मातुर्नाकारुण्यं यथार्भके ॥ तद्वदेव महेशस्य नियंतुर्गुणदोषयोः" इति ॥ ८ ॥ एवं विधानां मीश्वरजन्मकर्मणां ज्ञाने फलमाह । जन्मकर्मैति । मे जन्मस्वेच्छाकृतं कर्म च धर्मपालनरूपं दिव्यमलौकिकं तत्त्वतः परानुग्रहार्थमेवेति यो वेत्ति स देहाभिमानं त्यक्त्वा पुनर्जन्मे नैति । न प्राप्नोति । किंतु मामेव प्राप्नोति ॥ ९ ॥ कथं जन्मकर्मज्ञानेन त्वत्प्राप्तिः स्यादित्यत्राह । वीतरागेति । अहं शुद्धसत्त्वावतारैर्धर्मपरिपालनं करोमीति । मदीयं

परित्राणाय साधूनां विनाशाय च दुष्कृताम् ॥ धर्मसंस्थापनार्थाय संभवामि युगे युगे ॥ ८ ॥

जन्म कर्म च मे दिव्यमेवं यो वेत्ति तत्त्वतः ॥ त्यक्त्वा देहं पुनर्जन्म नैति मामेति सोऽर्जुन ॥ ९ ॥

वीतरागभयक्रोधा मन्मया मामुपाश्रिताः ॥ बहवो ज्ञानतपसा पूता मद्भावमागताः ॥ १० ॥

परमकारुणिकत्वं ज्ञात्वा वीताविगतारागभयक्रोधा ये भ्यस्ते विक्षेपाभावात् । मन्मयामदेकचित्ताभूत्वामामेवोपाश्रिताः संतो मत्प्रसादलभ्यं यदात्मज्ञानं च तपश्च तत्परिपाकहेतुः स्वधर्मः तयोर्द्वैतैकवद्भावः तेन ज्ञानतपसा पूताः शुद्धानिरस्ता ज्ञानतत्कार्यमलाः संतो मद्भावं मत्सायुज्यं प्राप्ता बहवः न त्वधुनैव प्रवृत्तोऽयं मद्भक्तिमार्ग इत्यर्थः तदेवं तान्यहं वेद सर्वाणीत्यादिना विद्याविद्योपाधिभ्यां तत्त्वं पदार्थावीश्वरजीवौ प्रदृश्यं श्वरस्य चाविद्याभावेन नित्यशुद्धत्वा जीवस्य चेश्वरप्रसादलब्धा ज्ञाननिवृत्तेः शुद्धस्य सतश्चिदंशेन तदैक्यमुक्तमिति द्रष्टव्यम् ॥ १० ॥

सटी
अ०

॥ २२ ॥

ननु तर्हि किं त्वय्यपि वैषम्यमस्ति । यस्मादेवं त्वदेकशरणानामेवात्मभावं ददासि नान्येषां सकामानामित्यत आह । ये यथेति । यथा येन प्रकारेण
सकामतया निष्कामतया वा ये मां भजंति तान हंतथैव तदपेक्षितफलदानेन भजामि । अनुगृह्णामि । ननु ये सकामा मां विहायेंद्रादीनेव भजन्ते ता
नहमुपेक्षइति मंतव्यम् यतः सर्वशः सर्वप्रकारैः इन्द्रादिसेवका अपि ममैव वर्त्मभजनमार्गमनुवर्तते इन्द्रादिरूपेणापि ममैव सेव्यत्वात् ॥ ११ ॥
तर्हि मोक्षार्थमेव किमिति सर्वे त्वान् भजंतीत्यत आह । कांक्षंतइति । कर्मणां सिद्धिं फलं कांक्षंतः प्रायशः इह मनुष्यलोके इन्द्रादिदेवता एव यजंते न
तु साक्षान्मामेव हियस्मात्कर्मजा सिद्धिः कर्मजं फलं शीघ्रं भवति । ननु ज्ञानफलं कैवल्यं दुष्प्राप्यत्वाज्ज्ञानस्य ॥ १२ ॥ ननु केचित्सकामतया प्रव

ये यथा मां प्रपद्यंते तांस्तथैव भजाम्यहम् ॥ मम वर्त्मानुवर्तते मनुष्याः पार्थ सर्वशः ॥ ११ ॥

कांक्षंतः कर्मणां सिद्धिं यजंत इह देवताः ॥ क्षिप्रं हि मानुषे लोके सिद्धिर्भवति कर्मजा ॥ १२ ॥

चातुर्वर्ण्यं मया सृष्टं गुणकर्मविभागशः ॥ तस्य कर्तारमपि मां विद्वद्यकर्तारमव्ययम् ॥ १३ ॥

तैते केचिन्निष्कामतयेति कर्मवैचित्र्यं तत्कर्तृणां च ब्राह्मणादीनामुत्तममध्यमादिवैचित्र्ये कुर्वतस्तव कथं वैषम्यं नास्तीत्याशंक्याह चातुर्वर्ण्यं
मिति चत्वारो वर्णा एव चातुर्वर्ण्यम् । स्वार्थेऽप्यभ्युपेत्ययः । अयमर्थः सत्त्वप्रधाना ब्राह्मणास्तेषां शमदमादीनि कर्माणि सत्त्वरजःप्रधानाः क्षत्रिया
स्तेषां च शौर्ययुद्धादीनि कर्माणि रजस्तमः प्रधाना वैश्यास्तेषां कृषिवाणिज्यादीनि कर्माणि तमः प्रधानाः शूद्रास्तेषां च त्रैवर्णिकशुश्रूषादिक
र्माणीत्येवं गुणानां कर्मणां च विभागैश्चातुर्वर्ण्यमयैव सृष्टमिति सत्यं तथाप्येवं तस्य कर्तारमपि फलतोऽकर्तारमेव मां विद्धि तत्र हेतुः अव्ययं

असक्तिराहित्येन श्रमरहितं नाशादिरहितम् ॥ १३ ॥ तदेव दर्शयन्नाह । नमामिति । कर्माणि विमृष्ट्यादन्यपि मां न लिपन्ति । आसक्तं न कुर्वन्ति । निरहंकारत्वात् । आसक्तमत्वेन मम कर्मफले स्पृहाभावाच्च । मां न लिपन्तीति किं वक्तव्यं यतः कर्मफले स्पृहाराहित्येन मां योऽभिजानाति सोऽपि कर्मभिर्न बद्धयते । मम निरलेपत्वं कारणं निरहंकारत्वानिःस्पृहत्वादिकं जानतस्तस्याप्यहंकारादिशैथिल्यात् ॥ १४ ॥ ये यथा मां प्रपद्यन्त इत्यादि चतुर्भिः श्लोकैः प्रासंगिकमीश्वरस्य वैषम्यं परिहृत्य पूर्वोक्तमेव कर्मयोगं प्रपञ्चयितुमनुस्मारयति । एवमिति अहंकारादिराहित्येन कृतं कर्म बन्धकं न भव

न मां कर्माणि लिपन्ति न मे कर्मफले स्पृहा ॥ इति मां योऽभिजानाति कर्मभिर्न स बद्धयते ॥ १४ ॥
एवं ज्ञात्वा कृतं कर्म पूर्वैरपि मुमुक्षुभिः ॥ कुरु कर्मैव तस्मात्त्वं पूर्वैः पूर्वतरं कृतम् ॥ १५ ॥ किं कर्म
किमकर्मैति कवयोऽप्यत्र मोहिताः ॥ तत्ते कर्म प्रवक्ष्यामि यज्ज्ञात्वा मोक्ष्यसेऽशुभात् ॥ १६ ॥
कर्मणो ह्यपि बोद्धव्यं बोद्धव्यं च विकर्मणः ॥ अकर्मणश्च बोद्धव्यं गहना कर्मणो गतिः ॥ १७ ॥

तीत्येवं ज्ञात्वा पूर्वैर्जनकादिभिरपि मुमुक्षुभिः सत्त्वशुद्धयर्थं पूर्वतरं युगांतरेष्वपि कृतम् तस्मात्त्वमपि प्रथमं कर्मैव कुरु ॥ १५ ॥ तच्च तत्त्वविद्धिः सह विचार्य कर्तव्यं न लोकपरंपरामात्रेणेत्याह । किं कर्मैति । किं कर्म कीदृशं कर्म करणं किमकर्म कीदृशं कर्माकरणमित्येतस्मिन्नर्थे विवेकिनोऽपि मोहिताः अतो यज्ज्ञात्वानुष्ठाय अशुभात् संसारान् मोक्ष्यसे मुक्तो भविष्यसि तत्कर्माकर्मचतुर्भ्यमहं प्रवक्ष्यामि शृणु ॥ १६ ॥ ननु लोकप्रसिद्धमेव कर्म देहादिव्यापारात्मकं अकर्म च तद्व्यापारात्मकं अतः कथमुच्यते कवयोऽप्यत्र मोहं प्राप्ता इति तत्राह । कर्मण इति । कर्मणो विहितव्यापा

रस्यापितत्त्वं बोद्धव्यमस्ति नतुलोकप्रसिद्धमात्रमेव अकर्मणोऽविहितव्यापारस्यापितत्त्वं बोद्धव्यमस्ति । विकर्मणोऽपि निषिद्धस्यापितत्त्वं बोद्धव्यमस्ति यतः कर्मणो गतिर्गहना कर्मण इत्युपलक्षणार्थम् कर्माकर्मविकर्मणां तत्त्वं बोद्धव्यमस्ति यतः दुर्विज्ञेयमित्यर्थः ॥ १७ ॥ तदेवं कर्मादीनां दुर्विज्ञेयत्वं दर्शयन्नाह । कर्मण्यकर्म इति । परमेश्वराराधनलक्षणे कर्मणि विषये अकर्मकर्मैर्दंन भवतीति यः पश्येत्तस्य ज्ञानहेतुत्वे न बन्धनत्वाभावात् । अकर्मणि च विहिताकरणे कर्मयः पश्येत्तस्य प्रत्यवायोत्पादकत्वेन बन्धहेतुत्वात् मनुष्येषु कर्मकुर्वाणेषु सबुद्धिमान्व्यवसायात्मकबुद्धिमत्त्वाच्छ्रेष्ठः तंस्तौति सयुक्तः योगी तेन कर्मणा ज्ञानयोगावाप्तेः स एव कृत्स्नकर्मकर्ता च सर्वतः संपुतोदकस्थानीयेतस्मिन्कर्मणिसर्वकर्मफलानामंतर्भूतत्वात् तदेव मारुरुक्षोः कर्मयोगाधिकारावस्थायां न कर्मणामनारंभादित्यादिनोक्त एव कर्मयोगः स्फुटीकृतः तत्प्र

कर्मण्यकर्म यः पश्येदकर्मणि च कर्म यः ॥ स बुद्धिमान्मनुष्येषु स युक्तः कृत्स्नकर्मकृत् ॥ १८ ॥

पंचरूपत्वाच्चास्य प्रकरणस्य न पौनरुक्त्यदोषः अनेनैव योगारूढावस्थायां यस्त्वात्मरतिरेव स्यादित्यादिनायः कर्मानुपयोगउक्तस्तस्याप्यर्थात्प्रपंचः कृतो वेदितव्यः यदा मारुरुक्षोरपि कर्मबन्धकं न भवति तदा रूढस्य कुतो बन्धकं स्यादित्यत्रापि श्लोको योज्यते यद्वा कर्मणि देहेन्द्रियादिव्यापारे वर्तमानेऽप्यात्मनो देहादिव्यतिरेकानुभवेनाकर्मस्वाभाविकं नैष्कर्म्यमेव यः पश्येत् तथा कर्मणि च ज्ञानरहिते दुःखबुद्ध्या कर्मणां त्यागेन कर्मयः पश्येत् तस्य प्रतिबन्धकत्वेन मिथ्याचारत्वात् तदुक्तं कर्मैन्द्रियाणिसंयम्यय आस्ते मनसा स्मरन्निति य एवं भूतः स तु सर्वेषु मनुष्येषु बुद्धिमान्पण्डितः तत्र हेतुः यतः कृत्स्नानि सर्वाणि यदृच्छया प्राप्तान्याहारादीनि कर्माणि कुर्वन्नपि स युक्त एवाकर्त्रात्मज्ञानेन समाधिस्थ एवेत्य

र्थः अनेनैव ज्ञानिनः स्वभावादापन्नं कलंजभक्षणादिकं न दोषाय अज्ञस्यतुरागतः कृतं दोषायेति विकर्मणोऽपि तत्त्वं निरूपितं द्रष्टव्यम् । १८ । कर्म
 ण्यकर्मयः पश्येदिति श्रुत्यर्थार्थापत्तिभ्यां यदुक्तमर्थद्वयं तदेव रूपयति यस्येत्यादिपंचभिः सम्यगारभ्यंत इति समारंभाः कर्माणि काम्यतइ
 तिकामः फलं तत्संकल्पेन वर्जिता यस्य भवतितं पंडितमाहुः तत्र हेतुः यतस्तैः समारंभैः शुद्धचित्ते सति जातेन ज्ञानाग्निना दग्धानि अकर्मतां नी
 तानि कर्माणि यस्य तं आरूढावस्थायां तु कामः फलविषयस्तदर्थमिदं कर्मकर्तव्यमिति कर्मविषयः संकल्पश्च ताभ्यां वर्जितः शेषं रूपम् ॥ १९ ॥

यस्य सर्वे समारंभाः कामसंकल्पवर्जिताः ॥ ज्ञानाग्निदग्धकर्माणं तमाहुः पंडितं बुधाः ॥ १९ ॥

त्यक्त्वा कर्मफलासंगं नित्यतृप्तो निराश्रयः ॥ कर्मण्यभिप्रवृत्तोऽपि नैव किंचित्करोति सः ॥ २० ॥

निराशीर्यतचित्तात्मा त्यक्तसर्वपरिग्रहः ॥ शरीरं केवलं कर्म कुर्वन्नाप्नोति किल्बिषम् ॥ २१ ॥

किंचित्येकेति । कर्मणितत्फले चासक्तित्यक्तानित्येन निजानंदेन तृप्तः अतएव योगक्षेमार्थमाश्रयणीयरहितः एवं भूतो यः स्वाभाविके विहिते च
 कर्मणि अभितः प्रवृत्तोऽपि किंचिदपि नैव करोति ॥ तस्य कर्मा कर्मतामापद्यत इत्यर्थः ॥ २० ॥ किंच निराशीरिति निर्गता आशिषः कामनायस्मा
 त् यतं नियतं चित्तं आत्मा च शरीरं यस्य त्यक्तः सर्वे परिग्रहा येन सः शरीरं शरीरमात्रनिर्वर्त्य कर्तृत्वाभिनिवेशरहितं कर्म कुर्वन्नपि किल्बिषबंधनं
 न प्राप्नोति योगारूढपक्षे शरीरनिर्वाहमात्रोपयोगि स्वाभाविक भिक्षाटनादिकर्म कुर्वन्नपि किल्बिषं विहिताकरणनिमित्तं दोषं न प्राप्नोतीति २१

किंच यदृच्छेति । अप्रार्थितोलाभोयदृच्छालाभः तेन संतुष्टः द्वंद्वानिशीतोष्णादीन्यतीतः आतिश्रांतः तत्सहनशील इत्यर्थः । विमत्सरो निर्वैरः यदृच्छालाभस्यापि सिद्धावसिद्धौ च समः हर्षविषादरहितः य एवं भूतः स पूर्वोत्तरभूमिकयोर्यथायथं विहितं स्वाभाविकं वा कर्म कृत्वाऽपि न बंधं प्राप्नोति ॥ २२ ॥ किंच गतसंगस्येति । गतसंगस्य निष्कामस्य रागादिभिर्मुक्तस्य ज्ञानेन वस्थितचेतो यस्य यज्ञाय परमेश्वरार्थं कर्म चरतः सतः समग्रं सवासनं कर्म प्रविलीयते अकर्मभावमापद्यते आरूढयोगपक्षे यज्ञायेति । यज्ञसंरक्षणार्थं लोकसंग्रहार्थमेव कर्म कुर्वत इत्यर्थः

यदृच्छालाभसंतुष्टो द्वंद्वानिशीतो विमत्सरः ॥ समः सिद्धावसिद्धौ च कृत्वाऽपि न निबद्धयते ॥ २२ ॥

गतसंगस्य मुक्तस्य ज्ञानावस्थितचेतसः ॥ यज्ञायाचरतः कर्म समग्रं प्रविलीयते ॥ २३ ॥

ब्रह्मार्पणं ब्रह्म हविर्ब्रह्माग्नौ ब्रह्मणा हुतम् ॥ ब्रह्मैव तेन गंतव्यं ब्रह्मकर्मसमाधिना ॥ २४ ॥

॥ २३ ॥ तदेवं परमेश्वराराधनलक्षणं कर्म ज्ञानहेतुत्वेन बंधकत्वाभावादकर्मैव आरूढावस्थायां त्वकर्त्रात्मज्ञानेन बाधितत्वात् स्वाभाविकमपि कर्माकर्मैवेति । कर्मण्यकर्मयः पश्येदित्यनेनोक्तः कर्मप्रविलयः प्रपञ्चितः । इदानीं कर्मणितदंगेषु च ब्रह्मैवानुस्यूतं पश्यतः कर्मप्रविलयमाह । ब्रह्मार्पणमिति । अपर्यंतेऽनेनेत्यर्पणं सुवादितदपि ब्रह्मैव अपर्यमाणं हविरपि घृतादिकं ब्रह्मैव ब्रह्मैवाग्निस्तस्मिन् ब्रह्मणा कर्त्राच हुतं ब्रह्मैव होमः अग्निश्च कर्ता च क्रिया च ब्रह्मैवेत्यर्थः । एवं ब्रह्मण्येव कर्मात्मके समाधिश्चित्तैकाग्र्यं यस्य तेन ब्रह्मैव गंतव्यं प्राप्य न तु फलांतरमित्यर्थः ॥ २४ ॥

एतदेव यज्ञत्वेन सम्पादितं सर्वत्र ब्रह्मदर्शनलक्षणं ज्ञानं सर्वयज्ञोपायप्राप्यत्वात् सर्वयज्ञेभ्यः श्रेष्ठमित्येवंस्तोतुमाधिकारिभेदेन ज्ञानोपायभूता न्वहून्यज्ञानाह दैवमित्यष्टभिः । देवा इन्द्रवरुणादय इज्यन्ते यस्मिन् एवकारेणेंद्रादिब्रह्मबुद्धिराहित्यं दर्शितं तं दैवं यज्ञं अपरे कर्मयोगिनः पर्युपासते श्रद्धयाऽनुतिष्ठन्ति । अपरे तु ज्ञानयोगिनः ब्रह्मरूपेऽग्नौ यज्ञेनैवोपायभूतेन ब्रह्मार्पणमित्युक्तप्रकारेण यज्ञमुपजुहति यज्ञादिसर्वकर्माणि प्रविलापयन्तीत्यर्थः । सोऽयं ज्ञानयज्ञः ॥ २५ ॥ श्रोत्रादीनीति । अन्ये नैष्ठिकब्रह्मचारिणस्तत्तदिन्द्रियसंयमरूपेष्वग्निषु श्रोत्रादीनि जुहति प्रविलापयन्ति इन्द्रियाणि निरुद्धचसंयमप्रधानास्तिष्ठन्तीत्यर्थः । इन्द्रियाण्येवाग्नयस्तेषु शब्दादीनन्ये गृहस्था जुहति विषयान् भोगसमयेऽप्यनासक्ताः

कई
दैवमेवापरे यज्ञं योगिनः पर्युपासते ॥ ब्रह्माग्नावपरे यज्ञं यज्ञेनैवोपजुहति ॥ २५ ॥ श्रोत्रादीनीन्द्रियाण्यन्ये संयमाग्निषु जुहति ॥ शब्दादीन्विषयानन्ये इन्द्रियाग्निषु जुहति ॥ २६ ॥ सर्वाणीन्द्रियकर्माणि प्राणकर्माणि चापरे ॥ आत्मसंयमयोगाग्नौ जुहति ज्ञानदीपिते ॥ २७ ॥

संतोऽग्नित्वेन भावितेष्विन्द्रियेषु हविष्वेन भावितान् शब्दादीन्प्रक्षिपन्तीत्यर्थः ॥ २६ ॥ सर्वाणीति । अपरे ध्याननिष्ठाः बुद्धीन्द्रियाणां श्रोत्रादीनां कर्माणि श्रवणदर्शनादीनि । कर्मेन्द्रियाणां वाक्पाण्यादीनां कर्माणि वचनोपादानादीनि च प्राणानां दशानां कर्माणि प्राणस्य बाहिर्गमनं अपानस्याधोनयनम् व्यानस्य व्यानयनाकुंचनप्रसारणादि समानस्याशितपीतादीनां सम्यगुन्नयनम् उदानस्योर्ध्वनयनम् “उद्गारेनाग आख्यातः कूर्म उन्मीलने स्मृतः ॥ कृकरश्चुतकृज्ज्ञेयो देवदत्तो विजृम्भणे ॥ न जहाति मृतं वापि सर्वव्यापी धनं जयः ॥” इत्येवं रूपाणि जुहति । कृआ

त्मनिसंयमोऽध्यानेकाग्र्यंस एवयोगः स एवाग्निस्तस्मिन्ज्ञानेन ध्येयविषयेण दीपिते प्रज्वलिते ध्येयं सम्यग्ज्ञात्वा तस्मिन् मनः संयम्य तानि स
र्वाणि कर्माण्युपरमयतीत्यर्थः ॥ २७ ॥ किंच द्रव्येति । द्रव्यदानमेव यज्ञोपेपांते द्रव्ययज्ञाः कृच्छ्रचांद्रायणादित एव यज्ञोपेपांते तपोयज्ञाः
योगश्चित्तवृत्तिनिरोधलक्षणः समाधिः स एव यज्ञोपेपांते योगयज्ञाः । स्वाध्यायेन वेदेन श्रवणमननादिना यत्तदर्थज्ञानं तदेव यज्ञोपेपांते अथवा
वेदपाठयज्ञास्तदर्थज्ञानयज्ञाश्चेति द्विविधाः यतयः प्रयत्नशीलाः सम्यक्शितं निशितं तीक्ष्णीकृतं व्रतयेपांते ॥ २८ ॥ किंच अपान इति ।
अपाने अधोवृत्तौ प्राणमूर्ध्ववृत्तिं पूरकेण जुह्वति । पूरककाले प्राणमपानेनैकीकुर्वति तथा कुंभकेन प्राणापानयोरुर्ध्वाधोगती रुद्धारेचकका

द्रव्ययज्ञास्तपोयज्ञा योगयज्ञास्तथापरे ॥ स्वाध्यायज्ञानयज्ञाश्च यतयः संशितव्रताः ॥ २८ ॥

अपाने जुह्वति प्राणं प्राणेऽपानं तथापरे ॥ प्राणापानगती रुद्धा प्राणायामपरायणाः ॥ २९ ॥

अपरे नियताहाराः प्राणान् प्राणेषु जुह्वति ॥ सर्वेऽप्येते यज्ञविदो यज्ञक्षपितकल्मषाः ॥ ३० ॥

ले अपानं प्राणे जुह्वति एवं पूरककुंभकरेचकैः प्राणायामपरायणा अपरे इत्यर्थः ॥ २९ ॥ किंच अपरे इति । अपरेत्वाहारसंकोचमभ्यस्यंतः स्व
यमेव जीर्यमाणेष्वीन्द्रियेषु तत्तद्दिन्द्रियवृत्तिलयं होमं भावयंतीत्यर्थः । यद्वा अपाने जुह्वति प्राणं प्राणेऽपानं तथापर इत्यनेन पूरकरेचकयोरावर्त्य
मानयोर्हंसः सोहमित्यनुलोमतः प्रतिलोमतश्चाभिव्यज्यमानेनाजपामंत्रेण सत्त्वं पदार्थैक्यं व्यतिहारेण भावयंतीत्यर्थः । तदुक्तं योगशास्त्रे । “स
कारेण बहिर्याति हकारेण विशेत्पुनः ॥ प्राणस्तत्र स एवाहं स इत्यनुचिंतयेत्” इति । प्राणापानगती रुद्धेत्यनेन तु श्लोकेन प्राणायामयज्ञाः अपरैः क

थ्यतेतत्रायमर्थः “द्वौभागौपूरयेदन्नैस्तोयेनैकंपूरयेत्। मारुतेस्यप्रचारार्थंचतुर्थमवशेषयेत्” इत्येवमादेवचनोक्तोनियत आहारोयेषांतेकुंभ
केनप्राणापानगतीरुद्धाप्राणायामपरायणाःसंतःप्राणानिद्रियाणिप्राणेषुजुह्वति कुंभकेहिसर्वेप्राणाएकीभवन्तीतितत्रैवलीयमानेष्विद्रियेषुहो
मंभावयन्तीत्यर्थः। तदुक्तंयोगशास्त्रे “यथायथासदाभ्यासान्मनसःस्थिरताभवेत्। वायुवाक्कायदृष्टीनांस्थिरताचतथातथा” इति। तदेवमुक्तानां
द्वादशानांयज्ञविदांफलमाह। सर्वइति। यज्ञान्विदंतिलभंतइतियज्ञविदः यज्ञज्ञाइतिवा यज्ञैःक्षपितंनशितंकल्मषंयैस्ते ३० यज्ञशिष्टेति। यज्ञा
नृत्वावशिष्टेकालेऽनिषिद्धमन्नममृतरूपंभुंजतइतितथातेसनातनंनित्यंब्रह्मज्ञानद्वारेणप्राप्नुवन्ति। तदकरणेदोषमाह। नायंलोकइति। अय

यज्ञशिष्टामृतभुजो यांति ब्रह्म सनातनम् ॥ नायं लोकोस्त्ययज्ञस्य कुतोऽन्यः कुरुसत्तम ॥ ३१ ॥

एवं बहुविधा यज्ञा वितता ब्रह्मणो मुखे ॥ कर्मजान्विद्धि तान्तुसर्वानेवं ज्ञात्वा विमोक्ष्यसे ॥ ३२ ॥

श्रेयान्द्रव्यमयाद्यज्ञाज्ज्ञानयज्ञः परंतप ॥ सर्वं कर्माखिलं पार्थ ज्ञाने परिसमाप्यते ॥ ३३ ॥

मल्पमुखोऽपिमनुष्यलोकः अयज्ञस्ययज्ञानुष्ठानशून्यस्यनास्ति कुतोऽन्यः परलोकः अतोयज्ञाःसर्वथाकर्तव्याइत्यर्थः ॥ ३१ ॥ ज्ञानयज्ञं
स्तोतुमुक्तान्यज्ञानुपसंहरति। एवमिति। ब्रह्मणोवेदस्यमुखेविततावेदेनसाक्षाद्विहिताइत्यर्थः। तथापितान्सर्वान्वाङ्मनःकायकर्मजनिताना
त्मस्वरूपसंस्पर्शरहितान्विद्धि जानीहि आत्मनःकर्मागोचरत्वादेवंज्ञात्वाज्ञाननिष्ठःसन्संसाराद्विमुक्तोभविष्यसि॥ ३२॥ कर्मयज्ञाज्ज्ञानयज्ञ
स्तुश्रेष्ठइत्याह। श्रेयानिति। द्रव्यमयादनात्मव्यापारजन्याद्देवादियज्ञाज्ज्ञानयज्ञःश्रेयाश्छ्रेष्ठःयद्यपिज्ञानस्यापिमनोव्यापाराधनित्वम

स्त्येव तथाप्यात्मरूपस्य ज्ञानस्य मनःपरिणामेऽभिव्यक्तिमात्रं न तु तज्जन्यत्वमिति द्वयमया द्विशेषः श्रेष्ठत्वे हेतुः सर्वकर्मणि खिलं फलमाहेति
तं ज्ञाने परि समाप्यते अंतर्भवतीत्यर्थः "सर्वतदभिसमेतियात्किंचित्प्रजाः साधु कुर्वन्ति" इति श्रुतेः ॥ ३३ ॥ एवं भूतात्मज्ञाने साधनमाह ।
तद्विद्धीति तज्ज्ञानं विद्धि प्राप्नुहि ज्ञानिनां प्रणिपातेन दंडवन्नमस्कारेण ततः परिप्रश्नेन कुतोऽयं मम संसारः कथं वा निवर्तत इति प्रश्नेन सेव
या शुश्रूषया च ज्ञानिनः शास्त्रज्ञास्तत्त्वदर्शिनः अपरोक्षानुभवसंपन्नाश्च ते तु भ्यं ज्ञानमुपदेशेन संपादयिष्यन्ति ॥ ३४ ॥ ज्ञानफलमाह यज्ज्ञा
त्वेति साद्धैस्त्रिभिः । यज्ज्ञानं ज्ञात्वा प्राप्य पुनर्बन्धुवधादिनिमित्तमोहं न प्राप्स्यसि तत्र हेतुः । येन ज्ञानेन भूतानि पितृपुत्रादीनि स्वाविद्यार
तद्विद्धि प्रणिपातेन परिप्रश्नेन सेवया उपदेक्ष्यन्ति ते ज्ञानं ज्ञानिनस्तत्त्वदर्शिनः ॥ ३४ ॥ यज्ज्ञात्वा न पुनर्मोह
मेवं यास्यसि पांडव ॥ येन भूतान्यशेषेण द्रक्ष्यस्यात्मन्यथो मयि ॥ ३५ ॥ अपि चेदसि पापेभ्यः सर्वेभ्यः पापकृ
त्तमः । सर्वज्ञानप्लवेनैव वृजिनं संतरिष्यसि ॥ ३६ ॥ यथैधांसि समिद्धोऽग्निर्भस्मसात्कुरुतेऽर्जुन । ज्ञानाग्निः
सर्वकर्माणि भस्मसात्कुरुते तथा ॥ ३७ ॥

चितानि स्वात्मन्येवाभेदेन द्रक्ष्यसि अथो अनंतरमात्मानं मयि परमात्मन्येवाभेदेन द्रक्ष्यसीत्यर्थः ॥ ३५ ॥ किंच अपि चेदिति सर्वेभ्यः पाप
कारिभ्यो यद्यपि अतिशयेन पापकारीत्वमसि तथापि सर्वपापसमुद्रं ज्ञानपातेनैव सम्यगनायासेन तारिष्यसि ॥ ३६ ॥ समुद्रवत्स्थितस्यै
व पापस्यातिलंघनमात्रं न तु पापस्य नाश इति भ्रातृदृष्टान्तेन वारयन्नाह । यथेति एधांसिकाष्ठानि प्रदीप्तोऽग्निर्यथा भस्मीभावं नयति तथा
आत्मज्ञानरूपोऽग्निः प्रारब्धकर्मव्यतिरिक्तानि सर्वाणि कर्माणि भस्मीकरोतीत्यर्थः ॥ ३७ ॥

तत्र हेतुमाह। न हीति। पवित्रं शुद्धिकरमिह तपो योगादिषु मध्ये ज्ञानतुल्यं नास्त्येव तर्हि सर्वेऽप्यात्मज्ञानमेव किं नाभ्यस्यंतीत्यत आहतत्स्वयमिति सार्द्धेन। तदात्माविषयं ज्ञानं कालेन महता कर्मयोगेन संसिद्धो योग्यतां प्राप्तः सन् स्वयमेवानायासेन लभते न तु कर्मयोगं विनेत्यर्थः ॥ ३८ ॥ किं च श्रद्धावानिति। श्रद्धावान्गुरूपदिष्टेऽर्थे अस्ति कथं बुद्धिमान् तत्परस्तदेकनिष्ठः संयतेंद्रियश्च तज्ज्ञानं लभते नान्यः। अतः श्रद्धादिसंपत्त्या ज्ञानलाभात्प्राक्कर्मयोग एव शुद्धयर्थमनुष्ठेयः ज्ञानलाभानंतरं तु न तस्य किंचित्कृत्यमस्त्येत्याह ज्ञानं लब्ध्वा त्वचिरेण परां शांतिं मोक्षं प्राप्नोति ॥

न हि ज्ञानेन सदृशं पवित्रमिह विद्यते ॥ तत्स्वयं योगसंसिद्धः कालेनात्मनि विंदति ॥ ३८ ॥

श्रद्धावाँल्लभते ज्ञानं तत्परः संयतेन्द्रियः ॥ ज्ञानं लब्ध्वा परां शांतिमचिरेणाधिगच्छति ॥ ३९ ॥

अज्ञश्चाश्रद्धानश्च संशयात्मा विनश्यति ॥ नायं लोकोऽस्ति न परो न सुखं संशयात्मनः ॥ ४० ॥

योगसंन्यस्तकर्माणं ज्ञानसंछिन्नसंशयम् ॥ आत्मवंतं न कर्माणि निबध्नांति धनं जय ॥ ४१ ॥

ज्ञानाधिकारिणमुक्त्वा तद्विपरीतमनधिकारिणमाह। अज्ञश्चेति। अज्ञो गुरूपदिष्टार्थानभिज्ञः कथंचिज्ज्ञाने जातेऽप्यश्रद्धानश्च जातायामपि श्रद्धायाममेदं सिद्धये द्वानवेति संशयाक्रान्तचित्तश्च नश्यति स्वार्थाद्भ्रश्यति एतेषु त्रिष्वपि संशयात्मा सर्वथानश्यति यतस्तस्यायं लोको नास्ति धनार्जनविवाहाद्यसिद्धेः न च परलोकः धर्मस्यानिष्पत्तेः न च सुखं संशयेनैव भोगस्याप्यसंभवात् ॥ ४० ॥ अध्यायद्वयोक्तां पूर्वापरभूमिकाभेदे न कर्मज्ञानमयी द्विविधां ब्रह्मनिष्ठामुपसंगतिं योगेति द्वाभ्याम्। योगेन परमेश्वरा राधनरूपेण तस्मिन् संन्यस्तानि समर्पितानि कर्माणि येन तमा

पुरुषं कर्माणि स्वफलैर्न निबध्नन्ति अतश्च ज्ञानेनाकर्त्रात्मबोधेन संछिन्नः संशयो देहाद्यभिमानलक्षणो यस्य तं चात्मवंतमप्रमादिनं कर्माणि लोकसं
ग्रहार्थानि स्वाभाविकानि वानि बध्नन्ति ॥ ४१ ॥ तस्मादिति । यस्मादेवं तस्मादात्मनोऽज्ञानेन संभूतं हृदि स्थितमेनं संशयं शोकादिनिमित्तं दे
हात्मविवेकज्ञानखड्गेन छित्त्वा परमात्मज्ञानोपायभूतं कर्मयोगमातिष्ठेति श्रयतत्र च प्रथमं प्रस्तुता ययुद्धा योतिष्ठ । हे भारत क्षत्रियत्वेन युद्धस्य स्व
धर्मत्वं दर्शितम् ॥ ४२ ॥ पुनवस्थादिभेदेन कर्मज्ञानमयी द्विधा ॥ निष्ठोक्ता येन तं वेदशौरिं संशयसंछिदम् ॥ १ ॥ इति सुबोधिण्यां टीकायां चतुर्थोऽ

तस्मादज्ञानसंभूतं हृत्स्थं ज्ञानासिनात्मनः ॥ छित्त्वैनं संशयं योगमातिष्ठोतिष्ठ भारत ॥ ४२ ॥
इति श्रीमद्भग० ज्ञानयोगो नाम चतुर्थोऽध्यायः ॥ ४ ॥ अर्जुन उवाच ॥ संन्यासं कर्मणां कृष्ण
पुनर्योगं च शंससि ॥ यच्छ्रेय एतयोरेकं तन्मे ब्रूहि सुनिश्चितम् ॥ १ ॥ श्रीभगवानुवाच ॥ संन्या
सः कर्मयोगश्च निःश्रेयसकरावुभौ ॥ तयोस्तु कर्मसंन्यासात्कर्मयोगो विशिष्यते ॥ २ ॥

ध्यायः ॥ ४ ॥ निवार्य संशयं जिष्णोः कर्मसंन्यासयोगयोः ॥ जितेन्द्रियस्य च यतेः पंचमे मुक्तिमब्रवीत् ॥ १ ॥ अज्ञानसंभूतं संशयं ज्ञानासिना छित्त्वा
कर्मयोगमातिष्ठेत्युक्तं तत्र पूर्वापरविरोधमन्वानोर्जुन उवाच । संन्यासमिति । यस्त्वात्मरतिरेव स्यादित्यादिना सर्वकर्माखिलं पार्थेत्यादिना च
ज्ञानिनः कर्मसंन्यासं कथयसि ज्ञानासिना संशयं छित्त्वा योगमातिष्ठेति पुनर्योगं च कथयसि न च कर्मसंन्यासः कर्मयोश्चैकस्यैकदैवसंभवतः
विरुद्धस्वरूपत्वात् तस्मादेतयोर्मध्ये एकस्मिन्नुष्ठातव्ये सति मम यच्छ्रेयः श्रेष्ठं सुनिश्चितं तदेकं ब्रूहि ॥ १ ॥ अत्रोत्तरं श्रीभगवानुवाच ॥ संन्यास

इति। अयं भावः। न हि वेदांतवेद्यात्मतत्त्वविदं प्रतिकर्मयोगमहं ब्रवीमि यतः पूर्वोक्तेन संन्यासेन विरोधः स्यात्। अपि तु देहात्माभिमानिनं त्वांबंधुव
धांदिनिमित्तशोकमोहादिकृतमेनं संशयं देहात्मविवेकज्ञानासिनाच्छित्त्वा परमात्मज्ञानोपायभूतं कर्मयोगमातिष्ठेति ब्रवीमि। कर्मयोगेन शुद्ध
चित्तस्य चात्मतत्त्वज्ञाने जाते सति तत्परिपाकार्थं ज्ञाननिष्ठांगत्वेन संन्यासः पूर्वमुक्तः। एवं सत्यंगप्रधानयोर्विकल्पायोगात्संन्यासः कर्मयोगश्चेत्ये
तावुभावपि भूमिकाभेदेन समुच्चितावेव निःश्रेयसंसाधयतः तथाऽपि तु तयोर्मध्ये संन्यासात्सकाशात् योगो विशिष्टो भवति ॥ २ ॥ कुत इ
त्यपेक्षायां संन्यासित्वेन कर्मयोगं स्तुवं स्तस्य श्रेष्ठत्वं दर्शयति। ज्ञेय इति। रागद्वेषादिराहित्येन परमेश्वरार्थं कर्माण्योनुतिष्ठतिस नित्यं कर्मानुष्ठा

ज्ञेयः स नित्यसंन्यासी यो न द्वेष्टि न कांक्षति॥ निर्द्वंद्वो हि महाबाहो सुखं बंधात्प्रमुच्यते॥ ३॥ सांख्ययोगा
पृथग्बालाः प्रवदन्ति न पण्डिताः॥ एकमप्यास्थितः सम्यग्बुभयोर्विंदते फलम्॥ ४॥ न कालेऽपि संन्यासीत्येव ज्ञेयः। तत्र हेतुः
निर्द्वंद्वो रागद्वेषादिशून्यो हि शुद्धचित्तो ज्ञानद्वारा सुखमनायासेन संसारात्प्रमुच्यते ॥ ३॥ यस्मादेवमंगप्रधानत्वेनोभयोरवस्थाभेदेन क्रमसमुच्च
यः अतो विकल्पमंगीकृत्योभयोः क्रः श्रेष्ठ इति प्रश्नोऽज्ञानिनामेवोचितो न विवेकिनामित्याह। सांख्ययोगाविति। सांख्यशब्देन ज्ञाननिष्ठावा
चिना तदंगं संन्यासं लक्षयति संन्यासकर्मयोगावेकफलौ सन्तौ पृथक्स्वतंत्राविति बालाः अज्ञा एव प्रवदन्ति न तु पण्डिताः। तत्र हेतुः। अनयोरेकमपि
सम्यगास्थित आश्रितः सन्नुभयोरपि फलं प्राप्नोति तथा हि कर्मयोगं सम्यगनुतिष्ठन् शुद्धचित्तः सन् ज्ञानद्वारा यदुभयोः फलं कैवल्यं विंदति संन्या
सं सम्यगास्थितोऽपि पूर्वमनुष्ठितस्य कर्मयोगस्यापि परंपरया ज्ञानद्वारा यदुभयोः फलं कैवल्यं तद्विंदतीति न पृथक्फलत्वमनयोरित्यर्थः ॥ ४॥

एतदेवस्फुटयति । यत्सांख्यैरिति । सांख्यैर्ज्ञाननिष्ठैः संन्यासिभिर्यत्स्थानं मोक्षाख्यं प्रकर्षेण साक्षादवाप्यते योगैरित्यत्र अर्श आदित्वान्मत्व
र्थी योऽत्र प्रत्ययो द्रष्टव्यः तेन कर्मयोगिभिरपि तदेव ज्ञानद्वारेण गम्यते अवाप्यत इत्यर्थः अतः सांख्यं च योगं चैकफलत्वेनैकं यः पश्यति स एव सम्य
क्पश्यति ॥ ५ ॥ यदिकर्मयोगिनोऽप्यंततः संन्यासेनैव ज्ञाननिष्ठा तर्हि आदित एव संन्यासः कर्तुं युक्त इति मन्वानं प्रत्याह । संन्यास इति । अयोग
तः कर्मयोगं विना संन्यासः प्राप्तुं दुःखं दुःखहेतुः अशक्य इत्यर्थः । चित्तशुद्धयभावेन ज्ञाननिष्ठाया असंभवात् योगयुक्तस्तु शुद्धचित्ततया मुनिः स

यत्सांख्यैः प्राप्यते स्थानं तद्योगैरपि गम्यते ॥ एकं सांख्यं च योगं च यः पश्यति स पश्यति ॥ ५ ॥

संन्यासस्तु महाबाहो दुःखमाप्तुमयोगतः ॥ योगयुक्तो मुनिर्ब्रह्म न चिरेणाधिगच्छति ॥ ६ ॥

योगयुक्तो विशुद्धात्मा विजितात्मा जितेंद्रियः ॥ सर्वभूतात्मभूतात्मा कुर्वन्नपि न लिप्यते ॥ ७ ॥

न्यासी भूत्वाऽचिरेणैव ब्रह्माधिगच्छति अपरोक्षं जानाति । अतश्चित्तशुद्धेः प्राक्कर्मयोग एव संन्यासाद्विशिष्यते इति पूर्वोक्तं सिद्धम् । तदुक्तं वार्तिकरु
द्रिः । “प्रमादिनो बहिश्चिताः पिशुनाः कलहोत्सुकाः । संन्यासिनोऽपि दृश्यंते दैवसंदूषिता शयाः” इति ॥ ६ ॥ कर्मयोगादिक्रमेण ब्रह्माधिगमे सत्य
पितदुपरितनेन कर्मणा बंधः स्यादेवेत्याशंक्याह । योगयुक्त इति । योगेन युक्तोऽतो विशुद्धात्मा चित्तं यस्यात् एव विजित आत्मा शरीरं येन अंत
एव विजितानीन्द्रियाण्येन ततश्च सर्वेषां भूतानामात्मभूत आत्मा यस्य सः लोकसंग्रहार्थं स्वाभाविकं वा कर्म कुर्वन्नपि न लिप्यते तैर्न बध्यते ॥ ७ ॥

कर्मकुर्वन्नपि न लिप्यत इत्येतद्विरुद्धमित्याशंक्यकर्तृत्वाभिमानाभावान्नविरुद्धमित्याह नैवेति द्वाभ्याम् । कर्मयोगेन युक्तः क्रमेण तत्त्वविद्धत्वा
दर्शनश्रवणादीनि कुर्वन्नपि इंद्रियाणीन्द्रियार्थेषु वर्तत इति धारयन् बुद्ध्यानिश्चित्य किंचिदप्यहं न करोमीति मन्येत मन्यते । तत्र दर्शनश्रवणरूपश
नावग्राणाशनानि चक्षुरादिज्ञानेन्द्रियव्यापाराः गतिः पादयोः स्वापो बुद्धेः श्वासः प्राणस्य प्रलपनं वागिन्द्रियस्य विसर्गः पायूपस्थयोर्ग्रहणं हस्त
योः उन्मेषणनिमेषणे कूर्मारुख्यप्राणस्येति विवेकः । एतानि कर्माणि कुर्वन्नपि अनभिमानात् ब्रह्मविन्न लिप्यते तथा च पारमर्षसूत्रं “तदाधिगमउत्त

नैव किंचित् करोमीति युक्तो मन्येत तत्त्ववित् ॥ पश्यञ्छृण्वन्स्पृशञ्जिघ्रन्नश्नन्गच्छन्स्वपञ्छसन् ॥ ८ ॥

प्रलपन् विसृजन् गृह्णन् निमिषन् निमिषन्नपि ॥ इंद्रियाणीन्द्रियार्थेषु वर्तत इति धारयन् ॥ ९ ॥

ब्रह्मण्याधाय कर्माणि संगं त्यक्त्वा करोति यः ॥ लिप्यते न स पापेन पद्मपत्रमिवांभसा ॥ १० ॥

कायेन मनसा बुद्ध्या केवलैरिन्द्रियैरपि ॥ योगिनः कर्म कुर्वन्ति संगं त्यक्त्वा त्मशुद्धये ॥ ११ ॥

रपूर्वाद्वयोरसंश्लेषविनाशौ तद्व्यपदेशात्” इति ॥ ८ ॥ ९ ॥ तर्हि यस्य करोमीत्यभिमानोऽस्ति तस्य कर्मलेपो दुर्वारोऽविशुद्धचित्तत्वात् संन्यसोऽपि
नास्तीति महत्संकटमापन्नमित्याशंक्याह ब्रह्मणीति । ब्रह्मण्याधाय परमेश्वरे समर्प्य तत्फले च संगं त्यक्त्वा यः कर्माणि करोति असौ पापेन बंधहेतु
तया पापिष्ठेन पुण्यपापात्मकेन कर्मणानलिप्यते यथा पद्मपत्रमंभसि स्थितमप्यंभसानलिप्यते तद्वत् ॥ १० ॥ बंधकत्वाभावमुक्त्वामोक्षहे
तुत्वं सदाचरेण दर्शयति । कायेनेति । कायेन स्नानादिमनसा ध्यानादिबुद्ध्या तत्त्वनिश्चयादिकेवलैः कर्माभिनिवेशरहितैरिन्द्रियैश्च श्रवणकीर्तना

दिलक्षणं कर्मफलसंगं त्यक्त्वा चित्तशुद्धये कर्मयोगिनः कर्म कुर्वति ॥ ११ ॥ ननु तेनैव कर्मणा कश्चिन्मुच्यते कश्चिद्बद्धयत इति व्यवस्था कथमत
आह। युक्त इति । युक्तः परमेश्वरैकनिष्ठः सन् कर्मणां फलं त्यक्त्वा कर्माणि कुर्वन्नात्यंति कीं शांतिं मोक्षं प्राप्नोति अयुक्तस्तु बहिर्मुखः कामकारेण का
मतः प्रवृत्त्या फले आसक्तो नितरां बंधं प्राप्नोति ॥ १२ ॥ एवं तावच्चित्तशुद्धिशून्यस्य संन्यासात् कर्मयोगो विशिष्यत इत्येतत्प्रपञ्चितम् इदानीं शुद्ध
चित्तस्य संन्यासः श्रेष्ठ इत्याह। सर्वकर्माणीति । वशीयत चित्तः सर्वाणि कर्माणि विक्षेपकाणि मनसा विवेकयुक्तेन संन्यस्य सुखं यथा भवत्येवं ज्ञान
निष्ठः सन्नास्ते । कास्त इत्यत आह । न वद्वारे नेत्रे नासिके कर्णौ मुखं चेति सप्त शिरोगतानि अधोगते द्वे पायूपस्थरूपे इत्येवं न वद्वाराणि यस्मिंस्तस्मिं

युक्तः कर्मफलं त्यक्त्वा शांतिमाप्नोति नैष्ठिकीम् ॥ अयुक्तः कामकारेण फले सक्तो निबद्धयते ॥ १२ ॥

सर्वकर्माणि मनसा संन्यस्यास्ते सुखं वशी ॥ न वद्वारे पुरे देही नैव कुर्वन्नकारयन् ॥ १३ ॥

न कर्तृत्वं न कर्माणि लोकस्य सृजति प्रभुः ॥ न कर्मफलसंयोगं स्वभावस्तु प्रवर्तते ॥ १४ ॥

नपुरे पुरवदहंभावशून्ये देहे देही अवतिष्ठते अहंकाराभावादेव स्वयं तेन देहेन नैव कुर्वन्ममकाराभावाच्च नकारयन्नित्याविशुद्धचित्ताद्व्यावृत्ति
रुक्ता अविशुद्धचित्तो हि संन्यस्य पुनः करोति कारयति च न त्वयं तथा अतः सुखमास्त इत्यर्थः ॥ १३ ॥ ननु 'एष एव साधु कर्मकारयति तं यमेभ्यो
लोकेभ्य उन्निनीषते एष एवासाधु कर्मकारयति तं यमेभ्यो लोकेभ्योऽधो निनीषते' इत्यादि श्रुतेः परमेश्वरेणैव शुभाशुभफलेषु कर्मसु कर्तृत्वेन प्र
युज्यमानोऽस्वतंत्रः पुरुषः कथं तानि कर्माणित्यजेत् ईश्वरेणैव ज्ञानमार्गे प्रयुज्यमानः शुभान्यशुभानि च त्यक्ष्यतीति चेत् एवं सति वैषम्ये नैर्घृण्या

भ्यां प्रयोजककर्तृत्वादीश्वरस्यापि पुण्यपापसंबन्धः स्यादित्याशङ्क्याह नकर्तृत्वमिति द्वाभ्याम् । प्रभुः ईश्वरः जीवलोकस्य कर्तृत्वादिकं न सृजति
किंतु जीवस्यैव स्वभावोऽविद्यैव कर्तृत्वादिरूपेण प्रवर्तते अनाद्यविद्याकामवशात् प्रवृत्तिस्वभावं जीवलोकमीश्वरः कर्मसु निधुंक्ते न तु स्वयमे
व कर्तृत्वादिकमुत्पादयतीत्यर्थः १४ यस्मादेवं तस्मात् नादत्त इति प्रयोजकोऽपि सन् प्रभुः कस्यचित्पापं सुकृतं च नैवा दत्तेन भजते । तत्र हेतुः । वि
भुः परिपूर्णः आप्तकाम इत्यर्थः । यदि हि स्वार्थकामनया कारयेत्तर्हि तथा स्यात् न त्वेतदस्ति आप्तकामस्यैवाचित्यनिजमायया तत्तत्पूर्वकर्मा
नुसारेण प्रवर्तकत्वात् । ननु भक्ताननुगृह्णतोऽभक्ताग्निगृह्णतश्च वैषम्योपलंभात् कथमाप्तकामत्वमित्यत आह । अज्ञानेनेति । निग्रहोऽपि दंडरू

नादत्ते कस्यचित्पापं न चैव सुकृतं विभुः ॥ अज्ञानेनावृतं ज्ञानं तेन मुह्यंति जंतवः ॥ १५ ॥ ज्ञानेन तु तदज्ञानं येषां
नाशितमात्मनः । तेषामादित्यवज्ज्ञानं प्रकाशयति तत्परम् १६ तद्बुद्धयस्तदात्मानस्तन्निष्ठास्तत्परायणाः ॥ ग
च्छंत्यपुनरावृत्तिं ज्ञाननिर्धूतकल्मषाः ॥ १७ ॥ पोऽनुग्रह एवेत्येवमज्ञानेन सर्वत्र समः परमेश्वर इत्येवंभूतं ज्ञानमावृतम् । तेन हेतुना जं
तवो जीवा मुह्यंति भगवति वैषम्यं मन्यन्त इत्यर्थः ॥ १५ ॥ ज्ञानिनस्तु न मुह्यंतीत्याह । ज्ञानेनेति । आत्मनो भगवतो ज्ञानेन येषां तद्वैषम्योपलंभकम
ज्ञानं नाशितं तज्ज्ञानं तेषामज्ञानं नाशयित्वा तत्परं परिपूर्णमीश्वरस्वरूपं प्रकाशयति यथा आदित्यस्तमो निरस्य समस्तं वस्तु जातं प्रकाशय
तितद्वत् ॥ १६ ॥ एवंभूतेश्वरोपासनाफलमाह । तद्बुद्धय इति । तस्मिन्नेव बुद्धिर्निश्चयात्मिका येषाम् तस्मिन्नेवात्मा मनो येषाम् तस्मिन्नेव नि
ष्ठा तात्पर्ये येषाम् तदेव परमयनमाश्रयो येषाम् ततश्च तत्प्रसादलब्धेनात्मज्ञानेन निर्धूतं निरस्तं कल्मषं येषां ते अपुनरावृत्तिमुक्तियांति ॥ १७ ॥

कीदृशास्ते ज्ञानिनो येऽपुनरावृत्तिं गच्छन्तीत्यपेक्षायामाह । विद्याविनयसंपन्न इति । विषमेष्वपि समं ब्रह्मैव द्रष्टुं शीलं येषां ते पंडिता ज्ञानिन इत्यर्थः ।
तत्र विद्याविनयाभ्यां युक्ते ब्राह्मणे च शुनो यः पचति तस्मिन् श्वपाके चेति कर्मणा वैषम्यं गवि हस्तिनि शुनि चेति जातिवैषम्यं दर्शितम् ॥ १८ ॥
ननु विषमेषु समदर्शनं निषिद्धं कुर्वतोपि कथं ते पंडिताः यथाह गौतमः “समासमाभ्यां विषमसमे पूज्येते” इति अस्यार्थः समाय पूजाया विषमे
प्रकारे कृते सति विषमाय च समे प्रकारे कृते सति स पूजक इह लोकात् परलोकाच्च हीयत इति तत्राह । इहैवेति । इहैव जीवद्भिरेव तैः सृजत

विद्याविनयसंपन्ने ब्राह्मणे गवि हस्तिनि ॥ शुनि चैव श्वपाके च पंडिताः समदर्शिनः ॥ १८ ॥
इहैव तैर्जितः सर्गो येषां साम्ये स्थितं मनः ॥ निर्दोषं हि समं ब्रह्म तस्माद्ब्रह्मणि ते स्थिताः ॥ १९ ॥
न प्रहृष्येत्प्रियं प्राप्य नोद्विजेत्प्राप्य चाप्रियम् ॥ स्थिरबुद्धिरसंमूढो ब्रह्मविद्ब्रह्मणि स्थितः ॥ २० ॥

इति सर्गः संसारोजितः निरस्तः कैः येषां मनः साम्ये समत्वे स्थितम् । तत्र हेतुः हियस्मात् ब्रह्म समं निर्दोषं च तस्मात्ते समदर्शिनो ब्रह्मण्ये
व स्थिताः ब्रह्म भावं प्राप्ता इत्यर्थः । गौतमोक्तस्तु दोषो ब्रह्म भावप्राप्तेः पूर्वमेव पूज्यत इति पूजकावस्थाश्रवणात् ॥ १९ ॥ ब्रह्म प्राप्तस्य लक्षण
माह । नेति । यो ब्रह्मविद्भूत्वा ब्रह्मण्येव स्थितः स प्रियं प्राप्य न प्रहृष्येत् न प्रहृष्टो हर्षवान् स्यात् अप्रियं च प्राप्य नोद्विजेत् न विषीदतीत्यर्थः ।
यतः स्थिरबुद्धिः स्थिरानिश्चला बुद्धिर्यस्य तत्कुतः यतोऽसंमूढः निवृत्तमोहः ॥ २० ॥

मोहनिवृत्त्याबुद्धिस्थैर्यहेतुमाह। बाह्यस्पर्शेष्विति। इन्द्रियैः स्पृश्यंत इति स्पर्शाविषयाः बाह्येन्द्रियविषयेषु असक्तात्मा अनासक्तचित्तः आत्मन्यं
तः करणैरुपशमात्मकं सात्त्विकं सुखं तद्विदति लभते स चोपशमात्मकं सुखं लब्ध्वा ब्रह्मणियोगेन समाधिना युक्तस्तदैक्यं प्राप्त आत्मा यस्य सः
अक्षय्यं सुखमश्नुते प्राप्नोति ॥ २१ ॥ ननु प्रियविषयभोगानामपि निवृत्तेः कथं मोक्षः पुरुषार्थः स्यात्तत्राह। ये हीति। संस्पृश्यंत इति संस्प
र्शाविषयाः तेभ्यो जाता ये भोगाः सुखानि ते हि वर्तमानकालेऽपि स्पृष्ट्वा स्यादिव्याप्तत्वाद्दुःखस्यैव योनयः कारणभूताः तथा आदिमंतोऽतवंत
श्च अतो विवेकी तेषु न रमते ॥ २२ ॥ तस्मान्मोक्ष एव परः पुरुषार्थस्तस्य च कामक्रोधवेगोऽतिप्रतिपक्षोऽतस्तत्सहनसमर्थ एव मोक्षभागित्या

बाह्यस्पर्शेष्वसक्तात्मा विदत्यात्मनि यत्सुखम् ॥ स ब्रह्मयोगयुक्तात्मा सुखमक्षय्यमश्नुते ॥ २१ ॥

ये हि संस्पर्शजा भोगा दुःखयोनय एव ते ॥ आद्यन्तवन्तः कौन्तेय न तेषु रमते बुधः ॥ २२ ॥

शक्नोतीहैव यः सोढुं प्राक्छरीरविमोक्षणात् ॥ कामक्रोधोद्भवं वेगं स युक्तः स सुखी नरः ॥ २३ ॥

ह। शक्नोतीति। कामात्क्रोधाच्चोद्भवतियो वेगो मनोनेत्रादिक्षोभलक्षणः तमिहैव तदुद्भवसमयवयोनरः सोढुं प्रतिरोद्धुं शक्नोति तदपि न क्षण
मात्रम् किंतु शरीरविमोक्षणात्प्राक् यावद्देहपातमित्यर्थः य एवं भूतः स एव युक्तः समाहितः सुखी च भवति नान्यः। यद्वा मरणाद्दूर्ध्वविलपं
तीभिर्युवतीभिरालिङ्ग्यमानोऽपि पुत्रादिभिर्दह्यमानोऽपि यथा प्राणशून्यः कामक्रोधवेगं सहते तथा मरणात्प्रागपि जीवन्नेव यः सहेतुस एव यु
क्तः सुखी चेत्यर्थः। तदुक्तं वसिष्ठेन “प्राणे गते यथा देहः सुखं दुःखेन विदति ॥ तथा चेत्प्राणयुक्तोऽपि स कैवल्यश्रयो भवेत्” इति ॥ २३ ॥

नकेवलंकामक्रोधवेगसंहरणमात्रेणमोक्षंप्राप्नोति अपितु योऽतरिति । अंतःआत्मन्येवसुखंस्यनविषयेषु अंतरेवारामःक्रीडायस्यनबहिः
अंतरेवज्योतिर्दृष्टिर्यस्यनगीतनृत्यादिषुसएवब्रह्मणिभूतःस्थितःसन्ब्रह्मणिनिर्वाणंलयमधिगच्छतिप्राप्नोति॥२४॥किंच लभंतइति।ऋषयः
सम्यग्दर्शिनः क्षीणकल्मषंयेषां छिन्नद्वैधंसंशयेषां यतःसंयतआत्माचित्तंयेषां सर्वेषांभूतानांहितेरताःकृपालवस्तेब्रह्मनिर्वाणंमोक्षंलभं
ते॥२५॥किंच कामक्रोधवियुक्तानामिति । कामक्रोधाभ्यांवियुक्तानांयतीनांसंन्यासिनां संयतचित्तानांज्ञातात्मतत्त्वानामभितउभयतःमृ

योतःसुखोंतरारामस्तथांस्तज्योतिरेव यः ॥ स योगी ब्रह्म निर्वाणं ब्रह्मभूतोऽधिगच्छति ॥ २४ ॥

लभंते ब्रह्मनिर्वाणमृषयः क्षीणकल्मषाः ॥ छिन्नद्वैधा यतात्मानःसर्वभूतहिते रताः ॥ २५ ॥

कामक्रोधवियुक्तानां यतीनां यतचेतसाम् ॥ अभितो ब्रह्म निर्वाणं वर्त्तते विदितात्मनाम् ॥ २६ ॥

स्पर्शान्कृत्वा बहिर्बाह्यांश्चक्षुश्चैवांतरे भ्रुवोः ॥ प्राणापानौ समौ कृत्वा नासाभ्यंतरचारिणौ ॥२७॥

तानांजीवतांच नदेहांतरएवतेषांब्रह्मणिलयः अपितुजीवतामपिवर्ततइत्यर्थः ॥ २६ ॥ सयोगीब्रह्मनिर्वाणमित्यादिषुयोगीमोक्षमाप्नोतीत्यु
क्तंतमेवयोगंसंक्षेपेणदर्शयन्नाह स्पर्शानितिद्वाभ्याम् । बाह्याएवस्पर्शारूपरसादयोविषयाश्चित्ताःसंतोऽतःप्रविशंति तांस्तच्चित्तात्यागेनब
हिरेवकृत्वाचक्षुश्चभ्रुवोरंतरेभ्रूमध्यएवकृत्वाऽत्यंतनेत्रयोर्निमीलनेनिद्रयामनोलीयते उन्मीलनेनचबहिःप्रसरति तदुभयदोषपरिहारार्थमर्ध
निमीलनेनभ्रूमध्येदृष्टिनिधायेत्यर्थः । उद्धासनिःश्वासरूपेणनासिकयोरभ्यंतरेचरंतौप्राणापानावूर्ध्वाधोगतिनिरोधेनसमौकृत्वा कुंभयि

त्वेत्यर्थः । यद्वा प्राणो यथा वहिर्नानिर्याति यथा चापानोऽतर्नप्रविशति किंतु नासामध्यएव द्वावपि यथा चरतः तथा मंदाभ्यामुद्धासनिःश्वा
 साभ्यां समौकृत्वेति ॥ २७ ॥ यतेति । अनेनोपायेन यताः संयता इन्द्रियमनोबुद्धयो यस्य मोक्ष एव परमयनं प्राप्यं यस्य अतएव विगता इच्छा
 भयक्रोधायस्य य एवं भूतो मुनिः स सदा जीवन्नपि मुक्त एवेत्यर्थः ॥ २८ ॥ नन्वेवमिन्द्रियादिसंयममात्रेण कथं मुक्तिः स्यान्न तावन्मात्रेण किंतु ज्ञा
 नद्वारेणेत्याह । भोक्तारमिति । यज्ञानांतपसांचमद्भक्तैः समर्पितानां यदृच्छया भोक्तारं पालकमिति वा सर्वेषां लोकानां महान्तमीश्वरं सर्वेषां भूता
 नां मुहूर्तं निरपेक्षोपकारिणमंतर्यामिणं मां ज्ञात्वामत्प्रसादेन शांतिं मोक्षमृच्छति प्राप्नोति ॥ २९ ॥ विकल्पशंकापोहेन येनैवं सांख्ययोगयोः । समु
 यतेन्द्रियमनोबुद्धिर्मुनिर्मोक्षपरायणः ॥ विगतेच्छाभयक्रोधो यः सदा मुक्त एव सः ॥ २८ ॥ भोक्तारं यज्ञतपसां सर्व
 लोकमहेश्वरम् ॥ मुहूर्तं सर्वभूतानां ज्ञात्वा मां शांतिमृच्छति ॥ २९ ॥ इति श्रीमद्भ० कर्मसंन्यासयोगो नाम पंचमो
 ध्यायः ५ श्रीगवानुवाच ॥ अनाश्रितः कर्मफलं कार्यं कर्म करोति यः ॥ स संन्यासी च योगी च न निरग्निर्न चाक्रियः १
 चयः क्रमेणोक्तः सर्वज्ञं नौमितं हरिम् ॥ १ ॥ इति सुबोधिण्यां टीकायां पंचमोऽध्यायः ॥ ५ ॥ चित्ते शुद्धेऽपि न ध्यानं विना संन्यासमात्रतः ।
 मुक्तिः स्यादिति षष्ठेऽस्मिन् ध्यानयोगो वितन्यते ॥ १ ॥ पूर्वाध्यायांते संक्षेपेणोक्तं योगं प्रपंचयितुं षष्ठाध्यायारंभः तत्र तावत्सर्वकर्माणि मनसैत्यार
 भ्यसंन्यासपूर्विकाया ज्ञाननिष्ठायास्तात्पर्येणाभिधानात्तदुःखरूपत्वाच्च कर्मणः सहसा संन्यासादिप्रसंगं प्राप्तं वारयितुं संन्यासादपि श्रेष्ठत्वेन क
 र्मयोगं स्तौति श्रीभगवान् अनाश्रित इति द्वाभ्याम् । कर्मफलमनाश्रितोऽनपेक्षमाणः अवश्यं कर्तव्यतया विहितं कर्म यः करोति स एव संन्यासी

योगीच नतुनिरग्निः अग्निसाध्येष्टारुख्यकर्मत्यागी नचाक्रियोऽनग्निसाध्यपूर्तारुख्यकर्मत्यागीच ॥ १ ॥ कुतइत्यपेक्षायांकर्मयोगस्यैवसंन्यासत्वं
संपादयन्नाह।यमिति । यंसंन्यासमितिप्राहुः प्रकर्षेणश्रेष्ठत्वेनाहुः “संन्यासएवात्यरेचयदित्यादिश्रुतेः” केवलात्फलसंन्यसनाद्धेतोःयोगमेवतं
जानीहि कुतइत्यपेक्षायामितिशब्दोक्तोहेतुयोगेऽप्यस्तीत्याहनहीति।नसंन्यस्तःफलसंकल्पोयेनसः कर्मनिष्ठोज्ञाननिष्ठोवाकश्चिदपिनहि
योगीभवति अतःफलसंकल्पत्यागसाम्यात्संन्यासात्संन्यासीच फलसंकल्पत्यागादेवंचित्तविक्षेपाभावाद्योगीचभवत्येवसइत्यर्थः ॥ २ ॥

यं संन्यानमितिप्राहुर्योगं तं विद्धि पांडव ॥ न ह्यसंन्यस्तसंकल्पो योगी भवति कश्चन ॥ २ ॥

आरुरुक्षोर्मुनेर्योगं कर्म कारणमुच्यते ॥ योगारूढस्य तस्यैव शमः कारणमुच्यते ॥ ३ ॥

यदा हि नेन्द्रियार्थेषु न कर्मस्वनुषज्जते ॥ सर्वसंकल्पसंन्यासी योगारूढस्तदोच्यते ॥ ४ ॥

तर्हियावज्जीवंकर्मयोगएवप्राप्तइत्याशंक्यतस्यावधिमाह । आरुरुक्षोरिति । ज्ञानयोगमारोढुंप्राप्तुमिच्छोः पुंसस्तदारोहेकारणंकर्मोच्यते
चित्तशुद्धिकरत्वात् ज्ञानयोगमारूढस्यतु तस्यैवज्ञाननिष्ठस्यशमः समाधिश्चित्तविक्षेपककर्मोपरमोज्ञानपरिपाकेकारणमुच्यते।३।कीदृशो
ऽसौ योगारूढः यस्यशमः कारणमुच्यतइत्यत्राह । यदाहीति । इंद्रियार्थेषुइंद्रियभोग्येषुशब्दादिषुतत्साधनेषुचकर्मसुयदानानुषज्जतेआस
क्तिंन करोति तत्रहेतुःआसक्तिमूलभूतान्सर्वान्भोगविषयान्कर्मविषयांश्चसंकल्पान्संन्यसितुंत्यक्तुंशीलंस्यसः तदायोगारूढउच्यते ॥४॥

अतोविषयासक्तित्यागेमोक्षंतदासक्तौचबंधं पर्यालोच्य रागादिस्वभावंत्यजेदित्याह। उद्धरेदिति । आत्मनाविवेकयुक्तेनात्मानं संसारादुद्धरेत्
नत्ववसादयेत् अधोननयेत्। हियस्मात् आत्मैव मनःसंगादुपरत आत्मनः स्वस्य बंधुरूपकारकः रिपुरपकारकश्च ॥ ५ ॥ कथंभूतस्यात्मैव बंधुः
कथंभूतस्य चात्मैवरिपुरित्यपेक्षायामाह। बंधुरिति । येनात्मनैव आत्मा कार्यकारणसंघातरूपोजितो वशीकृतः तस्य तथाभूतस्यात्मनः आ
त्मैव बंधुः अनात्मनोऽजितात्मनस्तु आत्मैवात्मनः शत्रुत्वेशत्रुवदपकारित्वेव वर्तेत ॥ ६ ॥ जितात्मनः स्वस्मिन् बंधुत्वं स्फुटयति । जितात्म

उद्धरेदात्मनात्मानं नात्मानमवसादयेत् ॥ आत्मैव ह्यात्मनो बंधुरात्मैव रिपुरात्मनः ॥ ५ ॥

बंधुरात्मात्मनस्तस्य चेनात्मैवात्मना जितः ॥ अनात्मनस्तु शत्रुत्वे वर्तेतात्मैव शत्रुवत् ॥ ६ ॥

चितात्मनः प्रशांतस्य परमात्मा समाहितः ॥ शीतोष्णसुखदुःखेषु तथा मानापमानयोः ॥ ७ ॥

ज्ञानविज्ञानतृप्तात्मा कूटस्थो विजितेन्द्रियः ॥ युक्त इत्युच्यते योगी समलोष्टाश्मकांचनः ॥ ८ ॥

नइति । जितः आत्मा येन तस्य प्रशांतस्य रागादिरहितस्यैव परं केवलमात्मा शीतोष्णादिषु सत्स्वपि समाहितः स्वात्मनिष्ठो भवति नान्यस्य
यद्वा तस्य हृदि परमात्मा समाहितः स्थितो भवति ॥ ७ ॥ योगारूढस्य लक्षणं श्रेष्ठं चोक्तमुपपाद्योपसंहरति । ज्ञानविज्ञानतृप्तात्मेति ।
ज्ञानमौपदेशिकं विज्ञानमपरोक्षानुभवस्ताभ्यां तृप्तौ निराकांक्ष आत्मा चित्तं यस्य अतः कूटस्थो निर्विकारः अतएव विजितानि इंद्रियाण्येन
अतएव समानिलोष्टादीनियस्य मृत्खंडपाषाणसुवर्णेषु हेयोपादेयबुद्धिशून्यः संयुक्तो योगारूढ इत्युच्यते ॥ ८ ॥

सुहृन्मित्रादिषु समबुद्धियुक्तस्ततोऽपि श्रेष्ठ इत्याह। सुहृदिति। सुहृत्स्वभानैव हि तांसी मित्रं स्रेहवशेनोपकारकः अरिर्घातुकः उदासीनो वि-
वदमानयो रुभयोरप्युपेक्षकः मध्यस्थो विवदमानयो रुभयोरपि हि तांसी द्वेष्यः द्वेषविषयः बंधुः संबन्धी साधवः सदाचाराः पापादुराचाराः
एतेषु समारागदेषादिशून्या बुद्धिर्यस्य स तु विशिष्टः ९ एवं योगारूढस्य लक्षणमुक्त्वेदानीं तस्य सांगं योगं विधत्ते योगीत्यादिना स योगी परमो म-
त इत्यंतेन ग्रंथेन। योगीति। योगी योगारूढः आत्मानं मनः युंजीत समाहितं कुर्यात् सततं निरंतरं रहसि एकांते स्थितः स त्रेकाको संगशून्यः यतं

सुहृन्मित्रार्युदासीनमध्यस्थद्वेष्यबंधुषु ॥ साधुष्वपि च पापेषु समबुद्धिर्विशिष्यते ॥ ९ ॥

योगी युंजीत सततमात्मानं रहसि स्थितः ॥ एकाकी यतचित्तात्मा निराशीरपरिग्रहः ॥ १० ॥

शुचौ देशे प्रतिष्ठाप्य स्थिरमासनमात्मनः ॥ नात्युच्छ्रितं नातिनीचं चैलाजिनकुशोत्तरम् ॥ ११ ॥

तत्रैकाग्रं मनः कृत्वा यतचित्तेन्द्रियक्रियः ॥ उपविश्यासने युंज्याद्योगमात्मविशुद्धये ॥ १२ ॥

संयतं चित्तमात्मादेहश्च यस्य निराशीः निराकांक्षः निराहारो वा अपरिग्रहः परिग्रहशून्यश्च ॥ १० ॥ आसननियमं दर्शयन्नाह शुचाविति द्वा-
भ्याम्। शुद्धे स्थाने आत्मनः स्वस्यासनं स्थापयित्वा कीदृशम्। स्थिरमचलम्। नातिचोन्नतं न चातिनीचं च चैलं वस्त्रमजिनं व्याघ्रादिचर्मचै-
लाजिने कुशेभ्य उत्तरे यस्मिन् कुशानामुपरि चर्म तदुपरिवस्त्रमास्तीर्येत्यर्थः ॥ ११ ॥ तत्रेति। तत्र तस्मिन्नासने उपविश्य एकाग्रं वि-
परहितं मनः कृत्वा योगं युंज्यात् अभ्यसेत् यताः संयताः चित्तस्येन्द्रियाणां च क्रियाय स्यात् मनो मनसो विशुद्धये उपशान्तये ॥ १२ ॥

चित्तैकाग्र्योपयोगिर्नादेहादिधारणादर्शयन्नाह सममिति द्वाभ्याम्। कायइति देहमध्यभागो विवक्षितः कायश्च शिरश्च ग्रीवा च कायशिरो ग्रीवं मू
लाधारादारभ्य मूर्द्धाग्रपर्यंतं सममवक्रं निश्चलं धारयन् स्थिरः दृढप्रयत्नो भूत्वेत्यर्थः। स्वकीयं नासिकाग्रं संप्रेक्ष्य च अर्धनिमीलितनेत्रत्यर्थः इत
स्ततो दिशश्चानवलोकयन्नासीतेत्युत्तरेणान्वयः ॥ १३ ॥ प्रशांतेति। प्रशांत आत्मा चित्तं यस्य विगताभीर्भयं यस्य ब्रह्मचारिव्रते ब्रह्मचर्ये स्थि
तः सन्मनः संयम्य प्रत्याहृत्य मन्येव चित्तं यस्य अहमेव परः पुरुषार्थो यस्य समत्परः एव युक्तो भूत्वा आसीत् तिष्ठेत् ॥ १४ ॥ योगाभ्यासफल

समं कायशिरो ग्रीवं धारयन्नचलं स्थिरः ॥ संप्रेक्ष्य नासिकाग्रं स्वं दिशश्चानवलोकयन् ॥ १३ ॥
प्रशांतात्मा विगतभीर्ब्रह्मचारिव्रते स्थितः ॥ मनः संयम्य मच्चित्तो युक्त आसीत् मत्परः ॥ १४ ॥
युञ्जन्नेवं सदात्मानं योगी नियतमानसः ॥ शान्तिं निर्वाणपरमां मत्संस्थामधिगच्छति ॥ १५ ॥
नात्यश्नतस्तु योगोऽस्ति न चैकांतमनश्चतः ॥ न चातिस्वप्नशीलस्य जाग्रतो नैव चार्जुन ॥ १६ ॥

माह। युञ्जन्नेवमिति। एवमुक्तप्रकारेण सदा आत्मानं मनो युञ्जन्समाहितं कुर्वन्नियतं निरुद्धं मानसं चित्तं यस्य सः शान्तिं संसारोपरतिं प्राप्नोति।
कथं भूताम्। निर्वाणं परमं प्राप्यं यस्यां तामत्संस्थामद्रूपेणावस्थितिम् ॥ १५ ॥ योगाभ्यासनिष्ठस्याहारादिनियममाह नेति द्वाभ्याम्।
अत्यंतमधिकं भुञ्जानस्य एकांतमत्यंतमभुञ्जानस्यापि योगः समाधिर्न भवति तथाऽतिनिद्राशीलस्यातिजाग्रतश्च योगो नैवास्ति ॥ १६ ॥

तर्हि कथं भूतस्य योगो भवतीत्यत आह। युक्तेति। युक्तो नियत आहारो विहारश्च गतिर्यस्य कर्मसु कार्येषु युक्तो नियतैव चेष्टा यस्य युक्तो नियतौ स्व
 प्रावबोधौ निद्रा जागरै यस्य तस्य दुःखनिवर्तको योगो भवति सिद्धयति १७ कदा निष्पन्नयोगः पुरुषो भवतीत्यपेक्षायामाह। यदेति। विनियतं वि
 शेषेण निरुद्धं सच्चित्तमात्मन्येव यदानीं श्रुतिं तिष्ठति किंच सर्वकामेभ्यः ऐहिकामुष्मिकभोगेभ्यः विगततृष्णो भवति तदा प्राप्तयोग इत्युच्यते
 १८ आत्मैकाकारतया वस्थितस्य चित्तस्योपमानमाह। यथेति। वातशून्ये देशे स्थितो दीपो यथानेंगते न विचलति सा उपमा दृष्टान्तः कस्य आ
 त्मविषयं योगं युंजतोऽभ्यसतो योगिनो यतं नियतं चित्तं यस्य निष्कंपतया प्रकाशकतया चाचंचलं तच्चित्तं तद्वत्तिष्ठतीत्यर्थः १९ यंसंन्यासमि
 युक्तगहारविहारस्य युक्तचेष्टस्य कर्मसु ॥ युक्तस्वप्रावबोधस्य योगो भवति दुःखहा ॥ १७ ॥ यदा
 विनियतं चित्तमात्मन्येवाव तिष्ठते। निःस्पृहः सर्वकामेभ्यो युक्त इत्युच्यते तदा ॥ १८ ॥ यथा दीपो
 निवातस्थो नेंगते सोपमा स्मृता ॥ योगिनो यतचित्तस्य युंजतो योगमात्मनः ॥ १९ ॥ यत्रोपरमते
 चित्तं निरुद्धं योगसेवया ॥ यत्र चैवात्मनात्मानं पश्यन्नात्मनितुष्यति ॥ २० ॥

ति प्राहुर्योगंतं विद्धि पांडवेत्यादौ कर्मैव योगशब्देनोक्तं नात्यश्रतस्तु योगोस्तीत्यादौ तु समाधिर्योगशब्देनोक्तः तत्र मुख्यो योगः क इत्यपेक्षा
 यां समाधिमेव स्वरूपतः फलतश्च लक्षयन्स एव मुख्यो योग इत्याह यत्रेतिसाद्धैस्त्रिभिः यत्र यस्मिन्नवस्थाविशेषयोगाभ्यासेन निरुद्धं चित्तमु
 परतं भवतीति योगस्य स्वरूपलक्षणमुक्तं तथाच पातंजलसूत्रम् “योगश्चित्तवृत्तिनिरोधः” इति। इष्टप्राप्तिलक्षणेः फलेन तमेवलक्षयति। यत्र च य
 स्मिन्नवस्थाविशेषात्मानाशुद्धेन मनसात्मानमेव पश्यति न तु देहादिपश्यंश्चात्मन्येव तुष्यति न तु विषयेषु। यत्रत्यादीनां यच्छब्दानां योग

संज्ञितं विद्यादिति चतुर्थेनान्वयः ॥ २० ॥ आत्मन्येव तोषे हेतुमाह । सुखमिति । यत्र यस्मिन्नवस्थाविशेषे यत्तत्किमपि निरतिशयमात्यंतिकं नित्यं सुखं वेत्ति । ननु तदा विषयेन्द्रियसंबन्धाभावात् कुतः सुखं स्यात्तत्राह । अतीन्द्रियं विषयेन्द्रियसंबन्धातीतम् । केवलं बुद्धौ चैवात्माकारतया ग्राह्यम् अतएव च यत्र स्थितः स नूतत्त्वतः आत्मस्वरूपान्नैव चलति ॥ २१ ॥ अचलत्वमेवोपपादयति । यमिति । यमात्मसुखरूपलाभं लब्ध्वा ततोऽधिकं परं लाभं मन्यते न चिंतयति तस्यैव निरतिशयसुखत्वात् यस्मिंश्च स्थितो महता पिशीतोष्णादिदुःखेन न विचाल्यते नाभिभूयते एतेनानिष्ट निवृत्तिफलेनापि योगलक्षणमुक्तं द्रष्टव्यम् ॥ २२ ॥ य एवं भूतोऽवस्थाविशेषस्तमाह तमित्यद्वेन । दुःखशब्देन दुःखमिश्रितत्वाद् द्वैषयिकं सुखमपि

सुखमात्यंतिकं यत्तद्बुद्धिग्राह्यमतीन्द्रियम् ॥ वेत्ति यत्र न चैवाऽयं स्थितश्चलति तत्त्वतः ॥ २१ ॥
यं लब्ध्वा चापरं लाभं मन्यते नाधिकं ततः ॥ यस्मिन् स्थितो न दुःखेन गुरुणापि विचाल्यते ॥ २२ ॥
तं विद्याद्दुःखसंयोगवियोगं योगसंज्ञितम् ॥ स निश्चयेन योक्तव्यो योगोऽनिर्विण्णचेतसा ॥ २३ ॥

गृह्यते दुःखस्य संयोगेन रूपशमात्रेणापि वियोगो यस्मिन् तमवस्थाविशेषं योगसंज्ञितं योगशब्दवाच्यं जानीयात् परमात्मना क्षेत्रज्ञस्य योजनं योगः यद्वा दुःखसंयोगेन वियोग एव शूरेकातरशब्दवद्विरुद्धलक्षणया योग उच्यते कर्मणितु योगशब्दस्तदुपायत्वादौ पचारिक एवेति भावः यस्मादेवं महाफलो योगस्तस्मात्स एव यत्नतोऽभ्यसनीय इत्याह स इति सार्धेन । स योगो निश्चयेन शास्त्राचार्योपदेशजनितेन योक्तव्योऽभ्यसनीयः । यद्यपि शीघ्रं न सिद्ध्यति तथापि अनिर्विण्णेन निर्वेदरहितेन चेतसा योक्तव्यः दुःखबुद्ध्या प्रयत्नशैथिल्यं निर्वेदः ॥ २३ ॥

किंच संकल्पेति । संकल्पात्प्रभवोयेषां तान्योगप्रतिकूलान्सर्वान्कामानशेषतः सवासनांस्त्यक्त्वा मनसैवविषयदोषदर्शनासर्वतःप्र
सरंत मिन्द्रियसमूहंविशेषेणनियम्ययोगोयोक्तव्यइतिपूर्वेणान्वयः ॥ २४ ॥ यदितुप्राक्तनकर्मसंस्कारेणमनोविचलेत्तर्हिधारणयास्थिरी
कुर्यादित्याह । शनैरिति । धृतिधारणातयागृहीतयावशीकृतयाबुद्ध्यात्मसंस्थमात्मन्येवसम्यक्स्थितंनिश्चलंमनः कृत्वोपरमेत् तच्चश
नैःशनैरभ्यासक्रमेणनतुसहसा । उपरमस्वरूपमाह । नकिंचिदपिचिंतयेत् निश्चलेमनसिस्वयमेवप्रकाशमानपरमानंदस्वरूपोभूत्वात्म

संकल्पप्रभवान्कामांस्त्यक्त्वा सर्वानशेषतः ॥ मनसैवेन्द्रियग्रामं विनियम्य समंततः ॥ २४ ॥
शनैःशनैरुपरमेद्बुद्ध्याधृतिगृहीतया ॥ आत्मसंस्थं मनःकृत्वा न किञ्चिदपि चिंतयेत् ॥ २५ ॥
यतो यतो निश्चरति मनश्चंचलमस्थिरम् ॥ ततस्ततो नियम्यैतदात्मन्येव वशं नयेत् ॥ २६ ॥
प्रशांतमनसं ह्येनं योगिनं सुखमुत्तमम् ॥ उपैति शान्तरजसं ब्रह्मभूतमकल्मषम् ॥ २७ ॥

ध्यानादापिनविवर्ततेत्यर्थः ॥ २५ ॥ एवमपिरजोगुणवशाद्यदिमनः प्रचलेत्तर्हिपुनः प्रत्याहारेणवशीकुर्यादित्याह । यतइति । स्वभाव
तश्चंचलंधार्यमाणमप्यस्थिरं मनोयंयंविषयंप्रतिनिर्गच्छतिततस्ततः प्रत्याहृत्यात्मन्येव स्थिरंकुर्यात् ॥ २६ ॥ एवंप्रत्याहारादिभिः
पुनः पुनर्मनोवशीकुर्वंतरजोगुणक्षयेसति योगसुखंप्राप्नोतीत्याह । प्रशांतमनसमिति । एवमुक्तेनप्रकारेणशान्तरजोयस्यतम् अतए
वप्रशांतंमनोयस्यतमेननिष्कल्मषं ब्रह्मत्वप्राप्तंयोगिनमुक्तमंसुखंसमाधिसुखंस्वयमेवोपैतिप्राप्नोति ॥ २७ ॥

ततश्चकृतार्थोभवतीत्याह । युंजन्निति । एवमनेनप्रकारेणसर्वदात्मानंमनोयुंजन्वशीकुर्वन्विशेषेणसवात्मनागतकल्मषंयस्यसयोगीसुखे
नानायासेनब्रह्मणःसंस्पर्शोऽविद्यानिवर्तकःसाक्षात्कारस्तदेवात्यंतंसर्वोत्तमंसुखमश्रुते जीवन्मुक्तोभवतीत्यर्थः ॥ २८ ॥ ब्रह्मसाक्षात्कारमे
वदर्शयति । सर्वभूतस्थमिति । योगेनाभ्यस्यमानेनयुक्तात्मासमाहितचित्तः सर्वत्रसमंब्रह्मैवपश्यतीतिसमदर्शनः स्वमात्मानमविद्याकृत
देहादिपरिच्छेदशून्यंसर्वभूतेषुब्रह्मादिस्थावरांतोष्ववस्थितंपश्यति तानिचआत्मन्यभेदेनपश्यति ॥ २९ ॥ एवंभूतात्मज्ञानस्यसर्वभूता

युंजन्नेवं सदात्मानं योगी विगतकल्मषः ॥ सुखेन ब्रह्मसंस्पर्शमत्यंतं सुखमश्रुते ॥ २८ ॥
सर्वभूतस्थमात्मानं सर्वभूतानि चात्मनि ॥ ईक्षते योगयुक्तात्मा सर्वत्र समदर्शनः ॥ २९ ॥
यो मां पश्यति सर्वत्र सर्वं च मयि पश्यति ॥ तस्याहं न प्रणश्यामि स च मे न प्रणश्यति ॥ ३० ॥
सर्वभूतस्थितं यो मां भजत्येकत्वमास्थितः ॥ सर्वथा वर्तमानोऽपि स योगी मयि वर्तते ॥ ३१ ॥

त्मतयामदुपासनंमुख्यंकारणमित्याह । यंइति।मांपरमेश्वरंसर्वत्रभूतमात्रेयःपश्यति सर्वचप्राणिमात्रंमांयेयः पश्यति तस्याहंनप्रणश्यामि
अदृश्यामिभवामि सचममादृश्यामिभवति प्रत्यक्षोभूत्वाकृपादृष्ट्यातंवलोकयानुगृह्णामीत्यर्थः ॥ ३० ॥ नचैवंभूतोविधिकिकरःस्यादि
त्याह । सर्वभूतस्थितमिति । सर्वेषुभूतेषुस्थितंमामभेदमास्थितआश्रितोयोभजति सयोगीज्ञानीसन्सर्वथाकर्मत्यागेनापिवर्तमानोमय्ये
ववर्ततेमुच्यते नतुभ्रश्यतीत्यर्थः ॥ ३१ ॥

एवंचमांभजतांयोगिनांमध्येसर्वभूतानुकंपीश्रेष्ठइत्याह । आत्मौपम्येनेति । आत्मौपम्येनस्वसादृश्येनयथाममसुखंप्रियंदुःखंचाप्रियंतथान्ये
षामपीतिसर्वत्रसमंपश्यन्सुखमेवसर्वेषांयोवांछति नतुकस्यापिदुःखं सयोगीश्रेष्ठोममाभिमतइत्यर्थः ॥३२॥ उक्तलक्षणस्ययोगस्यासंभवंम
न्वानोऽर्जुनउवाच । योऽयमिति । साम्येनमनसोलयविक्षेपशून्यतयाकेवलात्माकारावस्थानेनयोऽयंयोगस्त्वया प्रोक्तएतस्ययोगस्यस्थिरां
दीर्घकालांस्थितिंनपश्यामि मनसश्चंचलत्वात् ॥३३॥ एतत्स्फुटयति । चंचलमिति । चंचलंस्वभावैर्नैवचपलं किंच प्रमाथिप्रमथनशीलंदेहे

आत्मौपम्येन सर्वत्र समं पश्यति योऽर्जुन ॥ सुखं वा यदि वा दुःखं स योगी परमो मतः ॥३२॥ ॥ अर्जुन उवा
च ॥ योऽयं योगस्त्वया प्रोक्तः साम्येन मधुसूदन ॥ एतस्याहं न पश्यामि चंचलत्वात्स्थितिं स्थिराम् ॥३३॥
चंचलं हि मनःकृष्ण प्रमाथि बलवद्दृढम् ॥ तस्याहं निग्रहं मन्ये वायोरिव सुदुष्करम् ॥ ३४ ॥ ॥ श्रीभगवानु
वाच ॥ असंशयं महाबाहो मनो दुर्निग्रहं चलम् ॥ अभ्यासेन तु कौंतेय वैराग्येण च गृह्यते ॥ ३५ ॥

द्रियक्षोभकमित्यर्थः । किंच बलवदविचारेणापि जेतुमशक्यम् किंच दृढं विषयवासनानुबद्धतया दुर्भेद्यम् अतो यथाकाशे दोधूयमानस्य वायोः
कुंभादिषु निरोधनमशक्यम् तथा तस्य मनसोऽपि निग्रहं निरोधं सुदुष्करं सर्वथा कर्तुमशक्यं मन्ये ॥३४॥ तदुक्तं चंचलत्वादिकमंगीकृत्यैव
मनो निग्रहोपायं श्रीभगवानुवाच । असंशयमिति । चंचलत्वादिना मनो निरोद्धुमशक्यमिति यद्वदसि एतन्निःसंशयमेव तथापि तु विषया
चित्तनपूर्वकमभ्यासेन परमात्माकारप्रत्ययावृत्त्या विषयवैतृष्ण्येन च गृह्यते निगृह्यते अभ्यासेन लयप्रतिबंधाद्वैराग्येण च विक्षेपप्रतिबंधादुपर

तवृत्तिकं सत्परमात्माकारेण परिणतं तिष्ठतीत्यर्थः । तदुक्तं योगशास्त्रे "मनसो वृत्तिश्च न्यस्य ब्रह्माकारतया स्थितिः । यासं प्रज्ञातनामासौ समाधि-
रभिधीयते" इति ॥ ३५ ॥ एतावांस्त्विह निश्चय इत्याह । असंयतात्मनेति । असंयतात्मा उक्तप्रकारेणाभ्यासवैराग्याभ्यामसंयत आत्मा चित्तं यस्य
तेन पुरुषेणायं योगो दुष्प्रापः प्राप्तुमशक्यः अभ्यासवैराग्याभ्यां वश्यो वशवर्ती आत्मा चित्तं यस्य तेन पुरुषेण पुनश्चानेनैवोपायेन प्रयत्नं कुर्वतायो-
गः प्राप्तुं शक्यः ३६ अभ्यासवैराग्यभावेन कथंचित्प्राप्तसम्यग्ज्ञानः किं फलमाप्नोतीत्यर्जुन उवाच । अयतिरिति । प्रथमं श्रद्धोपेत एव योगे प्रवृत्तेः
न तु मिथ्याचारतया ततः परंतु अयतिः न सम्यग्यतते शिथिलाभ्यास इत्यर्थः । तथा योगाच्चलितं मानसं विषयप्रवणं चित्तं यस्य मंदवैराग्य इत्यर्थः ।
असंयतात्मना योगो दुष्प्राप इति मे मतिः ॥ वश्यात्मना तु यतता शक्योऽवाप्तुमुपायतः ३६ अर्जुन उवाच ॥ अ-
यतिः श्रद्धयोपेतो योगाच्चलितमानसः । अप्राप्य योगसंसिद्धिं कां गतिं कृष्ण गच्छति ३७ कश्चिन्नोभयविभ्रष्ट
श्छिन्नाभ्रमिव नश्यति ॥ अप्रतिष्ठो महाबाहो विमूढो ब्रह्मणः पथि ३८ एतन्मे संशयं कृष्ण छेत्तुमर्हस्य शेषतः ।
एवमभ्यासवैराग्यशैथिल्याद्योगस्य संसिद्धिं फलं ज्ञानमप्राप्य कां गतिं प्राप्नोति ३७ प्रश्नाभिप्रायं विवृणोति । कश्चिदिति । कर्मणामीश्वरार्पितत्वाद्
ननुष्ठानाच्च न तावत्कर्मफलं स्वर्गादिकं प्राप्नोति योगानिष्पत्तेश्च न मोक्षं प्राप्नोति एवमुभयस्माद्भ्रष्टः अप्रतिष्ठो निराश्रयः अतएव ब्रह्मणः प्राप्स्युपा-
ये पथि मार्गो विमूढः सन् कश्चित्किन्नश्यति किं नश्यतीत्यर्थः । नाशो दृष्टांतः । यथा छिन्नमभ्रं पूर्वस्माद्ब्रह्मद्विश्लिष्टमभ्रं तदं चाप्राप्तं सन्मध्य एव विलि-
यते तद्वदित्यर्थः ३८ त्वयैव सर्वज्ञे नायं मम संदेहो निरसनीयः त्वत्तो न्यस्त्वेतत्संदेहो निवर्तको नास्तीत्याह । एतन्म इति । एतत् एनं छेत्तानिवर्तकः

स्पष्टमन्यत् ३९ अत्रोत्तरं श्रीभगवानुवाच पार्थेति सार्द्धं श्रुतुर्भिः। इह लोके नाश उभयभ्रंशात्पातित्यमु अमुत्र परलोके नाशो नरकप्राप्तिः तदुभ
यंतस्य नास्त्येव यतः कल्याणकृच्छुभकारीकश्चिदपि दुर्गतिं न गच्छति अयंच शुभकारी श्रद्धया योगे प्रवृत्तत्वात् तातेति लोकरित्योपलाल
यन्संबोधयति ॥ ४० ॥ तर्हि किमसौ प्राप्नोतीत्यपेक्षायामाह। प्राप्येति। पुण्यकारिणामश्वमेधाधियाजिनां लोकान्प्राप्य तत्र शाश्वतीः समाः बहून्सं
वत्सरानुषित्वा वाससुखमनुभूय शुचीनां सदाचाराणां श्रीमतां धनिनां गेहे स योगभ्रष्टो जन्म प्राप्नोति ॥ ४१ ॥ अल्पकालाभ्यस्त योगभ्रंशे गतिर्यमु

त्वदन्यः संशयस्यास्य च्छेत्ता न ह्युपपद्यते ॥ ३९ ॥ श्रीभगवानुवाच ॥ पार्थ नैवेह नामुत्र विनाशस्तस्य विद्य
ते ॥ नहि कल्याणकृत्कश्चिदुर्गतिं तात गच्छति ॥ ४० ॥ प्राप्य पुण्यकृतां लोकानुषित्वा शाश्वतीः समाः ॥
शुचीनां श्रीमतां गेहे योगभ्रष्टोऽभिजायते ॥ ४१ ॥ अथवा योगिनामेव कुले भवति धीमताम् ॥ एतद्धि
दुर्लभतरं लोके जन्म यदीदृशम् ॥ ४२ ॥ तत्र तं बुद्धिसंयोगं लभते पौर्वदेहिकम् ॥ यतते च ततो भूयः संसिद्धौ
कुरुनंदन ॥ ४३ ॥ पूर्वाभ्यासेन तेनैव द्वियते ह्यवशोऽपि सः ॥ जिज्ञासुरपि योगस्य शब्दब्रह्माऽतिवर्तते ॥ ४४ ॥

क्वाचिराभ्यस्त योगभ्रंशे तु पक्षांतरमाह। अथेति। योगनिष्ठानां धीमतां ज्ञानिनामेव कुले जायते न तु पूर्वोक्तानामनारूढयोगानां कुले जायते। एत
जन्मस्तौति। ईदृशं यज्जन्म एतद्धिलोके दुर्लभतरम् मोक्षहेतुत्वात् ॥ ४२ ॥ ततः किमत आह तत्रेति सार्द्धं। तत्राद्विप्रकारेऽपि जन्मनि पूर्वदेहे
भवं पौर्वदेहिकं तमेव ब्रह्मविषयया बुद्ध्या संयोगं लभते ततश्च भूयोऽधिकं संसिद्धौ मोक्षे प्रयत्नं करोति ॥ ४३ ॥ तत्र हेतुः। पूर्वैति। तेनैव पूर्वदेहकृता

भ्यासेनावशोऽपि कुतश्चिदंतरायादनिच्छन्नपिसंहियते विषयेभ्यः परापत्यं ब्रह्मनिष्ठः क्रियते तदेवं पूर्वाभ्यासवशेन प्रयत्नं कुर्वन् नैर्मुच्यत इ
 तीममर्थकैः सुत्यन्यायेन स्फुटयति । जिज्ञासुरितिसाद्धेन । योगस्य स्वरूपं जिज्ञासुरेव केवलं न तु प्राप्तयोगः एवं भूतो योगे प्रविष्टमात्रोऽपि पाप
 वशाद्योगभ्रष्टोऽपि शब्दब्रह्मवेदमतिवर्त्तते वेदोक्तकर्मफलान्यतिक्रामति तेभ्योऽधिकं फलं प्राप्य मुच्यत इत्यर्थः ४४ यदैवं मंदप्रयत्नोऽपि योगी
 परागतिं याति तदा यस्तु योगी प्रयत्नादुत्तरोत्तरमधिकं योगेयतमानो यत्नं कुर्वन् योगे नैव संशुद्धकिल्बिषो विधूतपापः सोऽनेकेषु जन्मसु पचितेन
 योगेन संसिद्धः सम्यग्ज्ञानी भूत्वा ततः श्रेष्ठां गतिं यातीति । किं कृतव्यमित्यर्थः ॥ ४५ ॥ यस्मादेवं तस्मात् तपस्विभ्य इति । कृच्छ्रचान्द्रायणा
 प्रयत्नाद्यतमानस्तु योगी संशुद्धकिल्बिषः ॥ अनेकजन्मसंसिद्धस्ततो याति परां गतिम् ॥ ४५ ॥ तप
 स्विभ्योऽधिको योगी ज्ञानिभ्योऽपि मतोऽधिकः ॥ कर्मिभ्यश्चाऽधिको योगी तस्माद्योगी भवार्जुन ॥ ४६ ॥
 योगिनामपि सर्वेषां मद्गतेनांतरात्मना ॥ श्रद्धावान्भजते यो मां स मे युक्ततमो मतः ॥ ४७ ॥ इति श्रीमद्भ
 गवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे अभ्यासयोगो नाम षष्ठोऽध्यायः ॥ ६ ॥
 दितपोनिष्ठेभ्योऽपि ज्ञानिभ्यः शास्त्रज्ञानवद्भ्योऽपि कर्मिभ्यः इष्टापूर्तादिकर्मकारिभ्योऽपि योगी श्रेष्ठोऽभिमतः तस्मात्त्वं योगी भव ॥ ४६ ॥
 योगिनामनियमादिपराणां मध्ये मद्भक्तः श्रेष्ठ इत्याह । योगिनामिति मद्गतेन मया सत्केनांतरात्मना मनसा यो मां परमेश्वरं वा सुदेवं श्रद्धायुक्तः
 सन्भजते स योगयुक्तेषु श्रेष्ठो मम संमतः अतो मद्भक्तो भवेति भावः ॥ ४७ ॥ आत्मयोगमवोच्यो भक्तियोगशिरोमणिम् ॥ तं वंदे परमानंदं
 माधवं भक्तेश्वरमधिम् ॥ १ ॥ इति श्रीमद्भगवद्गीतासु बोधिनीटीकायां षष्ठोऽध्यायः ॥ ६ ॥ (इति गीतासु प्रथममध्यायषट्कम्) ॥

श्रीः ॥ विज्ञेयमात्मनस्तत्त्वंसंयोगंमुदाहृतम् ॥ भजनीयमथेदानीमैश्वरंरूपमीर्यते ॥ १ ॥ पूर्वाध्यायांतेमद्गतेनांतरात्मनायोमांभजतिस
मेयुक्ततमोमतइत्युक्तं तत्रकीदृशस्त्वम् यस्यभक्तिःकर्तव्येत्यपेक्षायांस्वस्वरूपंनिरूपयिष्यन्श्रीभगवानुवाच । मय्यासक्तमनाइति ।
मयिपरमेश्वरेआसक्तमभिनिविष्टंमनोयस्यसः मदाश्रयः अहमेवाश्रयोयस्यानन्यशरणःसंयोगंयुंजन्नभ्यसन्असंशयंयथाभवत्येवंमां
समग्रंविभूतिबलैश्वर्यादिसहितंयथाज्ञास्यसितदिदंमयावक्ष्यमाणंशृणु ॥ १ ॥ वक्ष्यमाणंस्तौति । ज्ञानमिति । ज्ञानंशास्त्रीयंविज्ञानम

श्रीः ॥ श्रीभगवानुवाच ॥ ॥ मय्यासक्तमनाः पार्थ योगं युंजन्मदाश्रयः ॥ असंशयं समग्रं मां यथा ज्ञा
स्यसि तच्छृणु ॥ १ ॥ ज्ञानं तेऽहं सविज्ञानमिदं वक्ष्याम्यशेषतः ॥ यज्ज्ञात्वा नेह भूयोऽन्यज्ज्ञातव्यमव
शिष्यते ॥ २ ॥ मनुष्याणां सहस्रेषु कश्चिद्यतति सिद्धये ॥ यततामपि सिद्धानां कश्चिन्मांवेत्ति तत्त्वतः ॥ ३ ॥

नुभवस्तत्सहितम् इदंमद्विषयम् अशेषतःसाकल्येनवक्ष्यामि यज्ज्ञात्वाइहश्रेयोमार्गेवर्त्तमानस्यपुनरन्यज्ज्ञातव्यमवशिष्टंनभवतितेनवै
कृतार्थोभवतीत्यर्थः ॥ २ ॥ मद्भक्तिविनातुमज्ज्ञानंदुर्लभमित्याह । मनुष्याणामिति । असंख्यातानांजीवानांमध्येमनुष्यव्यतिरिक्ता
नांश्रेयसिप्रवृत्तिरेवनास्ति मनुष्याणांतुसहस्रेषुमध्येकश्चिदेवप्रकृष्टपुण्यवशात्सिद्धयेआत्मज्ञानायप्रयतते प्रयत्नंकुर्वतामपिसहस्रेषुक
श्चिदेवप्रकृष्टपुण्यवशादात्मानंवेत्तितादृशानांचात्मज्ञानसिद्धानांसहस्रेषुकश्चिदेवमांपरमात्मानंमत्प्रसादेनतत्त्वतोवेत्तितदेवमातिदुर्लभम

पिमज्ज्ञानंतुभ्यमहंवक्ष्यामीत्यर्थः ॥ ३ ॥ एवंश्रोतारमभिमुखीकृत्येदानींप्रकृतिद्वारासृष्ट्यादिकर्तृत्वेनेश्वरतत्त्वंप्रतिज्ञातंनिरूपयिष्यन्
परापरभेदेनप्रकृतिद्वयमाह भूमिरितिद्वाभ्याम् भूम्यादिशब्दैःपंचगंधादितन्मात्राण्युच्यंतेमनःशब्देनतत्कारणभूतोऽहंकारः बुद्धिशब्देन
तत्कारणभूतंमहत्तत्त्वंअहंकारशब्देनतत्कारणमविद्येत्येवमष्टधाभिन्ना । यद्वा भूम्यादिशब्दैः पंचमहाभूतानिसूक्ष्मैः सहैकीकृत्यगृह्यं
ते अहंकारशब्देनैवाहं कारस्तेनैवतत्कार्याणांद्रियाण्यपिगृह्यंते बुद्धिरितिमहत्तत्त्वं मनःशब्देनमनसैवोन्नेयमव्यक्तरूपंप्रधानमित्यनेन
प्रकारेणमेप्रकृतिर्मायाख्याशक्तिरष्टधाभिन्नाव्यष्टस्वेवांतर्भावविवक्षयाष्टधाभिन्नेत्युक्तम् तथाचवक्ष्यमा

भूमिरापोऽनलो वायुः खं मनो बुद्धिरेव च ॥ अहंकार इतीयं मे भिन्ना प्रकृतिरष्टधा ॥ ४ ॥
अपरेयमितस्त्वन्यां प्रकृतिं विद्धि मे पराम् ॥ जीवभूतां महाबाहो ययेदं धार्यते जगत् ॥ ५ ॥
एतद्योनीनि भूतानि सर्वाणीत्युपधारय ॥ अहं कृत्स्नस्य जगत् प्रभवः प्रलयस्तथा ॥ ६ ॥

णक्षेत्राध्याये इमामेवप्रकृतिंचतुर्विंशतितत्त्वात्मनाप्रपंचयिष्यति“महाभूतान्यहंकारोबुद्धिरव्यक्तमेवच ॥ इंद्रियाणिदशैकंचपंचचेंद्रियगो
चरा”इति ॥ ४ ॥ अपरामिमांप्रकृतिमुपसंहरन्परांप्रकृतिमाह । अपरेति । अष्टधोक्तायाप्रकृतिः इयमपरानिकृष्टा जडत्वात् परार्थत्वाच्च
इतःसकाशात्परांप्रकृष्टामन्यांजीवभूतांजीवस्वरूपांमेप्रकृतिंविद्धि जानीहि परत्वेहेतुःयथाचेतनयाक्षेत्रज्ञरूपयास्वकर्मद्वारेणेदंजग
द्धार्यते ॥ ५ ॥ अनयोःप्रकृतित्वंदर्शयन्त्वस्यतद्वारासृष्ट्यादिकारणत्वमाह । एतदिति । एते क्षेत्रक्षेत्रज्ञरूपेप्रकृतीयोनीकारणभूतेयेषां

तान्येतद्योनीनिस्थावरजंगमात्मकानिसर्वाणिभूतानीत्युपधारयद्ब्रह्म स्व तत्रजडाप्रकृतिर्देहरूपेणपरिणमते चेतनातुमदंशभूताभो-
त्वेनदेहेषुप्रविश्यस्वकर्मणातानिधारयति तेचमदीयेप्रकृतीमत्तःसंभूते अतोऽहमेवकृत्स्नस्यसप्रकृतिकस्यजगतःप्रभवः प्रकर्षेणभवत्य-
स्मादितिप्रभवः परंकारणमहमित्यर्थः । तथाप्रलीयतेऽनेनेतिप्रलयः संहर्ताप्यहमेवेतिभावः ॥ ६ ॥ यस्मादेवंतस्मान्मत्तइति । मत्तःस-
काशात्परतरंश्रेष्ठं जगतः सृष्टिसंहारयोः स्वतंत्रंकारणीकंचिदपिनास्ति । स्थितिहेतुरप्यहमेवेत्याह । मयीति । मयिसर्वमिदंजगत्प्रोतंग्रथि

मत्तः परतरं नान्यत्किंचिदस्ति धनंजय ॥ मयि सर्वमिदं प्रोतं सूत्रे मणिगणा इव ॥ ७ ॥
रसोऽहमप्सु कौतेय प्रभाऽस्मि शशिसूर्ययोः ॥ प्रणवः सर्ववेदेषु शब्दः खे पौरुषं नृषु ॥ ८ ॥
पुण्यो गंधः पृथिव्यां च तेजश्चास्मि विभावसौ ॥ जीवनं सर्वभूतेषु तपश्चास्मि तपस्विषु ॥ ९ ॥

तमाश्रितमित्यर्थः । दृष्टान्तः स्पष्टः ॥ ७ ॥ जगतः स्थितिहेतुत्वंप्रपंचयति रसोऽहमितिपंचभिः । अप्सुरसोऽहंरसतन्मात्ररूपयाविभूत्यात-
दाश्रयत्वेनाप्सुस्थितोऽहमित्यर्थः । तथाशशिसूर्ययोःप्रभास्मिचंद्रेऽर्केचप्रकाशरूपयाविभूत्यातदाश्रयत्वेनस्थितोऽहमित्यर्थः । एवमुत्तर-
त्रापिद्रष्टव्यम् । सर्वेषुवेदेषुवैखरीरूपेषुतन्मूलभूतःप्रणवओंकारोऽस्मि खेआकाशेशब्दतन्मात्ररूपोऽस्मि नृषुपुरुषेषुपौरुषमुद्यमोऽ-
स्मि । उद्यमोहिपुरुषास्तिष्ठन्ति ॥ ८ ॥ किंचपुण्यइति । पुण्योऽविकृतोगंधःगंधतन्मात्रंपृथिव्याआश्रयभूतमहमित्यर्थः यद्वा विभूति

रूपेणाश्रयत्वस्यविवक्षितत्वात्सुरभिगंधस्यैवोत्कृष्टतयाविभूतित्वात्पुण्योगंधइत्युक्तम् तथाविभावसावग्नौयत्तेजःसहजादीप्तिस्तदहमं
 सर्वभूतेषुजीवनंप्राणधारणमायुरहमित्यर्थः । तपस्विषुवानप्रस्थादिषुद्वंद्वसहनरूपंतपोऽस्मि ॥ ९ ॥ किंच बीजमिति । सर्वेषांचराचरा
 णांभूतानांबीजंसजातीयकार्योत्पादनसामर्थ्यसनातनंनित्यमुत्तरोत्तरसर्वकार्येष्वनुस्यूतंतदेवबीजमद्विभूतिविद्धि नतुप्रतिव्यक्तिविनश्य
 त् तथाबुद्धिमतांबुद्धिःप्रज्ञाहमस्मि तेजस्विनांतेजःप्रागल्भ्यमहम् ॥ १० ॥ किंचबलमिति । कामोऽप्राप्तेवस्तुन्यभिलाषोराजसः रागः

बीजं मां सर्वभूतानां विद्धि पार्थ सनातनम् ॥ बुद्धिर्बुद्धिमतामस्मि तेजस्तेजस्विनामहम् ॥ १० ॥

बलं बलवतामस्मि कामरागविवर्जितम् ॥ धर्माविरुद्धो भूतेषु कामोऽस्मि भरतर्षभ ॥ ११ ॥

ये चैव सात्विका भावा राजसास्तामसाश्च ये ॥ मत्त एवेति तान्विद्धि न त्वहं तेषु ते मयि ॥ १२ ॥

पुनरभिलषितेऽर्थेप्राप्तेऽपिपुनरधिकेऽर्थेचित्तरंजनात्मकस्तृष्णापरपर्यायस्तामसस्ताभ्यांविवर्जितंबलवतांबलमस्मि सात्विकंस्वधर्मा
 नुष्ठानसामर्थ्यमहमित्यर्थः । स्वधर्मेणाविरुद्धःस्वदारेषुपुत्रोत्पत्तिमात्रोपयोगीकामोऽहम् ॥ ११ ॥ किंच । येचेति येचान्येऽपिसात्विका
 भावाः शमदमादयः राजसाश्चद्वेषदर्पादयः तामसाश्चशोकमोहादयःप्राणिनांस्वकर्मवशाज्जायंते तान्सर्वान्मत्तएवजातानिति विद्धि मदीयप्र
 कृतिगुणत्रयकार्यत्वात् । एवमपितेष्वहंनवर्ते जीववत्तदधीनोऽहंनभवामीत्यर्थः । तेतुमदधीनाःसंतोमयिवर्तंतइत्यर्थः ॥ १२ ॥

एवंभूतं त्वां परमेश्वरमयं जनः किमिति न जानातीत्यत आह । त्रिभिरिति । त्रिभिस्त्रिविधैरेभिः पूर्वोक्तैः गुणमयैः कामलोभादिभिर्गुणविकारैः
भावैः स्वभावैर्मोहितमिदं जगत् अतो मां नाभिजानाति । कथंभूतम् एभ्योभावेभ्यः परं एभिरसंस्पृष्टम् एतेषां नियन्तारम् अतएवाव्ययं नि
र्विकारमित्यर्थः ॥ १३ ॥ केतर्हि त्वां जानंतीत्यत आह । दैवी हीति । दैवी अलौकिकी अत्यद्भुतेत्यर्थः । गुणमयी सत्त्वादिगुणविकारात्मि
का मम परमेश्वरस्य शक्तिर्माया दुरत्यया दुरस्तरा हि प्रसिद्धमेतत् । तथापि ये मामेवेत्यवकारेणाव्यभिचारिण्यभक्त्या प्रपद्यन्ते भजन्ति ते माया

त्रिभिर्गुणमयैर्भावैरेभिः सर्वमिदं जगत् ॥ मोहितं नाभिजानाति मामेभ्यः परमव्ययम् ॥ १३ ॥
दैवी ह्येषा गुणमयी मम माया दुरत्यया ॥ मामेव ये प्रपद्यन्ते मायामेतां तरन्ति ते ॥ १४ ॥
न मां दुष्कृतिनो मूढाः प्रपद्यन्ते नराधमाः ॥ मायया पहतज्ञाना आसुरं भावमाश्रिताः ॥ १५ ॥

मेतां दुस्तरामपि तरन्ति ततो मां जानंतीति भावः ॥ १४ ॥ किमिति तर्हि सर्वे त्वामेव न भजन्ति तत्राह । नमामिति । नरेषु येऽधमास्ते मां न प्रपद्यं
ते न भजन्ति । अधमत्वे हेतुः मूढाः विवेकशून्याः तत्कुतः । दुष्कृतिनः पापशीलाः अतो मायया पहतं निरस्तं शास्त्राचार्योपदेशाभ्यां जातम
पि ज्ञानं येषां ते तथा अतएव दंभोदपोऽभिमानश्च क्रोधः पारुष्यमेव चेत्यादिनावक्ष्यमाणभासुरं भावं स्वभावं प्राप्ताः संतो न मां भजन्ति ॥ १५ ॥

सुकृतिनस्तु मां भजंतिते च सुकृततारतम्येन चतुर्विधा इत्याह । चतुर्विधा इति । पूर्वजन्मसु ये कृतपुण्या जनास्ते मां भजन्ति ते तु चतुर्विधाः आ-
 त्तो रोगाद्यभिभूतः स यदि पूर्वकृतपुण्यस्तर्हि मां भजति । अन्यथा क्षुद्रदेवता भजनेन संसरति एवमुत्तरत्रापि द्रष्टव्यम् । जिज्ञासुरात्मज्ञाने-
 च्छुः अर्थार्थी अत्र वा परत्र वा भोगसाधनभूतार्थलिप्सुः ज्ञानी च आत्मवित् ॥ १६ ॥ एतेषां मध्ये ज्ञानी श्रेष्ठ इत्याह । तेषामिति तेषां मध्ये ज्ञानी
 विशिष्टः । तत्र हेतवः । नित्ययुक्तः सदामन्निष्ठः एकस्मिन्मय्येव भक्तिर्यस्य सः ज्ञानिनो देहाद्यभिमानाभावेन चित्तविक्षेपाभावान्नित्ययुक्तत्व

चतुर्विधा भजन्ते मां जनाः सुकृतिनोऽर्जुन ॥ आर्तो जिज्ञासुरथार्थी ज्ञानी च भरतर्षभ ॥ १६ ॥

तेषां ज्ञानी नित्ययुक्त एकभक्तिर्विशिष्यते ॥ प्रियो हि ज्ञानिनोऽत्यर्थमहं स च मम प्रियः ॥ १७ ॥

उदाराः सर्व एवैते ज्ञानी त्वात्मैव मे मतम् ॥ आस्थितः स हि युक्तात्मा मामेवानुत्तमां गतिम् ॥ १८ ॥

मेकां तभक्तित्वं च संभवती नान्यस्य अतएव हितस्याहमत्यंतं प्रियः स च मम तस्मादेतैर्नित्ययुक्तत्वादिभिश्चतुर्भिर्हेतुभिः स उत्तम इत्यर्थः
 ॥ १७ ॥ तर्हि किमितरेत्रयस्त्वद्भक्ताः संसरन्ति न हिनहीत्याह । उदारा इति । सर्वेऽप्येते उदाराः महांतः मोक्षभाज एवेत्यर्थः । ज्ञानिपुनरात्मैवेति
 मे मतं निश्चयः । हियस्मात्स ज्ञानी युक्तात्मा मे देकचित्तः सन् न विद्यते उत्तमाय स्यास्तामनुत्तमां सर्वोत्तमां गतिं मामेवास्थितः । आश्रितवान्
 मद्भयतिरिक्तमन्यत्फलं न मन्यत इत्यर्थः ॥ १८ ॥

एवंभूतोमद्रक्तोऽतिदुर्लभइत्याह॥बहूनामिति । बहूनां जन्मनां किंचित्किंचित्पुण्योपचयेनांतेचरमेज्जन्मनिज्ञानवान्सन्सर्वमिदंचराचरंवार
देवएवेतिसर्वात्मदृष्ट्यामां प्रपद्यते भजति अतःसमहात्माऽपरिच्छिन्नदृष्टिःसुदुर्लभः ॥ १९ ॥ तदेवंकामिनोऽपिसंतः कामप्राप्तयेपरमे
श्वरंमामेवभजंति तेकामान्प्राप्यशनैर्मुच्यंतइत्युक्तम् । येत्वत्यंतंराजसास्तामसाश्चकामाभिभूताःक्षुद्रदेवताःसेवंते तेसंसुरंतीत्याह कामै
रितिचतुर्भिः । येतुतैस्तैःपुत्रकीर्तिशत्रुजयादिविषयैः कामैरपहृतविवेकाः संतः अन्याःक्षुद्राःभूतप्रेतयक्षादिदेवताभजंति । किंकृत्वातत्त

बहूनां जन्मनामंते ज्ञानवान्मां प्रपद्यते ॥ वासुदेवः सर्वमिति स महात्मा सुदुर्लभः ॥ १९ ॥

कामैस्तैस्तैर्हृतज्ञानाः प्रपद्यंतेऽन्यदेवताः ॥ तंतं नियममास्थाय प्रकृत्या नियताः स्वया ॥ २० ॥

योयो यांयां तनुं भक्तःश्रद्धयार्चितुमिच्छति॥तस्यतस्याचलां श्रद्धां तामेव विदधाम्यहम् ॥२१॥

स तया श्रद्धया युक्तस्तस्याराधनमीहते ॥ लभते च ततः कामान्मयैव विहितान्हितान् ॥ २२ ॥

देवताराधनेयोनियमउपवासादिलक्षणस्तंतंनियमंस्वीकृत्या तत्रापिस्वकीययाप्रकृत्यापूर्वाभ्यासवासनयानियताःसंतोदेवताविशेषंभजंति
॥ २० ॥ योयोयां यामिति । तेषांमध्ये योयोभक्तः यांयांतनुंदेवतारूपां मदीयामेवमूर्तिंश्रद्धयार्चितुमिच्छतिप्रवर्तते तस्यतस्य
भक्तस्यतत्तन्मूर्तिविषयांतामेवश्रद्धामचलांदृढामहमंतर्यामीविदधामिकरोमि ॥ २१ ॥ ततश्च सतयेति । सभक्तस्तयादृढयाश्रद्ध
यातस्यास्तनोराराधनमीहते करोति।ततश्चयेसंकल्पिताःकामास्तान्कामांस्ततोदेवताविशेषांलभते किंतु मयैवतत्तद्देवतांतर्यामिणावि

हिताग्निर्मितान् हिस्फुटमेव तत्तद्देवतानामपि मदधीनत्वान्मममूर्तित्वाच्चेत्यर्थः ॥ २२ ॥ तदेवं यद्यपि सर्वा अपि देवता ममैव मूर्तयः
अतस्तदाराधनमपि वस्तुतो मदाराधनमेव तत्तत्फलदातापि चाहमेव तथापि साक्षान्मद्भक्तानां च तेषां फलवैषम्यं भवतीत्याह अंतवत्त्विति ।
अल्पमेधसां परिच्छिन्नदृष्टीनां मया दत्तमपि तत्फलमन्तवत् विनाशि भवति । तदेवाह । देवान्यजंतीति देवयजः ते देवानं तव तो यांति मद्भक्तास्तु
मामनाद्यंतं परमानंदं प्राप्नुवन्ति ॥ २३ ॥ ननु च समाने प्रयासे महति च फलविशेषे सति सर्वेऽपि किमिति देवतांतरं हित्वा त्वामेव न भजंति त

अंतवत्तु फलं तेषां तद्भवत्यल्पमेधसाम् ॥ देवान् देवयजो यांति मद्भक्ता यांति मामपि ॥ २३ ॥
अव्यक्तं व्यक्तिमापन्नं मन्यन्ते मामबुद्धयः ॥ परं भावमजानंतो ममाव्ययमनुत्तमम् ॥ २४ ॥
नाहं प्रकाशः सर्वस्य योगमायासमावृतः ॥ मूढोऽयं नाभिजानाति लोको मामजमव्ययम् ॥ २५ ॥

ब्राह्म । अव्यक्तमिति । अव्यक्तं प्रपञ्चातीतं मां व्यक्तिं मनुष्यमत्स्यकूर्मादि भावं प्राप्तमल्पबुद्धयो मन्यन्ते । तत्र हेतुः । मम परं भावं स्वरूपमजा
नंतः । कथं भूतम् । अव्ययं नित्यं न विद्यते उत्तमो यस्मात्तं भावम् । अतो जगद्रक्षार्थं लीलया विष्कृतं नानाविशुद्धोर्जितसत्त्वमूर्तिं मां परमेश्व
रं स्वकर्मनिर्मितभौतिकदेहं देवतांतरसमं पश्यन्तो मंदमतयो मां नातीवाद्रियन्ते प्रत्युत क्षिप्रफलं देवतांतरमेव भजन्ति ते चोक्तप्रकारेण अं
तवत्फलं प्राप्नुवन्तीत्यर्थः ॥ २४ ॥ तेषां स्वाज्ञाने हेतुमाह । नाहमिति । सर्वस्य लोकस्य नाहं प्रकाशः । प्रकटो न भवामि किंतु मद्भक्तानामेव

तोयोगमाययासमावृतः योगोयुक्तिः मदीयः कोप्यचित्यप्रज्ञाविलासः सएवमाया अघटमानघटनाचातुर्यं अनयासंच्छन्नः अतएव
मत्स्वरूपज्ञानेमूढः सन्नयंलोकः अजमव्ययं च मांनजानाति ॥ २५ ॥ सर्वोत्तमंमत्स्वरूपंअजानंतइत्युक्तम् । तदेवस्वस्यसर्वोत्तमत्वमना
वृतज्ञानशक्तित्वेनदर्शयन्नन्येषामज्ञानमेवाह । वेदेति । समतीतानिविनष्टानिवर्तमानानिभावीनिचत्रिकालवर्तीनिभूतानिस्थावरजंगमा
निसर्वाण्यहंवेद जानामि मायाश्रयत्वान्मम तस्याःस्वाश्रयव्यामोहकत्वाभावात्इतिप्रसिद्धम् । मांतुनकोपिवेत्ति मन्मायामोहितत्वात्

वेदाहं समतीतानि वर्तमानानि चार्जुन ॥ भविष्याणि च भूतानि मां तु वेद न कश्चन ॥ २६ ॥
इच्छाद्वेषसमुत्थेन द्वंद्वमोहेन भारत ॥ सर्वभूतानि संमोहं सर्गे यांति परंतप ॥ २७ ॥
येषां त्वंतगतं पापं जनानां पुण्यकर्मणाम् ॥ ते द्वंद्वमोहनिर्मुक्ता भजंते मां दृढव्रताः ॥ २८ ॥

प्रसिद्धंहिलोकेमायायाःस्वाश्रयाधीनत्वमन्यमोहकत्वंच ॥ २६ ॥ तदेवंमायाविषयत्वेनजीवानांपरमेश्वराज्ञानमुक्तम् तस्यैवाज्ञानस्यह
ठत्वेकारणमाह । इच्छाद्वेषसमुत्थेनेति । मृज्यतइतिसर्गः सर्गेस्थूलदेहोत्पत्तौसत्यां तदनुकूलेइच्छा तत्प्रतिकूलेचद्वेषः ताभ्यांसमुत्थः समु
द्रूतोयःशीतोष्णसुखदुःखादिद्वंद्वनिमित्तोमोहोविवेकभ्रंशः तेनसर्वभूतानिसंमोहंचअहमेवसुखीदुःखीचेतिगाढतरमभिनिवेशंप्राप्नुवंतिअत
स्तानिमज्ज्ञानाभावान्नमांजानंतीतिभावः ॥ २७ ॥ कुतस्तर्हि केचनत्वांभजंतोदृश्यंतेतत्राह । येषामिति । येषांतुपुण्याचरणशीलानां

सर्वप्रतिबंधकंपापंअंतगतम् नष्टम् तेद्वंद्वनिमित्तेनमोहेननिर्मुक्ताः दृढव्रताएकांतिनःसंतोमांभजंते ॥ २८ ॥ एवंचमांभजंतस्तेसर्वं
विज्ञेयंविज्ञाकृतार्थाभवंतीत्याह । जरामरणेति । जरामरणयोर्निरासार्थमामाश्रित्ययेप्रयतंतेतेतत्परंब्रह्मविदुःकृत्स्नमध्यात्मंचविदुः येनत
त्प्राप्तव्यंतंदेहादिव्यतिरिक्तंशुद्धमात्मनंचजानंतीत्यर्थः । तत्साधनभूतामखिलंसरहस्यंकर्मचजानंति ॥ २९ ॥ नचैवंभूतानांयोगभ्रंश
शंकापीत्याह । साधिभूताधिदैवमिति । अधिभूतादिशब्दानामर्थंभगवानेवानंतराध्यायेव्याख्यास्यति अधिभूतेनाधिदैवेनचसहाधियज्ञे

जरामरणमोक्षाय मामाश्रित्य यतंति ये ॥ ते ब्रह्म तद्विदुःकृत्स्नमध्यात्मं कर्म चाखिलम् ॥ २९ ॥
साधिभूताधिदैवं मां साधियज्ञं च ये विदुः ॥ प्रयाणकालेऽपि च मां ते विदुर्युक्तचेतसः ॥ ३० ॥
इति श्रीमद्भगव० ज्ञानविज्ञानयोगो नाम सप्तमोऽध्यायः ॥ ७ ॥

नचसहितंयेमांभजंति तेयुक्तचेतसःमय्यासक्तमनसः प्रयाणकालेऽपिमरणसमयेऽपिमांविदुर्जानंति नतुतदापिव्याकुलीभूयमांविस्मरंति
अतोमद्भक्तानांनयोगभ्रंशशंकेत्यर्थः ॥ ३० ॥ कृष्णभक्तेरयत्नेनब्रह्मज्ञानमवाप्न्यते ॥ इतिविज्ञानयोगाख्येसप्तमेसंप्रकाशितम् ॥ १ ॥
इति सुबोधिण्यां टीकायां सप्तमोऽध्यायः ॥ ७ ॥

ब्रह्मकर्माधिभूतादिविदुःकृष्णैकचेतसः ॥ इत्युक्तं ब्रह्मकर्मादिस्पष्टमष्टम उच्यते ॥ १ ॥ पूर्वाध्यायांते भगवतोपक्षितानां ब्रह्माध्यात्मादिसत्ता-
नां पदार्थानां तत्त्वं जिज्ञासुर्जुन उवाच किं तद्ब्रह्मेति द्वाभ्याम् । स्पष्टोर्थः ॥ १ ॥ किंच अधियज्ञ इति । अत्र देहे यो यज्ञो वर्तते तस्मिन्कोऽधि-
यज्ञः अधिष्ठाता प्रयोजकः फलदाता च क इत्यर्थः । स्वरूपं पृष्ट्वा अधिष्ठानप्रकारं पृच्छति कथं केन प्रकारेणासावस्मिन्देहो स्थितो यज्ञमधितिष्ठती-
त्यर्थः । यज्ञग्रहणं सर्वकर्मणामुपलक्षणार्थकम् । अंतकाले च नियतचित्तैः पुरुषैः कथं केनोपायेन ज्ञेयोऽसि ॥ २ ॥ प्रश्नक्रमेणोत्तरं श्रीभगवानु-

अर्जुन उवाच ॥ किं तद्ब्रह्म किमध्यात्मं किं कर्म पुरुषोत्तम ॥ अधिभूतं च किं प्रोक्तमधिदैवं किमुच्यते ॥
॥ १ ॥ अधियज्ञः कथं कोऽत्र देहोऽस्मिन्मधुसूदन ॥ प्रयाणकाले च कथं ज्ञेयोऽसि नियतात्मभिः ॥ २ ॥
श्रीभगवानुवाच ॥ अक्षरं ब्रह्म परमं स्वभावोऽध्यात्ममुच्यते ॥ भूतभावोद्भवकरो विसर्गः कर्मसंज्ञितः ॥ ३ ॥

वाच अक्षरमिति त्रिभिः । नक्षरतिनचलतित्यक्षरम् ननु जीवोऽप्यक्षरस्तत्राह । परमं यदक्षरं जगतां मूलकारणं तद्ब्रह्म 'एतद्वै तदक्षरं गार्गी
ब्राह्मणा अभिवदंतीति श्रुतेः' । स्वस्यैव ब्रह्मण एवांशतो जीवरूपेण भवनं स्वभावः स एवात्मानं देहमधिकृत्य भोक्तृत्वेन वर्तमानोऽध्यात्मशब्दे
नोच्यत इत्यर्थः । भूतानां जरायुजादीनां भावउत्पत्तिः उद्भवश्च उत्कृष्टत्वेन भवनमुद्भवः "आदित्याज्जायते वृष्टिर्वृष्टेरन्नं ततः प्रजा" इत्युक्तक्र-
मेण वृद्धिः तौ भूतभावोद्भवौ करोतियः विसर्गः देवतोद्देशेन द्रव्यत्यागरूपो यज्ञः सर्वकर्मणामुपलक्षणमेतत्सकर्मशब्दवाच्यः ॥ ३ ॥

किंच । अधिभूतमिति । क्षरोविनश्वरोभावोदेहादिपदार्थोभूतंप्राणिमात्रमधिकृत्य भवन्तीत्यधिभूतमुच्यते पुरुषोवैराजः सूर्यमंडलमध्यव
र्त्तास्वांशभूतसर्वदेवतानामधिपतिरधिदैवतमुच्यते अधिदैवतमधिष्ठात्रीदेवता “सवैशरीरीप्रथमः सवैपुरुषउच्यते ॥ आदिकर्त्तासभूता
नांब्रह्माग्रेसमवर्त्तते” ति श्रुतेः अत्रास्मिन्देहेऽंतर्यामित्वेन स्थितोऽहमेवाधियज्ञो यज्ञाधिष्ठात्रीदेवता यज्ञादिकर्मप्रवर्त्तकस्तत्फलदाता च कथ
मित्यस्योत्तरमनेनैवोक्तं द्रष्टव्यम् । अंतर्यामिणोऽसंगत्वादिभिर्गुणैर्जावैलक्षण्येन देहांतवर्त्तित्वस्य प्रसिद्धत्वात् । तथाच श्रुतिः “द्रासुपर्णास

अधिभूतं क्षरो भावः पुरुषश्चाधिदैवतम् ॥ अधियज्ञोऽहमेवात्र देहे देहभृतां वर ॥ ४ ॥
अंतकाले च मामेव स्मरन्मुक्त्वा कलेवरम् ॥ यः प्रयाति स मद्भावं याति नास्त्यत्र संशयः ॥ ५ ॥
यं वापि स्मरन्भावं त्यजत्यंते कलेवरम् ॥ तंतमेवैति कौतय सदा तद्भावं भावितः ॥ ६ ॥

युजासखायासमानंवृक्षं परिष्वजाते । तयोरन्यः पिप्पलं स्वाद्वत्त्यनश्नन्नन्यो अभिचाकशीतीति ॥ १ ॥ देहभृतां मध्ये श्रेष्ठ इति संबोधयन् त्वम
प्येवंभूतमंतर्यामिणं परार्थीनस्वप्रवृत्तिनिवृत्त्यन्वयव्यतिरेकाभ्यां बोद्धुमर्हसीति सूचयति ॥ ४ ॥ प्रयाणकाले च कथं ज्ञेयोऽसीत्यनेन पृष्टमंत
कालज्ञानोपायं तत्फलं च दर्शयति । अंतकाल इति । मामेवोक्तलक्षणमंतर्यामिरूपं परमेश्वरं स्मरन्देहं त्यक्त्वा यः प्रकर्षेणार्चिरादि मार्गेण
याति समद्भावं मद्रूपतां याति अत्र च संशयो नास्ति स्मरणं ज्ञानोपायो मद्भावापत्तिश्च फलमित्यर्थः ॥ ५ ॥ न केवलं मां स्मरन् मद्भावं प्रा

प्रोतीतिनियमः किं तर्हि यंयमिति । यंयंभावंदेवतांतरं वान्यमपि वा अंतकाले स्मरन्देहं त्यजति तंतमेव स्मर्यमाणं भावं प्राप्नोति । अंतकाले भावं
विशेषस्मरणे हेतुः । सदेति । सर्वदा तस्य भावो भावनानुचितनं तेन भावितो वासितचित्तः ॥ ६ ॥ तस्मादिति । यस्मात्पूर्ववासनैवांतकाले स्मृतिहे
तुः न हितदा विवशस्य स्मरणोद्यमः संभवति । तस्मात्सर्वदामामनुस्मरानुचितय संततस्मरणं च चित्तशुद्धिविना न भवति अतो युद्धय च युद्धय
स्वचित्तशुद्धयर्थयुद्धादिकं स्वधर्मचानुतिष्ठेत्यर्थः । एवं मय्यर्पितं मनः संकल्पात्मकं बुद्धिश्च व्यवसायात्मिका येन त्वया सत्त्वं मामेव प्राप्स्यसि

तस्मात्सर्वेषु कालेषु मामनुस्मर युद्धय च ॥ मय्यर्पितमनो बुद्धिर्मामेवैष्यस्य संशयः ॥ ७ ॥ अभ्यासयो
गयुक्तेन चेतसा नान्यगामिना ॥ परमं पुरुषं दिव्यं याति पार्थानुचितयन् ॥ ८ ॥ कविं पुराणमनुशा
सितारमणोरणीयां समनुस्मरेद्यः ॥ सर्वस्य धातारमर्चित्य रूपमादित्यवर्णं तमसः परस्तात् ॥ ९ ॥

असंशयः संशयोऽत्र नास्ति ॥ ७ ॥ संततस्मरणस्य चाभ्यसोऽंतरंगसाधनमिति दर्शयन्नाह । अभ्यासेति । अभ्यासः सजातीयप्रत्ययप्रवाहः स
एव योगरूपायस्तेन युक्तेनैकाग्रेण अतएव नान्यविषयगंतुं शीलं यस्य तेन चेतसा दिव्यं द्योतनात्मकं परमं पुरुषं परमेश्वरमनुचितयन् हे पार्थ त
मेव यातीति ॥ ८ ॥ पुनरप्यनुचितनीयं पुरुषं विशिनष्टि कविमिति द्वाभ्याम् । कविं सर्वज्ञं सर्वविद्यानिर्मातारं पुराणमनादिं सिद्धम् अनुशासि
तारं नियंतारम् अणोः सूक्ष्मादप्यणीयां समतिः सूक्ष्मम् आकाशकालदिग्भ्योऽप्यति सूक्ष्मतरम् सर्वस्य धातारं पोषकम् अपरिमितमहिमत्वा

दचित्यरूपम् मलीमसयोर्मनोबुद्धयोर्गोचरं आदित्यवत्स्वपरप्रकाशात्मको वर्णः स्वरूपैयस्य तम् तमसः प्रकृतेः परस्ताद्वर्तमानम् “वेदाह
मेतं पुरुषं महात्मादित्यवर्णं तमसः परस्तात्” इति श्रुतेः ॥ ९ ॥ संप्रपंचप्रकृतिं भित्त्वा यस्तिष्ठति एवंभूतं पुरुषं तत्काले भक्तियुक्तो निश्च
लेन विक्षेपरहितेन मनसा योऽनुस्मरेत् । मनो नैश्वल्ये हेतुः । “योगबलेन सम्यक्सुषुम्ना मार्गेण भ्रुवोर्मध्ये प्राणमावेक्ष्य” इति । स तं परं पुरुषं परा
त्मस्वरूपं दिव्यं द्योतनात्मकं प्राप्नोति ॥ १० ॥ केवलादभ्यासयोगादपि प्रणवाधारमभ्यासमंतरंगं विधित्सुः प्रतिजानीते । यदक्षर

प्रयाणकाले मनसा चलेन भक्त्या युक्तो योगबलेन चैव ॥ भ्रुवोर्मध्ये प्राणमावेक्ष्य सम्यक्स तं परं पुरुषमुपै
ति दिव्यम् ॥ १० ॥ यदक्षरं वेदविदो वदन्ति विशन्ति यद्यतयो वीतरागाः ॥ यदिच्छन्तो ब्रह्मचर्यं चरन्ति तत्ते
पदं संग्रहेण प्रवक्ष्ये ॥ ११ ॥ सर्वद्वाराणि संयम्य मनो हृदि निरुद्ध्य च ॥ मूर्ध्नि ध्यायात्मनः प्राणमास्थितो
योगधारणाम् ॥ १२ ॥

मिति । यदक्षरं वेदां तज्ज्ञावदन्ति । “एतस्य वाक्षरस्य प्रशासने गार्गि सूर्याचंद्रमसौ विधृतौ तिष्ठत” इति श्रुतेः । वीतरागो येभ्यस्ते वीतरागा यतयः
प्रयत्नवन्तो यद्विशन्ति यच्च ज्ञातुमिच्छन्तो गुरुकुले ब्रह्मचर्यं चरन्ति तत्ते तुभ्यं पदं पद्यते गम्यते इति पदं प्राप्य संग्रहेण संक्षेपेण प्रवक्ष्ये तत्प्रा
प्त्युपायं कथयिष्यामीत्यर्थः ॥ ११ ॥ प्रतिज्ञातमुपायं सांगमाह सर्वेति द्वाभ्याम् । सर्वाणीन्द्रियद्वाराणि संयम्य प्रत्याहृत्य चक्षुरादि
भिर्बाह्यविषयग्रहणमकुर्वन्नित्यर्थः । मनश्च हृदि निरुद्ध्य बाह्यविषयस्मरणमकुर्वन्नित्यर्थः । मूर्ध्नि भ्रुवोर्मध्ये प्राणमाधाय योगस्य धारणां स्थैर्यं

मास्थितआश्रितवान्सन् ॥ १२ ॥ ओमिति । ओमित्येकं यदक्षरं तदेव ब्रह्मवाचकत्वाद्वाप्रतिमादिवद्ब्रह्मप्रतीकत्वाद्वाब्रह्म तद्व्याहर
त्रुच्चारयन् तद्वाच्यं च मामनुस्मरन्नेव देहं त्यजन्त्यः प्रकर्षेण याति । अर्चिणादिमार्गेण स परमांश्रेष्ठामद्गतिं याति प्राप्नोति ॥ १३ ॥ एवं
चांतकाले धारणायामत्प्राप्तिर्नित्याभ्यासवशतएव भवति नान्यस्येति पूर्वोक्तस्य समाहितस्याहं सुखेन लभ्योऽस्मि नान्यस्य ॥ १४ ॥
यद्यप्येवं त्वंसुलभोऽसिततः किमत आह । मामिति । उक्तलक्षणमहात्मानो मद्भक्तानां प्राप्य पुनर्दुःखाश्रयमनित्यं च जन्मन प्राप्नुवंति यतस्ते

ओमित्येकाक्षरं ब्रह्म व्याहरन् मामनुस्मरन् ॥ यः प्रयाति त्यजन् देहं स याति परमांगतिम् ॥ १३ ॥
अनन्यचेताः सततं यो मां स्मरति नित्यशः ॥ तस्याहं सुलभः पार्थ नित्ययुक्तस्य योगिनः ॥ १४ ॥
मामुपेत्य पुनर्जन्म दुःखालयमशाश्वतम् ॥ नाप्नुवंति महात्मानः संसिद्धिं परमांगताः ॥ १५ ॥
आ ब्रह्मभुवनाल्लोकाः पुनरावर्तिनोऽर्जुन ॥ मामुपेत्य तु कौन्तेय पुनर्जन्म न विद्यते ॥ १६ ॥

परमांसम्यक्सिद्धिर्मोक्षमेव प्राप्ताः पुनर्जन्म दुःखानां चालयं स्थानं ते मामुपेत्य न प्राप्नुवंतीति वा ॥ १५ ॥ एतदेव सर्वेष्वपि लोकेषु पुनरा
वृत्तिं दर्शयन्निर्धारयति । आब्रह्मेति । ब्रह्मणो भुवनं वासस्थानं ब्रह्मलोकस्तमभिव्याप्य सर्वे लोकाः पुनरावर्तनशीलाः ब्रह्मलोकस्यापि विना
शित्वा तत्प्राप्तानामनुत्पन्नज्ञानानामवश्यं भावि पुनर्जन्म य एवं क्रममुक्तिफलाभिरुपासनाभिर्ब्रह्मलोकं प्राप्ताः तेषामेव तत्रोत्पन्नज्ञानानां

ब्रह्मणासहमोक्षोनान्येषाम् तथाच “ब्रह्मणासहतेसर्वेसंप्राप्तेप्रतिसंचरे । परस्यातिकृतात्मानःप्रविशंतिपरंपदम्” परस्यातिब्रह्मणःपरमायुषोऽंते
कृतात्मानोब्रह्मभावापादितमनोवृत्तयः कर्मद्वारेणयेषांब्रह्मलोकप्राप्तिस्तेषांनमोक्षइतिपरिनिष्ठितिः मामुपेत्यवर्तमानानांतु पुनर्जन्मना
स्त्येवेत्यर्थः ॥१६॥ ननुच “तपस्विनोदानशीलावीतरागास्तितिक्षवःत्रिलोक्याउपरिस्थानंलभंतेशोकवर्जितम्” इत्यादिपुराणवाक्यैस्त्रि
लोक्याःसकाशान्महर्लौकादीनामुत्कृष्टत्वंगम्यते । विनाशित्वेचसर्वेषामवैशिष्ट्येकथमसौविशेषः स्यादित्याशंक्य बहुकल्पकालावस्था
यित्वनिमित्तोऽसौविशेषइत्याशयेनस्वमानेनशतवर्षायुषोब्रह्मणोऽहन्यहनित्रिलोक्याउत्पत्तिर्निशिनिशिचलयोभवतीति दर्शयिष्यन्ब्रह्मा

सहस्रयुगपर्यंतमहयंब्रह्मणो विदुः ॥ रात्रिं युगसहस्रांतां तेऽहोरात्रविदो जनाः ॥ १७ ॥

णोऽहोरात्रयोःप्रमाणमाह । सहस्रेति । सहस्रंयुगानिपर्यंतोऽवसानंयस्यतद्ब्रह्मणोयदहस्तद्येविदुःयुगसहस्रंअंतोयस्यास्तांरात्रिंच योगव
लेनयेविदुस्तएवसर्वज्ञाजनाअहोरात्रविदः येषांतुकेवलंचंद्रार्कगत्येवज्ञानंतेतथाअहोरात्रविदोनभवंति अल्पदर्शित्वात् । युगशब्देनात्र
चतुर्युगमभिप्रेतम् “चतुर्युगसहस्रंब्रह्मणोदिनमुच्यते” इतिविष्णुपुराणोक्तेः । ब्रह्मणइतिचमहर्लौकादिवासिनामप्युपलक्षणार्थम् । तत्रायं
कालगणनाप्रकारः मनुष्याणांयद्वर्षतद्देवानांअहोरात्रं तादृशैः अहोरात्रैः पक्षमासादिकल्पनयाद्वादशभिर्वर्षसहस्रैश्चतुर्युगंभवति । च
तुर्युगसहस्रंचब्रह्मणोदिनम् तावत्परिमाणैवरात्रिःतादृशैश्चाहोरात्रैःपक्षमासादिक्रमेणवर्षशतंब्रह्मणःपरमायुरिति ॥ १७ ॥

ततः किमत आह । अव्यक्तादिति । कार्यस्याव्यक्तं रूपं कारणरूपं तस्मादव्यक्तात्कारणरूपात् व्यज्यंते अभिव्यज्यंते इति व्यक्तयश्चरा-
चराणि भूतानि प्रादुर्भवन्ति कदा अहरागमे ब्रह्मणो दिनस्योपक्रमे तथारात्रे रागमे ब्रह्मशयने तस्मिन्नेवाव्यक्तसंज्ञके कारणरूपे प्रलयं यां-
तियद्वा तेऽहोरात्रविद इत्येतन्न विधीयते । किंतु ते प्रसिद्धा अहोरात्रविदो जनाय ब्रह्मणोऽहं विदुस्तस्याह्नागमे अव्यक्ताद्व्यक्तयः प्रभवन्ति
यांचरात्रिविदुस्तस्यारात्रे रागमे प्रलीयन्ते इति द्वयोरन्वयः ॥ १८ ॥ तत्रच कृतनाशा कृताभ्यागमशंकां वारयन् वैराग्यार्थं सृष्टिप्रलय

अव्यक्ताद्व्यक्तयः सर्वाः प्रभवन्त्यहरागमे ॥ रात्र्यागमे प्रलीयन्ते तत्रैवाव्यक्तसंज्ञके ॥ १८ ॥

भूतग्रामः स एवायं भूत्वा भूत्वा प्रलीयते ॥ रात्र्यागमेऽवशः पार्थ प्रभवत्यहरागमे ॥ १९ ॥

परस्तस्मात्तु भावोऽन्यो व्यक्तोऽव्यक्तात्सनातनः ॥ यः स सर्वेषु भूतेषु नश्यत्सु न विनश्यति ॥ २० ॥

प्रवाहस्याविच्छेदं दर्शयति । भूतेति । भूतानां चराचरप्राणिनां ग्रामः समूहो यः प्रागासीत् स एवायमहरागमे भूत्वा रात्रे रागमे प्रलीयते प्रलीय-
नरप्यहरागमेऽवशः कर्मादिपरतंत्रः प्रभवति । नान्यदित्यर्थः ॥ १९ ॥ लोकानामनित्यत्वं प्रपंच्यपरमेश्वरस्वरूपस्य नित्यत्वं प्रपंचयति प-
र इति द्वाभ्याम् । तस्माच्चराचरकारणभूतादव्यक्तात्परः तस्यापि कारणभूतो योऽन्यस्तद्विलक्षणोऽव्यक्तः चक्षुराद्यगोचरो भावः सनातनः
अनादिः स तु सर्वेषु कार्यकारणलक्षणेषु भूतेषु नश्यत्स्वपि न विनश्यति ॥ २० ॥

अविनाशे प्रमाणं दर्शयन्नाह । अव्यक्त इति । यो भावः अव्यक्तोऽतीन्द्रियोऽक्षरः प्रवेशनाशशून्य इति "तथाक्षरात्संभवतीदं विश्वम्" इत्यादि श्रुतिष्वक्षर इत्युक्तः तं परमां गतिं गम्यं पुरुषार्थमाहुः "पुरुषान्न परं किंचित्साकाष्ठासापरागतिः" इत्यादि श्रुतयः परमगतित्वमेवाह । यं प्राप्य पुनर्न निवर्तत इति । तच्च ममैव धाम स्वरूपं ममैवेत्युपचारेष्टी राहोः शिर इति वत् । अतोऽहमेव परमागतिरित्यर्थः ॥ २१ ॥ तत्प्राप्तौ च भक्तिरंतरंगोपाय इत्युक्तमेवाह । पुरुष इति । सचाहं परः पुरुषः अनन्यया न विद्यते अन्यः शरणत्वेन न स्यास्तया एकांत भक्त्यैवलभ्यो नान्य

अव्यक्तोऽक्षर इत्युक्तस्तमाहुः परमां गतिम् ॥ यं प्राप्य न निवर्तते तद्धाम परमं मम ॥ २१ ॥
पुरुषः स परः पार्थ भक्त्या लभ्यस्त्वनन्यया ॥ यस्यांतःस्थानि भूतानि येन सर्वमिदं ततम् ॥ २२ ॥
यत्र काले त्वनावृत्तिमावृत्तिं चैव योगिनः ॥ प्रयाता यांति तं कालं वक्ष्यामि भरतर्षभ ॥ २३ ॥

था । परत्वमेवाह । यस्य कारणभूतस्यांतर्मध्ये भूतानि स्थितानि । येन च कारणभूतेन सर्वमिदं जगत्तत्तं व्याप्तम् ॥ २२ ॥ तदेवं परमेश्वरो पासकाः तत्पदं प्राप्य न निवर्तते अन्येत्वावर्तत इत्युक्तम् । तत्र केन मार्गेण गतानावर्तते केन वागताश्चावर्तत इत्यपेक्षायामाह । यत्रेति । यत्र यस्मिन्काले प्रयाता योगिनोऽनावृत्तिं यांति यस्मिन्काले प्रयाता आवृत्तिं यांति तं कालं वक्ष्यामि त्यन्वयः । अत्र चर इम्यनुसारी अतश्चायनेऽपि दक्षिण इति सूचितन्यायेनोत्तरायणादिकालविशेषस्मरणस्य विवक्षितत्वात् । कालशब्देन कालाभिमानिनीभिरतिवाहिकीभिर्देवतप्रभिः

प्राप्योमार्ग उपलक्ष्यते अतोऽयमर्थः यस्मिन्कालाभिमानिदेव तोलक्षिते मार्गे प्रयाता योगिन उपासकाः कर्मिणश्च यथाक्रममनावृत्तिमावृत्तिच
यांतितं कालाभिमानिदेव तोलक्षितं मार्गं कथयिष्यामीति अग्निज्योतिषोः कालाभिमानित्वाभावेऽपि भूयसामहरादिशब्दोक्तानां कालाभिमा
नित्वात्तत्साहचर्यादाम्रवनमित्यादिवत्कालशब्देनोपलक्षणमविरुद्धम् ॥२३॥ तत्रानावृत्तिमार्गमाह अग्निरिति अग्निज्योतिः शब्दाभ्यां ते
ऽर्चिषमभिसंभवंतीति श्रुत्युक्तार्चिरभिमानिनी देवतोपलक्ष्यते अहरिति दिवसाभिमानिनी । शुक्ल इति शुक्लपक्षाभिमानिनी उत्तरायणरूपाः
षण्मासा इत्युत्तरायणाभिमानिनी एतच्चान्यासामपि श्रुत्युक्तानां संवत्सरदेवलोकादिदेवतानामुपलक्षणार्थम् । एवंभूतो मार्गः तत्र प्रयाता गताः

अग्निज्यौतिरहः शुक्लः षण्मासा उत्तरायणम् ॥ तत्र प्रयाता गच्छन्ति ब्रह्म ब्रह्मविदो जनाः ॥२४॥

धूमो रात्रिस्तथा कृष्णः षण्मासा दक्षिणायनम् ॥ तत्र चांद्रमसं ज्योतिर्योगी प्राप्य निवर्तते ॥ २५ ॥

भगवदुपासका जनाः ब्रह्मप्राप्नुवन्ति यतस्ते ब्रह्मविदः तथा च श्रुतिः तेर्चिषमभिसंभवन्ति अर्चिषो हरह आपूर्यमाण पक्षमा पूर्यमाण पक्षाद्यान् षण्मा
सानुदाहृत्य एतिमासेभ्यो देवलोकमिति न हिसद्यो मुक्तिभाजां सम्यग्दर्शननिष्ठानां गतिर्वाक्चिदस्ति न तस्य प्राणा उत्क्रामन्तीति श्रुतेः ॥
॥ २४ ॥ आवृत्तिमार्गमाह । धूम इति । धूमाभिमानिनी देवतां रात्र्यादिशब्दैश्च पूर्ववदेव रात्रि कृष्णपक्षदक्षिणायनरूप षण्मासाभिमानिन्य
स्ति स्रोदेवता उपलक्ष्यते एताभिर्देवताभिरुपलक्षितो यो मार्गस्तत्र प्रयातः कर्मयोगी चांद्रमसं ज्योतिस्तदुपलक्षितं स्वर्गलोकं प्राप्य तत्रेष्टापूर्त
कर्मफलं भुक्त्वा पुनरावर्तते अत्रापि श्रुतिः । “ते धूममभिसंभवन्ति धूमाद्वात्रेः पक्षीयमाण पक्षम पक्षीयमाण पक्षाद्यान् षण्मासान् दक्षिणादित्य एति

मामेभ्यः पितृलोकं पितृलोकाच्चंद्रं ते चंद्रं प्राप्यान्नं भवंति" इत्यादिः। तदेवं निवृत्तिकर्म सहितोपासनया क्रममुक्तिः काम्यकर्मभिश्च स्वर्गभोगानंतरमावृत्तिः निषिद्धकर्मभिस्तु नरकभोगानंतरमावृत्तिः क्षुद्रकर्मणां जंतूनां त्वत्रैव पुनः पुनर्जन्मेति द्रष्टव्यम् ॥ २६ ॥ उक्तौ मार्गावुपसंहरति शुक्लेति । शुक्लार्चिरादिगतिः प्रकाशमयत्वात् कृष्णाधूमादिगतिः तमोमयत्वात् एते गती मार्गौ ज्ञानकर्माधिकारिणो जगतः शाश्वते अनादी संमते संसारस्यानादित्वात् तयोरेकया शुक्लया निवृत्तिं मोक्षं याति अन्यया कृष्णया तु पुनरावर्तते ॥ २६ ॥ मार्गज्ञानफलं दर्श

शुक्लकृष्णे गती ह्येते जगतः शाश्वते मते ॥ एकया यात्यनावृत्तिमन्यया वर्तते पुनः ॥ २६ ॥
नैते सृती पार्थ जानन्यो गी मुह्यति कश्चन ॥ तस्मात्सर्वेषु कालेषु योगयुक्तो भवार्जुन ॥ २७ ॥
वेदेषु यज्ञेषु तपस्सु चैव दानेषु यत्पुण्यफलं प्रदिष्टम् ॥ अत्येति तत्सर्वमिदं विदित्वा योगी परं
स्थानमुपैति चाद्यम् ॥ २८ ॥ इति श्रीमद्भ० सू० ब्रह्म० योग० श्रीकृ० महापुरुषयोगो नामाष्टमोऽध्यायः ॥ ८ ॥

यन्भक्तियोगमुपसंहरति । नैते इति । एते सृती मार्गौ हे पार्थ मोक्षसंसारप्रापकौ जानन् कश्चिदपि योगी न मुह्यति । सुखबुद्ध्या स्वर्गादिफलं न कामयते किंतु मरमेश्वरनिष्ठ एव भवतीत्यर्थः । स्पष्टमन्यत् ॥ २७ ॥ अध्यायार्थमष्टप्रश्नार्थनिर्णयं सफलमुपसंहरति । वेदेष्विति । वेदेष्वध्ययनादिभिः यज्ञेष्वनुष्ठानादिभिः तपस्सुकायशोषणादिभिः दानेषु सत्पात्रार्पणादिभिः यत्पुण्यफलमुपादिष्टं शास्त्रेषु तत्सर्वमत्येति । ततोऽ

पिश्रेष्ठयोगैश्वर्यप्राप्नोति किंकृत्वा इदमष्टप्रश्रार्थनिर्णयेप्रोक्तंतत्त्वंविदित्वा ततश्चयोगीज्ञानीभूत्वापरमुत्कृष्टमाद्यंजगन्मूलभूतस्थानं
विष्णोःपरमंपदंप्राप्नोति ॥ २८ ॥ अष्टमेऽष्टविशिष्टेष्टसंपृष्टार्थाष्टनिर्णयैः ॥ अष्टमिष्टधामातिःस्पष्टिताष्टमवर्त्मना ॥ १ ॥ इतिसुबोधि
न्यांटीकायामष्टमोऽध्यायः ॥ ८ ॥ परेशःप्राप्यतेशुद्धभक्तयेतिस्थितमष्टमे ॥ नवमेतुतदैश्वर्यमत्याश्चर्यप्रपंच्यते ॥ १ ॥ एवंप्रताव
त्सप्तमाष्टमयोःस्वीयंपारमेश्वरंतत्त्वंभक्तयैवसुलभंनान्यथेत्युक्त्वेदानीमचित्यंस्वकीयमैश्वर्यंभक्तेश्चासाधारणप्रभावंप्रपंचयिष्यन् श्रीभग
वानुवाच इदंत्विति विशेषेणज्ञायतेऽनेनेतिविज्ञानंउपासनंतत्सहितंज्ञानमीश्वरविषयमिदं अनसूयवेपुनःपुनःस्वमाहात्म्यमेवोपदिश

श्रीभगवानुवाच ॥ इदं तु ते गुह्यतमं प्रवक्ष्याम्यनसूयवे ॥ ज्ञानं विज्ञानसहितं यज्ज्ञात्वा मोक्षयसेऽशुभा
त् ॥ १ ॥ राजविद्या राजगुह्यं पवित्रमिदमुत्तमम् ॥ प्रत्यक्षावगमं धर्म्यं सुसुखं कर्तुमव्ययम् ॥ २ ॥

तीत्येवंपरमकारुणिकेमयिदोषदृष्टिरहितायतेतुभ्यंवक्ष्यामि तुशब्दोवैशिष्ट्ये तदेवाह गुह्यतममित्यादिना । गुह्यंधर्मज्ञानंततोदेहादिव्य
तिरिक्तात्मज्ञानंगुह्यतरं ततोऽपिपरमात्मज्ञानंअतिरहस्यत्वाद्गुह्यतमम् यज्ज्ञात्वाऽशुभात्संसारान्मोक्षयसेसद्यएवमुक्तोभविष्यसि ॥ १ ॥
किंच राजविद्येति । इदंज्ञानंराजविद्या विद्यानाराजेतिराजविद्याचगुह्यानाराजेतिराजगुह्यं विद्यासुगोप्येषुचरहस्यं अतिश्रेष्ठमित्यर्थः ।
राजदंतादित्वादुपसर्जनस्यपरत्वं राज्ञांविद्याराज्ञांगुह्यतिवा उत्तमं पवित्रं अत्यंतपावनमिदं ज्ञानिनांप्रत्यक्षावगमंचप्रत्यक्षःस्पष्टो

ऽवगमोऽवबोधो यस्य तत्प्रत्यक्षावगमम् दृष्टफलमित्यर्थः । धर्म्यचधर्मादिनपेतं सर्वधर्मफलत्वात् कर्तुं सुसुखं च सुखेन कर्तुं शक्यमित्यर्थः ।
 अव्ययं अक्षयफलत्वात् ॥ २ ॥ नन्वेवमस्यातिसुकरत्वे केनामसंसारिणः स्युस्तत्राह । अश्रद्धधाना इति । अस्य भक्तिलक्षणज्ञानसहित
 स्य धर्मस्येति कर्मणि षष्ठ्यौ इमं धर्ममश्रद्धधाना आस्तिक्येनास्वीकुर्वतः उपायांतरेण मत्प्राप्तये कृतप्रयत्ना अपि मामप्राप्य मृत्युयुक्ते सं
 सारवर्त्मनि निवर्तन्ते मृत्युव्याप्ते संसारमार्गे परिभ्रमन्तीत्यर्थः ॥ ३ ॥ तदेवं वक्तव्यतया प्रस्तुतस्य ज्ञानस्य स्तुत्या श्रोतारमभिमुक्तीकृ

अश्रद्धधानाः पुरुषा धर्मस्यास्य परंतप ॥ अप्राप्य मां निवर्तन्ते मृत्युसंसारवर्त्मनि ॥ ३ ॥
 मया ततमिदं सर्वं जगदव्यक्तमूर्तिना ॥ मत्स्थानि सर्वभूतानि न चाहं तेष्ववस्थितः ॥ ४ ॥
 न च मत्स्थानि भूतानि पश्य मे योगमैश्वरम् ॥ भूतभृन्न च भूतस्थो ममात्मा भूतभावनः ॥ ५ ॥

त्यतदेव ज्ञानं कथयति । मयेति द्वाभ्याम् ॥ अव्यक्ता अतीन्द्रियामूर्तिः स्वरूपं यस्य तादृशेन मया कारणभूतेन सर्वमिदं जगत्तत्तं व्याप्तम् ॥
 “तत्सृष्ट्वा तदेवानुप्राविशत्” इति श्रुतेः अतएव कारणभूते मयितिष्ठंतीति मत्स्थानि सर्वाणि चराचराणि भूतानि एवमपि वटादिषु स्वकार्येषु मृ
 त्तिकेव तेषु भूतेषु नाहमवस्थित आकाशवदसंगत्वात् ॥ ४ ॥ किंच न शोति । न च मयि स्थितानि भूतानि असंगत्वादेव मम ननु तर्हि व्यापक
 त्वमाश्रयत्वं च पूर्वोक्तं विरुद्धमित्याशंक्याह । पश्येति । मे ऐश्वर्यमसाधारणं योगं युक्तिं अघटितवटनाचातुर्यं पश्य मदीययोगमायावैभवस्या

वितर्क्यत्वान्नविरुद्धं किञ्चिदित्यर्थः अन्यदप्याश्चर्यं पश्येत्याह । भूतेति । भूतानि विभर्ति धारयतीति भूतभृत् । भूतानि भावयति पालयतीति भूतभावनः । एवं भूतोऽपि ममात्मा परं स्वरूपं भूतस्थो न भवति अयं भावः यथा जीवो देहं विभ्रत् पालयंश्चाहंकारेण तत्संश्लिष्टस्तिष्ठति एवमहं भूतानि धारयन् पालयन्नापिन तेषु तिष्ठामि निरहंकारत्वादिति ॥ ५ ॥ असंश्लिष्टयोरप्याधाराधेयभावं दृष्टान्तेनाह । यथेति । अवकाशं विनावस्थानानुपपत्तेर्नित्यमाकाशस्थितो वायुः सर्वत्र गोऽपि महानपि नाकाशेन संश्लिष्यते निरवयवत्वेन संश्लेषायोगात् तथा सर्वा

यथाकाशस्थितो नित्यं वायुः सर्वत्र गोमहान् ॥ तथा सर्वाणि भूतानि मत्स्थानीत्युपधारय ॥ ६ ॥
सर्वभूतानि कौंतेय प्रकृतिं यांति मामिकाम् ॥ कल्पक्षये पुनस्तानि कल्पादौ विसृजाम्यहम् ॥ ७ ॥
प्रकृतिं स्वामवष्टभ्य विसृजामि पुनः पुनः ॥ भूतग्राममिमं कृत्स्नमवशं प्रकृतेर्वशात् ॥ ८ ॥

णि भूतानि मयि स्थितानीति जानीहि ॥ ६ ॥ तदेवमसंगस्य योगमायया स्थितिहेतुत्वमुक्तम् तथैव सृष्टिप्रलयहेतुत्वं चाह सर्वेति कल्पक्षये प्रलयकाले सर्वाणि भूतानि मदीयां प्रकृतिं यांति त्रिगुणात्मिकायां मायायां लीयन्ते पुनः कल्पादौ सृष्टिकाले तानि विसृजामि विशेषेण सृजामि ॥ ७ ॥ नन्वसंगो निर्विकारश्च त्वंकथं सृजसीत्यपेक्षायामाह प्रकृतिमिति द्वाभ्याम् । स्वां स्वाधीनां प्रकृतिमवष्टभ्याधिष्ठाय प्रलये लीनं संतंचतुर्विधमिमं सर्वभूतग्रामं कर्मादिपरवशं पुनः पुनर्विधं सृजामि विशेषेण सृजामीति वा कथं प्रकृतेर्वशात् प्राचीनकर्म

निमित्ततत्स्वभावबलात् ॥ ८ ॥ ननु एवंनानाविधानिकर्माणिकुर्वतस्तवजोववद्वंधः कथंनस्यादित्याशंक्याह । नचेति । तानिमृष्ट्या
दीनिकर्माणिमांननिबध्न्ति कर्मासक्तिर्हिबंधहेतुः साचातकामत्वान्ममनास्ति अतउदासीनवद्वर्त्तमानस्यमेबंधनंनापादयन्ति उदासीन
त्वेकर्तृत्वानुपपत्तेः उदासीनवद्वस्थितमित्युक्तम् ॥ ९ ॥ तदेवोपपादयति । मयेति । मयाध्यक्षेणाधिष्ठात्रानिमित्तभूतेनप्रकृतिः सचराचरं
विश्वंसूयते जनयति अनेनमदधिष्ठानेन हेतुनाइदंजगद्विपरिवर्त्तते पुनःपुनर्जायते सन्निधिमात्रेणाधिष्ठातृत्वात्कर्तृत्वमुदासीनत्वं

न च मां तानि कर्माणि निबध्न्ति धनंजय ॥ उदासीनवदासीनमसक्तं तेषु कर्मसु ॥ ९ ॥
मयाध्यक्षेण प्रकृतिः सूयते सचराचरम् ॥ हेतुनानेन कौंतेय जगद्विपरिवर्त्तते ॥ १० ॥
अवजानन्ति मां मूढा मानुषीं तनुमाश्रितम् ॥ परं भावमजानन्तो मम भूतमहेश्वरम् ॥ ११ ॥
मोघाशा मोघकर्माणो मोघज्ञानाविचेतसः ॥ राक्षसीमासुरीं चैव प्रकृतिं मोहिनीं श्रिताः ॥ १२ ॥

चाविरुद्धमितिभावः ॥ १० ॥ नन्वेवंभूतंपरमेश्वरंत्वांकिमितिकेचिन्नाद्रियन्तेतत्राह । अवजानन्तीतिद्वाभ्याम् सर्वभूमहेश्वररूपं
मदीयंपरंभावंतत्त्वमजानन्तोमूढामूर्खाः मामवजानन्त्यवमन्यन्ते अवज्ञानेहेतुः शुद्धसत्त्वमयोमपितनुंभक्तेच्छावशान्मनुष्याकारा
माश्रितवन्तम् ॥ ११ ॥ किंच मोघाशाइति । मत्तोऽन्यदेवतांतरंक्षिप्रंफलंदास्यतोत्येवंभूतामोघानिष्फलैवाशयेषांते अतएवमद्वि

मुखत्वान्मोघानिव्यर्थानिकर्माणियेषांते मोघमेवनानाकुतर्काश्रितंशास्त्रज्ञानंयेषांते अतएवविचेतसोविक्षिप्तचित्ताः सर्वत्रहेतुः राक्ष
सीतामसींहिंसादिप्रचुराम् आसुरींचराजसीकामदर्पादिवहुलाम् मोहनींबुद्धिभ्रंशकरींप्रकृतिंस्वभावंश्रिताआश्रिताःसंतोमामवजानं
तीतिपूर्वेणान्वयः ॥ १२ ॥ केतर्हित्वामाराधयंतीत्यतआह महात्मानस्त्विति महात्मानः कामाद्यनभिभूतचित्ताः यतः अभयं
सत्त्वसंशुद्धिरित्यादिनावक्ष्यमाणां दैवींप्रकृतिंस्वभावमाश्रिताः अतएवमद्वयतिरेकेणनास्त्यप्यस्मिन्मनोयेषांते भूतादिजगत्कारणमव्य

महात्मानस्तु मां पार्थ दैवीं प्रकृतिमाश्रिताः ॥ भजंत्यनन्यमनसो ज्ञात्वा भूतादिमव्ययम् ॥ १३ ॥
सततं कीर्तयंतो मां यतंतश्च दृढव्रताः ॥ नमस्यंतश्च मां भक्त्या नित्ययुक्ता उपासते ॥ १४ ॥
ज्ञानयज्ञेन चाप्यन्ये यजंतो मामुपासते ॥ एकत्वेन पृथक्त्वेन बहुधा विश्वतोमुखम् ॥ १५ ॥

यंनित्यंचमांज्ञात्वाभजंति ॥ १३ ॥ तेषांभजनप्रकारमाह सततमितिद्राभ्याम् । सततंसर्वदास्तोत्रमंत्रादिभिःकीर्तयंतःकेचिन्मामुपासते
सेवंते दृढानिव्रतानिनियमायेषांतादृशाःसंतोयतंतश्चेश्वरपूजादिषु इंद्रियोपसंहारादिषुप्रयत्नंकुर्वंतश्चकेचिद्भक्तयानमस्यंतःप्रणमंतश्चा
न्येनित्ययुक्ताअनवरतमवहिताःसर्वेसेवंते भक्तयेतिनित्ययुक्ताइतिचकीर्तनादिष्वपिद्रष्टव्यम् ॥ १४ ॥ किंच ज्ञानेति वासुदेवःसर्वमित्येवं

सर्वात्मत्वदर्शनं ज्ञानं तदेव यज्ञस्तेन ज्ञानयज्ञेन मां यजंतः पूजयंतोऽन्येऽप्युपासते तत्रापि केचिदेकत्वेन एकमेव परं ब्रह्मेति परमार्थदर्शनरूपाभेदभावनया केचित्पृथक्त्वेन दासोऽहमिति पृथग्भावनया केचित्तु विश्वतोमुखं सर्वात्मकं मां बहुधा ब्रह्मरुद्रादिरूपेणोपासते ॥ १५ ॥ सर्वात्मतां प्रपंचयति अहमिति चतुर्भिः । क्रतुः श्रौतोऽग्निष्टोमादिः यज्ञस्तु स्मार्तः पंचयज्ञादिः स्वधापित्रथैश्राद्धादिः औषधमोषधिप्रभवमन्नं भेषजं वा मंत्रो याज्यापुरोनुवाक्यादिः आज्यं होमादिसाधनम् अग्निराहवनीयादिः हुतं होमः एतत्सर्वमहमेव ॥ १६ ॥ किंच पितेति

अहं क्रतुरहं यज्ञः स्वधाहमहमौषधम् ॥ मंत्रोऽहमहमेवाज्यमहमग्निरहं हुतम् ॥ १६ ॥

पिताहमस्य जगतो माता धाता पितामहः ॥ वेद्यं पवित्रमोङ्कार ऋक्साम यजुरेव च ॥ १७ ॥

गतिर्भर्ता प्रभुः साक्षी निवासः शरणं सुहृत् ॥ प्रभवः प्रलयः स्थानं निधानं बीजमव्ययम् ॥ १८ ॥

धाता कर्मफलविधाता वेद्यं ज्ञेयं वस्तु पवित्रं शोधकं प्रायश्चित्तात्मकं वा ओंकारः प्रणवः ऋग्वेदादयो वेदाश्च अहमेव स्पष्टमन्यत् ॥ १७ ॥

किंच गतिरिति गम्यत इति गतिः फलम् भर्ता पोषणकर्ता प्रभुः नियंता साक्षी शुभाशुभद्रष्टा निवासः भोगस्थानम् शरणं रक्षकः सुहृद्वित्तकर्ता प्रकर्षणभवत्यनेनेति प्रभवः स्रष्टा प्रलीयतेऽनेनेति प्रलयः संहर्ता तिष्ठंत्यस्मिन्निति स्थानमाधारः निर्धायतेऽस्मिन्निति निधानं लयस्थानम् बीजं कारणम् तथाप्यव्ययमविनाशि न तु ब्रह्मादिवीजवन्नश्वरमित्यर्थः ॥ १८ ॥

किंच तपामीति आदित्यात्मनास्थित्वानिदावसमयेतपामि जगतस्तापंकरोमि वृष्टिसमयेचवर्षमुत्सृजामि विमुंचामि कदाचित्तुवर्षानि
गृह्णामिआकर्षामि अमृतंजीवनं मृत्युश्चनाशः सत्स्थूलंदृश्यम् असच्चसूक्ष्ममदृश्यम् एतत्सर्वमहमेवेतिमत्वामामेवबहुधाउपासतइतिपूर्वं
णैवान्वयः ॥ १९ ॥ तदेवमवजानंतिमांमूढाइत्यादिश्लोकद्वयेनक्षिप्रफलाशयादेवतांतरंभजंतोमांनाद्रियंतइत्यभक्तादर्शिताः महात्मान
स्तुमांपार्थेत्यादिनाचभक्ताउक्ताः तत्रैकत्वेनपृथक्त्वेनवापरमेश्वरंश्रीवासुदेवं ये न भजंति तेषां जन्ममृत्युप्रवाहोदुर्वारइत्याहात्रैविद्यामा

तपाम्यहमहं वर्षं निगृह्णाम्युत्सृजामि च॥अमृतं चैव मृत्युश्च सदसच्चाहमर्जुन १९ त्रैविद्या मां सोमपाःपूत
पापा यज्ञैरिद्धा स्वर्गंति प्रार्थयंते॥ते पुण्यमासाद्य सुरेन्द्रलोकमश्नंति दिव्यां दिवि देवभोगान्२० ते तंभुक्त्वा
स्वर्गलोकं विशालं क्षीणे पुण्ये मर्त्यलोकं विशंति॥एवं त्रयीधर्ममनुप्रपन्ना गतागतं कामकामा लभत ॥२१॥

मिति द्वाभ्यां ऋग्यजुःसामलक्षणास्तिस्रोविद्यायेषांतित्रिविद्याः त्रिविद्याएवत्रैविद्याः स्वार्थेतद्धितः तिस्रोविद्याअधीयंतेजानंतीतिवात्रैवि
द्याः वेदत्रयोक्तकर्मतत्पराइत्यर्थः वेदत्रयेविहितैर्यज्ञैर्मांमिष्ट्वाममैवरूपंदेवतांतरमित्यजानंतोऽपिबस्तुतइंद्रादिरूपेणमामेवेष्ट्वासंपूज्य
यज्ञशेषंसोमंपिबंतीतिसोमपाः तेनैवपूतपापाःशोधितकल्मषाः संतःस्वर्गंतिस्वर्गप्रतिगतिंयेप्रार्थयंते तेपुण्यफलरूपंसुरेन्द्रस्यलोकंस्व
र्गमासाद्यप्राप्यदिविस्वर्गेदिव्यानुत्तमान्देवानांभोगानश्नंति भुंजते ॥ २० ॥ ततश्च तेतंभुक्त्वेति तेस्वर्गकामास्तंप्रार्थितंविपुलंस्वर्गलो

कंतत्सुखं भुक्त्वा भोगप्रापके पुण्ये क्षीणे सति मर्त्यलोकं विशंति पुनरप्येवमेव वेदत्रय्याविहितं धर्ममनुमृताः कामकामाः भोगान्कामयमाना
गतागतं यातायातं लभन्ते ॥ २१ ॥ मद्भक्तास्तु मत्प्रसादेन कृतार्था भवन्तीत्याह अनन्या इति अनन्याः नास्ति मद्भ्यतिरेकेणान्यत्काम्यं
भजनीयं देवतांतरं येषां तथा भूता ये जनाः मां चितयन्तः सेवन्ते तेषां नित्याभियुक्तानां सर्वदामदेकनिष्ठानां योगंधनादिलाभं क्षेमं च तत्पालनं मोक्षं
वा तैरप्रार्थितमप्यहमेव वहामि प्रापयामि ॥ २२ ॥ ननु च त्वद्भ्यतिरेकेण वस्तुतो देवतांतरस्याभावादिंद्रादिसेविनोऽपि त्वद्भक्ता एवेति क

अनन्याश्चितयन्तो मां ये जनाः पर्युपासते ॥ तेषां नित्याभियुक्तानां योगक्षेमं वहाम्यहम् ॥ २२ ॥

येऽप्यन्यदेवताभक्ता यजन्ते श्रद्धयान्विताः ॥ तेऽपि मामेव कौंतेय यजन्त्यविधिपूर्वकम् ॥ २३ ॥

अहं हि सर्वयज्ञानां भोक्ता च प्रभुरेव च ॥ न तु मामभिजानन्ति तत्त्वेनातश्च्यवन्ति ते ॥ २४ ॥

यांति देवव्रता देवान्पितॄन्यांति पितृव्रताः ॥ भूतानि यांति भूतेज्या यांति मद्याजिनोऽपि माम् ॥ २५ ॥

यंते गतागतं लभेरंस्तत्राह येषीति श्रद्धयोपेताभक्ताः संतो येऽपि जनाः यज्ञेनान्यदेवता इंद्रादिरूपा यजन्ते तेऽपि मामेव यजन्तीति सत्यम् किं
तु अविधिपूर्वकं मोक्षप्रापकं विधिं विना यजन्ति अतस्ते पुनरावर्तन्ते ॥ २३ ॥ एतदेव विवृणोति अहं हीति सर्वेषां यज्ञानां तत्तदेव तारूपेणाह मे
व भोक्ता प्रभुश्च स्वामी फलदातापि चाहमेवेत्यर्थः एवं भूतं मां ते तत्त्वेन यथा वज्राभिजानन्ति अतश्च्यवन्ति प्रच्यवन्ते पुनरावर्तन्ते ये तु सर्वदेवतासु
मामेवांतर्यामिणं पश्यन्तो यजन्ति ते तु नावर्तन्ते ॥ २४ ॥ तदेवोपपादयति यांतीति देवेषु इंद्रादिषु व्रतं नियमो येषां ते अंतवतो देवान्यांति अतः

पुनरावर्तते पितृषु व्रतं येषां श्राद्धादिक्रियापराणां ते पितृन्यांति भूतेषु विनायकमातृकादिषु इज्या पूजायेषां ते भूतानियांति मां यष्टुं शीलं येषां ते
मद्याजिनस्ते तु मामक्षयं परमानंदरूपं नारायणं यांति ॥ २५ ॥ तदेवं स्वभक्तानामक्षयफलत्वमुक्तं अनायासत्वं स्वभक्तेर्दर्शयति। पत्रमिति। पत्र
पुष्पादिमात्रमपि मह्यं भक्त्या प्रीत्या ययः प्रयच्छति तस्य प्रयतात्मनः शुद्धचित्तस्य निष्कामभक्तस्य तत्पत्रत्पुष्पादिकं तेन भक्त्या उपहृतं स
मर्पितमहमश्रमि प्रीत्या गृह्णामि न हि महाविभूतिपतेः परमेश्वरस्य मम क्षुद्रदेवतानामिव बहुवित्तसाध्ययागादिभिः परितोषः स्यात् किंतु भक्ति

पत्रं पुष्पं फलं तोयं यो मे भक्त्या प्रयच्छति ॥ तदहं भक्त्युपहृतमश्रमि प्रयतात्मनः ॥ २६ ॥
यत्करोषि यदश्रासि यज्जुहोषि ददासि यत् ॥ यत्तपस्यसि कौंतेय तत्कुरुष्व मदर्पणम् ॥ २७ ॥
शुभाशुभफलैरेवं मोक्ष्यसे कर्मबन्धनैः ॥ संन्यासयोगयुक्तात्मा विमुक्तो मामुपैष्यसि ॥ २८ ॥

मात्रेण अतो भक्तेन समर्पितं यत्किंचित्पत्रादिमात्रमपि तदनुग्रहार्थमेवाश्रामीति भावः ॥ २६ ॥ न च पत्रपुष्पादिकमपि यज्ञार्थं पशुसोमादिद्रव्य
वन्मदर्थमेवोद्यमैरापाद्य समर्पणीयम् । किंतर्हियदिति । स्वभावतो वा शास्त्रतो वा यत्किंचित्कर्म करोषि तथा यदश्रासि यज्जुहोषि यद्ददा
सि यत्तपस्यसि तपः करोषि तत्सर्वमय्यर्पितं यथा भवत्येवं कुरुष्व ॥ २७ ॥ एवं च यत्फलं प्राप्स्यसि तच्छृणु शुभेति एवं कुर्वन्कर्मबन्ध
नैः कर्मनिमित्तैरिष्टानिष्टैः फलैर्मुक्तो भविष्यसि कर्मणां मयि समर्पितत्वेन तव तत्फलसंबंधानुपपत्तेः तैश्च विमुक्तः सन् संन्यासयोगयुक्तात्मा

संन्यासः कर्मणां मदर्पणं स एव योगस्तेन युक्तः आत्मा चित्तं यस्य तथा भूतस्त्वं मां प्राप्स्यसि ॥ २८ ॥ यदि भक्तेभ्य एव मोक्षं ददासि ना भक्तेभ्यश्च तर्हि तवापि किं रागद्वेषादिकृतं वैषम्यमस्ति नेत्याह । सम इति । समोऽहं सर्वेष्वपि भूतेषु अतो मे मम प्रियश्च द्वेष्ट्यश्च नास्त्येव एवं सत्यपि ये मां भजंति ते भक्ता मयि वर्तन्ते अहमपि तेषु अनुग्राहकतया वर्तं अयं भावः यथाग्नेः स्वसेवकेष्वेव तमः शीतादिदुःखमपाकुर्वतोऽपि न वैषम्यं यथा वा कल्पवृक्षस्य तथैव भक्तपक्षपातिनोऽपि मम न वैषम्यं किंतु मद्भक्तेरेवं माहिमेति ॥ २९ ॥ अपिच मद्भक्तेरवितर्क्यः प्रभाव इति द

समोऽहं सर्वभूतेषु न मे द्वेष्ट्योऽस्ति न प्रियः ॥ ये भजन्ति तु मां भक्त्या मयि ते तेषु चाप्यहम् ॥ २९ ॥
अपि चेत्सुदुराचारो भजते मामनन्यभाक् ॥ साधुरेव स मंतव्यः सम्यग्व्यवसितो हि सः ॥ ३० ॥
क्षिप्रं भवति धर्मात्मा शश्वच्छांतिं निगच्छति ॥ कौंतेय प्रतिजानीहि न मे भक्तः प्रणश्यति ॥ ३१ ॥

शयन्नाह । अपि चेदिति । अत्यंतं दुराचारोऽपि यद्यप्यपृथक्त्वेन पृथक् देवता अपि वा सुदेव एवेति बुद्ध्या नरो देवतां तर भक्तिमकुर्वन् मामेव श्रीनारायणं भजते तर्हि साधुः श्रेष्ठ एव स मंतव्यः यतोऽसौ सम्यग्व्यवसितः परमेश्वर भजने नैव कृतार्थो भविष्यामीति शोभनमध्यवसायं कृतवान् ॥ ३० ॥ ननु कथं समीचीनाध्यवसायमात्रेण साधुर्मंतव्यस्तत्राह । क्षिप्रमिति । दुराचारोऽपि मां भजन् शीघ्रं धर्मचित्तो भवति ततश्च शश्वच्छांतिं शाश्वतो मुपशांतिं चित्तो ह्रवोपरमरूपां परमेश्वरनिष्ठां नितरां गच्छति प्राप्नोति कुतर्ककर्मकशवादिनो नैतन्मन्येरन्निति शंका व्या

कुलचित्तमर्जुनं प्रोत्साहयति हे कौन्तेय पटहकहलादिमहाघोषपूर्वकं विवदमानानां सभांगत्वाबाहुमुत्क्षिप्य निःशंकं प्रतिजानीहि प्रातर्ज्ञा-
कुरु कथमैपरमेश्वरस्य भक्तः सुदुराचारोऽपि न प्रणश्यति अपितुकृतार्थ एव भवतीति ततश्च ते त्वत्प्रौढविजृम्भाद्विध्वंसितकुतर्कानिःसंशयं
त्वामेव गुरुत्वेन आश्रयेरन् ॥ ३१ ॥ आचारभ्रष्टं मद्भक्तिः पवित्रीकरोति किमत्र चित्रम् यतो मद्भक्तिर्दुष्कुलानप्यनधिकारिणो-
पिसंसारान्मोचयतीत्याह । मां हीति । येऽपि पापयोनयः स्युः निकृष्टजन्मानोऽत्यजादयो भवेयुः येऽपि वैश्याः केवलं कृष्यादिनिरताः स्त्रियः

मां हि पार्थ व्यपाश्रित्य येऽपि स्युः पापयोनयः ॥ स्त्रियो वैश्यास्तथा शूद्रास्तेऽपि यांति परां गतिम् ॥ ३२ ॥
किं पुनर्ब्राह्मणाः पुण्या भक्ता राजर्षयस्तथा ॥ अनित्यमसुखं लोकमिमं प्राप्य भजस्व माम् ॥ ३३ ॥
मन्मना भव मद्भक्तो मद्याजी मां नमस्कुरु ॥ मामेवैष्यसि युक्तवैवमात्मानं मत्परायणः ॥ ३४ ॥

शूद्रादयश्चाध्ययनादिरहिताः तेऽपि मां व्यपाश्रित्य संसेव्य परां गतिं यांति हि निश्चितम् ॥ ३२ ॥ यदेवं तदा सत्कुलाः सदाचाराश्च म-
द्भक्ताः परां गतिं यांतीति किं वक्तव्यमित्याह । किमिति । पुण्याः सुकृतिनो ब्राह्मणाः तथाराजानश्च तेऽप्यसुखं भजन्त्याः एवंभूताः परां गतिं
यांतीति किं वक्तव्यमित्यर्थः अतस्त्वमिमं राजर्षिरूपं लोकं देहं प्राप्य लब्ध्वा मां भजस्व किंच अनित्यमध्रुवमसुखं सुखरहितमिमं मर्त्यलोकं
प्राप्या नित्यत्वाद्द्विलंबमकुर्वन् असुखत्वाच्च सुखार्थोद्यमं हित्वा मामेव भजस्वेत्यर्थः ॥ ३३ ॥ भजनप्रकारं दर्शयन्नुपसंहरति । मन्मना इति ।

मय्येवमनोयस्यसमन्मनास्त्वंभव तथैवममैवभक्तःमत्सेवकोभव मद्याजीमद्यजनशीलोभव मामेवचनमस्कुरु एवमेभिःप्रकारैर्मत्परा
यणः सत्रात्मानंमनोमयियुक्त्वासमाधायमामेवपरमानंदरूपमेप्यसि प्राप्स्यसि ॥ ३४ ॥ निजमैश्वर्यमाश्वर्यंभक्तेश्चाद्भुतवैभवम् ॥ नवमे
राजगुह्यारूपेकूपयावोचदच्युतः ॥ १ ॥ इति सुबोधिण्यांटीकायानवमोऽध्यायः ॥ ९ ॥ ॥ ६४ ॥ उक्ताःसंक्षेपतःपूर्वसप्तमादौवि
भूतयः ॥ दशमेतावितन्यंतेसर्वत्रेश्वरदृष्टये ॥ १ ॥ एवंप्रतावत्सप्तमादिभिस्त्रिभिर्ध्यायैर्भजनीयंपरमेश्वररूपंनिरूपितम् तद्विभूतयश्चस

इति श्रीमद्भग०राजविद्याराजगुह्ययोगो नाम नवमोऽध्यायः ॥ ९ ॥ ॥ श्रीभगवानुवाच ॥
भूय एव महाबाहो शृणु मे परमं वचः ॥ यत्तेऽहं प्रीयमाणाय वक्ष्यामि हितकाम्यया ॥ १ ॥
न मे विदुः सुरगणाः प्रभवं न महर्षयः ॥ अहमादिर्हि देवानां महर्षीणां च सर्वशः ॥ २ ॥

समे रसोऽहमप्सुकौंतेयेत्यादिनासंक्षेपतोर्दिशिताः अष्टमेचअधियज्ञोऽहमेवात्रेत्यादिना नवमेचअहंक्रतुरहंयज्ञइत्यादिना अथेदानीं
ताएवविभूतीः प्रपंचयिष्यन्स्वभक्तेश्चावश्यंकरणीयत्वंवर्णयिष्यन् श्रीभगवानुवाच । भूयएवेति महंतौयुद्धादिस्वधर्मानुष्ठानेमहत्परी
चर्यायांवाकुशलौबाहूयस्य हेमहाबाहो भूयएवपुनरपिमेवचः शृणु कथंभूतम् परमंपरमात्मनिष्ठं मद्रचनामृतेनैवप्रीतिमाप्नुवतेतेतु
भ्यंहितकाम्ययाहितेच्छयायदहंवक्ष्यामितत् ॥ १ ॥ उक्तस्यापिपुनर्वचनेदुर्ज्ञेयत्वंहेतुमाह । नमइति । मेममप्रकृष्टंभवं जन्मरहितस्या

पिनानाविभूतिभिराविर्भावंसुरगणाअपिमहर्षयोभृवादयोऽपिनजानंति तत्रहेतुः अहं हि देवानां महर्षीणां चादिः कारणम् सर्वशः सर्वप्र
कारैः उत्पादकत्वेन बुद्ध्यादिप्रवर्तकत्वेन च अतो मदनुग्रहं विना माङ्गेऽपिनजानंतीत्यर्थः ॥ २ ॥ एवंभूतात्मज्ञानेफलमाह । यो मामि
ति । सर्वकारणत्वादेवनविद्यते आदिः कारणं यस्य तमनादिम् अतएवाजं जन्मशून्यम् लोकानां महेश्वरं च मां यो वेत्ति समनुष्येषु असंमूढः सं
मोहरहितः स न सर्वपापैः प्रमुच्यते ॥ ३ ॥ लोकमहेश्वरतामेव स्फुटयति बुद्धिरिति त्रिभिः । बुद्धिः सारासारविवेकनैपुण्यम् ज्ञानमात्मविषयम् ।

यो मामजमनादिं च वेत्ति लोकमहेश्वरम् ॥ असंमूढः स मर्त्येषु सर्वपापैः प्रमुच्यते ॥ ३ ॥

बुद्धिर्ज्ञानमसंमोहः क्षमा सत्यं दमः शमः ॥ सुखं दुःखं भवो भावो भयं चाभयमेव च ॥ ४ ॥

अहिंसा समता तुष्टिस्तपो दानं यशोऽयशः ॥ भवंति भावा भूतानां मत्त एव पृथग्विधाः ॥ ५ ॥

असंमोहः व्याकुलत्वाभावः क्षमा सहिष्णुत्वम् सत्यं यथार्थभाषणम् दमो बाह्येन्द्रियसंयमः शमोऽन्तःकरणसंयमः सुखमनुकूलसंवेदनी
यम् दुःखंचतद्विपरीतम् भवउद्भवः अभावस्तद्विपरीतः भयंत्रासः अभयंतद्विपरीतम् अस्य श्लोकस्य मत्त एव भवंतीत्युत्तरेणान्वयः ॥
॥ ४ ॥ किंच अहिंसेति । अहिंसा परपीडानिवृत्तिः समतारागद्वेषादिरहित्यम् मित्रामित्रतुल्यता च तुष्टिर्देवलब्धेन संतोषः तपः शा
रीरादिवक्ष्यमाणम् दानं न्यायार्जितधनादेः सत्पात्रार्पणम् यशः सत्कीर्तिः अयशोऽपकीर्तिः एते बुद्धिर्ज्ञानमित्यादयस्तद्विपरीताश्चा

बुद्ध्यादयोनानाविधाभावाः प्राणिनां मत्तः सकाशादेव भवंति ॥ ६ ॥ किंच महर्षय इति । सप्त महर्षयो भृग्वादयः सप्त ब्राह्मणा इत्येते पुराणे निश्चयंगता इत्यादि पुराणप्रसिद्धाः तेभ्योऽपि पूर्वेऽन्ये च त्वारो महर्षयः सनकादयः तथा मनवः स्वायंभुवादयः मद्गावा मदीयो भावः प्रभावो येषु ते हिरण्यगर्भात्मनो ममैव मनसः संकल्पमात्राज्जाताः प्रभावमेवाह । येषामिति । येषां भृग्वादीनां च सनकादीनां च इमा ब्राह्मणा बालोके वर्धमानाः यथा यथं पुत्रपौत्रादिरूपाः शिष्यादिरूपाश्च प्रजाजाता वर्तन्ते ॥ ७ ॥ यथोक्तविभूत्यादितत्त्वज्ञानस्य फलमाह ।

महर्षयः सप्त पूर्वे चत्वारो मनवस्तथा ॥ मद्गावा मानसा जाता येषां लोक इमाः प्रजाः ॥ ६ ॥
 एतां विभूतिं योगं च मम यो वेत्ति तत्त्वतः ॥ सोऽविकम्पेन योगेन युज्यते नात्र संशयः ॥ ७ ॥
 अहं सर्वस्य प्रभवो मत्तः सर्वं प्रवर्तते ॥ इति मत्वा भजन्ते मां बुधा भावसमन्विताः ॥ ८ ॥

एतामिति एतां भृग्वादिलक्षणां मम विभूतिं योगं चैश्वर्यलक्षणं तत्त्वतो यो वेत्ति सोऽविकम्पेन निःसंशयेन योगेन सम्यग्दर्शनेन युक्तो भवति नास्त्यत्र संशयः ॥ ७ ॥ यथा च विभूतियोगो ज्ञानेन सम्यग्ज्ञानावाप्तिस्तद्दर्शयति अहमित्यादि चतुर्भिः अहं सर्वस्य जगतः प्रभवः भृग्वादिरूपविभूतिद्वारेणोत्पत्तिहेतुः मत्तएव चास्य सर्वस्य बुद्धिज्ञानमसंमोह इत्यादि सर्वं प्रवर्तत इति एवमत्वावबुद्ध्य बुधा विवेकिनो भावसमन्विताः प्रीतियुक्ता मां भजन्ते ॥ ८ ॥

प्रीतिपूर्वकं भजनमेवाह । मच्चित्ता इति । मय्येव चित्तं येषां ते मच्चिताः मामेव गताः प्राप्ताः प्राणा इन्द्रियाणि येषां ते मद्गतप्राणाः मदर्पितजीव
ना इति वा एवंभूतास्ते बुधाः अन्योऽन्यं मां न्यायोपेतैः श्रुत्यादिप्रमाणैर्बोधयन्तः बुद्ध्या च मां कथयन्तः संतो नित्यं तुष्यन्ति अनुमोदनेन तु
ष्टियांति रमन्ति च निवृत्तिं यांति ॥ ९ ॥ एवंभूतानां च सम्यग्ज्ञानमहं ददामीत्याह तेषामिति एवं सततयुक्तानां मय्यासक्तानां प्रीतिपूर्व
कं भजतां तेषां तं बुद्धिरूपं योगमुपायं ददामि तमितिकम् येनोपायेन ते भक्ता मां प्राप्नुवन्ति ॥ १० ॥ बुद्धियोगं दत्वा च तस्यानुभवपर्यन्तं तमापा

मच्चित्ता मद्गतप्राणा बोधयन्तः परस्परम् ॥ कथयन्तश्च मां नित्यं तुष्यन्ति च रमन्ति च ॥ ९ ॥
तेषां सततयुक्तानां भजतां प्रीतिपूर्वकम् ॥ ददामि बुद्धियोगं तं येन मामुपयांति ते ॥ १० ॥
तेषामेवानुकंपार्थमहमज्ञानजं तमः ॥ नाशयाम्यात्मभावस्थो ज्ञानदीपेन भास्वता ॥ ११ ॥
अर्जुन उवाच ॥ परं ब्रह्म परं धाम पवित्रं परमं भवान् ॥ पुरुषं शाश्वतं दिव्यमादिदेवमजं विभुम् ॥ १२ ॥

द्याविद्याकृतं संसारं नाशयामित्याह । तेषामिति । तेषामनुकंपार्थमनुग्रहार्थमेवाज्ञानाज्जातं तमः संसारारूपं नाशयामि कुत्रवास्थितः सन्के
नसाधनेन तमो नाशयसीत्यत आह आत्मभावस्थः बुद्धिवृत्तौ स्थितः सन् भास्वता विस्फुरता ज्ञानलक्षणेन दीपेन नाशयामि ॥ ११ ॥
संक्षेपेणोक्ता विभूतीर्विस्तरेण जिज्ञासुर्भगवंतंस्तु वन्नर्जुन उवाच परं ब्रह्मेति सतभिः परं ब्रह्म च परं धाम च आश्रयः परमं च पवित्रं भवानेव कुत

इत्यआह यतःशाश्वतंनित्यंपुरुषं तथादिव्यंद्योतनात्मकं स्वप्रकाशंच आदिश्चासौदेवश्चतं देवानामादिभूतमित्यर्थः तथा अजंअजन्मा नंविभुंव्यापकंत्वामेवाहुः ॥ १२ ॥ केतइत्यर्तआह । आहुरिति । ऋषयःभृग्वादयःसर्वे देवर्षिर्नारदःअसितश्चदेवलश्चव्यासश्च स्वयंत्वमेव साक्षान्मेमह्यंब्रवीषि ॥ १३ ॥ अतोममेदानोत्वदैश्वर्येअसंभावनानिवृत्तेत्याह । सर्वमिति । एतद्भवानेवपरंब्रह्मेत्यादि सर्वमपिऋतंसत्यंम न्येयन्मांप्रतित्वंकथयसिनमेविदुःसुरगणाइत्यादितदपिसत्यमेवमन्यइत्याह । नहीति । हेभगवन् तवव्यक्तिंदेवानविदुःअस्मदनुग्रहार्थमि

आहुस्त्वामृषयःसर्वे देवर्षिर्नारदस्तथा ॥ असितो देवलो व्यासःस्वयं चैव ब्रवीषि मे ॥ १३ ॥
सर्वमेतद्वृतं मन्ये यन्मांवदसि केशव ॥ न हि ते भगवन् व्यक्तिं विदुर्देवा न दानवाः ॥ १४ ॥
स्वयमेवात्मनात्मानं वेत्थ त्वं पुरुषोत्तम ॥ भूतभावन भूतेश देवदेव जगत्पते ॥ १५ ॥
वक्तुमर्हस्यशेषेण दिव्या ह्यात्मविभूतयः॥याभिर्विभूतिभिर्लोकानिमांस्त्वं व्याप्य तिष्ठसि ॥१६॥

यमभिव्यक्तिरितिनजानंतिदानवाश्चास्मन्निग्रहार्थमितिनविदुरेवेति ॥ १४ ॥ किंतर्हि स्वयमेत्वमात्मानंवेत्थजानासि नान्यः तद प्यात्मनास्वेनैववेत्थ नसाधनांतरेण अत्यादरेणबहुधासंबोधयति हेषुरुषोत्तमपुरुषोत्तमत्वेहेतुगर्भाणिसंबोधनानि हेभूतभावन भूतोत्पा दकभूतानामीश नियन्तः देवानामादित्यादीनांदेवप्रकाशक जगत्पते विश्वपालक ॥ १५ ॥ यस्मात्तवाभिव्यक्तित्वमेववेत्तिसनदेवाद

यस्तस्माद्वक्तुमर्हसीति । या आत्मनस्तवा दिव्य अत्यद्भुता विभूतास्ताः सर्वा वक्तुं त्वमेवार्हसि योग्यो भवसि याभिरिति विभूतीनां विशेषणम् स्पष्टार्थम् ॥ १६ ॥ कथनप्रयोजनं दर्शयन् प्रार्थयते कथमिति द्वाभ्याम् हे योगिन् कथं कैर्विभूतिभेदैः सदा परिचितयन्नहं त्वां विद्याम जानीयाम् विभूतिभेदेन चित्तोऽपि त्वं केषु केषु पदार्थेषु मया चिंतनीयोऽसि ॥ १७ ॥ तदेवं बहिर्मुखेऽपि चित्ते तत्र तत्र विभूतिभेदेन त्वच्चित्तैव यथा भवेत्तथा विस्तरेण कथयेत्याह विस्तरेणेति । आत्मनस्तव योगं सर्वज्ञत्व सर्वशक्तित्वादिलक्षणं योगैश्वर्यं विभूतिं च विस्तरेण पुनः कथय हि

कथं विद्यामहं योगिंस्त्वां सदा परिचितयन् ॥ केषु केषु च भावेषु चित्तोऽसि भगवन्मया ॥ १७ ॥ विस्तरेणात्मनो योगं विभूतिं च जनार्दन ॥ भूयः कथय तृप्तिर्हि शृण्वतो नास्ति मेऽमृतम् ॥ १८ ॥ श्रीभगवानुवाच ॥ हन्त ते कथयिष्यामि दिव्याह्यात्मविभूतयः ॥ प्राधान्यतः कुरु श्रेष्ठ नास्त्यंतो विस्तरस्य मे ॥ १९ ॥ अहमात्मा गुडाकेश सर्वभूताशयस्थितः ॥ अहमादिश्च मध्यं च भूतानामंत एव च ॥ २० ॥

यस्मात्त्वद्वाक्यममृतरूपं शृण्वतो मम तृप्तिरलंबुद्धिर्नास्ति ॥ १८ ॥ एवं प्रार्थितः सन् श्रीभगवानुवाच । हन्तेति हंतेत्यनुकंपासंबोधनं दिव्यायाममविभूतयस्ताः प्राधान्येन तु भ्यं कथयिष्यामि यतोऽवांतरस्य विभूतिविस्तरस्य मदीयस्यांतो नास्ति अतः प्रधानभूताः कतिचिद्र्णयिष्यामि ॥ १९ ॥ तत्रथ प्रममैश्वरं रूपं कथयति । अहमिति । हे गुडाकेश सर्वेषां भूतानामाशयेष्वंतःकरणेषु सर्वज्ञत्वादिगुणैर्नियंतृत्वेनाव

गी०
५७॥

स्थितः परमात्माऽहम् आदिर्जन्म मध्यस्थितिः अंतःसंहारः सर्वभूतानां जन्मादिहेतुश्चाहममेवेत्यर्थः ॥ २० ॥ इदानीं विभूतीः कथयति । आदित्यानामित्यादिनायावदध्यायसमाप्ति आदित्यानां द्वादशानां मध्ये विष्णुर्वामनोऽहम् ज्योतिषां प्रकाशानां मध्येऽशुमान्विश्वव्यापकरश्मियुक्तो रविः सूर्योऽहं मरुतां देवविशेषाणां मध्ये मरीचिनामाहमस्मि यद्वा सप्तमरुद्गणावयवास्तेषां मध्य इति । ते च आवहः प्रवहः विवहः परावहः उद्वहः संवहः परिवह इति मरुद्गणानक्षत्राणां मध्ये चंद्रोऽहम् अत्र च आदित्यानामहं विष्णुरित्यादिषु प्रायशो निर्धारणेषु कचि

आदित्यानामहं विष्णुर्ज्योतिषां रविरंशुमान् ॥ मरीचिर्मरुतामस्मि नक्षत्राणामहं शशी ॥ २१ ॥

वेदानां सामवेदोऽस्मि देवानामस्मि वासवः ॥ इन्द्रियाणां मनश्चास्मि भूतानामस्मि चेतना ॥ २२ ॥

रुद्राणां शंकरश्चास्मि वित्तेशो यक्षरक्षसाम् ॥ वसूनां पावकश्चास्मि मेरुः शिखरिणामहम् ॥ २३ ॥

पुरोधसां च मुख्यं मां विद्धि पार्थ बृहस्पतिम् ॥ सेनानीनामहं स्कंदः सरसामस्मि सागरः ॥ २४ ॥

सर्वभूतानामस्मि चेतनेत्यादिना संबंधेषु तच्च तत्र तत्रैव दर्शयिष्यामः विष्णुरित्याद्यवतारोऽपि प्रभावातिशयमात्रविवक्षया विभूतित्वेनानि दिश्यते अतः परं चाध्यायस्य स्पष्टार्थत्वेऽपि क्वचित् किंचिद्धारुयास्यामः ॥ २१ ॥ वेदानामिति । वासव इन्द्रः भूतानां संबंधिनी चेतना ज्ञानशक्तिरहमस्मि ॥ २२ ॥ रुद्राणामिति । यक्षरक्षसामिति राक्षसानामपि कूर्त्वादिसाम्याद्यक्षैः सहैकीकृत्य निर्देशः तेषां मध्ये वित्तेशः कुबेरोऽस्मि पावकोऽग्निः शिखरिणां शिखरवतां उच्छ्रितानां मध्ये मेरुः ॥ २३ ॥ पुरोधसामिति । पुरोधसां मध्ये देवपुरोहितत्वान्मुख्यं बृहस्पतिं मां नि

सटीक
अ०

॥ ५७ ॥

द्वि सेनानीनां सेनापतीनां मध्ये देवसेनापतिः स्कंदोऽहमस्मि सरसां स्थिरजलाशयानां मध्ये समुद्रोऽस्मि ॥ २४ ॥ महर्षीणामिति । गिरां
वाचां पदात्मिकानां मध्ये एकमक्षरमोकाराख्यं पदमस्मि यज्ञानां श्रौतस्मार्त्तानां मध्ये जपरूपो यज्ञोऽहम् ॥ २५ ॥ अश्वत्थ इति । देवाण्ये
वसंतो मंत्रदर्शनेन ये ऋषित्वं प्राप्तास्तेषां मध्ये नारदोऽस्मि सिद्धानां उत्पत्तिरवाधिगतपरमार्थतत्त्वानां मध्ये कपिलारूपो मुनिरस्मि ॥ २६ ॥

महर्षीणां भृगुरहं गिरामस्म्येकमक्षरम् ॥ यज्ञानां जपयज्ञोऽस्मि स्थावराणां हिमालयः ॥ २५ ॥
अश्वत्थः सर्ववृक्षाणां देवर्षीणां च नारदः ॥ गंधर्वाणां चित्ररथः सिद्धानां कपिलो मुनिः ॥ २६ ॥
उच्चैः श्रवसमश्वानां विद्धि माममृतोद्भवम् ॥ ऐरावतं गजेंद्राणां नराणां च नराधिपम् ॥ २७ ॥
आयुधानामहं वज्रं धेनूनामस्मि कामधुक् ॥ प्रजनश्चास्मि कंदर्पः सर्पाणामस्मि वासुकिः ॥ २८ ॥
अनंतश्चास्मि नागानां वरुणो यादसामहम् ॥ पितॄणामर्यमा चास्मि यमः संयमतामहम् ॥ २९ ॥

उच्चैः श्रवसमिति । अमृतार्थक्षीराब्धिमत्यनादुद्भूतमुच्चैः श्रवसं नामाश्वं मद्रिभूतिं विद्धि अमृतोद्भवमित्येतदैरावतेऽपि संबध्यते नराधिपं रा
जानं मां विद्धि ॥ २७ ॥ आयुधानां मध्ये वज्रम् कामान्दोग्धीतिकामधुक् प्रजनः प्रजोत्पत्तिहेतुः कंदर्पः कामोऽस्मि न केवलं संभोगप्रधानः
कामो मद्रिभूतिः अशास्त्रीयत्वात् सर्पाणां सविषाणां राजा वासुकिरस्मि ॥ २८ ॥ अनंत इति । नागानां निर्विषाणां राजा अनंतः शेषो

ऽस्मि यादसां जलचराणां राजावरुणोऽस्मि पितॄणां राजा अर्यमास्मि संयमतां नियमनं कुर्वतां मध्ये यमोऽस्मि ॥ २९ ॥ प्रह्लाद इति । कल
यतां वशीकुर्वतां गणयतां वामध्ये कालोऽहम् मृगेन्द्रः सिंहः पक्षिणां मध्ये गरुडोऽस्मि ॥ ३० ॥ पवन इति । पवतां पावयितॄणां विगवतां वामध्ये
वायुरस्मि शस्त्रभृतां वीराणां रामो दाशरथिः यद्वा परशुरामः झषाणां मत्स्यानां मकरः मत्स्यविशेषस्ति मिगिलः स्रोतसां प्रवाहो दकानां म
ध्ये भागीरथी ॥ ३१ ॥ सर्गाणामिति । सृज्यंत इति सर्गा आकाशादयस्तेषामादिरंतश्च मध्यं चैवाहम् अहमादिश्च मध्यं चेत्यत्र मृष्ट्यादिकर्तृत्वं

प्रह्लादश्चास्मि दैत्यानां कालः कलयतामहम् ॥ मृगाणां च मृगेन्द्रोऽहं वै न ते यश्च पक्षिणाम् ॥ ३० ॥
पवनः पवतामस्मि रामः शस्त्रभृतामहम् ॥ झषाणां मकरश्चास्मि स्रोतसामस्मि जाह्नवी ॥ ३१ ॥
सर्गाणामादिरन्तश्च मध्यं चैवाहमर्जुन ॥ अध्यात्मविद्या विद्यानां वादः प्रवदतामहम् ॥ ३२ ॥

पारमैश्वर्यमुक्तं अत्र तूत्पत्तिस्थितिलयामद्विभूतित्वेन प्रोक्तं इत्युच्यते इति विशेषः अध्यात्मविद्या आत्मविद्या प्रवदतां वादिनां संबंधिन्यो
वादजलपवितंडाख्यः स्तिष्ठः कथाः प्रसिद्धाः तासां वादोऽहम् यत्र द्वाभ्यामपि प्रमाणतस्तर्कतश्च स्वपक्षः स्थाप्यते परपक्षश्छलजा
तिनिग्रहस्थानैर्दूष्यते स जलपोनाम यत्र त्वेव प्रमाणतस्तर्कतश्च स्वपक्षः स्थाप्यते परपक्षश्छलजातिनिग्रहस्थानैर्दूष्यते न तु स्वपक्षं साधयति सा
वितंडानामकथा तत्र जलपवितंडे विजिगीषुणां वादिनां शक्तिपरीक्षामात्रफले वादस्तु वीतरागयोः शिष्याचार्ययोरन्ययोर्वा तत्त्वनि

र्णयफलश्चातोऽसौ श्रेष्ठत्वान्मद्विभूतिरित्यर्थः ॥ ३२ ॥ अक्षरेति । अक्षराणां वर्णानां मध्येऽकारोऽस्मि तस्य सर्ववाङ्मयत्वेन श्रेष्ठत्वात् तथाच श्रुतिः “अकारो हि सर्वावाक्सैषा रूपशोष्मभिव्यज्यमाना बह्वीना नारूपा भवति” इति सामासिकस्य समाससमूहस्य मध्ये द्वंद्वः रामकृष्णावित्यादि समासोऽस्मि उभयपदप्रधानत्वेन श्रेष्ठत्वात् अक्षयः प्रवाहरूपः कालोऽहमेव कालः कलयतामित्यत्रायुर्गणनात्मकः संवत्सरशताद्यायुः स्वरूपः कालयुक्तः स च तस्मिन्नायुषि क्षीणे सति क्षीयते अत्र तु प्रवाहात्मकोऽक्षयः काल उच्यत इति विशेषः कर्मफलविधातॄणां मध्ये विश्वतोमुखो धाता

अक्षराणामकरोऽस्मि द्वंद्वः समासिकस्य च ॥ अहमेवाक्षयः कालो धाताहं विश्वतोमुखः ॥ ३३ ॥
मृत्युः सर्वहरश्चाहमुद्भवश्च भविष्यताम् ॥ कीर्तिः श्रीर्वाक् च नारीणां स्मृतिर्मेधा धृतिः क्षमा ॥ ३४ ॥
बृहत्साम तथा साम्नां गायत्री छंदसामहम् ॥ मासानां मार्गशीर्षोऽहमृतूनां कुसुमाकरः ॥ ३५ ॥

सर्वकर्मफलविधाताहमित्यर्थः ॥ ३३ ॥ मृत्युरिति । संहारकारिणां मध्ये सर्वहरो मृत्युरहम् भविष्यताभाविकल्याणानां प्राणिनामुद्भवः अभ्युदयोऽहम् नारीणां स्त्रीणां मध्ये कीर्त्याद्याः सप्तदेवतारूपाः स्त्रियोऽहम् यासामाभासमात्रयोगेन प्राणिनः श्लाघ्या भवंति ताः कीर्त्याद्याः स्त्रियो मद्विभूतयः ॥ ३४ ॥ बृहत्सामेति । “त्वामिंद्रहवामह” इत्यस्यामृचि गीयमानं बृहत्साम तेन चेंद्रः सर्वेश्वरत्वेन स्तूयत इति श्रेष्ठ्यं दर्शितं छंदोविशिष्टानां मंत्राणां मध्ये गायत्री मंत्रोऽहम् द्विजत्वापादकत्वेन सोमाहरणे न च श्रेष्ठत्वात् कुसुमाकरो वसंतः ॥ ३५ ॥

द्यूतमिति। छलयतामन्योन्यवंचनपराणांसंबंधिद्यूतमस्मि तेजस्विनांप्रभाववतांतेजःप्रभावोऽस्मि जेतृणांजयोऽस्मि व्यवसायिनामुद्यमवतां
व्यवसायउद्यमोऽस्मि सत्त्ववतां सात्त्विकानां सत्त्वमहम् ॥ ३६ ॥ वृष्णीनामिति। वासुदेवो योऽहं त्वामुपदिशामि धनं जयस्त्वमेवमद्विभूतिः मुनी
नां वेदार्थमननशीलानां वेदव्यासोऽहमस्मि कवीनां काव्यादर्शिनां मध्ये उशनानामकविः शुक्रः ॥ ३७ ॥ दंड इति। दमयतां दमनकर्तृणां संबन्धीदं

द्यूतं छलयतामस्मि तेजस्तेजस्विनामहम् ॥ जयोऽस्मि व्यवसायोऽस्मि सत्त्वं सत्त्ववतामहम् ॥ ३६ ॥
वृष्णीनां वासुदेवोऽस्मि पांडवानां धनं जयः ॥ मुनीनामप्यहं व्यासः कवीनामुशनाकविः ॥ ३७ ॥
दंडो दमयतामस्मि नीतिरस्मि जिगीषताम् ॥ मौनं चैवास्मि गुह्यानां ज्ञानं ज्ञानवतामहम् ॥ ३८ ॥
यच्चापि सर्वभूतानां बीजं तदहमर्जुन ॥ न तदस्ति विना यत्स्यान्मया भूतं चराचरम् ॥ ३९ ॥
नान्तोऽस्ति मम दिव्यानां विभूतीनां परंतप ॥ एष तूद्देशतः प्रोक्तो विभूतेर्विस्तरो मया ॥ ४० ॥

डोऽस्मि येन असंयता अपि संयता भवन्ति स दंडो मद्विभूतिः जेतुमिच्छतां संबन्धिनी सामाद्युपायरूपानीतिरस्मि गुह्यानां गोप्यानां गोपनहेतुमौ
नमवचनमहमस्मि न हितूष्णीं स्थितस्याभिप्रायो ज्ञाते ज्ञानवतां तत्त्वज्ञानिनां यज्ज्ञानं तदहम् ॥ ३८ ॥ यदिति । यदपि च सर्वभूतानां
बीजं प्ररोहकारणं तदहम् तत्र हेतुः मया विना यत्स्यात् भवेत् तच्चराचरं भूतं नास्त्येवेति ॥ ३९ ॥ प्रकरणार्थमुपसंहरति। नान्त इति। अनन्तत्वा

द्विभूतीनां ताः साकल्येन वक्तुं न शक्यन्ते एष तु विभूतेर्विस्तर उद्देशतः संक्षेपतः प्रोक्तः ॥ ४० ॥ पुनश्च साकांक्षप्रतिकथंचित् साकल्येन कथयति
यद्यदिति विभूतिमदैश्वर्ययुक्तम् श्रीमत्संपत्तियुक्तम् ऊर्जितं केनचित् प्रभावबलादिना गुणेनातिशयितं यद्यत्सत्त्वं वस्तुमात्रं तत्तदेव मम तेज
सः प्रभावस्यांशेन संभूतं जानीहि ॥ ४१ ॥ अथवा किमनेन परिच्छिन्नज्ञानेन सर्वत्र समदृष्टिमेव कुर्वित्याह अथवेति । बहुना पृथग्ज्ञानेन किं तव का
र्यं यदिदं सर्वजगदेकांशेन एकदेशमात्रेण विष्टभ्यधृत्वा व्याप्येति वा अहमेव स्थितः नमद्वयतिरिक्तं किंचिदस्ति “पादोस्य विश्वाभूतानि” इति

यद्यद्विभूतिमत्सत्त्वं श्रीमदूर्जितमेव वा ॥ तत्तदेवावगच्छत्वं मम तेजोऽशसंभवम् ॥ ४१ ॥

अथवा बहुनैतेन किं ज्ञातेन तवार्जुन ॥ विष्टभ्याहमिदं कृत्स्नमेकांशेन स्थितो जगत् ॥ ४२ ॥

इति श्रीमद्भग० विभूतियोगो नाम दशमोऽध्यायः ॥ १० ॥ ॥ अर्जुन उवाच ॥ ॥

मदनुग्रहाय परमं गुह्यमध्यात्मसंज्ञितम् ॥ यत्त्वयोक्तं वचस्तेन मोहोऽयं विगतो मम ॥ १ ॥

श्रुतेः ॥ ४२ ॥ इन्द्रियद्वारतश्चित्ते बहिर्धावति सत्यपि ॥ ईशदृष्टिविधानाय विभूतीर्दशमेऽब्रवीत् ॥ १ ॥ इति सुबोधिण्यां टीकायां दशमो
ऽध्यायः ॥ १० ॥ विभूतिवैभवं प्रोच्य कृपया परया हरिः ॥ दिदृक्षोरर्जुनस्याथ विश्वरूपमदर्शयत् ॥ १ ॥ पूर्वाध्यायांते विष्टभ्याहमिदं कृत्स्नमे
कांशेन स्थितो जगदिति विश्वात्मकं पारमेश्वरं रूपमुपक्षिप्तं तदिदं क्षुः पूर्वोक्तमभिनन्दन्नर्जुन उवाच । मदनुग्रहायेति चतुर्भिः ममानुग्रहाय शो
कनिवृत्तये परमं परमार्थनिष्ठं गुह्यं गोप्यमपि आध्यात्ममिति संज्ञितम् ॥ आत्मानात्मविवेकविषयं यत्त्वयोक्तं वचः अशोच्यानन्वशोचस्त्वमि

त्यादिषष्ठाध्यायपर्यंतं यद्वाक्यं तेन ममायं मोहो हंता एतेहन्यत इत्यादिलक्षणो भ्रमो विगतः विनष्टः आत्मनः कर्तृत्वाद्यभावोक्तेः ॥ १ ॥ किं
च भवाप्ययाविति । भूतानां भवाप्ययौ सृष्टिप्रलयौ त्वत्तः सकाशादेव भवत इति श्रुतौ मया । अहंकृत्स्नस्य जगतः प्रभवः प्रलयस्तथा इत्यादौ
विस्तरशः पुनः पुनः कमलस्य पत्रे इव सुप्रसन्ने विशाले अक्षिणीयस्य सः हे कमलपत्राक्ष माहात्म्यमपि चाव्ययम् अक्षयं श्रुतम् विश्वसृष्ट्या
दि कर्तृत्वेऽपि शुभाशुभकर्मकारयितृत्वेऽपि बन्धमोक्षादिविचित्रफलदातृत्वेऽपि अविकारवैषम्या संगौ दासीन्यादिलक्षणमपरिमितं महत्त्वं श्रुतं

भवाप्ययौ हि भूतानां श्रुतौ विस्तरशो मया ॥ त्वत्तः कमलपत्राक्ष माहात्म्यमपि चाव्ययम् ॥ २ ॥

एवमेतद्यथा त्वत्त्वमात्मानं परमेश्वर ॥ द्रष्टुमिच्छामि ते रूपमैश्वरं पुरुषोत्तम ॥ ३ ॥

मन्यसे यदि तच्छक्यं मया द्रष्टुमिति प्रभो ॥ योगेश्वर ततो मे त्वं दर्शयात्मानमव्ययम् ॥ ४ ॥

अव्यक्तं व्यक्तिमापन्नं मन्यन्ते मया ततमिदं सर्वं न च मां तानि कर्माणि निबध्नन्ति समोऽहं सर्वभूतेषु इत्यादिना अतस्त्वत्परतंत्रत्वादपि जीवानां
महंकर्तृत्वाद्यो मोहो विगतभावः ॥ २ ॥ किंच एवमिति । भवाप्ययौ हि भूतानामित्यादि मया श्रुतं यथा चेदानीमात्मानं त्वमात्थ विष्ट
भ्याहमिदं कृत्स्नमित्येवं कथयसि हे परमेश्वर । एवमेतत् । अत्राप्यविश्वासो मम नास्तीत्यर्थः । तथापि हे पुरुषोत्तम तवैश्वरं ज्ञानैश्वर्यं शक्तिबलवी
र्यतेजोभिः संपन्नं त्वद्रूपं कौतूहलादहं द्रष्टुमिच्छामि ॥ ३ ॥ न च अहं द्रष्टुमिच्छामीत्येतावतेव त्वया तद्रूपं दर्शयितव्यम् । किंतर्हि मन्यसे इति ।

योगिन एव योगास्तेषामीश्वर मया अर्जुनेन तद्रूपं द्रष्टुं शक्यमिति यदि मन्यसे ततस्तर्हितद्रूपवंतमात्मानं अव्ययं नित्यं मम दर्शय ॥ ४ ॥ ए
वं प्रार्थितः सन्नत्यद्भुतं रूपं दर्शयिष्यन् सावधानो भवेत्येवमर्जुनमभिमुखीकरोति । श्रीभगवानुवाच । पश्येति चतुर्भिः रूपस्यैकत्वेऽपि नाना
विधत्वाद्द्रूपाणीति बहुवचनं अपरिमितान्यनेकप्रकाराणि दिव्यान्यलौकिकानि मम रूपाणि पश्य वर्णाः शुक्लकृष्णादयः आकृतयोऽवयवसन्नि

श्रीभगवानुवाच ॥ पश्य मे पार्थ रूपाणि शतशोऽथ सहस्रशः ॥ नानाविधानि दिव्यानि नानावर्णाकृतीनि
च ॥ ५ ॥ पश्यादित्यान्वसून् रुद्रानश्विनौ मरुतस्तथा ॥ बहून्यदृष्टपूर्वाणि पश्याश्चर्याणि भारत ॥
॥ ६ ॥ इहैकस्थं जगत्कृत्स्नं पश्याद्य सचराचरम् ॥ मम देहे गुडाकेश यच्चान्यद्रष्टुमिच्छसि ॥ ७ ॥

वेशविशेषाः नानाअनेकावर्णा आकृतयश्च येषां तानि नानावर्णाकृतीनि ॥ ५ ॥ तान्येवाह । पश्येति । आदित्यादीन् मम देहे पश्य मरुत एको
नपञ्चाशदेव विशेषान् अदृष्टपूर्वाणि त्वया वान्येन वा पूर्वमदृष्टानि रूपाणि आश्चर्याण्यत्यद्भुतानि ॥ ६ ॥ किञ्च इहेति । तत्र तत्र परिभ्रमता
वर्षकोटिभिरपि द्रष्टुमशक्यं कृत्स्नमपि चराचरसहितं जगदिहास्मिन्मम देहेऽवयवरूपेणैकत्रैव स्थितमद्याधुनैव पश्य यच्चान्यज्जगदाश्रयभूतं
कारणस्वरूपम् जगत्श्चावस्थाविशेषादिकम् जयपराजयादिकञ्च यदप्यन्यद्रष्टुमिच्छसि तत्सर्वं पश्य ॥ ७ ॥

यदुक्तमर्जुनेन मन्यसे यदि तच्छक्यमिति । तत्राह । न त्विति । अनेनैव तु स्वीयेन चर्मचक्षुषामां द्रष्टुं न शक्यसे शक्तो न भविष्यसि अतोऽहं
 दिव्यमलौकिकं ज्ञानात्मकं चक्षुस्तुभ्यं ददामि ममैश्वर्यमसाधारणं योगं युक्तिमघटितघटनासामर्थ्यपश्य ॥ ८ ॥ एवमुक्त्वा भगवानर्जुनाय रूपं द
 र्शितवान् तच्च रूपं दृष्ट्वा र्जुनः श्रीकृष्णं विज्ञापितवानितीममर्थ एवमुक्त्वेत्यादिभिः षड्भिः श्लोकैः धृतराष्ट्रं प्रति संजय उवाच ॥ एवमिति हेरा
 जन् धृतराष्ट्र महांश्चासौ योगेश्वरश्च हरिः परमं ऐश्वर्यं रूपं दर्शितवान् ॥ ९ ॥ कथं भूतं तदित्यत आह । अनेकेति । अनेकानि वक्राणि नयना

न तु मां शक्यसे द्रष्टुमनेनैव स्वचक्षुषा ॥ दिव्यं ददामि ते चक्षुः पश्य मे योगमैश्वरम् ॥ ८ ॥

संजय उवाच ॥ एवमुक्त्वा ततो राजन्महायोगेश्वरो हरिः ॥ दर्शयामास पार्थाय परमं रूपमैश्वरम् ॥

॥ ९ ॥ अनेकवक्त्रनयनमनेकाद्भुतदर्शनम् अनेकदिव्याभरणं दिव्यानेकोद्यतायुधम् ॥ १० ॥

दिव्यमाल्यांबरधरं दिव्यगन्धानुलेपनम् ॥ सर्वाश्चर्यमयं देवमनन्तं विश्वतोमुखम् ॥ ११ ॥

दिवि सूर्यसहस्रस्य भवेद्युगपदुत्थिता ॥ यदि भाः सदृशी सा स्याद्भासस्तस्य महात्मनः ॥ १२ ॥

निचयस्मिन्तत् अनेकानामद्भुतानां दर्शनं यस्मिन्तत् अनेकानि दिव्याभरणानि यस्मिन्तत् दिव्यान्यनेकानि उद्यतानि आयुधानि च य
 स्मिन्तत् ॥ १० ॥ किंच दिव्येति दिव्यानि माल्यांबराणि च धारयतीति तथा दिव्यो गंधो यस्य तादृशमनुलेपनं यस्य तत् सर्वाश्चर्यमयमने
 काश्चर्यप्रायम् देवं द्योतनात्मकम् अनंतमपरिच्छिन्नम् विश्वतः सर्वतो मुखानि यस्मिन्तत् ॥ ११ ॥ विश्वरूपदीप्तेर्निरूपमत्वमाह ॥ दिवीति

दिव्याकाशे सूर्यसहस्रयुगपदुत्थितस्य यदियुगपदुत्थिताभाः प्रभाभवेत् तर्हि सा तदामहात्मनो विश्वरूपस्य भासः प्रभायाः कथंचित्सह
शीत्यात् नान्योपमास्तीत्यर्थः तथा भूतं रूपं दर्शयामासेति पूर्वेष्वप्युक्तं ॥ १२ ॥ ततः किंवृत्तमित्यपेक्षायामाह संजयः तत्रेति । अनेकधा प्र
विभक्तं नानाविभागेनावस्थितं कृत्स्नं जगद्देवदेवस्य शरीरे तदवयवत्वेनैकत्रैव स्थितं तदा पाण्डवोऽर्जुनोऽपश्यत् ॥ १३ ॥ एवं दृष्ट्वा किंकृतवानि
त्यत आह । तत इति । ततो दर्शनानंतरं विस्मयेनाविष्टो व्यासः सन् दृष्टान्युत्पुलकितानि रोमाणियस्य सधनं जयो देवं तमेव शिरसा प्रणम्य कृ

तत्रैकस्थं जगत्कृत्स्नं प्रविभक्तमनेकधा ॥ अपश्यद्देवदेवस्य शरीरे पाण्डवस्तदा ॥ १३ ॥ ततः स विस्मयाविष्टो
हृष्टरोमा धनंजयः ॥ प्रणम्य शिरसा देवं कृतांजलिरभाषत ॥ १४ ॥ अर्जुन उवाच ॥ पश्यामि देवांस्तव देव
देहे सर्वास्तथा भूतविशेषसंघान् ॥ ब्रह्माणमीशं कमलासनस्थभृषींश्च सर्वानुरगांश्च दिव्यान् १५ अनेकबाहू
दरवक्रनेत्रं पश्यामि त्वां सर्वतोऽनंतरूपम् ॥ नांतं न मध्यं न पुनस्तवादिं पश्यामि विश्वेश्वर विश्वरूपम् ॥ १६ ॥

तांजलिः संपुटीकृतहस्तो भूत्वाऽभाषत उक्तवान् ॥ १४ ॥ भाषणमेवाह । पश्यामीति सप्तदशभिः । हे देव तव देहे देवानादित्यादीन् पश्यामि
तथा सर्वान् भूतविशेषाणां जरायुजांडजादीनां संबन्धांश्च तथा दिव्यान् ऋषीन् वसिष्ठादीन् उरगांश्च तक्षकादीन् तथा देवानां मीशं स्वामिनं ब्रह्मा
णं च कथं भूतम् कमलासनस्थम् पृथ्वीपद्मकर्णिकायामिरो स्थितम् यद्वा त्वन्नाभिपद्मासनस्थम् ॥ १५ ॥ किंच अनेकेति । अनेका

निवाहादीनियस्यतादृशंपश्यामि अनंतानिरूपाणियस्यतं त्वांसर्वतःपश्यामि तवतुअंतमध्यमादिंचनपश्यामि सर्वगतत्वात् ॥ १६ ॥
 किंच किरीटिनमिति । किरीटिनंमुकुटवन्तं गदिनंमुगदावन्तं चक्रिणंचक्रवन्तं सर्वतोदीप्तिमन्तं तेजःपुंजरूपम् तथादुर्निरीक्ष्यंद्रष्टुमश-
 क्यम् तत्रहेतुः दीप्तयोनलार्कयोर्द्युतिरिवद्युतिस्तेजोयस्यतम् अतएवाप्रमेयम् एवंभूतइतिनिश्चेतुमशक्यम् त्वांसमन्ततःपश्यामि
 ॥ १७ ॥ यस्मादेवंतवातर्क्यमैश्वर्यतस्मात् । त्वमिति । त्वमेवाक्षरंपरमंब्रह्म कथंभूतं वेदितव्यंमुमुक्षुभिर्ज्ञातव्यम् त्वमेवास्यविश्वस्यपरं

किरीटिनं गदिनं चक्रिणंचतेजोराशिं सर्वतो दीप्तिमंतम् ॥ पश्यामि त्वां दुर्निरीक्ष्यं समंताद्दी-
 प्तानलार्कद्युतिमप्रमेयम् ॥ १७ ॥ त्वमक्षरं परमं वेदितव्यं त्वमस्य विश्वस्य परं निधानम् ॥
 त्वमव्ययःशाश्वतधर्मगोप्ता सनातनस्त्वं पुरुषो मतो मे ॥ १८ ॥ अनादिमध्यांतमनंतवीर्यं
 मनंतबाहुं शशिमूर्यनेत्रम् ॥ पश्यामि त्वां दीप्तहुताशवक्त्रं स्वतेजसा विश्वमिदं तपन्तम् ॥ १९ ॥

निधानम् निधीयतेऽस्मिन्नितिनिधानंप्रकृष्टाश्रयः । अतएवत्वमव्ययोनित्यः शाश्वतस्यनित्यस्यधर्मस्यगोप्तापालकः सनातनश्चिरन्तनः
 पुरुषोमेमतः संमतोऽसि ॥ १८ ॥ किंच अनादीति । अनादिमध्यान्तमुत्पत्तिस्थितिप्रलयरहितम् अनन्तवीर्यंप्रभावोयस्यतम् अनन्त-
 बाहुं अनन्ताबाहवोयस्यतम् शशिसूर्यौ नेत्रेयस्यतम् तादृशंत्वांपश्यामि तथादीप्तोहुताशोऽग्निर्वक्त्रेषुयस्यतम् स्वतेजसा इदं

श्वं तपंतं संतापयंतं पश्यामि ॥ १९ ॥ किंच द्यावापृथिव्योरिति ॥ द्यावापृथिव्योरिदमंतरं हि अंतरिक्षं त्वयैकेन व्याप्तम् दिशश्च सर्वा
व्याप्ताः अद्भुतं अदृष्टपूर्वत्वदीयमिदमुग्रं घोरं रूपं दृष्ट्वा लोकत्रयं प्रव्यथितमतिभीतं पश्यामि इति पूर्वस्यैवानुषंगः ॥ २० ॥ किंच अमी
हीति । अमी सुरसंघाः भीताः संतः त्वां विशंति शरणं प्रविशंति तेषां मध्ये केचिदतिभीताः दूरत एव स्थित्वा कृतसंपुटकरयुगुलाः संतो गृ

द्यावापृथिव्योरिदमंतरं हि व्याप्तं त्वयैकेन दिशश्च सर्वाः ॥ दृष्ट्वाद्भुतं रूपमुग्रं तवेदं लोकत्रयं प्रव्य
थितं महात्मन् ॥ २० ॥ अमी हि त्वां सुरसंघा विशंति केचिद्भीताः प्रांजलयो गृणंति ॥ स्वस्तीत्युक्त्वा
महर्षिसिद्धसंघाः स्तुवंति त्वां स्तुतिभिः पुष्कलाभिः ॥ २१ ॥ रुद्रादित्या वसवो ये च साध्या
विश्वेऽश्विनौ मरुतश्चोष्मपाश्च ॥ गंधर्वयक्षासुरसिद्धसंघा वीक्षंते त्वां विस्मिताश्चैव सर्वे ॥ २२ ॥

णंति जयजयरक्षरक्षेति प्रार्थयन्ते स्पष्टमन्यत् ॥ २१ ॥ किंच रुद्रेति । रुद्राश्चादित्याश्च वसवश्च ये च साध्यानाम देवाः विश्वे देवाः अ
श्विनौ देवौ मरुतो मरुद्गणाः ऊष्माणं पिवन्तीत्यूष्मपाः पितरः “ऊष्मभागा हि पितरः” इत्यादि श्रुतेः स्मृतिश्च “यावदुष्णं भवेदन्नं यावदश्रंति
वाग्यताः ॥ पितरस्तावदश्रंति यावन्नोक्ता हविर्गुणा” इति ॥ गंधर्वाश्च यक्षाश्चासुराश्च विरोचनादयः सिद्धानां संघाश्च ते सर्वे एव विस्मिताः सं

तः त्वांवीक्षंत इत्यन्वयः ॥ २२ ॥ किंच रूपमिति । हेमहाबाहो महदत्यूर्जितं तवरूपं दृष्ट्वा लोकाः सर्वे प्रव्यथिताः अतिभीताः तथा
हं प्रव्यथितोऽस्मि कीदृशं रूपं दृष्ट्वा बहुनिवक्राणि नेत्राणि च यस्मिन् तत् बहवो बाहव ऊरवः पादाश्च यस्मिन् तत् बहूनि उदराणि यस्मिन्
स्तत् बहुभिर्दंष्ट्राभिः करालं विकृतं रौद्रमित्यर्थः ॥ २३ ॥ न केवलं भीतोऽहमित्येतावदेव अपितु नभः स्पृशामिति । नभः स्पृशतीति
नभः स्पृकृ तं अंतरिक्षव्यापिनमित्यर्थः दीप्तं तेजो युक्तम् अनेके वर्णायस्य तमनेकवर्णम् व्यात्तानि विवृतान्या न नानियस्य तम् दीप्ता
रूपं महत्ते बहुवक्रनेत्रं महाबाहो बहुबाहू रूपादम् ॥ बहूदरं बहुदंष्ट्रा करालं दृष्ट्वा लोकाः प्रव्यथितास्तथाह
म् ॥ २३ ॥ नभः स्पृशं दीप्तमनेकवर्णं व्यात्ताननं दीप्तविशालनेत्रम् ॥ दृष्ट्वा हि त्वां प्रव्यथितांतरात्मा धृतिं
न विंदामि शमं च विष्णो ॥ २४ ॥ दंष्ट्रा करालानि च ते मुखानि दृष्ट्वैव कालानलसन्निभानि ॥ दिशो न जाने
न लभे च शर्म प्रसीद देवेश जगन्निवास ॥ २५ ॥ अमी च त्वां धृतराष्ट्रस्य पुत्राः सर्वे सहैवावनिपालसंघैः ॥
भीष्मो द्रोणः सूतपुत्रस्तथासौ सहास्मदीयैरपि योधमुख्यैः ॥ २६ ॥

निविशालानि नेत्राण्यस्य तम् एवंभूतं त्वां दृष्ट्वा प्रव्यथितोऽंतरात्मा मनो यस्य सोऽहम् धृतिर्धैर्यमुपशमं च न लभे ॥ २४ ॥ किंच दं
ष्ट्रेति भो देवेश तव मुखानि दृष्ट्वा भयावेशेन दिशो न जानामि शर्म च सुखं न लभे भोजगन्निवास प्रसन्नो भव कीदृशानि मुखानि दंष्ट्राभिः
करालानि कालानलः प्रलयाग्निः तत्सदृशानि ॥ २५ ॥ यच्चान्यद्द्रष्टुमिच्छसीत्यनेनास्मिन् संग्रामभो विजयपराजयादिकं च मम देहे पेक्ष्य

तियद्भगवतोक्तं तदिदानीं पश्यन्नाह अमीचेति पंचभिः अमीधृतराष्ट्रस्य पुत्रादुर्योधनायः सर्वे अग्निपालानां जयद्रथादीनां राज्ञां संधैः सहैव तव वक्राणि विशंतीत्युत्तरेणान्वयः । तथा भीष्मश्च द्रोणश्चासौ सूतपुत्रः कर्णश्च न केवलं त एव विशंति अपितु प्रतियोद्धारोयेऽस्मदीयायोधमुख्याः शिखंडिधृष्टद्युम्नादयः तैः सह ॥ २६ ॥ वक्राणीति । एते सर्वे त्वरमाणा धावंत इव दंष्ट्राभिः करालानि भयंकराणि वक्राणि विशंति तेषां मध्ये केचिच्चूर्णीकृतैरुत्तमांगैः शिरोभिरुपलक्षिता दंतसंधिषु संश्लिष्टाः संदृश्यन्ते ॥ २७ ॥ प्रवेशमेव दृष्टान्तेनाह । यथेति । न

वक्राणि ते त्वरमाणा विशंते दंष्ट्राकरालानि भयानकानि ॥ केचिद्विलग्ना दशनांतरेषु संदृश्यन्ते चूर्णितैरुत्तमांगैः ॥ २७ ॥ यथा नदीनां बहवोऽबुवेगाः समुद्रमेवाभिमुखा द्रवंति ॥ तथा तवा मी नरलोकवीरा विशंति वक्राण्यभिविज्वलन्ति ॥ २८ ॥ यथा प्रदीप्तं ज्वलनं पतंगा विशंति नाशाय समृद्धवेगाः ॥ तथैव नाशाय विशंति लोकास्तवापि वक्राणि समृद्धवेगाः ॥ २९ ॥

दीनामनेकमार्गप्रवृत्तानां बहवः अंबूनां वारीणां वेगाः प्रवाहाः समुद्राभिमुखाः संतो यथा समुद्रमेव द्रवंति प्रविशन्ति तथा अमीये नरलोकवीराः ते अभिविज्वलन्ति सर्वतः प्रदीप्यमानानि वक्राणि प्रविशन्ति ॥ २८ ॥ अवशत्वेन प्रवेशेन दीवेगो दृष्टान्त उक्तः बुद्धिपूर्वकप्रवेशो दृष्टान्तमाह । यथेति । प्रदीप्तं ज्वलनमग्निपतंगाः सूक्ष्मपक्षिविशेषाः बुद्धिपूर्वकं समृद्धो वेगो येषां ते यथानाशायमरणायैव विशन्ति तथैव लोका एते जना अ

पितवमुखानिप्रविशंति ॥ २९ ॥ ततः किमत आह । लेलिह्यस इति । असमानो गिलन समग्रान् लोकान् सर्वानेतान् भीरान् समन्तात् सर्वतो
लेलिह्यसे अतिशयेन भक्षयसि कैः ज्वलद्भिर्वदनैः किंच हे विष्णो तव भासो दीप्तयस्तेजोभिर्विस्फुरणैः समस्तं जगद्व्याप्यतीव्राः सत्यः
प्रतपंति संतापयंति ॥ ३० ॥ यत एव तस्मात् आख्याहीति भवानुग्ररूपः कइत्याख्याहिकथय तुभ्यं नमोऽस्तु हे देववर प्रसीद प्रस
न्नो भव भवंतमाद्यं पुरुषं विशेषेण ज्ञातुमिच्छामि यतस्तव प्रवृत्तिं चेष्टां किमर्थमेवं प्रवृत्तोऽसीति न जानामि एवं भूतस्य तव प्रवृत्तिं वार्तामपि न

लेलिह्यसे ग्रसमानः समन्ताल्लोकान् समग्रान् वदनैर्ज्वलद्भिः ॥ तेजोभिरापूर्य जगत्समग्रं भासस्तवोग्राः प्र
तपंति विष्णो ॥ ३० ॥ आख्याहि मे को भवानुग्ररूपो नमोऽस्तु ते देववर प्रसीद ॥ विज्ञातुमिच्छामि भ
वंतमाद्यं नहि प्रजानामि तव प्रवृत्तिम् ॥ ३१ ॥ ॥ श्रीभगवानुवाच ॥ कालोऽस्मि लोकक्षयकृत्प्रवृद्धो
लोकान्समाहर्तुमिह प्रवृत्तः ॥ ऋतेऽपि त्वां न भविष्यंति सर्वे येऽवस्थिताः प्रत्यनीकेषु योधाः ॥ ३२ ॥

जानामीति वा ॥ ३१ ॥ एवं प्रार्थितः सन् श्रीभगवानुवाच । कालोऽस्मीति त्रिभिः लोकानां क्षयकर्ता प्रवृद्धोऽत्युग्रः कालोऽस्मि लोकान् प्राणि
नः संहर्तुमिह लोके प्रवृत्तोऽस्मि अतः ऋतेऽपि त्वामिति । त्वांहं तारं विनापि न भविष्यंति न जीविष्यंति यद्यपि त्वयानहंतव्या एते तथापि मया
कालात्मना ग्रस्ताः संतो मरिष्यन्त्येव के ते प्रत्यनीकेषु अनीकान्यनीकानि प्रतिभीष्मद्रोणादीनां सर्वासु सेनासु ये योद्धारोऽवस्थितास्ते

सर्वेपि ॥ ३२ ॥ तस्मादिति यस्मादेवं तस्मात्त्वयुद्धायोत्तिष्ठ देवैरपि दुर्जयाः भीष्मद्रोणादयोऽर्जुनेन निर्जिता इत्येवंभूतं यशो लभस्व
प्राप्नुहि अयत्नेन शत्रून् जित्वा समृद्धं राज्यं भुंक्ष्व एते च तव शत्रवस्त्वदीय युद्धात् पूर्वमेव मयैव कालात्मनानिहत प्रायाः तथापित्वं निमित्तमा
त्रं भव हे सव्यसाचिन् सव्येन वामहस्तेन साचितुं शत्रान् संधातुं शीलं यस्येति व्युत्पत्त्या वामेनापि बाणक्षेपात् सव्यसाचीत्युच्यते ॥ ३३ ॥
न चैतद्विद्मः करतन्ने गरीय इत्यादिर्याशं कासाऽपि न कार्येत्याह द्रोणं चेति येभ्यस्त्वं शं कसेतान् द्रोणादीन् मयैव हतांस्त्वं जहि घातय मा व्य

तस्मात्त्वमुत्तिष्ठ यशो लभस्व जित्वा शत्रून् भुंक्ष्व राज्यं समृद्धम् ॥ मयैवैते निहताः पूर्वमेव निमित्तमात्रं
भव सव्यसाचिन् ॥ ३३ ॥ द्रोणं च भीष्मं च जयद्रथं च कर्णं तथान्यान्पि योधवीरान् ॥ मया हस्तांस्त्वं
जहि मा व्यथिष्ठा युध्यस्व जेतासि रणे सपत्नान् ॥ ३४ ॥ ॥ संजय उवाच ॥ ॥ एतच्छ्रुत्वा वचनं
केशवस्य कृतांजलिर्वेपमानः किरीटी ॥ नमस्कृत्वा भूय एवाह कृष्णं सगद्गदं भीतिभीतः प्रणम्य ॥ ३५ ॥

थिष्ठाः शोकं मा कार्षीः सपत्नान् शत्रून् रणे युद्धे निश्चितं जेतासि जेष्यसि ॥ ३४ ॥ ततो यद्वृत्तं तद्धृतराष्ट्रं प्रति संजय उवाच एतदिति एत
त्पूर्वश्लोकत्रयात्मकं केशवस्य वचनं श्रुत्वा वेपमानः कंपमानः किरीटी अर्जुनः कृतांजलिः संपुटीकृतहस्तः कृष्णं नमस्कृत्य पुनरप्याह
उक्तवान् कथमाह भयहर्षाद्यावेशवशाद्गद्गदेन कंठकंपेन सह वर्तत इति सगद्गदं यथा भवति तथा किंच भीतादपि भीतः सन् प्रणम्य अवनतो

भूत्वा ॥ ३५ ॥ स्थान इत्येकादशभिरर्जुनस्योक्तिः स्थाने इत्यव्ययं युक्तमित्यस्मिन्नर्थे हे हृषीकेश तव एवं त्वमद्भुतप्रभावो भक्तवत्सलश्च
अतस्तव प्रकीर्त्या माहात्म्यसंकीर्तनेन न केवलमहमेव प्रहृष्यामि किंतु जगत्सर्वं प्रहृष्यति प्रकर्षेण हर्षं प्राप्नोति एतत्तु स्थाने युक्तमित्यर्थः ।
तथा जगदनुरज्यते अनुरागं चोपैति इति यत् तथा रक्षांसि भीतानि संतिदिशः प्रतिद्रवन्ति पलायंते इति यत् सर्वे योगतपोमंत्रादिसिद्धानां सं-
धानमस्यंति प्रणमंतीति यत् एतच्च स्थाने युक्तमेव न चित्रमित्यर्थः ॥ ३६ ॥ तत्र हेतुमाह कस्मादिति । हे महात्मन् हे अनंत देवेश हे ज-

॥ अर्जुन उवाच ॥ स्थाने हृषीकेश तव प्रकीर्त्या जगत्प्रहृष्यत्यनुरज्यते च ॥ रक्षांसि भीतानि दिशो
द्रवन्ति सर्वे नमस्यंति च सिद्धसंघाः ॥ ३६ ॥ कस्माच्च ते न नमेरन्महात्मन् गरीयसे ब्रह्मणोऽप्या-
दिकत्र ॥ अनंत देवेश जगन्निवास त्वमक्षरं सदसत्तत्परं यत् ॥ ३७ ॥ त्वमादिदेवः पुरुषः पुराण-
स्त्वमस्य विश्वस्य परं निधानम् ॥ वेत्तासि वेद्यं च परं च धाम त्वया ततं विश्वमनंतरूप ॥ ३८ ॥

जगन्निवास कस्माद्धेतोस्ते तुभ्यं न नमेरन् नमस्कारं न कुर्युः कथं भूताय ब्रह्मणोऽपि गरीयसे गुरुतराय आदिकर्त्रे च ब्रह्मणोऽपि जनकाय किंच
सद्व्यक्तं असद्व्यक्तं च ताभ्यां परं मूलकारणं यदक्षरं ब्रह्मतत्त्वमेव एतैर्न वभिर्हेतुभिस्त्वांसर्वे नमस्यंतीति न चित्रमित्यर्थः ॥ ३७ ॥ किंच त्वमि-
ति त्वमादिदेवः देवानामादिः यतः पुराणः अनादिः पुरुषस्त्वम् अतएव त्वमस्य विश्वस्य परं निधानम् लयस्थानम् तथा विश्वस्य वेत्ताथे

दिताज्ञाताचत्वम् यच्चवेद्यंस्तुजातं परंचधामवैष्णवंपदंतदपित्वमेवासि अतएवहेअनंतरूप त्वयैवविश्वमिदंतंतव्याप्तंएतैश्चसप्तभिहैतु
भिस्त्वमेवनमस्कार्यइतिभावः ॥ ३८ ॥ इतश्चत्वमेवसर्वेनमस्कार्यः सर्वदेवात्मकत्वादितिस्तुवन्स्वयमपिनमस्करोतिवायुरितिवाय्वा
दिरूपस्त्वमितिसर्वदेवतात्मकत्वोपलक्षणार्थमुक्तम् प्रजापतिःपितामहःतस्यापिजनकत्वात् प्रपितामहस्त्वमतस्तेतुभ्यंसहस्रकृत्वः सह
स्रशोनमोऽस्तु भूयोऽपिपुनरपिसहस्रकृत्वोनमोनमइति भक्तिश्रद्धाभरातिरेकेणनमस्कारेषुतृप्तिमनधिगच्छन्बहुशः प्रणमति ॥ ३९ ॥

वायुर्यमोऽग्निर्वरुणःशशांकः प्रजापतिस्त्वं प्रपितामहश्च ॥ नमो नमस्तेऽस्तु सहस्रकृत्वः पुनश्च
भूयोऽपि नमोनमस्ते ॥ ३९ ॥ नमः पुरस्तादथ पृष्ठतस्ते नमोऽस्तु ते सर्वत एव सर्व ॥ अनंतवी
र्यामितविक्रमस्त्वं सर्वं समाप्नोषि ततोऽसि सर्वः ॥ ४० ॥ सखेति मत्वा प्रसभं यदुक्तं हे कृष्ण
हे यादव हे सखेति ॥ अजानता महिमानं तवेदं मया प्रमादात्प्रणयेन वापि ॥ ४१ ॥

किंच नमइति हेसर्वं सर्वात्मन् सर्वास्वपिदिक्षुतुभ्यंनमोस्तु सर्वात्मकत्वमुपपादयन्नाह अनंतवीर्यसामर्थ्यस्य तथापिअमितोविक्र
मः पराक्रमोयस्य सः एवंभूतस्त्वंसर्वविश्वंसम्यगंतर्वहिश्चसमाप्नोषिव्याप्नोषि सुवर्णमिवकटककुंडलादि स्वकार्यव्याप्यवर्त्तसे ततः सर्व
रूपोऽसि ॥ ४० ॥ इदानींभगवंतंक्षमापयतिसखेतिद्राभ्याम् त्वांप्राकृतः सखेतिमत्वाप्रसभंहठेनतिरस्कारेणयदुक्तंतत्क्षामयेत्वामित्यु

तरेणान्वयः किं तत् हे कृष्ण हे यादव हे सखेति संधिरार्षः प्रसभोर्गोहेतुः तव महिमानमिदं च विद्वद्रूपमजानता मया प्रमादात् प्रणयेन स्नेहे
नापि वायुदुक्तमिति ॥ ४१ ॥ किंच यच्चेति । हे अच्युत यच्च परिहासार्थं क्रीडादिषु तिरस्कृतोऽसि एकः केवलः सखीन्विनारहसि स्थित
इत्यर्थः । अथ वा तत्समक्षं तेषां परिहसतां सखीनां समक्षं पुरतोऽपि तत्सर्वमपराधजातं त्वां अप्रमेयमर्चित्य प्रभावं क्षामये क्षमां कारयामि ॥
॥ ४२ ॥ अर्चित्य प्रभावमेवाह पितेति न विद्यते प्रतिमा उपमा यस्य सोऽप्रतिमः तथा विधः प्रभावो यस्य तव हे अप्रतिम प्रभाव त्वमस्य

यच्चावहासार्थमसत्कृतोऽसि विहारशय्यासनभोजनेषु ॥ एकोऽथ वाप्यच्युत तत्समक्षं तत्क्षामये त्वाम
हमप्रमेयम् ॥ ४२ ॥ पितासि लोकस्य चराचरस्य त्वमस्य पूज्यश्च गुरुर्गरीयान् ॥ न त्वत्समोऽस्त्य
भ्यधिकः कुतोऽन्यो लोकत्रयेऽप्यप्रतिमप्रभावः ॥ ४३ ॥ तस्मात्प्रणम्य प्रणिधाय कायं प्रसा
दये त्वामहमीशमीडयम् ॥ पितेव पुत्रस्य सखेव सख्युः प्रियः प्रियायार्हसि देवसोऽदुम् ॥ ४४ ॥

चराचरस्य लोकस्य पिता जनकोऽसि अतएव पूज्यश्च गुरुश्च गुरोरपि गरीयान् गुरुतरः अतो लोकत्रयेऽपि त्वत्सम एव तावदन्यो नास्ति प
रमेश्वरस्यान्यस्याभावात् त्वत्तोऽभ्यधिकः पुनः कुतः स्यात् ॥ ४३ ॥ यस्मादेवं तस्मादिति तस्मात्त्वामीशं जगतः स्वामिनमी
डयंस्तुत्यं प्रसादये प्रसादयामि कथम् कायं प्रणिधाय दंडवन्निपात्य प्रणम्य प्रकर्षेण नत्वा अतस्त्वं ममापराधं सोऽदुंक्षं तुमर्हसि कस्य कश्चिद् पु

त्रस्यापराधंकृपयापितायथासहते सख्युर्मित्रस्यापराधंसत्त्वानिरुपाधिबंधुरथा प्रियश्चप्रियायाअपराधंतत्प्रियार्थयथातद्वत् ॥ ४४ ॥
एवंक्षमापयित्वाप्रार्थयते अदृष्टपूर्वमितिद्वाभ्यां हेदेव पूर्वमदृष्टंतवरूपंदृष्ट्वाहृषितोऽस्मि हृष्टोऽस्मि तथाभयेनचमेमनः प्रव्यथितंप्रचलितं
तस्मान्ममव्यथानिवृत्तयेतदेवरूपंदर्शय हेदेवेश हेजगन्निवास प्रसन्नोभव ॥४५॥ तदेवरूपंविशेषयन्नाह किरीटिनमिति किरीटिनंगदावं
तंचक्रहस्तंचत्वांद्रष्टुमिच्छामि पूर्वयथाहृष्टोऽसितथैव अतोहेसहस्रबाहो विश्वमूर्तेइदंविश्वरूपंसंहृत्यतेनैवकिरीटादियुक्तेनचतुर्भुजेनरूपेण

अदृष्टपूर्वं हृषितोऽस्मि दृष्ट्वा भयेन च प्रव्यथितं मनो मे ॥ तदेव मे दर्शय देवरूपं प्रसीद देवेश
जगन्निवास ॥ ४५ ॥ किरीटिनं गदिनं चक्रहस्तमिच्छामि त्वां द्रष्टुमहं तथैव ॥ तैनैव रूपेण
चतुर्भुजेन सहस्रबाहो भव विश्वमूर्ते ॥ ४६ ॥ श्रीभगवानुवाच ॥ मया प्रसन्नेन तवार्जुनेदं
रूपं परं दर्शितमात्मयोगात् ॥ तेजोमयं विश्वमनंतमाद्यं यन्मे त्वदन्येन न दृष्टपूर्वम् ॥ ४७ ॥

भव आविर्भव तदनेनश्रीकृष्णमर्जुनःपूर्वमपिकिरीटादियुक्तमेवपश्यतीतिगम्यते यत्तुपूर्वमुक्तंविश्वरूपदर्शने किरीटिनंगदिनंचक्रिणंच
पश्यामीतितद्वदुकिरीटाद्यभिप्रायेण यद्वा । एतावंतंकालंयत्त्वांकिरीटिनंगदिनंचक्रिणंचसुप्रसन्नमपश्यम् तमेवइदानींतेजोराशिंदुर्निरीक्ष्यं
पश्यामीत्येवंतत्रबहुवचनव्यक्तिरित्यविरोधः ॥ ४६ ॥ एवंप्रार्थितःसन्तमाश्वासयन् श्रीभगवानुवाच मयेतित्रिभिः हेअर्जुनकिमि

तिविभेषि यतोमयाप्रसन्नेन कृपया तवेदं परमुत्तमं रूपं दर्शितम् आत्मनो मम योगाद्योगमायासाध्यात् परत्वमेवाह तेजोमया विश्वं विश्वा
त्मकमनंतमाद्यं च यन्मम रूपं त्वदन्येन त्वाद्दृशा द्रक्तादन्येन न पूर्वदृष्टं तत् ॥ ४७ ॥ एतद्दर्शनमतिदुर्लभं लब्ध्वा त्वंकृतार्थोऽसीत्याह ने
ति वेदाध्ययनातिरेकेण यज्ञाध्ययनस्याभावाद्यज्ञशब्देन यज्ञविद्याः कल्पसूत्राद्यालक्ष्यं ते वेदानां यज्ञविद्यानां चाध्ययनैरित्यर्थः न च दानै
र्न च क्रियाभिरग्निहोत्रादिभिः न चोग्रैस्तपोभिश्चांद्रायणादिभिः एव रूपोऽहं त्वदन्येन मनुष्यलोके द्रष्टुं शक्यः अपितु त्वमेव केवलं मत्प्रसा

न वेदयज्ञाध्यायनैर्न दानैर्न च क्रियाभिर्न तपोभिरुग्रैः ॥ एव रूपः शक्य अहं नृलोके द्रष्टुं त्वदन्येन
कुरुप्रवीर ॥ ४८ ॥ मा ते व्यथा मा च विमूढभावो दृष्ट्वा रूपं घोरमीदृक् ममेदम् ॥ व्यपेतभीः प्री
तमनाः पुनस्त्वं तदेव मे रूपमिदं प्रपश्य ॥ ४९ ॥ संजय उवाच ॥ इत्यर्जुनं वासुदेवस्तथोक्त्वा
स्वकं रूपं दर्शयामास भूयः ॥ आश्वासयामास च भीतमेनं भूत्वा पुनः सौम्यवपुर्महात्मा ॥ ५० ॥

देन दृष्ट्वा कृतार्थोऽसि ॥ ४८ ॥ एवमपि चेत्तवेदं रूपं घोरं दृष्ट्वा व्यथा भवति तर्हितदेवरूपं दर्शयामीत्याह मात इति ईदृक् ईदृशं मदीयं घोरं रूपं
दृष्ट्वा ते व्यथामास्तु विमूढभावो विमूढत्वं च मास्तु व्यपगतभयः प्रीतमनाश्च सन् पुनस्त्वं तदेव मे रूपं प्रकर्षेण पश्य ॥ ४९ ॥ एवमुक्त्वा
प्राक्तनमेव रूपं दर्शितवानिति संजय उवाच इतीति श्रीवासुदेवोऽर्जुनमेवमुक्त्वा यथा पूर्वमासीत् तथैव किरीटादियुक्तं चतुर्भुजं रूपाय रूपं पुन

दर्शयामास एनमर्जुनं भीतमेव प्रसन्नवपुर्भूत्वा पुनरप्याश्वासितवान् महात्मा विश्वरूपः कृपालुरिति वा ॥ ५० ॥ ततो निर्भयः सन्नर्जुन उवाच दृष्ट्वेति सचेताः प्रसन्नचित्त इदानीं संवृत्तः जातोऽस्मि प्रकृतिं स्वास्थ्यं च प्राप्तोऽस्मि शेषं स्पष्टम् ॥ ५१ ॥ स्वकृतस्यानुग्रह स्याति दुर्लभत्वं दर्शयन् श्रीभगवानुवाच सुदुर्दर्शमिति यन्मम विश्वरूपं त्वं दृष्टवानसि इदं सुदुर्दर्शमत्यंतं द्रष्टुमशक्यम् अतो देवा अप्यस्य

॥ अर्जुन उवाच ॥ दृष्ट्वेदं मानुषं रूपं तव सौम्यं जनार्दन ॥ इदानीमस्मि संवृत्तः सचेताः प्रकृतिं गतः ॥ ५१ ॥ श्रीभगवानुवाच ॥ सुदुर्दर्शमिदं रूपं दृष्टवानसि यन्मम ॥ देवा अप्यस्य रूपस्य नित्यं दर्शनं कांक्षिणः ॥ ५२ ॥ नाहं वेदैर्न तपसा न दानेन न चेज्यया ॥ शक्य एवंविधो द्रष्टुं दृष्टवानसि मां यथा ॥ ५३ ॥ भक्त्या त्वनन्यया शक्य अहमेवंविधोऽर्जुन ॥ ज्ञातुं द्रष्टुं च तत्त्वेन प्रवेष्टुं च परंतप ॥ ५४ ॥ मत्कर्मकृन्मत्परमो मद्भक्तः संगवर्जितः ॥ निर्वैरः सर्वभूतेषु यः स मामेति पांडव ॥ ५५ ॥

रूपस्य सर्वदा दर्शनमिच्छन्ति न केवलं पुनरिदं पश्यन्ति ॥ ५२ ॥ तत्र हेतुः नाहमिति स्पष्टार्थः ॥ ५३ ॥ केनोपायेन तर्हि द्रष्टुं शक्य इति तत्राह भक्त्येति अनन्ययामदेकनिष्ठया भक्त्या तु एवंभूतो विश्वरूपोऽहं तत्त्वेन परमार्थतो ज्ञातुं शक्यः शास्त्रतः द्रष्टुं प्रत्यक्षतः प्रवेष्टुं च तादात्म्येन शक्यः नान्यैरुपायैः ॥ ५४ ॥ अतः सर्वशास्त्रसारं परमं रहस्यं शृण्वित्याह मत्कर्मकृदिति मदर्थं कर्म करोतीति मत्कर्मकृत्

अहमेव परमः पुरुषार्थो यस्य सः ममैव भक्तो मामेवाश्रितः पुत्रादिषु संगवर्जितो निर्वैरश्च सर्वभूतेषु एवंभूतो यः समां प्राप्नोति नान्य इति ॥ ५५ ॥
 देवैरपि सुदुर्दर्शतपो ज्ञानादिकोटिभिः ॥ भक्ताय भगवानेवं विश्वरूपमदर्शयत् ॥ १ ॥ इति सुबोधिण्यां टीकायामेकादशोऽध्यायः ॥ ११ ॥
 निर्गुणोपासनस्यैवं सगुणोपासनस्य च ॥ श्रेयः कतरदित्येवं निर्णेतुं द्वादशोऽध्यायः ॥ १ ॥ पूर्वाध्यायांते मत्कर्मकृन्मत्परम इत्येवं भक्तिनिष्ठस्य
 श्रेष्ठत्वमुक्तम् । कौंतेय प्रतिजानीहीत्यादिना तत्र तस्यैव श्रेष्ठत्वं वर्णितम् । तथा तेषां ज्ञानी नित्ययुक्त एक भक्तिर्विशिष्यत इत्यादिना सर्वज्ञानप्लवे

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे विश्वरूपदर्शनयोगो
 नामैकादशोऽध्यायः ॥ ११ ॥ अर्जुन उवाच ॥ एवं सततयुक्ता ये भक्तास्त्वां पर्युपासते ॥ ये चाप्य
 क्षरमव्यक्तं तेषां के योगवित्तमाः ॥ १ ॥ श्रीभगवानुवाच ॥ मय्यावेश्य मनो ये मां नित्ययुक्ता उ
 पासते ॥ श्रद्धया परयोपेतास्ते मे युक्ततमा मताः ॥ २ ॥

नैव वृजिनं संतरिष्यसीत्यादिना च ज्ञाननिष्ठस्य श्रेष्ठत्वमुक्तम् एवमुभयोः श्रेष्ठयेऽपि विशेषजिज्ञासया भगवंतं प्रति अर्जुन उवाच एवमिति एवं
 सर्वकर्मापणादिना सततं युक्तास्त्वन्निष्ठाः संतो ये भक्तास्त्वां विश्वरूपं सर्वज्ञं सर्वशक्तिं पर्युपासते ध्यायन्ति ये चाप्यक्षरं ब्रह्म अव्यक्तं निर्विशेषं उपास
 ते तेषां उभयेषां मध्ये अतिशयेन के योगविदः श्रेष्ठ इत्यर्थः ॥ १ ॥ तत्र प्रथमाः श्रेष्ठा इत्युत्तरं श्रीभगवानुवाच मयीति मयि परमेश्वरे सर्वज्ञ
 त्वादिगुणविशिष्टे मन आवेष्ट्यैकाग्रं कृत्वा नित्ययुक्ताः मदर्थं कर्मानुष्ठानादिनामन्निष्ठाः संतः श्रेष्ठया श्रद्धया युक्ता ये मामाराधयन्ति ते युक्ततमा

ममाभिमताः ॥२॥ तर्हि इतरेकेन श्रेष्ठा इत्यत आह ये त्वित्तिद्वाभ्याम् ये त्वक्षरं पर्युपासते ध्यायंति तेऽपि मामेव प्राप्नुवन्तीति द्वयोरन्वयः अक्षरस्य लक्षणमनिर्देश्यमित्यादि अनिर्देश्यं शब्देन निर्देश्यमशक्यम् यतो व्यक्तं रूपादिहीनम् सर्वत्र गम्य सर्वव्यापि अव्यक्तत्वादेवाचित्यं कूटस्थं कूटमायाप्रपञ्चे स्थितम् अधिष्ठानत्वेन स्थितम् अचलं रूपं दनरहितम् अतएव ध्रुवं नित्यम् वृद्ध्यादिरहितम् ॥३॥ संनियम्येति स्पष्टम् ॥४॥ ननु च तेऽपि त्वामेव प्राप्नुवन्ति तर्हि तरेषां युक्ततमत्वं कुत इत्यपेक्षायां क्लेशाक्लेशकृतं विशेषमाह क्लेश इति त्रिभिः अव्यक्ते निर्विशेषे अक्षरे आसक्तं चेतो

ये त्वक्षरमनिर्देश्यमव्यक्तं पर्युपासते ॥ सर्वत्र गम्य चित्तं च कूटस्थमचलं ध्रुवम् ॥ ३ ॥
सन्नियम्येन्द्रियग्रामं सर्वत्र समबुद्धयः ॥ ते प्राप्नुवन्ति मामेव सर्वभूतहिते रताः ॥ ४ ॥
क्लेशोऽधिकतरस्तेषामव्यक्तासक्तचेतसाम् ॥ अव्यक्ता हि गतिर्दुःखं देहवद्भिरवाप्यते ॥ ५ ॥
ये तु सर्वाणि कर्माणि मयि संन्यस्य मत्पराः ॥ अनन्येनैव योगेन मां ध्यायन्त उपासते ॥ ६ ॥

येषां तेषां क्लेशोऽधिकतरः हियस्मादव्यक्तविषया गतिर्निष्ठा देहाभिमानिभिः दुःखं यथा भवत्येवमवाप्यते देहाभिमानिनां नित्यं प्रत्यक् प्रवणत्वस्य दुर्धटत्वादिति भावः ॥ ५ ॥ मद्भक्तानां मत्प्रसादादनायासत एव सिद्धिर्भवतीत्याह ये त्वित्तिद्वाभ्याम् । मयि परमेश्वरे सर्वाणि कर्माणि संन्यस्य समर्प्य मत्पराभूत्वामां ध्यायन्तः अनन्येन न विद्यते अन्यो भजनीयो यस्मिन् तेनैव एकांतभक्तियोगेनोपासत इत्यर्थः ॥ ६ ॥

तेषामिति एवंमयि आवेशितं चेतो यैस्तेषां मृत्युयुक्तात्संसारसागरादहं सम्यगुद्धर्ता अचिरेणैव भवामि ॥ ७ ॥ यस्मादेवं तस्मात् मय्येवेति मय्येव संकल्पाविकल्पात्मकं मन आधत्स्व स्थिरीकुरु बुद्धिं मपि व्यवसायात्मिकां मय्येव निवेशय एवं कुर्वन्मत्प्रसादेन लब्धज्ञानः सन्नत ऊर्ध्वदेहां ते मरणानंतरं मय्येव निवसिष्यसि निवत्स्यसि मदात्मना वासं करिष्यसि नात्र संशयः तथा च श्रुतिः देहांते देवस्तारकं परं ब्रह्म व्याचष्ट इति ॥ ८ ॥ अत्राशक्तं प्रति सुगमोपायमाह अथैति स्थिरं यथा भवत्येवं मयि चित्तं धारयितुं यदि शक्तो न भवसि तर्हि विक्षिप्तं चित्तं पुनः प्रत्याहृत्य ममानुस्मर

तषामहं समुद्धर्ता मृत्युसंसारसागरात् ॥ भवामि न चिरात्पार्थ मय्यावेशितचेतसाम् ॥ ७ ॥
मय्येव मन आधत्स्व मयि बुद्धिं निवेशय ॥ निवसिष्यसि मय्येव अत ऊर्ध्वं न संशयः ॥ ८ ॥
अथ चित्तं समाधातुं न शक्नोषि मयि स्थिरम् ॥ अभ्यासयोगेन ततो मामिच्छाप्तुं धनं जय ॥ ९ ॥
अभ्यासेऽप्यसमर्थोऽसि मत्कर्म परमो भव ॥ मदर्थमपि कर्माणि कुर्वन्सिद्धिं मवाप्स्यसि ॥ १० ॥
अथैतदप्यशक्तोऽसि कर्तुं मद्योगमाश्रितः ॥ सर्वकर्मफलत्यागं ततः कुरु यतात्मवान् ॥ ११ ॥

गलक्षणो योगाभ्यासस्तेन मां प्रातुमिच्छ प्रयत्नं कुरु ॥ ९ ॥ यदि पुनर्नैवं तत्राह अभ्यास इति अभ्यासेऽपि यद्यशक्तोऽसि तर्हि मत्प्रीत्यर्थानि यानि कर्माणि एकादश्युपवासव्रतचर्यानामसंकीर्तनादीनि तदनुष्ठानमेव परमं यस्य तादृशो भव एवं भूतानि कर्माण्यपि मदर्थं कुर्वन्मोक्षं प्राप्स्यसि ॥ १० ॥ अत्यंतं भगवद्धर्मपरिनिष्ठायामशक्तस्य पक्षांतरमाह अथैतदपीति अथैतदपि कर्तुमशक्तोऽसि तर्हि मद्योगं मदेकशरणत्वमाश्रितः

सर्वेषां दृष्टा दृष्टार्थानामावश्यकानां चाग्निहोत्रादिकर्मणां फलानि नियतचित्तो भूत्वा परित्यज एतदुक्तं भवति मया तावदीश्वराज्ञया यथाशक्ति
कर्माणि कर्तव्यानि फलं पुनर्दृष्टमदृष्टं वा परमेश्वराधीनमित्येवं मयि भारमारोप्य फलासक्तिं परित्यज्य वर्तमानो मत्प्रसादेन कृतार्थो भविष्यसी
ति तात्पर्यम् ॥ ११ ॥ तमिमं फलत्यागं स्तौति श्रेयो हीति सम्यग्ज्ञानरहितादभ्यासाद्युक्तिसहितोपदेशपूर्वकं ज्ञानं श्रेष्ठं तस्मादपि तत्पूर्वकं ध्यानं
श्रेष्ठं तत्स्तुतं पश्यति निष्कलं ध्यायमान इति श्रुतेः तस्मादपि उक्तलक्षणः कर्मफलत्यागः श्रेष्ठः तस्मादेवं भूतात्कर्मफलत्यागात्कर्मसु तत्फलेषु

श्रेयो हि ज्ञानमभ्यासाज्ज्ञानाद्ध्यानं विशिष्यते ॥ ध्यानात्कर्मफलत्यागस्त्यागाच्छांतिरनंतरम्
॥ १२ ॥ अद्वेष्टा सर्वभूतानां मैत्रः करुण एव च ॥ निर्ममो निरहंकारः समदुःखसुखः क्षमी ॥ १३ ॥
संतुष्टः सततं योगी यतात्मा दृढनिश्चयः ॥ मय्यर्पितमनो बुद्धिर्यो मद्भक्तः स मे प्रियः ॥ १४ ॥

चासक्तिनिवृत्त्या मत्प्रसादेन च समनंतरमेव संसारशांतिर्भवति ॥ १२ ॥ एवं भूतस्य भक्तस्य क्षिप्रमेव परमेश्वरप्रसादे हेतून् धर्मानाह अद्वेष्टेत्य
ष्टभिः सर्वभूतानां यथायथमद्वेष्टामैत्रः करुणश्च उत्तमेषु द्वेषशून्यः समेषु मित्रतया वर्तत इति मैत्रः हीनेषु कृपालुरित्यर्थः निर्ममो निरहंकारश्च कृ
पालुत्वादेवान्यैः सह समदुःखसुखेयस्य सः क्षमी क्षमावान् ॥ १३ ॥ संतुष्ट इति सततं लाभे अलाभे च संतुष्टः प्रसन्नचित्तः योगी अप्रमत्तः यतात्मा
संयतस्वभावः दृढो मद्विषयो निश्चयो यस्य मय्यर्पिते मनो बुद्धीयेन एवं भूतो यो मद्भक्तः स मे प्रियः ॥ १४ ॥

किंच यस्मादिति यस्मात्सकाशाल्लोकजनोद्विजते भयशंकया संक्षोभं प्राप्नोति यश्च लोकान्नोद्विजते यश्च स्वाभाविकैर्हर्षादिभिर्मुक्तः
तत्र हर्षस्वस्येष्टार्थलाभे उत्साहः अमर्षः परस्य लाभेऽसहनम् भयं त्रासः उद्वेगो भयादिनिमित्तचित्तक्षोभः एतैर्विमुक्तो यो मद्भक्तः स मे प्रियः
॥ १५ ॥ किंच अनपेक्ष इति अनपेक्षो यद्दृष्टोपस्थितेऽप्यर्थे निःस्पृहः शुचिर्बाह्याभ्यन्तरशौचसंपन्नः दक्षोऽनलसः उदासीनः पक्षपातर
हितः गतव्यथ आधिशून्यः सर्वान्दृष्टादृष्टार्थानारंभानुद्यमान्परित्यक्तुं शीलं यस्य सः एवंभूतः सन् यो मद्भक्तः स मे प्रियः ॥ १६ ॥ किंच

यस्मिन्नोद्विजते लोको लोकान्नोद्विजते च यः ॥ हर्षमर्षभयोद्वेगैर्मुक्तो यः स च मे प्रियः ॥ १५ ॥

अनपेक्षः शुचिर्दक्ष उदासीनो गतव्यथः ॥ सर्वारंभपरित्यागी यो मद्भक्तः स मे प्रियः ॥ १६ ॥

यो न हृष्यति न द्वेष्टि न शोचति न कांक्षति ॥ शुभाशुभपरित्यागी भक्तिमान्यः स मे प्रियः ॥ १७ ॥

समः शत्रौ च मित्रे च तथा मानापमानयोः ॥ शीतोष्णसुखदुःखेषु समः संगविवर्जितः ॥ १८ ॥

यानेति प्रियं प्राप्य यो न हृष्यति अप्रियं प्राप्य यो न द्वेष्टि इष्टार्थनाशे सति यो न शोचति अप्राप्तमर्थं यो न कांक्षति शुभाशुभेषु पुण्यपापेषु परित्य
क्तुं शीलं यस्य स एवंभूतो भूत्वा यो मद्भक्तिमान् स मे प्रियः ॥ १७ ॥ किंच सम इति शत्रौ च मित्रे च सम एक रूपः मानापमानयोरपि तथा सम ए
व हर्षविषादशून्य इत्यर्थः शीतोष्णयोः सुखदुःखयोश्च समः संगविवर्जितः क्वचिदप्यनासक्तः ॥ १८ ॥

तुल्यइति तुल्येनिंदास्तुतीयस्यमौनीसंयतवाक् येनकेनचिद्यथालब्धेनसंतुष्टः अनिकेतोनियतवासशून्यः स्थिरमतिः व्यवस्थितचित्तः
एवंभूतोमद्भक्तिमान्यःसमेप्रियोनरः ॥ १९ ॥ उक्तंधर्मजातंसफलमुपसंहरति यत्त्विति यथोक्तमुक्तप्रकारंधर्मएवामृतममृतत्वसाधनत्वा

तुल्यनिंदास्तुतिमौनी संतुष्टो येन केनचित् ॥ अनिकेतः स्थिरमतिर्भक्तिमान्मे प्रियोनरः ॥ १९ ॥
ये तु धर्मांमृतमिदं यथोक्तं पर्युपासते ॥ श्रद्धधानामत्परमा भक्तास्तेऽतीव मे प्रियाः ॥ २० ॥
इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे भक्तियोगो नाम
द्वादशोऽध्यायः ॥ १२ ॥

तु धर्म्यामृतमिदमतिकेचित्पठंति तद्येउपासतेअनुतिष्ठंति श्रद्धांकुर्वतोमत्परमाश्चसंतोमद्भक्तास्तेऽतीवमेप्रियाइति ॥ २० ॥ दुः
खमव्यक्तवर्त्मैतद्बहुविघ्नमतोबुधः ॥ सुखंकृष्णपदांभोजभक्तिसत्पथमाभजेत् ॥ १ ॥ इतिसुबोधिण्यांटीकायांद्वादशोऽध्यायः ॥ १२ ॥

भक्तानामहमुद्धर्तासंसारदित्यवादि यत् त्रयोदशेऽथ तत्सिद्धयै तत्त्वज्ञानमुदीर्यते ॥ १ ॥ तेषामहंसमुद्धर्तामृत्युसंसारसागरात्
भवामीति पूर्वप्रतिज्ञातम् तत्र चात्मज्ञानं विना संसाराद्बुद्धरणं संभवति इति तत्त्वज्ञानोपदेशार्थं प्रकृतिपुरुषविवेकाध्याय आरभ्यते तत्र य
त्सप्तमेऽध्याये अपराचेति प्रकृतिद्वयमुक्तम् तयोरविवेकाज्जीवभावमापन्नस्य चिदंशस्यायं संसारः याभ्यां च जीवोपभोगार्थं मीश्वरः सृष्ट्या
दिषु प्रवर्तते तदेव प्रकृतिद्वयं क्षेत्रक्षेत्रज्ञशब्दवाच्यं परस्परं विविक्तं तत्त्वतो निरूपयिष्यन् श्रीभगवानुवाच इदमिति इदं भोगाय तनं शरी
रं क्षेत्रमित्यभिधीयते संसारस्य प्ररोहभूमित्वात् एतद्योवेत्ति अहं ममेति मन्यते तं क्षेत्रज्ञ इति प्राहुः कृषीवलवत्तत्फलभोक्तृत्वात्

श्रीभगवानुवाच ॥ इदं शरीरं कौंतेय क्षेत्रमित्यभिधीयते ॥ एतद्योवेत्ति तं प्राहुः क्षेत्रज्ञ इति तद्विदः ॥ १ ॥
क्षेत्रज्ञं चापि मां विद्धि सर्वक्षेत्रेषु भारत ॥ क्षेत्रक्षेत्रज्ञयोर्ज्ञानं यत्तज्ज्ञानं मतं मम ॥ २ ॥ तत्क्षेत्रं यच्च यादृक् च
यद्विकारि यतश्च यत् ॥ स च यो यत्प्रभावश्च तत्समासेन मे शृणु ॥ ३ ॥ तद्विदः क्षेत्रक्षेत्रज्ञयोर्विवेके ज्ञाः ॥ १ ॥

तदेवं संसारिणः स्वरूपमुक्तम् इदानीं तस्यैव पारमार्थिकमसंसारि स्वरूपमाह क्षेत्रज्ञमिति तं च क्षेत्रज्ञं संसारिणं जीवं वस्तुतः सर्वक्षेत्रेष्वनुगतं मा
मेव विद्धि तत्त्वमसीति श्रुत्युपलक्षितेन चिदंशेन मद्रूपस्योक्तत्वात् आदरार्थमेव तज्ज्ञानं स्तौति क्षेत्रक्षेत्रज्ञयोर्यद्वैलक्षणेन ज्ञानं तदेव मोक्षहेतु
त्वान्मम ज्ञानं मतम् अन्यत्तु वृथा पाण्डित्यम् बंधहेतुत्वादित्यर्थः तदुक्तम् तत्कर्म यन्न बंधाय साविद्यायामुक्तये आयासायापरं कर्म विद्यान्या
शिल्पनैपुणमिति ॥ २ ॥ अत्र यद्यपि चतुर्विंशतिभेदैर्भिन्ना प्रकृतिः क्षेत्रमित्यभिप्रेतम् तथापि देहरूपेण परिणतायामेव तस्यामहंभावेनाविवेकः

स्फुटइतितद्विवेकार्थमिदंशरीरक्षेत्रमित्याद्युक्तम् तदेतत्प्रपंचयिष्यन्प्रतिजानीते तत्क्षेत्रमिति यदुक्तंमया तत्क्षेत्रं यत्स्वरूपतोजडं
इयादिस्वभावम् यादृक्यादृशंचेच्छादिधर्मकम् यद्विकारिण्येन्द्रियादिविकारैर्युक्तम् यतश्चप्रकृतिपुरुषसंयोगाद्भवति यदिति यैःस्थावरजं
गमादिभेदैर्भिन्नमित्यर्थः सचक्षेत्रज्ञोयः स्वरूपतः यत्प्रभावश्चाचित्तैश्वर्ययोगेनयैः प्रभावैः संपन्नः तत्सर्वसंक्षेपतोमत्तः शृणु॥३॥कैर्विस्तरे
णोक्तस्यायंसंक्षेपइत्यपेक्षायामाहऋषिभिरिति ऋषिभिर्वसिष्ठादिभिर्योगशास्त्रेषु ध्यानधारणादिविषयत्वेनवैराजादिरूपेणबहुधागीतानि
रूपितम् विविधैर्विचित्रैश्चनित्यनैमित्तिककाम्यविषयैश्छंदोभिर्वेदैर्नानायजनीयदेवतादिरूपेणगीतम् ब्रह्मणःसूत्रैःपदैश्च ब्रह्मसूत्र्यतेसूच्य
तेएभिरितिब्रह्मसूत्राणि यतोवाइमानिभूतानिजायंतइत्यादीनितटस्थलक्षणपराण्युपनिषद्वाक्यानि तथाचब्रह्मपद्यतेगम्यतेसाक्षाज्ज्ञा

ऋषिभिर्बहुधा गीतं छन्दोभिर्विविधैः पृथक् ॥ ब्रह्मसूत्रपदैश्चैव हेतुमद्भिर्विनिश्चितैः ॥४॥

यतेएभिरितिपदानिस्वरूपलक्षणपराणि सत्यंज्ञानमनंतंब्रह्मेत्यादीनितैश्चबहुधागीतम् किंच हेतुमद्भिः सदेवसौम्येदमग्रआसीत्कथमस
तःसजायतेति तयाकोह्येवान्यात्कःप्राण्यात् यदेषआकाशआनंदोनस्यात् एषह्येवानंदयतीत्यादियुक्तिमद्भिः अन्यात्अपानचेष्टांकःकु
र्यात् प्राण्यात्प्राणानांव्यापारंकोवाकुर्यादितिश्रुतिपदयोरर्थः विनिश्चितैरुपक्रमोपसंहारैकवाक्यतया असंदिग्धार्थप्रतिपादकैरित्यर्थः। त
देवमेतैर्विस्तरेणोक्तंदुःसंग्रहंसंक्षेपतस्तुभ्यंकथयिष्यामिचछृण्वित्यर्थः। यद्वा । अथातोब्रह्मजिज्ञासेत्यादीनिब्रह्मसूत्राणिगृह्यंतेतान्येवब्रह्मा
पद्यतेनिश्चीयतेएभिरितिपदानि तैर्हेतुमद्भिः ईक्षतेर्नाशब्दं आनंदमयोऽभ्यासादित्यादिभिर्युक्तिमद्भिर्विनिश्चितार्थैः शेषंसमानम् ॥ ४ ॥

तत्रक्षेत्रस्वरूपमाह महाभूतानीतिद्राभ्यां महाभूतानिभूम्यादीनिपंच अहंकारस्तत्कारणभूतः बुद्धिर्विज्ञानात्मकं महत्तत्त्वं अव्यक्तं मूलप्रकृ-
तिः इंद्रियाणि बाह्यानि दश श्रोत्रत्वग्घ्राणदृग्जिह्वा वाग्दोर्मेढ्रांघ्रिपायुरिति एकं च मनः इंद्रियगोचराश्च पंचतन्मात्ररूपा एव शब्दादयः आ-
काशादिविशेषगुणतया व्यक्ताः संत इंद्रियविषयाः पंचतदेवं चतुर्विंशतितत्त्वान्युक्तानि ॥ ५ ॥ इच्छेति इच्छादयः प्रसिद्धाः संघातः शरीरं चेतना
ज्ञानात्मिकामनोवृत्तिः धृतिर्धैर्यम् एते इच्छादयो दृश्यत्वात्त्रात्मधर्मा अपितु मनोधर्मा एव अतः क्षेत्रांतःपातिन एव उपलक्षणं चैतत्संकल्पा-
दीनां तथा च श्रुतिः कामः संकल्पो विचिकित्सा श्रद्धाऽश्रद्धा धृतिरधृतिर्द्विधीर्भीरिरित्येतत्सर्वमन एवेति अनेन च यादृगिति प्रतिज्ञताः क्षेत्रध-
महाभूतान्यहंकारो बुद्धिरव्यक्तमेव च ॥ इंद्रियाणि दशैकं च पंच चेन्द्रियगोचराः ॥ ५ ॥
इच्छा द्वेषः सुखं दुःखं संघातश्चेतना धृतिः ॥ एतत्क्षेत्रं समासेन सविकारमुदाहृतम् ॥ ६ ॥
अमानित्वमदंभित्वमहिंसा क्षांतिरार्जवम् ॥ आचार्योपासनं शौचं स्थैर्यमात्मविनिग्रहः ॥ ७ ॥
मां दर्शिताः एतत्क्षेत्रं सविकारं इंद्रियादिविकारसहितं संक्षेपेण तुभ्यं योक्तमिति क्षेत्रोपसंहारः ॥ ६ ॥ इदानीमुक्तलक्षणात्क्षेत्राद्विविक्ततया ज्ञे-
यं शुद्धक्षेत्रज्ञं विस्तरेण वर्णयिष्यन्तज्ज्ञानसाधनान्याह अमानित्वमिति पंचभिः अमानित्वं स्वगुणश्लाघाराहित्यम् अदंभित्वं दंभराहित्यं
अहिंसा परपीडावर्जनम् क्षांतिः सहिष्णुत्वम् आर्जवमवक्रता आचार्योपासनं सद्गुरुसेवा शौचं बाह्यमाभ्यंतरं च । तत्र बाह्यं मृज्जलादिना आ-
भ्यंतरं च रागादिमलक्षालनम् तथा च स्मृतिः शौचं तु द्विविधं प्रोक्तं बाह्यमाभ्यंतरं तथा मृज्जलाभ्यां स्मृतं बाह्यभावशुद्धिस्तथांतरमिति स्थैर्यं

सन्मार्गे प्रवृत्तस्य तदेकनिष्ठता आत्माविनिग्रहः शरीरसंयमः एतज्ज्ञानमिति प्रोक्तमिति पंचमेनान्वयः ॥ ७ ॥ किंच इन्द्रियार्थेष्विति । जन्मादि
 दुःखदोषयोरनुदर्शनम् पुनः पुनरालोचनम् दुःखरूपस्य दोषस्यानुदर्शनमिति वा रूपमन्यत् ॥ ८ ॥ किंच असक्तिरिति । असक्तिः पुत्रादिप
 दार्थेषु प्रीतित्यागः अनभिष्वंगः पुत्रादीनां सुखे दुःखे वाऽहमेव सुखी दुःखी चेत्यध्यासातिरेकाभावः इष्टानिष्टयोरुपपत्तिषु प्राप्तिषु नित्यं सर्व
 दासमचित्तत्वम् ॥ ९ ॥ किंच मयि चेति । मयि परमेश्वरे अनन्ययोगेन सर्वात्मदृष्ट्या अव्यभिचारिणी एकांतभक्तिः विविक्तः शुद्धचित्तप्रसादकरः
 इन्द्रियार्थेषु वैराग्यमनहंकार एव च ॥ जन्ममृत्युजराव्याधिदुःखदोषानुदर्शनम् ॥ ८ ॥ असक्तिरनभिष्वंग
 पुत्रदारगृहादिषु ॥ नित्यं च समचित्तत्वमिष्टानिष्टोपपत्तिषु ॥ ९ ॥ मयि चानन्ययोगेन भक्तिरव्यभिचा
 रिणी ॥ विविक्तदेशसेवित्वमरतिर्जनसंसदि ॥ १० ॥ अध्यात्मज्ञाननित्यत्वं तत्त्वज्ञानार्थदर्शनम् ॥ ए
 तज्ज्ञानमिति प्रोक्तमज्ञानं यदतोऽन्यथा ॥ ११ ॥

तद्देशसेवितुं शीलं यस्य तस्य भावस्तत्त्वम् प्राकृतानां जनानां संसदिसभायाम् अरतिः रत्यभावः ॥ १० ॥ किंच अध्यात्मेति । आत्मानमधिकृत्य
 वर्तमानं ज्ञानमध्यात्मज्ञानम् तस्मिन्नित्यत्वं नित्यभावः त्वंपदार्थशुद्धिनिष्ठत्वमित्यर्थः । तत्त्वज्ञानस्यार्थः प्रयोजनमोक्षः तस्य दर्शनं मोक्ष
 स्य सर्वोत्कृष्टतालोचनमित्यर्थः । एतदुमानित्वमदंभित्वमित्यादि विंशतिसंख्यात्मकं यदुक्तमेतज्ज्ञानमिति प्रोक्तम् ज्ञानसाधनत्वात् अतो
 ऽन्यथास्माद्विपरीतमानित्वादियदेतदज्ञानमिति प्रोक्तं वा सिद्धादिभिः ज्ञानविरोधित्वात् अतः सर्वथा त्याज्यमित्यर्थः ॥ ११ ॥

एभिःसाधनैर्यज्ञेयंतदाह ज्ञेयमितिषड्विः । यज्ज्ञेयंतत्प्रवक्ष्यामि । श्रोतुरादरसिद्धयेज्ञानफलंदर्शयति यद्वक्ष्यमाणंज्ञात्वाऽमृतमोक्षंप्राप्नोति
 किंतत् अनादिमत् आदिमन्नभवतीत्यनादिमत् परंनिरतिशयंब्रह्म अनादीत्येतावतैवबहुव्रीहिणाअनादिमत्त्वेसिद्धेऽपिपुनर्मनुषःप्रयोग
 श्छांदसः । यद्वा अनादीतिमत्परमितिचपदद्वयं ममाविष्णोः परंनिर्विशेषरूपंब्रह्मेत्यर्थः तदेवाह नसत्तन्चासदुच्यतेविधिमुखेनप्रमाणस्य
 विषयःसच्छब्देनोच्यते निषेधस्याविषयस्त्वसच्छब्देनोच्यते इदंतुतदुभयविलक्षणमविषयत्वादित्यर्थः ॥ १२ ॥ नन्वेवंब्रह्मणःसदसद्विलक्षण
 त्वेसति सर्वखल्विदंब्रह्म ब्रह्मैवेदंसर्वमित्यादिश्रुतिभिर्विरुद्धचेतेत्याशंक्य परास्यशक्तिर्विविधैवश्रूयतेस्वाभाविकीज्ञानबलक्रियाचेत्यादि

ज्ञेयं यत्तत्प्रवक्ष्यामि यज्ज्ञात्वाऽमृतमश्नुते ॥ अनादिमत्परं ब्रह्म न सत्तन्नासदुच्यते ॥ १२ ॥

सर्वतःपाणिपादं तत्सर्वतोऽक्षिशिरोमुखम् ॥ सर्वतःश्रुतिमल्लोके सर्वमावृत्य तिष्ठति ॥ १३ ॥

सर्वेन्द्रियगुणाभासं सर्वेन्द्रियविवर्जितम् ॥ असक्तं सर्वभृच्चैव निर्गुणं गुणभोक्तृ च ॥ १४ ॥

श्रुतिप्रसिद्धयार्चित्यशक्त्यासर्वात्मतांतस्यदर्शयन्नाह सर्वतइतिपंचभिः । सर्वतःसर्वत्रपाणयः पादाश्चयस्यतत् सर्वतोऽक्षीणिशिरोसि
 मुखानिचयस्यतत् सर्वतःश्रुतिमच्छवणेंद्रियैर्युक्तंसल्लोकेसर्वमावृत्यव्याप्यतिष्ठति सर्वप्राणिप्रवृत्तिभिःपाण्यादिभिरुपाधिभिःसर्वव्यव
 हारास्पदत्वेनतिष्ठतीत्यर्थः ॥ १३ ॥ किंच सर्वेन्द्रियेति।सर्वेषांचक्षुरादीनामिन्द्रियाणांगुणेषुरूपाद्याकारासुवृत्तिषुतत्तदाकारेणभासतइतित
 था सर्वाणीन्द्रियाणिगुणांश्चतत्तद्विषयानाभासयतीतिवा सर्वेन्द्रियैर्विवर्जितंच तथाचश्रुतिः अपाणिपादोजवनोग्रहीतापश्यत्यचक्षुःस

शृणोत्यकर्णइत्यादि असक्तंसंगशून्यम् तथापि सर्वविभर्तीति सर्वभूत सर्वस्याधारभूतम् तदेव निर्गुणं सत्त्वादिगुणरहितम् गुणभोक्तृगुणा
नां सत्त्वादीनां भोक्तृचपालकम् ॥ १४ ॥ किंच बहिरिति । भूतानां चराचराणां स्वकार्याणां बहिर्श्चांतश्च तदेव सुवर्णमिव कटककुंडलादीनाम् ज
लतरंगाणामन्तर्बहिश्च जलमिव अचरं स्थावरं चरं जंगमं यद्भूतजातं तदेव कारणात्मकत्वात् कार्यस्य एवमपि सूक्ष्मत्वाद्द्रुपादिहीनत्वात् तद
विज्ञेयमिदं तदिति स्पष्टज्ञानार्हं न भवति अतएवाविदुषां योजनलक्षांतरितमिव दूरस्थं च सविकारायाः प्रकृतेः परत्वात् विदुषां पुनः प्रत्यगा
त्मत्वादंतिके च तन्नित्यं सन्निहितम् तथा च मंत्रः यदेजति तन्नैजति तद्दूरे तदंतिके तदंतरस्य सर्वस्य तदुसर्वस्यास्य बाह्यतइति एजति चल

बहिरंतश्च भूतानामचरं चरमेव च ॥ सूक्ष्मत्वात् तदविज्ञेयं दूरस्थं चांतिके च तत् ॥ १५ ॥

अविभक्तं च भूतेषु विभक्तमिव च स्थितम् ॥ भूतभर्तृ च तज्ज्ञेयं ग्रसिष्णु प्रभविष्णु च ॥ १६ ॥

ज्योतिषामपि तज्ज्योतिस्तमसः परमुच्यते ॥ ज्ञानं ज्ञेयं ज्ञानगम्यं हृदि सर्वस्य विष्ठितम् ॥ १७ ॥

तिनैजतिनचलति तत्तु अंतिके इति च्छेदः ॥ १५ ॥ किंच अविभक्तमिति । भूतेषु स्थावरजंगमात्मकेषु अविभक्तं कारणात्मना अभिन्नं कार्यात्म
नाविभक्तं च भिन्नमिवावस्थितं च समुद्राज्जातं फेनादिसमुद्रादन्यन्न भवति तत्पूर्वोक्तं स्वरूपं च ज्ञेयम् भूतानां भर्तृ च पोषकं स्थितिकाले प्रलय
काले च ग्रसिष्णु ग्रशनशीलम् सृष्टिकाले च प्रभविष्णु नानाकार्यात्मना प्रभवनशीलम् ॥ १६ ॥ किंच ज्योतिषामिति । ज्योतिषां चंद्रादित्यादी
नामपि तज्ज्योतिः प्रकाशकं ततो येन सूर्यस्तपति तेजसेद्धः न तत्र सूर्यो भाति न चंद्रतारकं नेमा विद्युतो भांति कुतोऽयमग्निः तमेव भांतमनुभा

तिसर्वतस्य भासा सर्वमिदं विभातीत्यादि श्रुतेः । अत एव तमसोऽज्ञानात्परं तेनासंस्पृष्टमुच्यते आदित्यवर्णतमसः परस्तादित्यादि श्रुतेः । ज्ञानं च तदेव बुद्धि वृत्तावभिव्यक्तम् तदेवरूपाद्याकारेण ज्ञेयं च ज्ञानेन गम्यं च अमानित्वमदंभित्वमित्यादिलक्षणेन पूर्वोक्तेन ज्ञानसाधनेन प्राप्यमित्यर्थः । ज्ञानगम्यं विशिनष्टि । सर्वस्य प्राणिमात्रस्य हृदिविष्ठितं विशेषेणाप्रच्युतस्वरूपेण नियंतृतया स्थितम् विष्ठितमिति पाठेऽधिष्ठाय स्थितमित्यर्थः ॥ १७ ॥ उक्तं क्षेत्रादिकमधिकारिफलसहितमुपसंहरति । इतीति । इत्येवं क्षेत्रं महाभूतादि धृत्यंतं तथा ज्ञानं च अमानित्वादितत्त्वज्ञानार्थदर्शनांतम् ज्ञेयं च अनादिमत्परं ब्रह्मेत्यादिविष्ठितमित्यंतम् वसिष्ठादिभिर्विस्तरेणोक्तं सर्वमपि मया संक्षेपेणोक्तम् एतच्च पूर्वाध्यायोक्तलक्ष

इति क्षेत्रं तथा ज्ञानं ज्ञेयं चोक्तं समासतः ॥ मद्भक्त एतद्विज्ञाय मद्भावायोपपद्यते ॥ १८ ॥

प्रकृतिं पुरुषं चैव विध्यनादी उभावपि ॥ विकारांश्च गुणांश्चैव विद्धि प्रकृतिसंभवान् ॥ १९ ॥

णो मद्भक्तो विज्ञाय मद्भावाय ब्रह्मत्वाय उपपद्यते योग्यो भवति ॥ १८ ॥ तदेवं तत्क्षेत्रं यच्च यादृक्चेत्येतावत्प्रपञ्चितम् इदानीं तु यद्विकारियतश्च यत्सच यो यत्प्रभावश्चेत्येतत्पूर्वं प्रतिज्ञातमेव प्रकृतिपुरुषयोः संसारहेतुत्वकथनेन प्रपञ्चयति प्रकृतिमिति पञ्चभिः । तत्र प्रकृतिपुरुषयोरपि प्रकृत्यंतरेण भाव्यमित्यनवस्थापत्तिः स्यात् अतस्तावुभावनादी विद्धि अनादेरीश्वरस्य शक्तित्वात् प्रकृतिरनादिः पुरुषोऽपि तदंशत्वादनादिरेव अत्र च परमेश्वरस्य तच्छक्तीनां चानादित्वं नित्यत्वं च श्रीमच्छंकरभगवद्भाष्यकृद्भिरतिप्रबंधेनोपपादितमिति ग्रन्थबाहुल्यान्नास्माभिः प्रतन्यते विकारांश्च देहेन्द्रियादीन् गुणांश्च गुणपरिणामान्सुखदुःखमोहादीन् प्रकृतेः संभवान् संभूतान् विद्धि ॥ १९ ॥

विकाराणां प्रकृतिसंभवत्वं दर्शयन् पुरुषस्य संसारहेतुत्वं दर्शयति । कार्यकारणेति । कार्यं शरीरं कारणानि सुखदुःखसाधनानिन्द्रियाणि तेषां कर्तृत्वे तदाकारपरिणामे प्रकृतिर्हेतुरुच्यते कपिलादिभिः पुरुषो जीवस्तत्कृतसुखदुःखानां भोक्तृत्वे हेतुरुच्यते । अयं भावः । यद्यप्यचेतनायाः प्रकृतेः स्वतः कर्तृत्वं न संभवति तथा पुरुषस्याप्यविकारिणो भोक्तृत्वं न संभवति तथापि कर्तृत्वं नाम क्रियानिर्वर्तकत्वं तच्चाचेतनस्यापि चेतनादृष्टवशाच्चैतन्याधिष्ठितत्वात् संभवति यथा वह्ने रूध्वज्वलनं वायोस्तिर्यग्गमनं वत्सादृष्टवशात्स्तन्यपयसः क्षरणमित्यादि अतः पुरुषसन्निधानात् प्रकृतेः कर्तृत्वमुच्यते भोक्तृत्वं च सुखदुःखसंवेदनं तच्चेतनधर्म एवेति सन्निधानात् पुरुषस्य भोक्तृत्वमुच्यत इति ॥ २० ॥ तथाप्य

कार्यकारणकर्तृत्वे हेतुः प्रकृतिरुच्यते ॥ पुरुषः सुखदुःखानां भोक्तृत्वे हेतुरुच्यते ॥ २० ॥

पुरुषः प्रकृतिस्थो हि भुंक्ते प्रकृतिजान् गुणान् ॥ कारणं गुणसंगोऽस्य सदस्यो निजन्मसु ॥ २१ ॥

उपद्रष्टानुमंता च भर्ता भोक्ता महेश्वरः ॥ परमात्मेति चाप्युक्तो देहेऽस्मिन् पुरुषः परः ॥ २२ ॥

विकारिणो जन्मरहितस्य च भोक्तृत्वं कथमित्यत आह । पुरुष इति । हियस्मात् प्रकृतिस्थः तत्कार्यदेहे तादात्म्येन स्थितः पुरुषः अतस्तज्जनितान् सुखादीन् भुंक्ते अस्य च पुरुषस्य सतीषु देवादियोनिषु असतीषु तिर्यगादियोनिषु यानि जन्मानि तेषु गुणसंगः गुणैः शुभाशुभकर्मकारिभिरिन्द्रियैः संगः कारणमित्यर्थः ॥ २१ ॥ तदनेन प्रकारेण प्रकृत्यविवेकात् पुरुषस्य संसारः न तु स्वरूपत इत्याशयेन तस्य स्वरूपमाह । उपद्रष्टेति । अस्मिन् प्रकृतिकार्यदेहे च वर्तमानोऽपि पुरुषः परोभिन्न एव न तद्गुणैर्युज्यत इत्यर्थः तत्र हेतवः यस्मादुपद्रष्टा पृथग्भूत एव समीपे स्थित्वा द्रष्टा साक्षीत्यर्थः ।

तथानुमंता अनुमोदितेवसन्निधिमात्रेणानुग्राहकः साक्षीचेतकेवलोनिर्गुणश्चेत्यादिश्रुतेः । तथाऐश्वरेणरूपेणभर्ताविधारकइतिचोक्तः भोक्तापालकइतिच महंश्चासावीश्वरश्चेति सत्रह्मादीनामधिपतिरितिच परमात्माअंतर्यामीतिचोक्तःश्रुत्या । तथाचश्रुतिः एषभूताधिपतिरेषलोकेश्वरएषलोकपालइत्यादिः ॥२२॥ एवंप्रकृतिपुरुषविवेकज्ञानिनंस्तौति । यएवमिति । एवमुपद्रष्टृत्वादिरूपेणपुरुषंयोवेत्ति प्रकृतिंचगुणैःसुखदुःखादिपरिणामैःसहितांयोवेत्ति सपुरुषःसर्वथाविधिमतिलंध्यवर्त्तमानोऽपिपुनर्नाभिजायते मुच्यतएवेत्यर्थः ॥ २३ ॥ एवंभूतविविक्तात्मज्ञानेसाधनविकल्पानाह ध्यानेनेतिद्वाभ्याम् ध्यानेनआत्माकारप्रत्ययावृत्त्याआत्मनिदेहे आत्मनामनसाएवमात्मानं

य एवं वेत्ति पुरुषं प्रकृतिं च गुणैः सह ॥ सर्वथा वर्त्तमानोऽपि न स भूयोऽभिजायते ॥ २३ ॥

ध्यानेनात्मनि पश्यन्ति केचिदात्मानमात्मना ॥ अन्ये सांख्येन योगेन कर्मयोगेन चापरे ॥ २४ ॥

अन्ये त्वेवमजानंतः श्रुत्वाऽन्येभ्य उपासते ॥ तेऽपि चातितरंत्येव मृत्युं श्रुतिपरायणाः ॥ २५ ॥

केचित्पश्यन्ति अन्येतुसांख्येनप्रकृतिपुरुषवैलक्षण्यालोचनेन योगेनाष्टांगेन अपरेचकर्मयोगेन पश्यन्तीतिसर्वत्रानुषंगः एतेषांचध्यानादीनांयथायोगंक्रमसमुच्चयेसत्यपितत्त्रिष्टाभेदाभिप्रायेणविकल्पोक्तिः ॥ २४ ॥ अतिमंदाधिकारिणांनिस्तारोपायमाह।अन्यइति।अन्येतुसांख्ययोगादिमार्गेणैवंभूतमुपद्रष्टृत्वादिलक्षणमात्मानंसाक्षात्कर्तुमजानंतोऽन्येभ्यआचार्येभ्यउपदेशेनश्रुत्वाउपासते ध्यायन्ति ते च श्रद्धयाउपदेशश्रवणपरायणाःसंतोमृत्युंसंसारंशनैरतितरंत्येव ॥ २५ ॥

तत्रकर्मयोगस्यचतुर्थपंचमेषुप्रपंचितत्वात् ध्यानयोगस्यचषष्ठाष्टमयोःप्रपंचितत्वात् ध्यानादेश्वसांख्यविविक्तात्मविषयत्वात्
सांख्यमेवप्रपंचयन्नाह यावदित्यादियावद्ध्यायसमाप्ति । यावत्किंचितवस्तुमात्रं सत्त्वमुत्पद्यते तत्सर्वक्षेत्रक्षेत्रज्ञयोर्योगात् अविवेककृतात्ता
दात्म्याध्यासाद्भवतीतिजानीहि ॥ २६ ॥ अविवेककृतंसंसारोद्भवमुक्त्वातन्निवृत्तयेविविक्तात्मविषयसम्यग्दर्शनमाह । सममिति । स्थाव
रजंगमात्मकेषुभूतेषुनिर्विशेषसद्रूपेणसमंयथाभवत्येवंतिष्ठंतंपरमात्मानंयः पश्यति अतएव तेषुविनश्यत्स्वपि अविनश्यंतंयः पश्यति
यावत्संजायतेकिंचित्सत्त्वंस्थावरजंगमम् ॥ क्षेत्रक्षेत्रज्ञसंयोगात्तद्विद्धिभरतर्षभ ॥ २६ ॥ समंसवषु भूतेषु
तिष्ठंतं परमेश्वरम् ॥ विनश्यत्स्वविनश्यंतं यःपश्यति सपश्यति ॥ २७ ॥ समंपश्यन्नि सर्वत्र समवस्थित
मीश्वरम् ॥ न हिनस्त्यात्मना त्मानं ततोयाति परांगतिम् ॥ २८ ॥ प्रकृत्यैव च कर्माणि क्रियमाणानि स
र्वशः ॥ यः पश्यति तथात्मानमकर्तारं स पश्यति ॥ २९ ॥

सएवसम्यक्पश्यतिनान्यः२७कुतइत्यतआह । सममिति । सर्वत्रभूतमात्रेसमंसम्यगप्रच्युतस्वरूपेणावस्थितं परमात्मानं पश्यन् हियस्मा
त् आत्मनास्वेनैवात्मानंनहिनस्ति अविद्ययासच्चिदानंदरूपमात्मानंतिरस्कृत्यनविनाशयति ततश्चपरांगतिमोक्षमाप्नोति यस्त्वेवंनपश्य
ति स हि देहात्मदर्शीदेहेनसहात्मानंहिनस्ति । तथाचश्रुतिः असुर्यानामतेलोकाअंधेनतमसावृत्ताः । तांस्तेप्रेत्याभिगच्छंतियेकेचात्महनोज
नाइति । २८ । ननुशुभाशुभकर्मकर्तृत्वेनवैषम्येदृश्यमानेकथमात्मनः समत्वमित्याशंक्याह । प्रकृत्यैवेति । प्रकृत्यैवदेहेन्द्रियाकारेणपरिणतया

सर्वशः सर्वैः प्रकारैः क्रियमाणानि कर्माणि यः पश्यति तथात्मानं चाकर्तारं देहाभिमानेनैवात्मनः कर्तृत्वं न स्वतः इत्येवं यः पश्यति स एव स
 म्यक् पश्यति नान्य इत्यर्थः ॥ २९ ॥ इदानीं तु भूतानां प्रकृतितावन्मात्रत्वेनाभेदाद्भूतभेदकृतमप्यात्मनोभेदमपश्यन् ब्रह्मत्वमुपैतीत्याह । यदेति
 यदा भूतानां स्थावरजंगमानां पृथग्भावं भेदं पृथक्त्वम् एकस्थं एकस्यामेवेश्वरशक्तिरूपायां प्रकृतौ स्थितम् प्रलये अनुपश्यति आलोचयति त
 त एव च तस्या एव प्रकृतेः सकाशाद्भूतानां विस्तारं मृष्टिसमयेऽनुपश्यति तदा प्रकृतितावन्मात्रत्वेन भूतानामप्यभेदं पश्यन् परिपूर्णब्रह्म संपद्यते
 ब्रह्मैव भवतीत्यर्थः ॥ ३० ॥ तथापि परमेश्वरस्य संसारावस्थायां देहकर्मसंबन्धनिमित्तैः कर्मभिस्तत्फलैश्च सुखदुःखादिभिर्वैषम्यं दुष्परिहरमि

यदा भूतपृथग्भावमेकस्थमनुपश्यति ॥ तत एव च विस्तारं ब्रह्म संपद्यते तदा ॥ ३० ॥ अनादि
 त्वान्निर्गुणत्वात्परमात्मायमव्ययः ॥ शरीरस्थोऽपि कौंतेय न करोति न लिप्यते ॥ ३१ ॥ यथा
 सर्वगतं सौक्ष्म्यादाकाशं नोपलिप्यते ॥ सर्वत्रावस्थितो देहे तथात्मा नोपलिप्यते ॥ ३२ ॥

ति कुतः मम दर्शनं तत्राह । अनादित्वादिति । यदुत्पत्तिमत् तदेव हि व्येति विनाशमेति यच्च गुणवद्भूतस्य गुणनाशे व्ययो भवति
 अयं तु परमात्मा अनादिर्निर्गुणश्चातोऽव्ययः अविकारीत्यर्थः । तस्माच्छरीरे स्थितोऽपि किञ्चिन्न करोति न च कर्मफलैर्लिप्यत इति ॥ ३१ ॥
 तत्र दृष्टान्तमाह । यथेति । यथा सर्वत्रापंकादिष्वपि स्थितमाकाशं सौक्ष्म्यादसंगत्वात्पंकादिभिर्नोपलिप्यते तथा सर्वत्र उत्तमो मध्यमोऽधमो
 वा देहेऽवस्थितोऽप्यात्मानोपलिप्यते दैहिकैर्गुणदोषैर्न युज्यत इत्यर्थः ॥ ३२ ॥

असंगत्वाल्लेपोनास्तीत्याकाशदृष्टान्तेनोक्तं प्रकाशकत्वाच्चप्रकाश्यधर्मैर्नयुज्यतइतिरविदृष्टान्तेनाह यथेति स्पष्टार्थः ॥३३॥ अध्यायार्थमुप
संहरति क्षेत्रक्षेत्रज्ञयोरिति एवमुक्तप्रकारेणक्षेत्रक्षेत्रज्ञयोरंतरंभेदंविवेकज्ञानलक्षणेनचक्षुषायेविदुः तथाचेयमुक्ताभूतानांप्रकृतिस्तस्याःस
काशान्मोक्षंमोक्षोपायंध्यानादिकंचयेविदुःतेपरंपदंयांति ॥३४॥विविक्तौयेनतत्त्वेनमिश्रौप्रकृतिपुरुषौ।तंवंदेपरमानन्दनंदनंदनमीश्वरम् १
इतिसुबोधिण्यांटीकायांत्रयोदशोऽध्यायः॥१३॥पुंप्रकृत्योःस्वतंत्रत्वंवारयन्गुणसंगतः ॥प्राहसंसारवैचित्र्यंविस्तरेणचतुर्दशे ॥१॥यावत्सं

यथा प्रकाशयत्येकःकृत्स्नं लोकमिमं रविः॥क्षेत्रं क्षेत्री तथा कृत्स्नं प्रकाशयति भारत॥३३॥क्षेत्रक्षेत्रज्ञयोरेव
मंतरं ज्ञानचक्षुषा ॥ भूतप्रकृतिमोक्षं च ये विदुर्यांति ते परम् ॥३४॥ इति श्रीमद्भगवद्गीतासूपनिषत्सु ब्रह्मवि
द्यायां योगशास्त्रे श्रीकृष्णार्जुनसंवादे प्रकृतिपुरुषयोगो नाम त्रयोदशोऽध्यायः ॥ १३ ॥ ॥१॥ श्रीभगवा
नुवाच ॥परं भूयःप्रवक्ष्यामि ज्ञानानां ज्ञानमुत्तमम् ॥ यज्ज्ञात्वा मुनयःसर्वे परां सिद्धिमितो गताः ॥ १ ॥

जायतेकिंचित्सत्त्वंस्थावरजंगमं क्षेत्रक्षेत्रज्ञसंयोगात्तद्विद्धिभरतर्षभेत्युक्तम् । सचक्षेत्रक्षेत्रज्ञयोःसंयोगोनिरीश्वरसांख्यानामिवनस्वातंत्र्ये
णकिंत्वीश्वरेच्छयेवेतिकथनपूर्वकं कारणंगुणसंगोऽस्यसदसद्योनिजन्मस्वित्यनेनोक्तंसत्त्वादिगुणकृतंसंसारवैचित्र्यंप्रपंचयिष्यन् एवंभूतं
वक्ष्यमाणमर्थस्तौति श्रीभगवानुवाच परंभूयइतिद्वाभ्याम् परंपरमार्थनिष्ठंज्ञायतेऽनेनेतिज्ञानमुपदेशं भूयोऽपितुभ्यंप्रकर्षेणवक्ष्यामि क
थंभूतं ज्ञानानांतपःकर्मादिविषयाणांमध्येउत्तमं मोक्षहेतुत्वात् तदेवाह यज्ज्ञात्वाप्राप्यमुनयोमननशीलाःसर्वेइतोदेहबंधनात्परांसि

द्विगताः प्राप्ताः ॥ १ ॥ किंच इदमिति इदं वक्ष्यमाणं ज्ञानमुपाश्रित्य इदं ज्ञानसाधनमनुष्ठाय मम साधर्म्यमद्रूपत्वं प्राप्ताः संतः सर्गेऽपि ब्रह्मादिषु
 तपद्यमानेष्वपि नोत्पद्यन्ते तथा प्रलयेऽपि न व्यथन्ति प्रलये दुःखानि नानुभवन्ति पुनर्नावर्त्तत इत्यर्थः ॥ २ ॥ तदेवं प्रशंसया श्रोतारमभिमुखीकृत्य
 परमेश्वराधीनयोः प्रकृतिपुरुषयोः सर्वभूतोत्पत्तिप्रतिहेतुत्वं न तु स्वतंत्रयोरिति मं विवक्षितमर्थकथयति ममेति । देशतः कालतश्चानवच्छिन्न
 ब्रह्मत्वान्महत् बृंहणत्वात्स्वकार्याणां बुद्धिहेतुत्वाद्वा ब्रह्म प्रकृतिरित्यर्थः । तन्महत् ब्रह्म मम परमेश्वरस्य योनिः गर्भाधानस्थानम् तस्मिन्नहं गर्भं

इदं ज्ञानमुपाश्रित्य मम साधर्म्यमागताः ॥ सर्गेऽपि नोपजायन्ते प्रलये न व्यथन्ति च ॥ २ ॥
 मम योनिर्महद्ब्रह्म तस्मिन् गर्भं दधाम्यहम् ॥ संभवः सर्वभूतानां ततो भवति भारत ॥ ३ ॥
 सर्वयोनिषु कौंतेय मूर्त्तयः संभवन्ति याः ॥ तासां ब्रह्म महद्योनिरहं बीजप्रदः पिता ॥ ४ ॥

जगद्विस्तारहेतुं चिदाभासं दधामि निक्षिपामि । प्रलये मायिलीनं संतमविद्याकामकर्मानुशयवन्तं क्षेत्रज्ञं सृष्टिसमये भोग्येन क्षेत्रेण संयोजयामी
 त्यर्थः । ततो गर्भाधानात्सर्वभूतानां ब्रह्मादीनां संभवोत्पत्तिर्भवतीति ॥ ३ ॥ न केवलं सृष्ट्युपक्रम एव मम दधिष्ठिताभ्यां प्रकृतिपुरुषाभ्यामयं भू
 तोत्पत्तिप्रकारः । अपितु सर्वदैवेत्याह । सर्वयोनिष्विति सर्वासु योनिषु मनुष्याद्यासु यामूर्त्तयः स्थावरजंगमात्मिका उत्पद्यन्ते तासां मूर्त्तीनां
 महद्ब्रह्म प्रकृतिः योनिर्मातृस्थानीया अहं च बीजप्रदः गर्भाधानादिकर्त्ता पिता ॥ ४ ॥

तदेवं परमेश्वराधीनाभ्यांप्रकृतिपुरुषाभ्यांसर्वभूतोत्पत्तिर्निहृष्य इदानींप्रकृतिसंयोगेन पुरुषस्य संसारं प्रपंचयति । सत्त्वमित्यादिचतु
र्भिः। सत्त्वं रजस्तम इति त्रयो गुणाः प्रकृतिसंभवाः प्रकृतितः संभव उद्भवो येषां ते तथोक्ताः गुणसाम्यं प्रकृतिस्तस्याः सकाशात्पृथक्त्वेनाभिव्य
क्ताः संतः प्रकृतिकार्ये देहे तादात्म्येन स्थितं देहिनं चिदंशं वस्तुतोऽव्ययं निर्विकारमेव संतं निबध्नन्ति स्वकार्यैः सुखदुःखमोहादिभिः संयोजयन्ती
त्यर्थः ॥ ५ ॥ तत्र सत्त्वस्य लक्षणबंधकत्वप्रकारं चाह। तत्रेति तत्र तेषां गुणानां मध्ये सत्त्वं निर्मलत्वात्स्वच्छत्वात्स्फटिकवत्प्रकाशकं भास्वरम्

सत्त्वं रजस्तम इति गुणाः प्रकृतिसंभवाः ॥ निबध्नन्ति महाबाहो देहे देहिनमव्ययम् ॥ ५ ॥
तत्र सत्त्वं निर्मलत्वात्प्रकाशकमनामयम् ॥ सुखसंगेन बध्नाति ज्ञानसंगेन चानघ ॥ ६ ॥
रजो रागात्मकं विद्धि तृष्णासंगसमुद्भवम् ॥ तन्निबध्नाति कौंतेय कर्मसंगेन देहिनम् ॥ ७ ॥

अनामयंचानिरुपद्रवंशांतमित्यर्थः । अतः शांतत्वात्स्वकार्येण सुखेन यः संगस्तेन बध्नाति प्रकाशकत्वाच्च स्वकार्येण ज्ञानेन यः संगस्तेन च ब
ध्नाति । हे अनघ निष्पाप अहं सुखी ज्ञानी चेति मनोधर्मास्ति दृढमिमानि निक्षेत्रज्ञे संयोजयतीत्यर्थः ॥ ६ ॥ रजसो लक्षणबंधकत्वं चाह। रजो रागेति
रजः संज्ञकं गुणं रागात्मकमनुरंजनरूपं विद्धि अतएव तृष्णासंगसमुद्भवम् तृष्णा अप्राप्तेर्थेऽभिलाषः संगः प्राप्तेऽर्थे प्रीतिः विशेषेणासक्तिस्तयो
स्तृष्णासंगयोः समुद्भवो यस्मात्तद्रजो देहिनं दृष्टादृष्टार्थेषु कर्मसु संगेनासक्त्या नितरां बध्नाति तृष्णासंगाभ्यां हि कर्मस्वासक्तिर्भवति ॥ ७ ॥

तमसोलक्षणबंधकत्वंचाह तमइति तमस्तुअज्ञानाज्ञातम् आवरणशक्तिप्रधानात्प्रकृत्यंशादुद्धृतंविद्धीत्यर्थःअतःसर्वेषांदेहिनांमोहनंभ्रांति
जनकम्अतएवप्रमादेनालस्येनानिद्रयाचतत्तमोदेहिनांनिबध्नाति तत्रप्रमादोऽनवधानम् आलस्यमनुद्यमःनिद्राचित्तस्यावसादो लयः॥ ८॥
सत्वादीनामेवंस्वस्वकार्यकरणेसामर्थ्यातिशयमाह सत्वमिति सत्वंसुखेसंजयतिसंश्लेषयति दुःखशोकादिकारणेसत्यपिसुखाभिमुखमेवदे
हिनंकरोतीत्यर्थः एवंसुखादिकारणेसत्यपिरजःकर्मण्येवसंजयति तमस्तुमहत्संगेनोत्पद्यमानमपिज्ञानमावृत्याच्छाद्यप्रमादेसंजयति मह
द्भिरुपदिश्यमानस्यार्थस्यानवधानेयोजयतिउतअपिआलस्यादावपिसंयोजयतीत्यर्थः ॥ ९॥ तत्रहेतुमाह रजइति रजस्तमश्चेतिगुणद्वय
तमस्त्वज्ञानजं विद्धि मोहनं सर्वदेहिनाम् ॥ प्रमादालस्यनिद्राभिस्तन्निबध्नाति भारत ॥ ८ ॥ सत्वं सुखे
संजयति रजःकर्मणि भारत ॥ ज्ञानमावृत्य तु तमः प्रमादे संजयत्युत ॥ ९ ॥ रजस्तमश्चाभिभूय सत्व
भवति भारत ॥ रजः सत्वं तमश्चैव तमः सत्वं रजस्तथा ॥ १० ॥ सर्वद्वारेषु देहेऽस्मिन्प्रकाश उपजायते ॥
ज्ञानं यदा तदा विद्याद्विवृद्धं सत्वमित्युत ॥ ११ ॥

मभिभूयतिरस्कृत्यसत्वंभवति अदृष्टवशादुद्भवति ततः स्वकार्येसुखेज्ञानादौसंयोजयतीत्यर्थः एवंरजोपिसत्वंतमश्चेतिगुणद्वयमभिभूयो
द्भवतिततःस्वकार्येतृष्णादौसंयोजयति एवंतमोऽपिसत्वंरजश्चाभिभूयोद्भवति तमश्चस्वकार्येप्रमादालस्यादौसंयोजयतीत्यर्थः ॥ १० ॥
इदानींसत्वादीनांवृद्धानांलिङ्गान्याह त्रिभिः सर्वद्वारेष्विति अस्मिन्आत्मनोभोगायतनेदेहेसर्वेष्वपिद्वारेषुश्रोत्रादिषुयदाशब्दादिज्ञाना
त्मकःप्रकाशउपजायतेउत्पद्यतेतदाअनेनप्रकाशलिङ्गेनसत्वंविवृद्धंविद्याज्ञानायात्तुउतशब्दात्सुखादिलिङ्गेनापिज्ञानायादित्युक्तम्॥ ११ ॥

किंचलोभइति लोभः धनाद्यागमे बहुधा जायमानेऽपि पुनः पुनर्वर्धमानोऽभिलाषः प्रवृत्तिः नित्यं कुर्वद् रूपता कर्मणामारंभो गृहादिनिर्माणोद्यमः ।
अशमइदं कृत्वा इदं करिष्यामीत्यादिसंकल्पविकल्पानुपरमः स्पृहा उच्चावचेषु दृष्टमात्रेषु वस्तुष्वितस्ततो जिघृक्षा रजसि प्रवृद्धे सति एतानि
लिंगानि जायंते एतैर्लिङ्गैरजोगुणस्य वृद्धिर्विद्यादित्यर्थः ॥ १२ ॥ किंच अप्रकाशइति अप्रकाशो विवेकभ्रंशः अप्रवृत्तिरनुद्यमः प्रमादः कर्त्तव्यार्था
नुसंधानराहित्यम् मोहो मिथ्याभिनिवेशः तमसि प्रवृद्धे एतानि लिंगानि चिह्नानि जायंते एतैस्तमसो वृद्धिर्जानीयादित्यर्थः ॥ १३ ॥ मरणसमय
लोभः प्रवृत्तिरारंभः कर्मणामशमः स्पृहा ॥ रजस्येतानि जायंते विवृद्धे भरतर्षभ ॥ १२ ॥ अप्रकाशोऽप्रवृत्तिश्च प्र
मादो मोह एव च ॥ तमस्येतानि जायंते विवृद्धे कुरुनंदन ॥ १३ ॥ यदा सत्वे प्रवृद्धे तु प्रलयं याति देहभृत् ॥ तदो
त्तमविदाल्लोकानमलान् प्रतिपद्यते ॥ १४ ॥ रजसि प्रलयं गत्वा कर्मसंगिषु जायते ॥ तथा प्रलीनस्तमसि मूढयो
निषु जायते ॥ १५ ॥ कर्मणः सुकृतस्याहुः सात्त्विकं निर्मलं फलम् ॥ रजसस्तु फलं दुःखमज्ञानं तमसः फलम् ॥ १६ ॥
एव वृद्धानां सत्त्वादीनां फलविशेषमाह । यदेति द्वाभ्याम् सत्त्वे प्रवृद्धे सति यदा जीवो मृत्युं प्राप्नोति तदा उत्तमान् हिरण्यगर्भादीन् विदंति उपासत
इत्युत्तमविदस्तेषां ये अमलाः प्रकाशमया लोकाः सुखोपभोगस्थानविशेषास्तान् प्रतिपद्यते प्राप्नोति ॥ १४ ॥ किंच रजसीति रजसि प्रवृद्धे सति
मृत्युं प्राप्य कर्मासक्तेषु मनुष्येषु जायते तथा तमसि प्रवृद्धे सति प्रलीनो मृतो मूढयोनिषु पश्यादिषु जायते ॥ १५ ॥ इदानीं सत्त्वादीनां
स्वानुरूपकर्मद्वारेण विचित्रफलहेतुमाह । कर्मणइति सुकृतस्य सात्त्विककर्मणः सात्त्विकं सत्त्वप्रधानं निर्मलं प्रकाशबहुलं सुखं फलमाहुः

कपिलादयः रजस इति राजसस्य कर्मण इत्यर्थः । कर्मफलकथनस्य प्राकृतत्वात् तस्य दुःखं फलमाहुः तमस इति तामसस्य कर्मण इत्यर्थः । तस्या ज्ञानं मूढत्वं फलमाहुः सात्त्विकादिकर्मलक्षणं च नियतं संगरहितमित्यादिनाष्टादशो वक्ष्यति ॥ १६ ॥ तत्रैव हेतुमाह सत्त्वादिति सत्त्वाज्ज्ञानं संजायते अतः सात्त्विकस्य कर्मणः प्रकाशबहुलं सुखं फलं भवति रजसो लोभो जायते तस्य च दुःखहेतुत्वात् तत्पूर्वकस्य कर्मणो दुःखं फलं भवति तमसस्तु प्रमादमोहाज्ञानानि भवंति ततस्तामसस्य कर्मणोऽज्ञानप्रापकं फलं भवतीति युक्तमेवेत्यर्थः ॥ १७ ॥ इदानीं सत्त्वादिवृत्तिशीलानां फलभेदमाह । ऊर्ध्वमिति सत्त्वस्थाः सत्त्ववृत्तिप्रधाना ऊर्ध्वं गच्छन्ति सत्त्वोत्कर्षतारतम्यादुत्तरोत्तरशतगुणानंदान्मनुष्यगंधर्वपितृदेवादिलो

सत्त्वात् संजायते ज्ञानं रजसो लोभ एव च ॥ प्रमादमोहौ तमसो भवतोऽज्ञानमेव च ॥ १७ ॥ ऊर्ध्वं गच्छन्ति सत्त्वस्था मध्ये तिष्ठन्ति राजसाः ॥ जघन्यगुणवृत्तिस्था अधो गच्छन्ति तामसाः ॥ १८ ॥ नान्यं गुणेभ्यः कर्तारं यदा द्रष्टाऽनुपश्यति ॥ गुणेभ्यश्च परं वेत्ति मद्भावं सोऽधिगच्छति ॥ १९ ॥

कान् सत्यलोकपर्यंतान् प्राप्नुवंतीत्यर्थः । राजसास्तु तृष्णाद्याकुलामध्ये तिष्ठन्ति मनुष्यलोके एवोत्पद्यन्ते जघन्योऽतिनिकृष्टस्तमोगुणस्तस्य वृत्तिः प्रमादमोहादिस्तत्र स्थिताः अधो गच्छन्ति तमोवृत्तितारतम्यात्तामिस्रादिषु निरयेषूत्पद्यन्ते ॥ १८ ॥ तदेवं प्रकृतिगुणसंगकृतं संसारं संप्रपंचमुक्त्वा इदानीं तद्विवेकतो मोक्षं दर्शयति नान्यमिति यदा तु द्रष्टा विवेकी भूत्वा बुद्ध्याद्याकारपरिणतेभ्यो गुणिभ्योऽन्यं कर्तारं नानुपश्यति अपितु गुणा एव कर्माणि कुर्वतीति पश्यति गुणेभ्यश्च परं व्यतिरिक्तं तत्साक्षिणमात्मानं वेत्ति स तु मद्भावं ब्रह्मत्वमधिगच्छति प्राप्नोति ॥ १९ ॥

ततश्च गुणकृतसर्वानर्थनिवृत्त्या कृतार्थो भवतीत्याह । गुणानिति देहाद्याकारः समुद्भवः परिणामो ये पाते देहमुद्भवाः तानेतां स्त्रीनपि गुणानतीत्याति क्रम्य तत्कृतैर्जन्मादिभिर्विमुक्तः सन्नमृतमश्नुते ब्रह्मानंदं प्राप्नोति ॥ २० ॥ गुणानेतानतीत्यामृतमश्नुत इत्येतच्छ्रुत्वा गुणातीतस्य लक्षणमाचारं गुणात्ययोपायं च सम्यग्बुभुत्सुरर्जुन उवाच कैलिंगैरिति । हे प्रभो कैलिंगैः कीदृशैरात्मन्युत्पन्नैश्चिह्नैर्गुणातीतो देही भवतीति लक्षणप्रश्नः कआचारो यस्येति किमाचारः कथं वर्तत इत्यर्थः । कथंच केनोपायेनैतां स्त्रीनपि गुणानतीत्यवर्तते तत्कथयेति ॥ २१ ॥ स्थितप्रज्ञस्य

गुणानेतानतीत्यर्त्रीन्देही देहसमुद्भवान् ॥ जन्ममृत्युजरादुःखैर्विमुक्तोऽमृतमश्नुते ॥ २० ॥ अर्जुन उवाच ॥ कैलिंगैस्त्रीन् गुणानेतानतीतो भवति प्रभो ॥ किमाचारः कथं चैतां स्त्रीन् गुणानतिवर्तते ॥ २१ ॥ श्रीभगवानुवाच ॥ प्रकाशं च प्रवृत्तिं च मोहमेव च पांडव ॥ न द्वेष्टि संप्रवृत्तानि न निवृत्तानि कांक्षति ॥ २२ ॥

काभाषेत्यादिना द्वितीयाध्याये पृष्ठमपि दत्तोत्तरमपि पुनर्विशेषबुभुत्सया पृच्छतीति ज्ञात्वा प्रकारांतरेण तस्य लक्षणादिकं श्रीभगवानुवाच प्रकाशंचेत्यादिपङ्क्तिः तत्र एकैकलक्षमाह प्रकाशंचेति प्रकाशंच सर्वद्वारेषु देहेऽस्मिन्निति पूर्वोक्तं सत्त्वकार्यम् प्रवृत्तिचरजः कार्यम् मोहंच तमसः कार्यम् उपलक्षणमेतत् सत्त्वादीनां सर्वाण्यपि कार्याणि यथा यथं संप्रवृत्तानि स्वतः प्राप्तानि संति दुःखबुद्ध्ययो न द्वेष्टि निवृत्तानि च संति सुखबुद्ध्यनकांक्षति गुणातीतः सरच्यते इति चतुर्थेनान्वयः ॥ २२ ॥

तदेवंस्वसंवेद्यंतस्यलक्षणमुक्त्वापरसंवेद्यंतस्यलक्षणंवक्तुंकिमाचारइतिद्वितीयप्रश्नस्योत्तरमाह । उदासीनवदितित्रिभिः उदासीनवत्सा
क्षितयाआसीनःस्थितःसन् गुणैर्गुणकार्यैःसुखदुःखादिभिर्योनविचाल्यते स्वरूपात्रप्रच्याव्यते अपितुगुणाएवस्वकार्येषुवर्तते एतैर्ममसं
बंधएवनास्तीतिविवेकज्ञानेनयस्तूष्णीमवतिष्ठति परस्मैपदमार्षम् नेंगतेनचलति ॥ २३ ॥ अपिच समेति समेसुखदुःखेयस्य यतः स्व
स्थः स्वरूपएवस्थितः अतएवसमानिलोष्टाश्मकांचनानियस्य तुल्येप्रियाऽप्रियेसुखदुःखहेतुभूतेयस्य धीरोधीमान् तुल्यानिंदाचआत्म
उदासीनवदासीनो गुणैर्यो न विचाल्यते ॥ गुणावर्तत इत्येव योऽवतिष्ठति नेंगते ॥ २३ ॥ सम
दुःखसुखःस्वस्थः समलोष्टाश्मकांचनः ॥ तुल्यप्रियाप्रियोधीरस्तुल्यनिंदात्मसंस्तुतिः ॥ २४ ॥
मानापमानयोस्तुल्यस्तुल्यो मित्रारिपक्षयोः ॥ सर्वारंभपरित्यागी गुणातीतः स उच्यते ॥ २५ ॥
मां च योऽव्यभिचारेण भक्तियोगेन सेवते ॥ स गुणान्समतीत्यैतान्ब्रह्मभूयाय कल्पते ॥ २६ ॥
स्तुतिश्चयस्य ॥ २४ ॥ अपिच मानापमानयोरिति मानेअपमानेचतुल्यः मित्रपक्षेअरिपक्षेचतुल्यः सर्वान्दृष्टादृष्टार्थानारंभानुद्यमान्
परित्यक्तुंशील्यस्य सएवंभूताचारयुक्तोगुणातीतउच्यते ॥ २५ ॥ कथंचैतांस्त्रीन्गुणानतिवर्ततइत्यस्यप्रश्नस्योत्तरमाह । मांचेति चश
ब्दोऽवधारणार्थः मामेवपरमेश्वरम् श्रीनारायणमव्यभिचारेणएकांतभक्तियोगेनयःसेवते सतान्गुणान्समतीत्यसम्यगतिक्रम्यब्रह्मभूयाय
ब्रह्मभावायमोक्षायकल्पतेयोग्योभवति ॥ २६ ॥

तत्रहेतुमाह । ब्रह्मणोहीति हियस्माद्ब्रह्मणोऽहंप्रतिष्ठाप्रतिमाधनीभूतंब्रह्मैवाहम्यथावनीभूतः प्रकाशएवसूर्यमंडलंतद्वदेवेत्यर्थः । तथाव्यय
 स्यनित्यस्य अमृतस्यमोक्षस्यचनित्यमुक्तत्वात् तथातत्साधनस्यशाश्वतस्यचधर्मस्यशुद्धसत्त्वात्मकत्वात् तथाएकांतिकस्यअखंडित
 स्यसुखस्यचप्रतिष्ठाहम् परमानंदैकरूपत्वात्अतोमत्सेविनोमद्भावस्यावश्यंभावित्वाद्युक्तमेवोक्तंब्रह्मभूयायकल्पतइति ॥ २७ ॥ कृष्णाधीन
 गुणासंगप्रसंजितभवांबुधिम् ॥ सुखंतरतितद्भक्तइत्यभाणिचतुर्दशे ॥ १ ॥ इतिसुबोधिन्त्यांटीकायांचतुर्दशोऽध्यायः ॥ १४ ॥ वैराग्येणविनाज्ञानं
 चभक्तिरतःस्फुटम् ॥ वैराग्योपस्कृतंज्ञानमीशः पंचदशोऽदिशत् ॥ १ ॥ पूर्वाध्यायांतेमांचयोऽव्यभिचारेणभक्तियोगेनसेवतइत्यादिनापरमेश्वर
 ब्रह्मणो हि प्रतिष्ठाहममृतस्याव्ययस्य च ॥ शाश्वतस्य च धर्मस्य सुखस्यैकांतिकस्य च ॥ २७ ॥ इतिश्री
 मद्भगव० गुणत्रयविभागयोगो नाम चतुर्दशोऽध्यायः ॥ १४ ॥ श्रीभगवानुवाच ॥ ऊर्ध्वमूलमधःशाखम
 श्वत्थंप्राहुरव्ययम् ॥ छंदांसि यस्य पर्णानि यस्तं वेद स वेदवित् ॥ १ ॥

मेकांतभक्त्याभजतस्तत्प्रसादलब्धज्ञानेनब्रह्मभावोभवतीत्युक्तमूनचैकांतभक्तिज्ञानंवाविरक्तस्यसंभवतीतिवैराग्यपूर्वकंज्ञानमुपदेष्टुका
 मःप्रथमंतावत्सार्द्धश्लोकाभ्यांसंसारस्वरूपंवृक्षरूपकालंकारेणवर्णयन् श्रीभगवानुवाच।ऊर्ध्वमूलमिति।ऊर्ध्वमुत्तमःक्षराक्षराभ्यामुत्कृष्टःपु
 रुषोत्तमोमूलंयस्यतम् अधइतिततोऽर्वाचीनाःकार्योपाधयोहिरण्यगर्भादयोगृह्यंते तेतुशाखाइवशाखायस्यतम् विनश्वरत्वेनश्वःप्रभा
 तपर्यंतमपिनस्थास्यतीतिविश्वासानर्हत्वादश्वत्थंप्राहुः प्रवाहरूपेणाविच्छेदादव्ययंचप्राहुः ऊर्ध्वमूलोऽवाक्छाखणोऽश्वत्थःसनातनइ

त्याद्याः श्रुतयः छंदांसि वेदाः यस्य पर्णानि धर्माधर्मप्रतिपादनद्वारेण छायास्थानीयैः कर्मफलैः संसारवृक्षस्य सर्वजीवाश्रयणीयत्वापादनात् पर्ण-
स्थानीयावेदाः यस्तमेवंभूतमश्वत्थं वेद स एव वेदार्थवित् संसारप्रपंचवृक्षस्य मूलमीश्वरः श्रीनारायणः ब्रह्मादयस्तदंशाः शाखास्थानीयाः
सच संसारवृक्षो विनश्वरः प्रवाहरूपेण नित्यश्च वेदोक्तैः कर्माभिः सेव्यतामापादितश्चेत्येतावानेव हि वेदार्थः अतएव विद्वान्वेदविदिति स्तूयते ॥
किंच अधश्चेति । हिरण्यगर्भादयः कार्योपाधयो जीवाः शाखास्थानीयत्वेनोक्तास्तेषु च ये दुष्कृतिनस्तेऽधः पश्चादियोनिषु प्रसृताः विस्तारंगताः
सुकृतिनश्चोर्ध्वदेवादियोनिषु प्रसृतास्तस्य संसारवृक्षस्य शाखाः किंच गुणैः सत्त्वादिवृत्तिभिः जलसेचनैरिव यथा यथं प्रवृद्धाः वृद्धिप्राप्ताः किंच
अधश्चोर्ध्वं प्रसृतास्तस्य शाखा गुणप्रवृद्धा विषयप्रवालाः ॥ अधश्च मूलान्यनुसंततानि कर्मानुबंधीनि
मनुष्यलोके ॥ २ ॥ न रूपमस्येह तथोपलभ्यते नांतो न चादिर्न च संप्रतिष्ठा ॥ अश्वत्थमेनं सुविरूढ
मूलमसंगशस्त्रेण दृढेन छित्त्वा ॥ ३ ॥

विषयाः रूपादयः प्रवालाः पल्लवस्थानीयाः यासां ताः प्रशाखास्थानीयाभिः इंद्रियवृत्तिभिः संयुक्तत्वात् किंच अधश्च च शब्दादूर्ध्वं च मूलानि
अनुसंततानि विरूढानि मुख्यं मूलम् ईश्वर एक एव इमानित्ववांतरमूलानि तत्तद्भोगवासनालक्षणानि तेषां कार्यमाह मनुष्यलोके कर्मानु-
बंधीनि कर्मणवानुबंधि अनंतरभावियेषां तानि ऊर्ध्वलोकेषु यदुपभुक्तं तत्तद्भोगवासनादिभिर्हि कर्मक्षयेण मनुष्यलोकं प्राप्ता नांतत्तदनु रूपे-
षु कर्मसु प्रवृत्तिर्भवति एतास्मिन्नेव हि कर्माधिकारो नान्येषु लोकेषु अतो मनुष्यलोके इत्युक्तम् ॥ २ ॥ किंच न रूपमस्येति इह संसारे स्थितैः
प्राणिभिः अस्य संसारवृक्षस्य तथोर्ध्वमूलत्वादिप्रकारेण रूपं नोपलभ्यते न चांतः अवसानम् अपर्यंतत्वात् न चादिरनादित्वात् न च संप्रति-

प्रास्थितिः कथंतिष्ठतीतिनचोपलभ्यते यस्मादेवंभूतोयंसंसारवृक्षोदुरुच्छेद्यः अनर्थकरश्च तस्मादेनंदहेनवैराग्येणशस्त्रेणछित्त्वातत्त्व
ज्ञानेयतेतेत्याह अश्वत्थमेनमितिसार्द्धेन । एनमश्वत्थं सुविरूढमूलमत्यंतंबद्धमूलंसंतम् असंगःसंगराहित्यमहंममतात्यागस्तेनदृढेनश
स्त्रेणसम्यग्विचारेणछित्त्वापृथक्कृत्य ॥ ३ ॥ ततइति । ततस्तस्यमूलभूतंतत्पदंवस्तुवैष्णवंपदंपरिमार्गितव्यमन्वेष्टव्यम् । की
दृशम् । यस्मिन्गता यत्पदंप्राप्ताःसंतोभूयो ननिवर्त्तति नआवर्त्ततइत्यर्थः । अन्वेषणप्रकारमाह । यतएषापुराणीचिरंतनीसंसारप्रवृत्तिः
प्रसृताविस्तृता तमेवचाद्यंपुरुषंप्रपद्येशरणं व्रजामीत्येवमेकांतभक्त्यान्वेष्टव्यमित्यर्थः ॥ ४ ॥ तत्प्राप्तौसाधनांतराणिदर्शयन्नाह । निर्मा

ततःपदं तत्परिमार्गितव्यं यस्मिन्गता न निवर्त्तति भूयः॥तमेव चाद्यं पुरुषं प्रपद्ये यतःप्रवृत्तिःप्रसृता पुराणी
॥४॥निर्मानमोहा जितसंगदोषा अध्यात्मनित्या विनिवृत्तकामाः॥द्वंद्वैर्विमुक्ताःसुखदुःखसंज्ञैर्गच्छंत्यमूढाः
पदमव्ययं तत् ॥५॥न तद्भासयते सूर्यो न शशांको न पावकः ॥ यद्गत्वा न निवर्त्तते तद्धाम परमं मम ॥ ६ ॥

नेति । निर्गतौमानमोहौअहंकारमिथ्याभिनिवेशौयेभ्यस्ते जितःपुत्रादिसंगरूपोदोषोयैस्ते अध्यात्मेआत्मज्ञानेनित्याःपरिनिष्ठिताः
विशेषेणनिवृत्तः कामोयेभ्यस्ते सुखदुःखहेतुत्वात् । सुखदुःखसंज्ञानिशीतोष्णादीनितेर्विमुक्ताः अतएवामूढाःनिवृत्ताविद्याःसंतस्तदव्य
यंपदंवैष्णवंगच्छन्ति ॥ ५ ॥ तदेवंतव्यंपदंविशिनष्टि । नतदिति । यत्पदंसूर्यादयो न प्रकाशयन्ति यत्प्राप्यननिवर्त्ततेयोगिनः तद्धामस्व
रूपंपरमंमम अनेनसूर्यादिप्रकाश विषयत्वेनजडत्वशीतोष्णादिदोषप्रसंगोनिरस्तः ॥ ६ ॥

ननु च त्वदीयं धाम प्राप्ताः संतो यद्दिननिवर्तते तर्हि सति संपद्यन् विदुः सति संपद्यामह इत्यादि श्रुतेः सुषुप्तिप्रलयसमये त्वत्प्राप्तिः सर्वेषाम् स्तीतिको नाम संसारी स्यादित्याशंक्य संसारिणं दर्शयति ममेति पंचभिः । ममैवांशो योऽयमविद्यया जीवभूतः सनातनः सर्वदा संसारित्वेन प्रसिद्धः असौ सुषुप्तिप्रलययोः प्रकृतौ लीनतया स्थितानि मनःषष्ठ्येषां तानीन्द्रियाणि पुनर्जीवलोके संसारे भोगार्थमाकर्षति एतच्च कर्मेन्द्रियाणां प्राणस्य चोपलक्षणार्थम् । अयं भावः । सत्यं सुषुप्तिप्रलययोरपि मदंशत्वात् सर्वस्यापि जीवमात्रस्य मयि लयादस्त्येव मत्प्राप्तिः तथाप्यविद्यया वृतस्य सानुशयस्य सप्रकृतिके मयि लयो न तु शुद्धे । तदुक्तम् अव्यक्ताद्व्यक्तयः सर्वाः प्रभवन्तीत्यादिना अतश्च पुनः संसाराय निगच्छन्न

ममैवांशो जीवलोके जीवभूतः सनातनः ॥ मनःषष्ठानीन्द्रियाणि प्रकृतिस्थानि कर्षति ॥ ७ ॥
शरीरं यदवाप्नोति यच्चाप्युत्क्रामतीश्वरः ॥ गृहीत्वैतानि संयाति वायुर्गंधानि वा शयात् ॥ ८ ॥
श्रोत्रं चक्षुःस्पर्शनं च रसनं घ्राणमेव च ॥ अधिष्ठाय मनश्चायं विषयानुपसेवते ॥ ९ ॥

विद्वान्प्रकृतौ लीनतया स्थितानि स्वोपाधिभूतानीन्द्रियाण्यकर्षति विदुः शांतु शुद्धस्वरूपप्राप्तेर्नावृत्तिरिति ७ तान्याकृष्य किं करोतीत्यत्राह । शरीरमिति । यदा शरीरांतरं कर्मवशादवाप्नोति यतश्च शरीरादुत्क्रामति ईश्वरो देहादीनां स्वामी तदा पूर्वस्माच्छरीरादेतानि गृहीत्वा तच्छरीरांतरं सम्यग्याति । शरीरे सत्यपीन्द्रियग्रहणे दृष्टान्तः आशयात्स्वस्थानात् कुसुमादेः सकाशात् गंधान् गंधवतः सूक्ष्मानं शान् गृहीत्वा यथा वायुर्गच्छति तद्वत् ८ तान्येवेन्द्रियाणि दर्शयन् यदर्थं गृहीत्वा गच्छति तदाह । श्रोत्रमिति । श्रोत्रादीनि बाह्येन्द्रियाणि मनश्चान्तःकरणमधिष्ठायान्श्रित्य

शब्दादीन्विषयानयंजीवउपभुंक्ते ॥ ९ ॥ ननु च कार्यकारणसंवातव्यतिरेकेणैवंभूतमात्मानंसर्वेपि किंनपश्यंतितत्राह । उत्क्रामंतमिति । उत्क्रामं
तंदेहादेहांतरंगच्छन्तम् तस्मिन्नेवदेहेस्थितंवाविषयान्भुंजानंवागुणान्वितमिन्द्रियादियुक्तंजीवंविमूढानानुपश्यंति नालोकयंति ज्ञानमे
वचक्षुर्येषांतेविवेकिनःपश्यंति ॥ १० ॥ दुर्ज्ञेयश्चायंयतोविवेकिष्वपिकेचिदेवपश्यंतिकेजिन्नपश्यंतीत्याहायतंतइति । यतंतः ध्यानादिभिः प्रय
तमानायोगिनःकेचिदेनमात्मानम् आत्मनिदेहेऽवस्थितंविविक्तंपश्यंति शास्त्राभ्यासादिभिः प्रयत्नंकुर्वाणा अपि अकृतात्मानः अविशुद्ध

उत्क्रामंतं स्थितं वापि भुंजानं वा गुणान्वितम् ॥ विमूढा नानुपश्यंति पश्यंति ज्ञानचक्षुषः ॥ १० ॥

यतंतो योगिनश्चैनं पश्यंत्यात्मन्यवस्थितम् ॥ यतंतोऽप्यकृतात्मानो नैनं पश्यंत्यचेतसः ॥ ११ ॥

यदादित्यगतं तेजो जगद्भासयतेऽखिलम् ॥ यच्चंद्रमसि यच्चाग्नौ तत्तेजो विद्धि मामकम् ॥ १२ ॥

गामाविश्य च भूतानि धारयाम्यहमोजसा ॥ पुष्णामि चौषधीः सर्वाः सोमो भूत्वा रसात्मकः ॥ १३ ॥

चित्ताः अतएवाचेतसोमंदमतयः एनंपश्यंति ॥ ११ ॥ तदेवंनतद्भासयतेसूर्यइत्यादिनापरमेश्वरंपरंधामोक्तम् तत्प्राप्तानांचापुनरावृत्तिरु
क्तातत्रचसंसारिणोऽभावभाशंक्यसंसारिरुवरूपंदेहादिव्यतिरिक्तं दर्शितम् । इदानींतदेवपारमेश्वरंरूपमनंतशक्तित्वेनानिरूपयतियदेत्यादि
चतुर्भिः । आदित्यादिपुस्थितंयदनेकप्रकारं तेजोविश्वंप्रकाशयति तत्सर्वतेजोमदीयमेवजानीहि ॥ १२ ॥ किंच गामाविश्येति । गांपृथ्वी
मोजसावलेनाधिष्ठायअहमेवचराचराणिभूतानिधारयामि अहमेवरसमयः सोमोभूत्वात्रीह्याद्यौषधीः सर्वाः संवर्धयामि ॥ १३ ॥

किंच अहमिति । वैश्वानरो जाठरो भूत्वा प्राणिनां देहस्यांतः प्रविश्य प्राणापानाभ्यां तदुद्दीपकाभ्यां सहितः प्राणिभिर्भुक्तं भक्ष्यं भोज्यं लेह्यं
चोष्यं चेति चतुर्विधमन्नं पचामि तत्र यदहं तैरवखंड्यावखंड्यं च भक्ष्यतेऽपूपादितद्रक्ष्यम् यत्तु केवलं जिह्वया विलोड्य निगीर्यते पायसादितद्रो
ज्यम् यत्तु जिह्वायां निक्षिप्य रसास्वादेन क्रमशो निगीर्यते द्रवीभूतं गुडादितल्लेह्यम् चतुर्दंष्ट्रादिभिः निष्पीड्य रसांशं निगीर्यावशिष्टं त्यज्यत
इक्षुदंडादि तच्चोष्यमिति चतुर्विधभेदः ॥ १४ ॥ किंच सर्वस्येति । सर्वस्य प्राणिजातस्य हृदिसम्यगंत्यामिरूपेण प्रविष्टोऽहम् । अतश्च मत्त
एव हेतोः प्राणिमात्रस्य पूर्वानुभूतार्थविषया स्मृतिर्भवति ज्ञानं च विषयेन्द्रियसंयोगजं भवति अपोहनं च तयोः प्रमोषो भवति वेदैश्च सर्वैस्त

अहं वैश्वानरो भूत्वा प्राणिनां देहमाश्रितः ॥ प्राणापानसमायुक्तः पचाम्यन्नं चतुर्विधम् ॥ १४ ॥ स
वस्य चाहं हृदि सन्निविष्टो मत्तः स्मृतिर्ज्ञानमपोहनं च ॥ वेदैश्च सर्वैरहमेव वेद्यो वेदान्तकृद्वेदविदेव चा
हम् ॥ १५ ॥ द्वाविमौ पुरुषौ लोके क्षरश्चाक्षर एव च ॥ क्षरः सर्वाणि भूतानि कूटस्थोऽक्षर उच्यते ॥ १६ ॥

तदेवतादिरूपेणाहमेव वेद्यः वेदांतकृत् । तत्संप्रदायप्रवर्तकज्ञानदोगुरुरहमित्यर्थः । वेदविदेव च वेदार्थविदहमेव ॥ १५ ॥ इदानीं तद्धाम
परमं ममेति यदुक्तं तत्स्वकीयं सर्वोत्तमत्वं दर्शयति द्वाविति त्रिभिः । क्षरश्चाक्षरश्चेति द्वाविमौ पुरुषौ लोके प्रसिद्धौ तावेवाह तत्र क्षरः पुरुषो
नाम सर्वाणि भूतानि ब्रह्मादिस्थावरांतानि शरीराणि अविवेकिलोकस्य शरीरेष्वेव पुरुषत्वप्रसिद्धेः कूटः शिलाराशिः पर्वत इव देहेषु नश्यत्स्व
पि निर्विकारतया तिष्ठतीति कूटस्थः चेतनो भोक्ता स तु अक्षरः पुरुष इत्युच्यते विवेकिभिः ॥ १६ ॥

यदर्थमेतौलक्षितौतमाहाउत्तमइति । एताभ्यांक्षराक्षराभ्यामन्योविलक्षणस्तूत्तमः पुरुषः।वैलक्षण्यमेवाह । परश्चासावात्मेतिचोदाहृतउक्तः
श्रुतिभिः आत्मत्वेनक्षरादचेतनाद्विलक्षणःपरमत्वेनाक्षराच्चेतनाद्भोक्तुःविलक्षणइत्यर्थः। परमात्मत्वमेवदर्शयति । योलोकत्रयमिति । यईश्व
रईशनशीलः अव्ययश्चनिर्विकारएवसन्लोकत्रयंकृत्स्नमाविश्यविभर्ति पालयति ॥ १७ ॥ एवंभूतंपुरुषोत्तमत्वमात्मनोनामनिर्वचनेनदर्श
यति यस्मादितियस्मात्क्षरंजडवर्गमतिक्रान्तोऽहम् नित्यमुक्तत्वात् अक्षराच्चेतनवर्गादप्युत्तमश्चनियंतृत्वात् अतोलोकेवेदेचपुरुषोत्तमइ
उत्तमः पुरुषस्त्वन्यः परमात्मेत्युदाहृतः ॥ योलोकत्रयमाविश्यविभर्त्यव्ययईश्वरः ॥ १७ ॥ यस्मात्क्षरमती
तोऽहमक्षरादपिचोत्तमः ॥ अतोऽस्मिलोकेवेदेचप्रथितःपुरुषोत्तमः ॥ १८ ॥ योमामेवमसंमूढोजानातिपुरुषोत्त
मम् ॥ ससर्वविद्भजतिमांसर्वभावेन भारत ॥ १९ ॥ इतिगुह्यतमं शास्त्रमिदमुक्तं मयानघ ॥ एतद्बुद्ध्वा बुद्धि
मान्स्यात्कृतकृत्यश्च भारत ॥ २० ॥

तिप्रथितः प्रख्यातोऽस्मि । तथाचश्रुतिः सवाअयमात्मासर्वस्यवशीसर्वस्येशानःसर्वस्याधिपतिः सर्वमिदंप्रशास्तीत्यादिः॥ १८ ॥ एवंभूतेश्च
रस्यज्ञातुःफलमाह । योमामिति । एवमुक्तप्रकारेणासंमूढोनिश्चितमतिःसन्योमांपुरुषोत्तमंजानाति ससर्वभावेनसर्वप्रकारेणमामेवभजति
ततःसर्ववित्सर्वज्ञोभवति ॥ १९ ॥ अध्यायार्थमुपसंहरति । इतीति।इत्येनप्रकारेणगुह्यतमम् अतिरहस्यंसंपूर्णशास्त्रमेवमयोक्तम् नपुनर्विश
तिश्लोकमध्यायमात्रम् हेअनघ व्यसनशून्य अतएतन्मदुक्तंशास्त्रं बुद्ध्वा बुद्धिमान्सम्यग्ज्ञानी कृतकृत्यश्चस्याद्योपिकोऽपि हेभारत

त्वंकृतकृत्योऽसीति किं वक्तव्यमिति भावः ॥ १२० ॥ संसारशाखिनं छित्त्वा स्पष्टं पंचदशो प्रभुः । पुरुषोत्तमयोगाख्ये परंपदमुपादिशत् १ इति सुबोधि
न्यांटीकायां पंचदशोऽध्यायः ॥ १५ ॥ आसुरीं संपदं त्यक्त्वा दैवीमेवाश्रितानराः । मुच्यंत इति निर्णेतुं तद्विवेकोऽथ षोडशो १ । पूर्वाध्यायांते एतदु
द्धाबुद्धिमान्स्यात्कृतकृत्यश्च भारतेत्युक्तम् तत्र क एतत्तत्त्वं बुध्यते को वानबुध्यत इत्यपेक्षायां तत्त्वज्ञानेऽधिकारिणोऽनधिकारिणश्च विवेका
र्थं षोडशाध्यायारंभः निरूपिते हि कार्यार्थेऽधिकारिजिज्ञासा भवति तदुक्तं भट्टैः भारोयो येन वोढव्यः स प्रागां दोलितो यदा । तदा कस्तस्य वोढे
ति शक्यं कर्तुं निरूपणमिति तत्राधिकारिविशेषणभूतां दैवीं संपदमाह श्रीभगवानुवाच अभयमिति त्रिभिः । अभयं भयाभावः सत्त्वस्य चित्त

इति श्रीमद्भगव० पुरुषोत्तमयोगो नाम पंचदशोऽध्यायः ॥ १५ ॥ ॥ श्रीभगवानुवाच ॥ अभयं सत्त्वसं
शुद्धिर्ज्ञानयोगव्यवस्थितिः ॥ दानं दमश्च यज्ञश्च स्वाध्यायस्तप आर्जवम् ॥ १ ॥ अहिंसा सत्यम
क्रोधस्त्यागः शान्तिरपैशुनम् ॥ दया भूतेष्वलोलुप्त्वं मार्दवं ह्रीरचापलम् ॥ २ ॥

स्य संशुद्धिः सुप्रसन्नता ज्ञानयोगे आत्मज्ञानोपाये व्यवस्थितिः परनिष्ठा दानं स्वभोज्यस्यान्नादेर्यथोचितं संविभागः दमो बाह्येन्द्रियसंयमः
यज्ञो यथाधिकारं दर्शपूर्णमासादिः स्वाध्यायो ब्रह्मयज्ञादिर्जपयज्ञः तप उत्तराध्याये वक्ष्यमाणं शारीरादि आर्जवमवक्रता ॥ १ ॥ किंच अहिंसे
ति । अहिंसा परपीडावर्जनम् सत्यं यथार्थभाषणम् अक्रोधस्ताडितस्यापि चित्ते क्षोभानुत्पत्तिः त्याग औदार्यम् शान्तिश्चित्तोपरतिः पैशुनं परोक्षे
परदोषप्रकाशनम् तद्वर्जनम् पैशुनम् भूतेषु दीनेषु दया अलोलुप्त्वं लोभाभावः । अवर्णलोपार्षः । मार्दवं मृदुत्वमकूरता ह्रीः अकार्यप्रवृ

तौलोकलज्जा अचापलंव्यर्थक्रियाराहित्यम् ॥२॥ किंच तेजइति तेजः प्रागल्भ्यम् क्षमापरिभवादिषूत्पद्यमानेषु क्रोधप्रतिबंधः धृतिर्दुःखा
दिभिरवसीदतश्चित्तस्य स्थिरीकरणम् शौचं वा ह्याभ्यंतरशुद्धिः अद्रोहो जिघांसा राहित्यम् अतिमानिता आत्मन्यतिपूज्यत्वाभिमानस्तदभा
वो नातिमानिता एतान्यभयादीनि षड्विंशतिप्रकाराणि दैवीसंपदमभिजातस्य भवन्ति देवयोग्यांसा त्विकीं संपदमभिलक्ष्यतदाभिमुख्येन
जातस्य भाविकल्याणस्य पुंसो भवन्तीत्यर्थः ॥३॥ आसुरीं संपदमाहा दंभइति । दंभो धर्मध्वजित्वम् दर्पो धनविद्यादिनिमित्तश्चित्तस्योत्सेकः अ
भिमानो व्याख्यातः क्रोधः प्रसिद्धः पारुष्यं निष्ठुरत्वम् अज्ञानमविवेकः । आसुरीमित्युपलक्षणम् । असुराणां राक्षसानां च या संपत् तामासुरी
तेजः क्षमा धृतिः शौचमद्रोहो नातिमानिता ॥ भवन्ति संपदं दैवी मभिजातस्य भारत ॥ ३ ॥ दंभो दर्पोऽभि
मानश्च क्रोधः पारुष्यमेव च ॥ अज्ञानं चाभिजातस्य पार्थ संपदमासुरीम् ॥ ४ ॥ दैवी संपद्विमोक्षाय निबं
धायासुरीमता ॥ मा शुचः संपदं दैवीमभिजातोऽसि पांडव ॥ ५ ॥ द्वौ भूतसर्गौ लोकेऽस्मिन्दैव आसुर
एव च ॥ दैवो विस्तरशः प्रोक्त आसुरं पार्थ मे शृणु ॥ ६ ॥

मभिलक्ष्य जातस्यैतानि दंभादीनि भवन्तीत्यर्थः ॥ ४ ॥ एतयोः संपदोः कार्यदर्शयन्नाह । दैवी संपदिति । दैवीया संपत्तया युक्तो मयोक्ते तत्त्वज्ञा
नेऽधिकारी । आसुर्या संपदा युक्तस्तु नित्यं संसारीत्यर्थः । एतच्छ्रुत्वा किमहमत्राधिकारी नवेति संदेहव्याकुलचित्तमर्जुनमाश्वासयति । हे
पांडव मा शुचः शोकं मा कार्षीः यतस्त्वं दैवी संपदमभिजातोऽसि ॥ ५ ॥ आसुरी संपत् सर्वात्मनावर्जयितव्येत्येतदर्थमासुरीं संपदं प्रपंचयितु
माह । द्वाविति । द्वौ द्विः प्रकारौ भूतानां सर्गौ मेमद्वचनाच्छृणु आसुरराक्षसप्रकृत्योरेकीकरणेन द्वावित्युक्तम् । अतो राक्षसीमासुरीचैव प्रकृतिमो

हिनींश्रिताइत्यादिनानवमाध्यायोक्तप्रकृतित्रैविध्येनाविरोधः स्पष्टमन्यत् । ६ । आसुरीं विस्तरतो निरूपयति प्रवृत्तिं चेत्यादिद्वादशभिः । धमप्र
वृत्तिं अधर्मांश्चिद्वृत्तिं च आसुरस्वभावाजनानजानंति अतः शौचमाचारः सत्यं च तेषु नास्त्येव ७ ननु वेदोक्तयोर्धर्माधर्मयोः प्रवृत्तिं निवृत्तिं च क
थं न विदुः कुतो वा धर्माधर्मयोरनंगीकारे जगतः सुखदुःखादिव्यवस्था स्यात् कथं वा शौचाचारादिविषयामीश्वराज्ञामतिवर्तेरन् ईश्वरानंगीकारे
च कुतो जगदुत्पत्तिः स्यादत आह । असत्यमिति । नास्ति सत्यं वेदपुराणादिप्रमाणं यस्मिन् तादृशं जगदाहुः वेदादीनां प्रामाण्यं न मन्यंत इत्यर्थः ।
तदुक्तम् त्रयो वेदस्य कर्तारो भण्डधूर्तनिशाचरा इत्यादि अतएव नास्ति धर्माधर्मरूपा प्रतिष्ठा व्यवस्था हेतुर्यस्य तत् स्वाभाविकं जगद्वैचित्र्य

प्रवृत्तिं च निवृत्तिं च जना न विदुरासुराः ॥ न शौचं नापि चाचारो न सत्यं तेषु विद्यते ॥ ७ ॥

असत्यमप्रतिष्ठं ते जगदाहुरनीश्वरम् ॥ अपरस्परसंभूतं किमन्यत्कामहैतुकम् ॥ ८ ॥

एतां दृष्टिमवष्टभ्य नष्टात्मानोऽल्पबुद्धयः ॥ प्रभवंत्युग्रकर्माणः क्षयाय जगतोऽहिताः ॥ ९ ॥

माहुरित्यर्थः । अतएव नास्तीश्वरः कर्ता व्यवस्थापकश्च यस्य तादृशं जगदाहुः । तर्हि कुतोऽस्य जगदुत्पत्तिवदंतीत्यत आह अपरस्परसंभूतमि
ति अपरश्च परश्चेत्यपरस्परम् अपरस्परतः अन्योऽन्यतः स्त्रीपुरुषमिथुनात् संभूतं जगत् किमन्यत्कारणमस्य नास्त्यन्यत्किंचित् किंतु का
महैतुकम् स्त्रीपुरुषयोः कामएव प्रवाहरूपेण हेतुरस्येत्याहुरित्यर्थः । ८ ॥ किंच एतामिति । एतां लोकायतिकानां दृष्टिं दर्शनमाश्रित्य नष्टात्मानो
मलिनचित्ताः संतोऽल्पबुद्धयः दृष्टार्थमात्रमतयः अतएव उग्रहिंस्रं कर्म येषां तेऽहिता वैरिणो भूत्वा जगतः क्षयाय प्रभवन्ति उद्भवंतीत्यर्थः ॥ ९ ॥

अपिच काममिति । दुष्पूरयितुमशक्यंकाममाश्रित्यदंभादिभिर्युक्ताः संतः शुद्धदेवताराधनादौ प्रवर्तते कथं असद्ब्राह्मणगृहीत्वानेन मंत्रेणैतां
देवतामाराध्य महाविधीन्साधयिष्याम इत्यादिदुराग्रहान्मोहमात्रेण स्वीकृत्य प्रवर्तते अशुचिव्रता अशुचीनि मद्यमांसादिविषयाणि व्रतानिये
षांते ॥ १० ॥ किंच चिंतामिति । प्रलयो मरणमेवांतो यस्य तां अपरिमेयां परिमातुमशक्यां चिंतामाश्रिताः नित्यचिंता परायणा इत्यर्थः ।
कामोपभोग एव परमो येषांते एतावदिति कामोपभोग एव परमः पुरुषार्थो नान्यदस्तीति कृतनिश्चयाः अर्थसंचयानीहंत इत्युत्तरेणान्वयः । तथाच

काममाश्रित्य दुष्पूरं दंभमानमदान्विताः ॥ मोहाद्गृहीत्वा सद्ब्राह्मणं प्रवर्तते शुचिव्रताः ॥ १० ॥ चिंतामप-
रिमेयां च प्रलयांतामुपाश्रिताः ॥ कामोपभोगपरमा एतावदिति निश्चिताः ॥ ११ ॥ आशापाशशतैर्बद्धाः
कामक्रोधपरायणाः ॥ ईहंते कामभोगार्थमन्यायेनार्थसंचयान् ॥ १२ ॥ इदमद्यमया लब्धमिमं प्राप्स्ये
मनोरथम् ॥ इदमस्तीदमपि मे भविष्यति पुनर्धनम् ॥ १३ ॥

बार्हस्पत्यं सूत्रम् । काम एवैकः पुरुषार्थ इति चैतन्यविशिष्टः कामः पुरुष इति च ॥ ११ ॥ अतएव आशेति । आशा एव पाशास्तेषां शतानि तैर्ब-
द्धा इतस्तत आकृष्यमाणाः कामक्रोधौ परमयनमाश्रयो येषांते कामभोगार्थमन्यायेन चौर्यादिनार्थानां संचयान् राशीनीहंते इच्छन्ति ॥ १२ ॥
तेषां मनोराज्यं कथयन्नरकप्राप्तिमाह इदमद्येति चतुर्भिः । प्राप्स्ये प्राप्स्यामि मनोरथं मनसः प्रियम् । शेषं स्पष्टम् । एषां त्रयाणां श्लोकानामि-
त्यज्ञानविमोहिताः संतो नरके पतन्तीति चतुर्थेनान्वयः ॥ १३ ॥

किंच असाविति। सिद्धः कृतकृत्यः रूपमन्यत ॥ १४ ॥ किंच आढ्य इति। आढ्यो धनादिसंपन्नः अभिजनवान् कुलीनः यक्ष्ये यागाद्यनुष्ठानेनापि दीक्षितांतरेभ्यः सकाशान् महतीं प्रतिष्ठां प्राप्स्यामि दास्यामि तावकेभ्यश्च मोदिष्ये हर्षं प्राप्स्यामीत्येवमज्ञानेन विमोहिताः मिथ्याभिनिवेशं प्रापिताः ॥ १५ ॥ एवं भूता यत्प्राप्नुवन्ति तच्छृणु। अनेकेति। अनेकेषु मनोरथेषु प्रवृत्तं चित्तमनेकचित्तं तेन विभ्रंताः विक्षिप्ताः तेनैव मोहमयेन जालेन समावृताः मत्स्या इव सूत्रमयेन जालेन यंत्रिताः एवं कामभोगेषु प्रसक्ताः अभिनिविष्टाः संतोऽशुचौ कश्मलेन रकेपतन्ति ॥ १६ ॥ यक्ष्य इति

असौ मया हतः शत्रुर्हनिष्ये चापरानपि ॥ ईश्वरोऽहमहं भोगी सिद्धोऽहं बलवान्सुखी ॥ १४ ॥ आढ्योऽभिजनवानस्मि कोऽन्योऽस्ति सदृशो मया ॥ यक्ष्ये दास्यामि मोदिष्य इत्यज्ञानविमोहिताः ॥ १५ ॥ अनेकचित्तविभ्रंता मोहजालसमावृताः ॥ प्रसक्ताः कामभोगेषु पतन्ति नरकेऽशुचौ ॥ १६ ॥ आत्मसंभाविताः स्तब्धा धनमानमदान्विताः ॥ यजन्ते नाम यज्ञैस्ते दंभेनाविधिपूर्वकम् ॥ १७ ॥

च यस्तेषां मनोरथ उक्तः स केवलं दंभाहंकारादि प्रधान एव न तु सात्त्विक इत्यभिप्रायेणाह आत्मसंभाविता इति द्वाभ्याम्। आत्मनैव संभाविताः पूज्यतां नीताः न तु साधुभिः कैश्चित् अतएव स्तब्धा अनप्राः धनेन योमानः मदश्च ताभ्यामन्विताः संतः ते नाम मात्रेण ये यज्ञाः ते नाम यज्ञाः यद्वा दीक्षितः सोमयाजीत्येवमादिना नाम मात्रं प्रसिद्धये यज्ञास्तैर्यजन्ते। कथम् दंभेन न तु श्रद्धया अविधिपूर्वकं च यथा भवति तथा ॥ १७ ॥

अविधिपूर्वकत्वमेव प्रपंचयति। अहंकारमिति। अहंकारादिसंश्रिताः संतः आत्मपरदेहेषु स्वदेहेषु परदेहेषु च चिदंशेन स्थितं मां प्रद्विषंतो यजंते
दंभयज्ञेषु श्रद्धाया अभावात् । आत्मनो वृथैव पीडा भवति तथा पश्वादीनामपि अविधिना हिंसायां चैतन्यद्रोहमात्रमेवावशिष्यत इति प्रद्विषं
त इत्युक्तम् अभ्यसूयकाः सन्मार्गवर्तिनां गुणेषु दोषारोपकाः ॥ १८ ॥ तेषां कदाचिदप्यासुरस्वभावप्रच्युतिर्न भवतीत्याह तानिति द्वाभ्याम्। ता
नहं मां द्विषतः क्रूरान्संसारेषु जन्ममृत्युमार्गेषु तत्रापि आसुरीष्वेव अतिक्रूरा सुव्याघ्रादियोनिषु अजस्रमनवरतं क्षिपामि तेषां पापकर्मणां तादृ

अहंकारं बलं दर्पं कामं क्रोधं च संश्रिताः ॥ मामात्मपरदेहेषु प्रद्विषंतोऽभ्यसूयकाः ॥ १८ ॥ तानहं द्वि
षतः क्रूरान्संसारेषु नराधमान् ॥ क्षिपाम्यजस्रमशुभानासुरीष्वेव योनिषु ॥ १९ ॥ आसुरीं यो
निमापन्ना मूढा जन्मनि जन्मनि ॥ मामप्राप्यैव कौंतेय ततो यांत्यधमां गतिम् ॥ २० ॥ त्रिविधं नर
कस्येदं द्वारं नाशनमात्मनः ॥ कामः क्रोधस्तथा लोभस्तस्मादेतत्रयं त्यजेत् ॥ २१ ॥

शंफलं ददामीत्यर्थः ॥ १९ ॥ किंच आसुरीमिति ते च मामप्राप्यैवेत्येवकारेण मत्प्राप्तिशंकाकुतस्तेषां यतो मत्प्राप्त्युपायं सन्मार्गमप्यप्राप्यततोऽ
प्यधमां गतिं कृमिकीटादियोनिं यांतीत्युक्तं शेषं स्पष्टम् ॥ २० ॥ उक्तानामासुरदोषाणां मध्ये सकलदोषमूलभूतं दोषत्रयं सर्वथा वर्जनीयमित्याह।
त्रिविधमिति। कामः क्रोधो लोभश्चेतीदं त्रिविधं नरकस्य द्वारम् अतएवात्मनो नाशनं नीचयोनिप्रापकम् तस्मादेतत्रयं सर्वात्मना त्यजेत् ॥ २१ ॥

त्यागेचविशिष्टफलमाह । एतैरिति । तमसोनरकस्यद्वारभूतैरेतैस्त्रिभिः कामादिभिर्विमुक्तोनरः आत्मनः श्रेयःसाधनंतपोयोगादिकमाचरति
 ततश्चमोक्षंप्राप्नोति ॥२२॥ कामादित्यागश्चस्वधर्माचरणं विना न भवतीत्याह यइति । शास्त्रविधिर्वेदविहितं धर्ममुत्सृज्य यः कामकारतो यथेच्छं
 वर्तते स सिद्धितत्त्वज्ञानं न प्राप्नोति न च सुखमुपशमम् न च परांगतिमुक्तिं प्राप्नोति ॥२३॥ फलितमाह । तस्मादिति । इदं कार्यमिदमकार्यमित्य
 स्यान्व्यवस्थायां ते तव शास्त्रं श्रुतिस्मृतिपुराणादिकमेव प्रमाणम् अतः शास्त्रविधानोक्तं कर्म ज्ञात्वा इह कर्माधिकारे वर्तमानो यथाऽधिकारं कर्म क
 एतैर्विमुक्तः कौंतेय तमो द्वारैस्त्रिभिर्नरः ॥ आचरत्यात्मनः श्रेयस्ततो याति परां गतिम् ॥२२॥ यः शास्त्र
 विधिमुत्सृज्य वर्तते कामकारतः ॥ न स सिद्धिमवाप्नोति न सुखं न परां गतिम् ॥२३॥ तस्माच्छास्त्रं प्रमा
 णं ते कार्याकार्यव्यवस्थितौ ॥ ज्ञात्वा शास्त्रविधानोक्तं कर्म कर्तुमिहार्हसि ॥ २४ ॥ इति श्रीमद्भगवद्गीता
 सूत्रनिषत्सु ब्रह्म विद्यायां योगशास्त्रे श्रीकृष्णार्जसंवादे अष्टाध्यायः ॥ १६ ॥ अर्जुन उवा
 च ॥ ये शास्त्रविधिमुत्सृज्य यजंते श्रद्धयाऽन्विताः ॥ तेषां निष्ठा तु का कृष्ण सत्त्वमाहो रजस्तमः ॥ १ ॥
 तुमर्हसितन्मूलत्वात्सत्त्वशुद्धिसम्यग्ज्ञानमुक्तीनामित्यर्थः ॥२४॥ देवदैतेयसंपत्तिसंविभागेन षोडशोऽतत्त्वज्ञानेऽधिकारस्तु सात्त्विकस्येति द
 शितम् ॥ १ ॥ इति सुबोधिन्यां टीकायां श्रीधरस्वामिविरचितायां षोडशोऽध्यायः ॥ १६ ॥ उक्ताधिकारे देवतानां श्रद्धामुख्या तु सात्त्विकी । इति सप्तदशे
 गौणश्रद्धाभेदास्त्रिधोच्यते ॥ १ ॥ पूर्वाध्यायां तेयः शास्त्रविधिमुत्सृज्य वर्तते कामकारतः । न स सिद्धिमवाप्नोतीत्यनेन शास्त्रोक्तविधिमुत्सृज्यका

मकारेणवर्तमानस्यज्ञानेअधिकारोनास्तीत्युक्तम् तत्रशास्त्रविधिमुत्सृज्यकामकारविना श्रद्धयावर्तमानानांकिमधिकारोऽस्तिनास्तिवेति
बुभुत्सया अर्जुन उवाच ! यदिति । अत्रशास्त्रविधिमुत्सृज्ययजंतेइत्यनेनशास्त्रार्थबुद्ध्यातमुल्लंघ्यवर्तमानाश्चगृह्यंते तेषां श्रद्धयायजनानुपपत्तेः
आस्तिक्यबुद्धिर्हिश्रद्धा नचासौशास्त्रज्ञानवतांशास्त्रविरुद्धेऽसंभवति तानेवाधिकृत्यत्रिविधाभवतिश्रद्धा यजंतेसात्त्विकादेवानित्याद्युक्त
रानुपपत्तेश्च अतोनात्रशास्त्रातिलंघिनोऽगृह्यंते अपितुक्लेशबुद्ध्या आलस्याद्वाशास्त्रार्थज्ञानेप्रयत्नमकृत्वोकेवलमाचारपरंपरावशेनश्रद्धया
क्वचिद्देवताराधनादौप्रवर्तमानागृह्यंते अतोयमर्थः येशास्त्रविधिमुत्सृज्यदुःखबुद्ध्याआलस्याद्वाअनादृत्यकेवलमाचारप्रामाण्येनश्रद्धया
न्विताःसंतोयजंते तेषांतुकानिष्ठाकास्थितिःकआश्रयः तामेवविशेषेणपृच्छति किंसत्त्वं आहोर्किंवारजः अथवातमइति तेषांतादृशीदे

श्रीभगवानुवाच॥त्रिविधा भवति श्रद्धा देहिनां सा स्वभावजा॥सात्त्विकी राजसी चैव तामसी चेति तां शृणु२

वपूजादिप्रवृत्तिःकिंसत्त्वसंश्रितारजःसंश्रितावातमःसंश्रितावेत्यर्थः । श्रद्धायाःसात्त्विकत्वात् । क्लेशबुद्ध्याआलस्येनचशास्त्रानादरस्यचराज
सतामसत्वात्रेधासंदेहः यदिसत्त्वभावसंश्रितारुतर्हितेषामपिसात्त्विकत्वाद्यथोक्तात्मज्ञानेऽधिकारःस्यात् अन्यथानेतिप्रश्रुतात्पर्यार्थः ॥ १ ॥
अत्रोत्तरं श्रीभगवानुवाच । त्रिविधेति । अयमर्थः शास्त्रतत्त्वज्ञानतःप्रवर्तमानायांपरमेश्वरपूजाविषयासात्त्विकीएकविधैवश्रद्धा लोकाचार
मात्रेणतुप्रवर्तमानानांदेहिनांयाश्रद्धासातुसात्त्विकीराजसीतामसीवेतित्रिधाभवति । तत्रहेतुः । स्वभावजा स्वभावःपूर्वकर्मसंस्कारःत
स्माज्जातास्वभावजास्वभावमन्यथाकर्तुंससर्थं हिशास्त्रोक्तंविवेकज्ञानंतत्तुतेषांनास्ति अतःकेवलंस्वभावेनैवभवतीति श्रद्धात्रिविधाभवति

तामिमां त्रिविधां श्रद्धां शृणु। तदुक्तम्। व्यवसायात्मिका बुद्धिरेकेह कुरुनंदनेत्यादिना ॥ २ ॥ ननु च श्रद्धा सात्त्विक्येव सत्त्वकार्यत्वेन त्वयैव भगव
ताजद्वयं प्रति निर्दिष्टत्वात्। यथोक्तम्। शमो दमस्ति तिक्षेज्या तपः सत्यं दया स्मृतिः। तुष्टिस्त्यागोऽस्पृहा श्रद्धा ह्रीर्दयानिर्वृतिर्धृतिः इत्येताः सत्त्व
स्य वृत्तय इति। अतः कथं तस्यासौ विध्यमुच्यते। सत्यम्। तथाऽपि रजस्तमो युक्तपुरुषा श्रयत्वेन रजस्तमो मिश्रत्वेन सत्त्वस्य त्रैविध्यात्। श्रद्धाया
अपि त्रैविध्यं घटत इत्याह। सत्त्वानुरूपेति। सत्त्वानुरूपा सत्त्वतारतम्यानुसारिणी सर्वस्य विवेकिनोऽविविकिनो बालोकस्य श्रद्धा भवति त
स्मादयं पुरुषः लौकिकः श्रद्धामयः श्रद्धाविकारः त्रिविधया श्रद्धया विक्रियत इत्यर्थः। तदेवाह। यो यच्छ्रद्धः यादृशी श्रद्धा यस्य स एव सः तथा

सत्त्वानुरूपा सर्वस्य श्रद्धा भवति भारत ॥ श्रद्धामयोऽयं पुरुषो यो यच्छ्रद्धः स एव सः ॥ ३ ॥

यजंते सात्त्विका देवान्यक्षरक्षांसि राजसाः ॥ प्रेतान्भूतगणांश्चान्ये यजंते तामसा जनाः ॥ ४ ॥

श्रद्धया युक्तः पुरुषः स पुनस्तादृशसत्त्वसंस्कारेण सात्त्विकश्रद्धया युक्त एव भवति यस्तुरजस उत्कर्षेण राजसश्रद्धा युक्तः स पुनस्तादृश एव भव
ति यस्तु तमस उत्कर्षेण तामसश्रद्धा युक्तः स पुनस्तादृश एव भवति इति लोकाचारमात्रेण प्रवर्तमानेष्वेवं सात्त्विकराजसतामसश्रद्धाव्य
वस्था शास्त्रजनि तविवेकज्ञानयुक्तानां तु स्वभावविजयेन सात्त्विक्ये कैव श्रद्धेति प्रकरणार्थः। ३। सात्त्विकादिभेदमेव कार्यभेदेन प्रपंचयति। यजं
त इति। सात्त्विका जनाः सत्त्वप्रकृती नृदेवानेव यजंते पूजयंति राजसास्तुरजः प्रकृतीन्यक्षान् राक्षसांश्च यजंते एतेभ्यो न्येतु विलक्षणास्तामसाज
नास्तामसानेव प्रेतान्भूतगणांश्च यजंते सत्त्वादिप्रकृतीनां तत्तदेव तानां तु पूजारुचिभिस्तत्तत्पूजकानां सात्त्विकत्वादिज्ञातव्यमित्यर्थः ॥ ४ ॥

राजसतामसेषु पुनर्विशेषांतरमाह । अशास्त्रविहितमिति द्वाभ्याम् । शास्त्रविधिमजानंतोपिकेचित्प्राचीनपुण्यसंस्कारेणोत्तमाः सात्त्विका एव भवन्ति केचित्तु मथ्यमाराजसा भवन्ति अधमास्तु तामसा भवन्ति येषु न रत्यंतं मंदभाग्याः गतानुगत्या पाखंडसंगेन च तदाचारानुवर्तिनः संतः अशास्त्रविहितं घोरं भूतभयं करंतपस्तप्यन्ते कुर्वन्ति तत्र हेतवः दंभाहंकाराभ्यां संयुक्ताः तथा कामोऽभिलाषः रागः आसक्तिः बलमाग्रहः एतैरन्विताः संतः तानासुरनिश्चयान् विद्धीत्युत्तरेणान्वयः ॥ ५ ॥ किंच कर्षयंत इति शरीरस्थं प्रारंभकत्वेन देहस्थितं भूतानां पृथिव्यादीनां ग्रामं समूहं कर्षयं

अशास्त्रविहितं घोरं तप्यन्ते ये तपो जनाः ॥ दंभाहंकारसंयुक्ताः कामरागबलान्विताः ॥ ५ ॥

कर्षयंतः शरीरस्थं भूतग्राममचेतसः ॥ मांचैवांतः शरीरस्थं तान्विद्ध्यासुरनिश्चयान् ॥ ६ ॥

आहारस्त्वपि सर्वस्य त्रिविधो भवति प्रियः ॥ यज्ञस्तपस्तथा दानं तेषां भेदमिमं शृणु ॥ ७ ॥

तः वृथैवोपवासादिभिः कृशं कुर्वतोऽचेतसोऽविवेकिनः मांच अंतर्यामितया अंतः शरीरस्थं देहमध्ये स्थितम् मदाज्ञालंघनेनैव कर्षयंतः संत एव ये तपश्चरन्ति तानसुरनिश्चयानासुरोत्तिकूरो निश्चयो येषां तान्विद्धि ॥ ६ ॥ आहारादिभेदादपि सात्त्विकादिभेदं दर्शयितुमाह । आहारस्त्वित्यादित्रयोदशभिः । सर्वस्यापि जनस्य यथाहारोन्नादिः स तु यथायथं त्रिविधः प्रियो भवति । तथा यज्ञतपोदानानि च त्रिविधा भवन्ति । तेषां च वक्ष्यमाणमिमं भेदं शृणु । एतच्च राजसतामसाहारयज्ञादिपरित्यागेन सात्त्विकाहारयज्ञादिसेवया सत्त्ववृद्धौ यत्नः कर्तव्य इत्येतदर्थं कथ्यते ॥ ७ ॥

तत्राहारत्रैविध्यमाह । आयुरिति त्रिभिः ॥ आयुर्जीवितम् सत्वमुत्साहः बलं शक्तिः आरोग्यं रोगराहित्यम् सुखं चित्तप्रसादः प्रीतिरभिरुचिः
 आयुरादीनां विवर्धनाः विशेषेण वृद्धिकराः ते च रस्याः स्निग्धाः स्नेहयुक्ताः स्थिरा देहे सारांशेन चिरकालावस्थायिनः हृद्या दृष्टमात्रा एव
 हृदयंगमाः एवंभूता आहारा भक्ष्यभोज्यादयः सात्विकप्रियाः । ८ । तथा कट्विति । अतिशब्दः कट्वादिषु सतस्त्वपि संबध्यते अतिकटुर्निवादिः अ-
 त्यम्लोऽतिलवणोऽत्युष्णश्च प्रसिद्धः अति तीक्ष्णो मरीचादिः अतिरूक्षः कंगुकोद्रवादिः अतिविदाही सर्पपादिः अतिकट्वादय आहाराराजसस्ये

आयुः सत्वबलारोग्यसुखप्रीतिविवर्धनाः ॥ रस्याः स्निग्धाः स्थिरा हृद्या आहाराः सात्विकप्रियाः ॥

॥ ८ ॥ कटुम्ललवणात्युष्णतीक्ष्णरूक्षविदाहिनः ॥ आहारा राजसस्येष्टा दुःखशोकामयप्रदाः ॥

॥ ९ ॥ यातयामं गतरसं पूति पर्युषितं च यत् ॥ उच्छिष्टमपि चामेध्यं भोजनं तामसप्रियम् ॥ १० ॥

अफलाकांक्षिभिर्यज्ञो विधिदृष्टो य इज्यते ॥ यष्टव्यमेवेति मनः समाधाय स सात्विकः ॥ ११ ॥

ष्टाः प्रियाः दुःखं तात्कालिकं हृदयसंतापादिः शोकः पश्चाद्भाविदौर्मनस्यं आमयोरोगः एतान्प्रददति प्रयच्छंतीति तथा ९ तथा यातयाममि-
 ति । यातोयामः प्रहरो यस्य पक्वस्योदनादेस्तद्यातयामं शैत्यावस्थां प्राप्तमित्यर्थः । गतरसं निष्पीडितसारं पूतिदुर्गंधं पर्युषितं दिनांतरपक्वं
 उच्छिष्टम् अन्यभुक्तावशिष्टम् अमेध्यम् अभक्ष्यं कलंजादि एवंभूतं भोजनं भोज्यं तामसस्य प्रियम् १० यज्ञोऽपि त्रिविधः तत्र सात्विकं यज्ञमा-
 ह अफलाकांक्षिभिरिति त्रिभिः । फलाकांक्षारहितैः पुरुषैर्विधिना दृष्टः आवश्यकतया विहितो यो यज्ञ इज्यते अनुष्ठीयते स सात्विको यज्ञः कथ-

मिज्यते यष्टव्यमेवेति। यज्ञानुष्ठानमेवकार्येनान्यत्फलंसाधनीयमित्येवंमनःसमाधायएकाग्रंकृत्वेत्यर्थः ॥११॥ राजसंयज्ञमाह। अभिसंधाय
ति फलमभिसंधायउद्दिश्ययस्त्विज्यते यज्ञःक्रियते दंभार्थस्वमहत्त्वख्यापनार्थंतंयज्ञंराजसंविद्धि॥१२॥तामसंयज्ञमाह। विधिहीनमिति।
विधिहीनम् शास्त्रोक्तविधिशून्यम् असृष्टांत्रं ब्राह्मणादिभ्योनसृष्टंननिष्पादितमंत्रंयस्मिंस्तम्। मंत्रहीनंयथोक्तदक्षिणारहितंच श्रद्धाशून्यंयज्ञं
तामसंपरिचक्षते कथयंतिशिष्टाः ॥१३॥ तपसःसात्त्विकादिभेदंदर्शयितुंप्रथमंतावच्छारीरादिभेदेनतस्यत्रैविध्यमाहादेवद्विजेतित्रिभिः। प्रा

अभिसंधाय तु फलं दंभार्थमपि चैव यत्॥ इज्यते भरतश्रेष्ठ तं यज्ञं विद्धि राजसम् ॥१२॥ विधिहीनमसृष्टा
त्रं मंत्रहीनमदक्षिणम्। श्रद्धाविरहितं यज्ञं तामसं परिचक्षते॥१३॥ देवद्विजगुरुप्राज्ञपूजनं शौचमार्जवम्। ब्रह्म
चर्यमहिंसा च शरीरं तप उच्यते १४ अनुद्वेगकरं वाक्यं सत्यं प्रियहितं च यत्। स्वाध्यायाभ्यसनंचैव वाङ्म
यं तप उच्यते १५ मनःप्रसादः सौम्यत्वं मौनमात्मविनिग्रहः॥ भावसंशुद्धिरित्येतत्तपो मानसमुच्यते॥१६॥

ज्ञागुरुव्यतिरिक्ताः अन्येपितत्त्वविदः देवब्राह्मणादिपूजनंशौचादिकंशरीरंशरीरनिर्वर्त्यतपउच्यते ॥ १४ ॥ वाचिकंतपआह। अनुद्वे
गेति। उद्वेगं भयंनकरोतीत्यनुद्वेगकरंवाक्यम् सत्यंच श्रोतुःप्रियंच हितंचपरिणामेसुखकरम् स्वाध्यायाभ्यसनंचेदाभ्यासश्चवाङ्मयम्
वाचानिर्वर्त्यतपः ॥ १५ ॥ मानसंतपआह। मनःप्रसादइति। मनसःप्रसादःस्वस्थता सौम्यत्वमकूरता मौनंमुनेर्भावःमननमित्यर्थः
आत्मनोमनसोविनिग्रहःविषयेभ्यःप्रत्याहारः भावसंशुद्धिः व्यवहारेमायाराहित्यम् इत्येतन्मानसंतपः ॥ १६ ॥

तदेवंशरीरेवाङ्मनोभिर्निर्वर्त्यत्रिविधं तपोदर्शितम् । त्रिविधस्यापि तपसः सात्त्विकादिभेदेन त्रैविध्यमाह । श्रद्धयेति त्रिभिः । त्रिविधमपि तपः श्रेष्ठया श्रद्धया फलाकांक्षाशून्यैर्युक्तैरेकाग्रचित्तैर्नरैस्तप्तं तत्सात्त्विकं कथयन्ति ॥ १७ ॥ राजसंतप आह । सत्कारेति । सत्कारः साधुकारः साधुरयमिति तापस इत्यादिवाक्पूजा । मानः प्रत्युत्थानाभिवादनादिदैहिकीपूजाऽर्थलाभादिः । एतदर्थदंभेन च यत्तपः क्रियते अतएव चलम् अनियतं अध्रुवं च क्षणिकम् यदेवंभूतं तपः तदिह राजसं प्रोक्तम् ॥ १८ ॥ तामसंतप आह । मूढेति । मूढग्राहेणाविवेककृतेन दुराग्रहेणात्मनः

श्रद्धया परया तप्तं तपस्तत्रिविधं नरैः ॥ अफलाकांक्षिभिर्युक्तैः सात्त्विकं परिचक्षते ॥ १७ ॥ सत्कारमान पूजार्थं तपो दंभेन चैव यत् ॥ क्रियते तदिह प्रोक्तं राजसं चलमध्रुवम् ॥ १८ ॥ मूढग्राहेणात्मनो यत्पीडया क्रियते तपः ॥ परस्योत्सादनार्थं वा तत्तामसमुदाहृतम् ॥ १९ ॥ दातव्यमिति यद्दानं दीयतेऽनुपकारिणे ॥ देशे काले च पात्रे च तद्दानं सात्त्विकं स्मृतम् ॥ २० ॥

पीडया यत्तपः क्रियते परस्योत्सादनार्थं वाऽन्यस्य विनाशार्थम् अभिचाररूपम् तत्तामसमुदाहृतम् कथितम् ॥ १९ ॥ पूर्वप्रतिज्ञातमेव दानस्य त्रैविध्यमाह । दातव्यमिति । दातव्यमित्येवं निश्चयेन यद्दानं दीयते अनुपकारिणे प्रत्युपकारासमर्थाय देशे कुरुक्षेत्रादौ काले ग्रहणादौ पात्रे चेति देशकालादिसाहचर्यात्सप्तमीप्रयुक्ता पात्रभूताय तपःश्रुतादिसंपन्नाय ब्राह्मणायेत्यर्थः । यद्वा पात्र इति चतुर्थ्यैव पात्र इति तृजंतं रक्षकायेत्यर्थः । सहिसर्वस्मादापह्नादातारं पातीति यदेवंभूतं दानं तत्सात्त्विकम् ॥ २० ॥

राजसंदानमाह । यत्त्विति । कालांतरेऽयं मां प्रत्युपकारं करिष्यतीत्येवमर्थम् फलं वा स्वर्गादिकमुद्दिश्य यत्पुनर्दानं दीयते परिक्लिष्टं चित्केश
युक्तं यथा भवत्येवंभूतम् तदानं राजसमुदाहृतं कथितम् ॥ २१ ॥ तामसंदानमाह । अदेशेति । अदेशे अशुचिस्थाने अकाले अशौचसमये अपात्रे
भ्यो विटनटनतं कादिभ्यो यद्दानं दीयते देशकालपात्रसंपत्तावपि असत्कृतं पादप्रक्षालनादिसत्कारशून्यम् अवज्ञातं तिरस्कारयुक्तम् एवंभूतं
दानं तामसमुदाहृतम् ॥ २२ ॥ ननु चैवं विचार्यमाणे सर्वमपि यज्ञतपोदानादिराजसतामसप्रायमेवेति व्यर्थं यज्ञादिप्रयास इत्याशंक्य तथा वि
धस्यापि सात्त्विकत्वापादानप्रकारं दर्शयितुमाह । अमिति । अंतत्सदित्येवं त्रिविधो ब्रह्मणः परमात्मनो निर्देशो नाम व्यपदेशः स्मृतः शिष्टैः । त

यत्तु प्रत्युपकारार्थं फलमुद्दिश्य वा पुनः ॥ दीयते च परिक्लिष्टं तद्राजसमुदाहृतम् ॥ २१ ॥ अदे
शकाले यद्दानमपात्रेभ्यश्च दीयते ॥ असत्कृतमवज्ञातं तत्तामसमुदाहृतम् ॥ २२ ॥ अंतत्स
दिति निर्देशो ब्रह्मणस्त्रिविधः स्मृतः ॥ ब्राह्मणास्तेन वेदाश्च यज्ञाश्च विहिताः पुरा ॥ २३ ॥

त्रतावदोमिति त्रिवृद्धत्वेत्यादिश्रुतिप्रसिद्धे रोमिति ब्रह्मणो नाम जगत्कारणत्वेनातिप्रसिद्धत्वात् अविदुषां परोक्षत्वाच्च तच्छब्दोऽपि ब्रह्मणो
नाम परमार्थसत्त्वसाधुत्वप्रशस्तत्वादिभिः सच्छब्दो ब्रह्मणो नाम । सदेव सौम्येदमग्र आसीदित्यादिश्रुतेः । अयं त्रिविधोऽपि नाम निर्देशो विगुण
मपि सगुणीकर्तुं समर्थ इत्याशयेन स्तौति तेन त्रिविधेन ब्रह्मणो निर्देशेन ब्राह्मणाश्च वेदाश्च यज्ञाश्च पूर्वमृष्ट्यादौ विहिता विधात्रा निर्मिताः सगु
णीकृता वा । यद्वा । यस्यायं त्रिविधो निर्देशस्तेन परमात्मना ब्राह्मणादयः पवित्रतमाः सृष्टाः तस्मात्तस्यायं त्रिविधो निर्देशोऽतिप्रशस्त इत्यर्थः ॥ २३ ॥

इदानीं प्रत्येकमोकारादीनां प्रशस्त्यं दर्शयिष्ये त्रोंकारस्य तदेवाह। तस्मादिति। यस्मादेवं ब्रह्मणो निर्देशस्तस्मादोमित्युदाहृत्य उच्चार्य कृतावे
दवादिनां यज्ञाद्याः शास्त्रोक्ताः क्रियाः सततं सर्वदा अंगवैकल्येऽपि प्रकर्षेण वर्तन्ते सगुणा भवन्तीत्यर्थः ॥ २४ ॥ किंच द्वितीयं नाम प्रस्तौति। तदि
ति उदाहृत्येति पूर्वस्यानुपगमः तदित्युदाहृत्य शुद्धचित्तैर्मोक्षकांक्षिभिः पुरुषैः फलाभिसंधिमकृत्वा यज्ञाद्याः क्रियाः क्रियन्ते अतश्चित्तशोधन
द्वारेण फलसंकल्पत्याजनेन मुमुक्षुत्वसंपादकत्वात्तच्छब्दनिर्देशः प्रशस्त इत्यर्थः ॥ २५ ॥ सच्छब्दस्य प्राशस्त्यमाह। सद्भाव इति द्वाभ्याम्। सद्भा

तस्मादोमित्युदाहृत्य यज्ञदानतपः क्रियाः ॥ प्रवर्तन्ते विधानोक्ताः सततं ब्रह्मवादिनाम् ॥ २४ ॥
तदित्यनभिसंधाय फलं यज्ञतपः क्रियाः ॥ दानक्रियाश्च विविधाः क्रियन्ते मोक्षकांक्षिभिः ॥ २५ ॥
सद्भावे साधुभावे च सदित्येतत्प्रयुज्यते ॥ प्रशस्ते कर्मणि तथा सच्छब्दः पार्थ युज्यते ॥ २६ ॥
यज्ञे तपसि दाने च स्थितिः सदिति चोच्यते ॥ कर्म चैव तदर्थीयं सदित्येवाभिधीयते ॥ २७ ॥

वे अस्तित्वे देवदत्तस्य पुत्रादिकमस्तीत्यस्मिन्नर्थे साधुभावे च साधुत्वे देवदत्तस्य पुत्रादिश्रेष्ठमित्यस्मिन्नर्थे सदित्येतत्प्रयुज्यते प्रशस्ते
मांगलिके विवाहादिकर्मणि च सदित्कर्मैतिसच्छब्दो युज्यते प्रयुज्यते संगच्छत इति वा ॥ २६ ॥ किंच यज्ञ इति। यज्ञादिषु या स्थितिस्तात्पर्येणा
वस्थानं तदपि सदित्युच्यते। यस्य चेदं नाम त्रयं स एव परमात्मा अर्थः फलं यस्य तत्तदर्थं कर्म पूजोपहारगृहांगणपरिमार्जनोपलेपरंगमांगलिकादि
क्रिया तत्सिद्धये यदन्यत्कर्म क्रियते उद्यानशालिक्षेत्रधनार्जनादिविषयम् तत्कर्म तदर्थीयम् तच्चातिव्यवहितमपि सदित्येवाभिधीयते यस्मा

देवमतिप्रशस्तमेतन्नामत्रयंतस्मादेतत्सर्वकर्मसाद्गुण्यार्थकीर्तयेदिति तात्पर्यार्थः । अत्रचार्थवादानुपपत्त्याविधिः कल्प्यते विधेयं स्तूयते व
स्त्विति न्यायात् । अपरे तु प्रवर्तते विधानोक्ताः क्रियंते मोक्षकांक्षिभिरित्यादिवर्तमानोपदेशः समिधो यजतीत्यादिव द्विधितया परिणमनीय इ
त्याहुः तत्तु सद्भावे साधुभावे चेत्यादिषु प्राप्तार्थत्वात् संगच्छत इति पूर्वोक्तक्रमेण विधिकल्पनैव ज्यायसी ॥ २७ ॥ इदानीं सर्वकर्मसु श्रद्धयैव प्रवृत्त्य
र्थमश्रद्धाकृतं सर्वं निंदति । अश्रद्धयेति । अश्रद्धया हुतं हवनं दत्तं दानं तप्तं निर्वर्त्तितं तपः यज्ञान्यदपि कृतं कर्म तत्सर्वं असदित्युच्यते । यतस्तत्प्रेत्य
लोकांतरेन फलति विगुणत्वान्नो इह न चार्त्सिंमल्लोके फलति अयं शस्करत्वात् ॥ २८ ॥ रजस्तमो मर्यात्यक्त्वा श्रद्धां सत्त्वमर्यां श्रितः । तत्त्वज्ञा

अश्रद्धया हुतं दत्तं तपस्तप्तं कृतं च यत् ॥ असदित्युच्यते पार्थ न च तत्प्रेत्य नो इह ॥ २८ ॥

इति श्रीमद्भगव० श्रद्धात्रययोगो नाम सप्तदशोऽध्यायः ॥ १७ ॥ ॥ अर्जुन उवाच ॥ संन्यासस्य
महाबाहो तत्त्वमिच्छामि वेदितुम् ॥ त्यागस्य च हृषीकेश पृथक्केशिनिषूदन ॥ १ ॥

नेऽधिकारी स्यादिति सप्तदशोऽस्थितम् ॥ १ ॥ इति सुबोधि न्यां टीकायां सप्तदशोऽध्यायः ॥ १७ ॥ न्यासत्यागविभागेन सर्वगीतार्थसंग्रहम् । रूपष्टम
ष्टादशे प्राह परमार्थविनिर्णये ॥ १ ॥ अत्र च सर्वकर्माणि मनसा संन्यस्यास्ते सुखं वशी ॥ संन्यासयोगयुक्तात्मेत्यादिषु कर्मसंन्यासोपादिष्टः तथा त्य
क्त्वा कर्म फलासंगं नित्यतृप्तो निराश्रयः ॥ सर्वकर्मफलत्यागं ततः कुरु यतात्मवानित्यादिषु च फलमात्रत्यागेन कर्मानुष्ठानमुपादिष्टम् । न च पर
स्परं विरुद्धं सर्वज्ञः परमकारुणिको भगवानुपदिशेत् । अतः कर्मसंन्यासस्य तदनुष्ठानस्य चाविरोधप्रकारं बुभुत्सुरर्जुन उवाच । संन्यासस्येति ।

भोहृषीकेश सर्वेन्द्रियनियामक हेकेशिनिषूदन केशिनामोहिमहतोहयाकृतेर्देत्यस्ययुद्धेमुखं व्यादाय भक्षयितुमागच्छतोऽत्यंतं व्यात्तेमुखे
 वामबाहुं प्रवेश्य तत्क्षणमेव विवृद्धेन तेनैव बाहुना कर्कटिकाफलवत्तं विदार्य निषूदितवान् अतएव हे महाबाहो इति संबोधनम् संन्यासस्य त्या-
 गस्य च तत्त्वं पृथक् विवेकेन वेदितुमिच्छामि ॥१॥ तत्रोत्तरं श्रीभगवानुवाच । काम्यानामिति । पुत्रकामो यजेत स्वर्गकामो यजेतेत्येवमादिकामो
 पबंधेन विहितानां काम्यानां कर्मणान्यासं परित्यागं संन्यासं कवयो विदुः सम्यक्फलैः सह सर्वकर्मणामपिन्यासं संन्यासं पंडिता विदुः जानंती-
 त्यर्थः । सर्वेषां काम्यानां नित्यनैमित्तिकानां च कर्मणां फलमात्रत्यागं प्राहुस्त्यागं विचक्षणानि पुनाः नतु स्वरूपतः कर्मत्यागम् । ननु नित्यनैमि-
 त्तिकानां फलाश्रवणादविद्यमानस्य फलस्य कथं त्यागः स्यात् न हि वंध्यायाः पुत्रत्यागः संभवाति । उच्यते यद्यपि स्वर्गकामः पशुकाम इत्यादि
 श्रीभगवानुवाच ॥ काम्यानां कर्मणान्यासं संन्यासं कवयो विदुः ॥ सर्वकर्मफलत्यागं प्राहुस्त्यागं विचक्षणाः ॥२॥

वदहरहः संध्यामुपासीत यावज्जीवमग्निहोत्रं जुहोतीत्यादिषु फलविशेषेन श्रूयते । तथाप्यपुरुषार्थे व्यापारे प्रेक्षावंतं प्रवर्तयितुमशक्नुवन् वि-
 धिर्विश्वजिता यजेतेत्यादिष्विव सामान्यतः किमपि फलमाक्षिपत्येव । न चातीव गुरुमतः श्रद्धया स्वसिद्धिरेवं विधेः प्रयोजनमिति मंतव्यम् । पुरु-
 षप्रवृत्त्यनुपपत्तेर्दुष्परिहरत्वात् । श्रूयते च नित्यादिष्वपि फलमसर्व एते पुण्यलोका भवन्तीति । कर्मणापि तृलोक इति धर्मेण पापमपनुदतीत्येव
 मादिषु । तस्माद्युक्तमुक्तम् सर्वकर्मफलत्यागं प्राहुस्त्यागं विचक्षणा इति । ननु फलत्यागेन पुनरपि निष्फलेषु कर्मस्य प्रवृत्तिरेव स्यात्तत्र सर्वेषा-
 मपि कर्मणां संयोगपृथक्त्वेन विविदिषार्थं तथा विनियोगात् । तथाच श्रुतिः तमेतमात्मानं वेदानुवचनेन ब्राह्मणाः विविदिषन्ति यज्ञेन दानेन तप-

सानाशकेनेति। अतः प्रतिपदोक्तं सर्वफलबंधकत्वेन त्यक्त्वा विविदिषार्थं सर्वकर्मानुष्ठानं घटत एव । विविदिषा च नित्या नित्यवस्तुविवेकेन निवृ-
त्ते देहाद्यभिमानतया बुद्धेः प्रत्यक्प्रवणता तावत्पर्यंतं च सत्त्वशुद्ध्यर्थं ज्ञानाविरुद्धं यथोचितमावश्यकं कर्म कुर्वतस्तत्फलत्याग एव कर्मत्यागो ना-
म न स्वरूपेण । तथा च श्रुतिः । कुर्वन्नेवेह कर्माणि जिजीविषेच्छतंसमा इति । ततः परंतु सर्वकर्मनिवृत्तिः स्वतएव भवति तदुक्तं नैष्कर्म्यसिद्धौ प्रत्य-
क्प्रवणता बुद्धेः कर्माण्युत्पाद्यशुद्धितः ॥ कृतार्थान्यस्तमायां ति प्रावृडं ते वना इवेति । उक्तं च । भगवता । यस्त्वात्मरतिरेव स्यादात्मतृप्तश्च मानवः
आत्मन्येव च संतुष्टस्तस्य कार्यं न विद्यत इति । वसिष्ठेन चोक्तम् । न कर्माणित्यजेद्योर्गीकर्मभिस्त्यज्यते ह्यसौ कर्मणो मूलभूतस्य संकल्पस्यैव नाश-
त इति ॥ ज्ञाननिष्ठाविक्षेपकत्वमालक्ष्यत्यजेद्वा । तदुक्तं भागवते । तावत्कर्माणि कुर्वीत न निर्विद्येत यावता ॥ मत्कथा श्रवणादौ वा श्रद्धाया वन्न जाय-

त्याज्यं दोषवदित्येके कर्म प्राहुर्मनीषिणः ॥ यज्ञदानतपः कर्म न त्याज्यमिति चापरे ॥ ३ ॥

ते ॥ ज्ञाननिष्ठो विरक्तो वा मद्भक्तो वा नपेक्षकः ॥ सलिंगानाश्रमांस्त्यक्त्वा चरेदविधिगोचर इत्यादि । अलमतिप्रसंगेन प्रकृतमनुसरामः २ अविदुषः
फलत्यागमात्रमेव त्यागशब्दार्थं न कर्मत्याग इत्येतदेव मतांतरनिरासेन दृढीकर्तुं मतभेदं दर्शयति । त्याज्यमिति । दोषवद्विंसादिदोषवत्त्वेन बंध-
कमिति हेतोः सर्वमपि कर्म त्याज्यमित्येके सांख्याः प्राहुर्मनीषिण इत्यस्यायं भावः न हि स्यात्सर्वभूतानीति निषेधः पुरुषस्यानर्थहेतुर्हि सेत्या-
ह । अग्नीषोमीयं पशुमालभेतेत्यादिप्राकरणिको विधिस्तु हिंसायाः क्रतूपकारकत्वमाह । अतो भिन्नविषयत्वेन सामान्यविशेषन्याया गोचरत्वा-
द्द्रव्यसाध्येषु सर्वेष्वपि कर्मसु हिंसादेः संभवात्सर्वमपि कर्म त्याज्यमेवेति । तदुक्तम् । दृष्टवदानुश्रविकः स ह्यविशुद्धिक्षयातिशययुक्तः । अस्यार्थः

उपायोज्योतिष्टोमादिः सोऽपि दृष्टोपायवत् गुरुपाठादनुश्रूयत इत्यनुश्रवो वेदस्तद्वोधितः तत्राविशुद्धिर्हि सा तया क्षयो विनाशः अग्निहोत्र
ज्योतिष्टोमादिजन्यस्वर्गेषु तारतम्यं च वर्तते परोत्कर्षस्तु सर्वान् दुःखीकरोति । अपरे तु मीमांसकाः यज्ञादिकं कर्म न त्याज्यमिति प्राहुः । अयं
भावः । क्रत्वर्थापि स तीर्थं हि सा पुरुषेणैव कर्तव्या सा चान्योद्देशेनापि कृता पुरुषस्य प्रत्यवायहेतुरेवा तथा हि विधिर्विधेयस्य तदुद्देशेनानुष्ठानं विध
ते तादर्थ्यलक्षणत्वाच्छेषत्वस्य । न त्वेवं निषेधो निषेध्यस्य तादर्थ्यमपेक्षते प्राप्तिमात्रोपेक्षितत्वात् अन्यथा ज्ञानप्रमादादिकृते दोषाभावप्रसं
गात् तदेवं समानविषयत्वेन सामान्यशास्त्रस्य विशेषेण बाधान्नास्ति दोषवत्त्वमतो नित्यं यज्ञादिकर्म न त्याज्यमिति ॥ ३ ॥ एवं मतभेदमुपन्यस्य

निश्चयं शृणु मे तत्र त्यागे भरतसत्तम ॥ त्यागो हि पुरुषव्याघ्र त्रिविधः संप्रकीर्तितः ॥ ४ ॥

यज्ञदानतपःकर्म न त्याज्यं कार्यमेव तत् ॥ यज्ञो दानं तपश्चैव पावनानि मनीषिणाम् ॥ ५ ॥

एतान्यपि तु कर्माणि संगं त्यक्त्वा फलानि च ॥ कर्तव्या निति मे पार्थ निश्चितं मतमुत्तमम् ॥ ६ ॥

स्वमतं कथयितुमाह । निश्चयमिति । तत्रैवं विप्रतिपन्ने त्यागे निश्चयमेव च नाच्छृणु त्यागस्य लोकप्रसिद्धत्वात् किमत्र श्रोतव्यमिति मावमंस्थाह
त्याहा हे पुरुषव्याघ्र पुरुषश्रेष्ठा त्यागोऽयं दुर्बोधः हियस्मादयं कर्म त्यागस्तत्त्वविद्भिस्तामसादिभेदेन त्रिविधः सम्यग्विवेकेन प्रकीर्तितः त्रैविध्यं
च नियतस्य तु संन्यासः कर्मण इत्यादिनावक्ष्यति ॥ ४ ॥ प्रथमतः तान्निश्चयमाह । यज्ञदानेति द्वाभ्याम् । मनीषिणां विवेकिनां पावनानि चित्तशुद्धिक
राणि ॥ ५ ॥ येन प्रकारेण कृतान्येतानि पावनानि भवन्ति तं प्रकारं दर्शयन्नाह । एतानीति । यानि यज्ञादिकर्माणि मया पावनानीत्युक्तम् एतान्येव क

तव्यानि । कथं संगं कर्तृत्वाभिनिवेशं त्यक्त्वा केवलमीश्वराधनतया कर्तव्यानि फलानि च त्यक्त्वा कर्तव्यानीति च निश्चितं मे मतम् अतए
वोत्तमम् ॥ ६ ॥ प्रतिज्ञातं त्यागस्य त्रैविध्यमिदानीं दर्शयति । नियतस्येति त्रिभिः । काम्यस्य कर्मणो बंधकत्वात् संन्यासो युक्तः । नियतस्य तु नित्य
स्य पुनः कर्मणः संन्यासस्त्यागो नोपपद्यते सत्त्वशुद्धिद्वारामोक्षहेतुत्वात् । अतस्तस्य परित्यागः उपादेयेऽपित्याज्यमित्येवं लक्षणान्मोहादेव
भवेत् स च मोहस्य तामसत्वात्तामसः परिकीर्तितः ॥ ७ ॥ राजसं त्यागमाह दुःखमिति यः कर्त्तात्मबोधं विना केवलं दुःखमित्येवं ज्ञात्वा शरीरा

नियतस्य तु संन्यासः कर्मणो नोपपद्यते ॥ मोहात्तस्य परित्यागस्तामसः परिकीर्तितः ॥ ७ ॥

दुःखमित्येव यत्कर्म कायक्लेशभयात्त्यजेत् ॥ सकृत्वा राजसं त्यागं नैव त्यागफलं लभेत् ॥ ८ ॥

कार्यमित्येव यत्कर्म नियतं क्रियतेऽर्जुन ॥ संगं त्यक्त्वा फलं चैव स त्यागः सात्त्विको मतः ॥ ९ ॥

न द्वेष्ट्यकुशलं कर्म कुशलेनानुपज्जते ॥ त्यागी सत्त्वसमाविष्टो मेधावी छिन्नसंशयः ॥ १० ॥

यासभयान्नित्यं कर्म त्यजेदिति यत्तादृशस्त्यागो राजसः दुःखस्य राजसत्वात् । अतस्तं राजसं त्यागं कृत्वा राजसः पुरुषस्त्यागस्य फलं ज्ञाननि
ष्टालक्षणं नैव लभत इत्यर्थः ॥ ८ ॥ सात्त्विकं त्यागमाह कार्यमिति कार्यमित्येवं बुद्ध्या नियतमवश्यं कर्तव्यतया विहितं कर्म संगं फलं च त्यक्त्वा
क्रियत इति यत्स तादृशस्त्यागः सात्त्विको मतः ॥ ९ ॥ एवंभूतसात्त्विकत्यागपरिनिष्ठितस्य लक्षणमाह न द्वेष्टीति सत्त्वसमाविष्टः सत्त्वेन सं
व्याप्तः सात्त्विकत्यागी अकुशलं दुःखावहं शिशिरे प्रातःस्नानादिकं कर्म न द्वेष्टि कुशले च सुखकरे कर्मणि निदाघे माध्याह्नस्नानादौ नानुपज्जते

प्रीतिं न करोति तत्र हेतुः मेधावी स्थिरबुद्धिः यत्र परपरिभवादि महदपि दुःखं संहृत्य स्वर्गादिसुखं च त्यज्यते तत्र कियदेतत्तात्कालिकं सुखं दुःखं
चेत्येवमनुसंधानवानित्यर्थः । अत एव छिन्नः संशयो मिथ्याज्ञानं दैहिकं सुखदुःखयोरुपादित्वा परिजिहिर्षालक्षणं यस्य सः ॥ १० ॥ नन्वेवं भूतात्कर्म
फलत्यागाद्वरं सर्वकर्म त्यागस्तथा सति कर्मविक्षेपाभावेन ज्ञाननिष्ठा सुखं संपद्यते तत्राह । नेति । देहभृता देहात्माभिमानवता निःशेषेण सर्वाणि
कर्माणि त्यक्तुं न हि शक्यम् । तदुक्तं । न हि कश्चित्क्षणमपि जातु तिष्ठत्यकर्मकृदित्यादिना । तस्माद्यस्तु कर्माणि कुर्वन्नेव कर्मफलत्यागी स एव मुख्य
त्यागीत्यभिधीयते ॥ ११ ॥ एवं भूतस्य कर्मफलत्यागस्य फलमाह । अनिष्टमिति अनिष्टं नारकित्वम् इष्टं देवत्वम् मिश्रं मनुष्यत्वम् एवं त्रिवि

न हि देहभृता शक्यं त्यक्तुं कर्माण्यशेषतः ॥ यस्तु कर्मफलत्यागी स त्यागीत्यभिधीयते ॥ ११ ॥

अनिष्टमिष्टं मिश्रं च त्रिविधं कर्मणः फलम् ॥ भवत्यत्यागिनां प्रेत्य न तु संन्यासिनां क्वचित् ॥ १२ ॥

पंचैतानि महाबाहो कारणानि निबोध मे ॥ सांख्ये कृतांते प्रोक्तानि सिद्धये सर्वकर्मणाम् ॥ १३ ॥

धंपापस्य पुण्यस्य चोभयमिश्रस्य कर्मणो यत्फलं प्रसिद्धं तत्सर्वमत्यागीनाम् सकामानामेव प्रेत्य परत्र भवति तेषां त्रिविधकर्मसंभवत्वात् न तु सं
न्यासिनां क्वचिद् भवति संन्यासिशब्देनात्र फलत्यागसाम्यात् प्रकृताः कर्मफलत्यागिनोऽपि गृह्यन्ते । अनाश्रितः कर्मफलं कार्यं कर्म करोति यः ।
स संन्यासी च योगी चेत्येवमादौ कर्मफलत्यागिषु संन्यासिशब्दप्रयोगदर्शनात् । तेषां सात्त्विकानां पापासंभवात् । ईश्वरार्पणेन च पुण्यफलस्य
त्यक्तत्वात् । त्रिविधमपि कर्मफलं न भवतीत्यर्थः ॥ १२ ॥ ननु कर्म कुर्वन्तः कर्मफलं कथं न भवेदित्याशंक्य संगत्यागिनो निरहंकारस्य सतः कर्मफले

नलेपोनास्तीत्युपपादयितुमाह। पंचैतानीति पंचभिः । सर्वकर्मणां सिद्धये निष्पत्तये इमानि वक्ष्यमाणानि पंच कारणानि मेव च नान्निबोधजानी
हि । आत्मनः कर्तृत्वाभिमाननिवृत्त्यर्थमवश्यमेतानि ज्ञातव्यानीत्येवं तेषां स्तुत्यर्थमाह । सांख्यइति । सम्यक्ख्यायते ज्ञायते परमात्मानेनेति
सांख्यं तत्त्वज्ञानं तस्मिन् कृतं कर्म तस्यांतः समाप्तिरस्मिन्निति कृतांतस्तस्मिन्वेदांतसिद्धांत इत्यर्थः । यद्वा संख्यायंते गण्यंते तत्त्वान्यस्मिन्नि
तिसांख्यं कृतः अंतो निर्णयो यस्मिन्निति कृतांतं सांख्यशास्त्रमेव तस्मिन् प्रोक्तानि अतः सम्यङ् निबोधेत्यर्थः ॥ १३ ॥ तान्येवाह अधिष्ठानमिति अ
धिष्ठानं शरीरं कर्ता चिज्जडग्रंथिरहंकारः पृथग्विधमनेकप्रकारं करणं चक्षुःश्रोत्रादिविविधाः कार्यतः स्वरूपतश्च पृथग्भूताश्चेष्टाः प्राणापानादी

अधिष्ठानं तथा कर्ता करणं च पृथग्विधम् ॥ विविधाश्च पृथक्चेष्टा दैवं चैवात्र पंचमम् ॥ १४ ॥

शरीरवाङ्मनोभिर्यत्कर्म प्रारभते नरः ॥ न्याय्यं वा विपरीतं वा पंचैते तस्य हेतवः ॥ १५ ॥

तत्रैवं सति कर्तारमात्मानं केवलं तु यः ॥ पश्यत्यकृतबुद्धित्वान्न स पश्यति दुर्मतिः ॥ १६ ॥

नां व्यापाराः अत्र चैतेष्वेव पंचमदैवं चकारकं चक्षुराद्यनुग्राहकमादित्यादिसर्वप्रेरकोऽतर्यामिवा ॥ १४ ॥ एतेषामेव सर्वकर्महेतुत्वमाह । शरीरेति ।
यथोक्तैः पंचभिः प्रारभ्यमाणं कर्म त्रिष्वेवांतर्भाव्यम् शरीरवाङ्मनोभिरित्युक्तम् । शरीरं वाचिकं मानसं च त्रिविधं कर्मेति प्रसिद्धेः शरीरादिभिर्य
द्यत्कर्म धर्म्यं वा धर्म्यं वा करोति नस्तस्य सर्वस्य कर्मण एते पंच हेतवः ॥ १५ ॥ ततः किमत आह तत्रेति तत्र सर्वस्मिन् कर्मणि एते पंच हेतव इत्येवं
सति केवलं निरुपाधिकमसंगमात्मानं तु यः कर्तारं पश्यति शास्त्राचार्योपदेशत्यागेनासंस्कृतबुद्धित्वाद्दुर्मतिरसौ सम्यक् न पश्यति ॥ १६ ॥

कस्तर्हि सुमतिः यस्य कर्मलेपो नास्तीत्युक्तमित्यपेक्षायामाह। यस्येति। अहमिति कृतोऽहं कर्तेत्येवंभूतो भावोऽभिप्रायो यस्य नास्ति। यद्वा अहं कृतोऽहंकारस्य भावः कर्तृत्वाभिनिवेशो यस्य नास्ति शरीरादीनामेव कर्मकर्तृत्वालोचनादित्यर्थः। अतएव यस्य बुद्धिर्न लिप्यते इष्टानिष्टबुद्ध्या कर्मसु न सज्जते स एव भूतो देहादिव्यतिरिक्तात्मदर्शा इमाँल्लोकान्तस्मानपि प्राणिनो लोकदृष्ट्या हत्वापि विविक्ततया स्वदृष्ट्या न हंति न च तत्फलैर्निबद्धयते बन्धनं न प्राप्नोति किंपुनः सत्त्वशुद्धिद्वारा परोक्षज्ञानोत्पत्तिहेतुभिः कर्मभिस्तस्य बन्धश्चैत्यर्थः। तदुक्तम् ब्रह्मण्याधाय कर्माणि संगंत्य कत्वा करोति यः। लिप्यते न स पापेनेति ॥ १७ ॥ हत्वापि न हंति न निबध्यते तदेवोपपादयितुं कर्मचोदनायाः कर्माश्रयस्य च

यस्य नाहं कृतो भावो बुद्धिर्यस्य न लिप्यते ॥ हत्वापि स इमाँल्लोकान्न हंति न निबध्यते ॥ १७ ॥

ज्ञानं ज्ञेयं परिज्ञाता त्रिविधा कर्मचोदना ॥ करणं कर्म कर्तेति त्रिविधः कर्मसंग्रहः ॥ १८ ॥

कर्मफलादीनां च त्रिगुणात्मकत्वा त्रिगुणस्यात्मनस्तत्संबन्धो नास्तीत्यभिप्रायेण कर्मचोदनां कर्माश्रयंचाह। ज्ञानमिति। ज्ञानमिष्टसाधनमेतदिति बोधः ज्ञेयमिष्टसाधनं कर्म परिज्ञाता एव भूतज्ञानाश्रयः एवं त्रिविधा कर्मचोदना चोद्यते प्रवर्त्यतेऽनयेति चोदना ज्ञानादि त्रितयं कर्मप्रवृत्तिहेतुरित्यर्थः। यद्वा चोदनेति विधिरुच्यते। तदुक्तं भट्टैः चोदनाचोपदेशश्च विधिश्चैकार्थवाचिन इति। ततश्चायमर्थः उक्तलक्षणं त्रिगुणात्मकं ज्ञानादि त्रयमवलंब्य कर्मविधिः प्रवर्तत इति। तदुक्तम् त्रैगुण्यविषया वेदा इति। तथा च करणं साधकतमम् कर्मचकर्तुरीप्सिततमम् कर्ता क्रियां निर्वर्तकः कर्मसंगृह्यतेऽस्मिन्निति कर्मसंग्रहः करणादि त्रिविधं कारकं क्रियाश्रय इत्यर्थः। संप्रदानादिकारकत्रयं तु परंपरया क्रियानि

वर्तकमेवकेवलंनतुसाक्षात्क्रियायाआश्रयःअतःकरणादित्रितयमेवक्रियाश्रयइत्युक्तम् ॥ १८ ॥ ततःकिमतआह । ज्ञानमिति । गुणाःसम्य
कार्यभेदेनख्यायंतेप्रतिपाद्यंतेऽस्मिन्नितिगुणसंख्यानंसांख्यशास्त्रं तस्मिन् ज्ञानंचकर्मचकर्ताच प्रत्येकंसत्वादिगुणभेदेनत्रिधैवोच्यते
तान्यपिज्ञानादीनिवक्ष्यमाणानियथावच्छृणु त्रिधैवेत्येवकारोगुणत्रयोपाधिव्यतिरेकेणात्मनःस्वतःकर्तृत्वादिप्रतिषेधार्थः । चतुर्दशेऽध्याये
तत्रसत्त्वंनिर्मलत्वादित्यादिनागुणानांबंधकत्वप्रकारोनिरूपितः । सप्तदशेऽध्याये यजंतेसात्त्विकादेवानित्यादिनागुणकृतात्रिविधस्वभाव
निरूपणेनरजस्तमःस्वभावंपरित्यज्यंसात्त्विकाहारादिसेवयासात्त्विकस्वभावःसंपादनीयइत्युक्तम् । इहतु क्रियाकारकफलादीनामात्मसंबं

ज्ञानं कर्म च कर्ता च त्रिधैव गुणभेदतः ॥ प्रोच्यते गुणसंख्याने यथावच्छृणु तान्यपि ॥ १९ ॥

सर्वभूतेषु येनैकं भावमव्ययमीक्षते ॥ अविभक्तं विभक्तेषु तज्ज्ञानं विद्धि सात्त्विकम् ॥ २० ॥

पृथक्त्वेन तु यज्ज्ञानं नानाभावान्पृथग्विधान् ॥ वेत्तिसर्वेषु भूतेषु तज्ज्ञानं विद्धि राजसम् ॥ २१ ॥

धोनास्तीतिदर्शयितुंसर्वेषांत्रिगुणात्मकत्वमुच्यतइतिविशेषोज्ञातव्यः ॥ १९ ॥ तत्रज्ञानस्यसात्त्विकादित्रैविध्यमाह । सर्वभूतेष्विति । त्रि
भिःसर्वेषुभूतेषुब्रह्मादिस्थावरांतेषुविभक्तेषुपरस्परंव्यावृत्तेषुअविभक्तमनुस्यूतमेकमव्ययंनिर्विकारंभावंपरमात्मतत्त्वंयेनज्ञानेनेक्षते आ
लोचयति तज्ज्ञानंसात्त्विकंविद्धि ॥ २० ॥ राजसंज्ञानमाह । पृथक्त्वेनेति पृथक्त्वेनतुयज्ज्ञानम् इत्यस्यैवविवरणं सर्वेषुभूतेषुदेहेषुना
नाभावान्वस्तुतएवानेकान् क्षेत्रज्ञान् पृथग्विधान् सुखीत्यादिरूपेणविलक्षणान्येनज्ञानेनवेत्तितज्ज्ञानंराजसंविद्धि ॥ २१ ॥

तामसंज्ञानमाह । यत्त्विति एकस्मिन्कार्येदेहे प्रतिमादौ वा कृत्स्नवत्परिपूर्णवत्सक्तमेतावानेवात्मा ईश्वरो वेत्यभिनिवेशयुक्तम् । अहेतुकं निरु-
पपत्तिकम् अतत्त्वार्थवत् परमार्थावलंबनशून्यम् अतएवालंपंतुच्छम् अल्पविषयत्वादल्पफलत्वाच्च यदेवंभूतं ज्ञानं तत्तामसमुदाहृतम्
॥२२॥ इदानीं त्रिविधं कर्माह । नियतमिति त्रिभिः । नियतं नित्यतया विहितम् संगरहितमभिनिवेशशून्यम् अरागद्वेषतः पुत्रादिप्रतियावाशत्रु-
द्वेषेण वा यत्कृतं न भवति फलं प्राप्नुमिच्छतीति फलप्रेप्सुस्तद्विलक्षणेन निष्कामेण कर्त्रायत्कृतं कर्म तत्सात्त्विकमुच्यते ॥२३॥ राजसंकर्माह । य-

यत्तु कृत्स्नवदेकस्मिन्कार्ये सक्तमहेतुकम् ॥ अतत्त्वार्थवदल्पं च तत्तामसमुदाहृतम् ॥ २२ ॥
नियतं संगरहितमरागद्वेषतः कृतम् ॥ अफलप्रेप्सुना कर्म यत्तत्सात्त्विकमुच्यते ॥ २३ ॥
यत्तु कामेप्सुना कर्म साहंकारेण वा पुनः ॥ क्रियते बहुलायासं तद्राजसमुदाहृतम् ॥ २४ ॥
अनुबंधं क्षयं हिंसामनवेक्ष्य च पौरुषम् ॥ मोहादारभ्यते कर्म यत्तत्तामसमुच्यते ॥ २५ ॥

त्त्विति । यत्तु कर्म कामेप्सुना फलं प्राप्नुमिच्छता साहंकारेण वा मत्समः कोऽन्यः श्रोत्रियोऽस्तीत्येवं निरूढाहंकारयुक्तेन च क्रियते यच्च पुनर्बहुला-
यासमतिक्रेशयुक्तम् तत्कर्म राजसमुदाहृतम् ॥ २४ ॥ तामसं कर्माह अनुबंधमिति अनुबध्यते इत्यनुबंधः पश्चाद्भाविशुभाशुभम् क्षयं वित्तव्य-
यम् हिंसां परपीडां च पौरुषं स्वसामर्थ्यं वा अनवेक्ष्य अपर्यालोच्य केवलं मोहादेव यत्कर्मा रभ्यते तत्तामसमुच्यते ॥ २५ ॥

कर्तारं त्रिविधमाह । मुक्तसंग इति त्रिभिः । मुक्तसंगस्त्यक्ताभिनिवेशः अनहंवादी गर्वोक्तिरहितः धृतिर्धैर्यम् उत्साह उद्यमः ताभ्यां समन्वितो
युक्तः आरब्धस्य कर्मणः सिद्धावसिद्धौ च निर्विकारो हर्षविशादशून्यः एवंभूतः कर्ता सात्त्विक उच्यते ॥ २६ ॥ राजसं कर्तारमाह । रागीति । रागी पुत्रा
दिप्रीतिमान् कर्मफलप्रेप्सुः कर्मफलकामी लुब्धः परस्वाभिलाषी हिंसात्मको मारकस्वभावः अशुचिर्विहितशौचशून्यः लाभालाभयोर्हर्षशो
काभ्यामन्वितः कर्तारजसः ॥ २७ ॥ तामसं कर्तारमाह । अयुक्त इति । अयुक्तोऽनवहितः प्राकृतो विवेकशून्यः स्तब्धोऽनम्रः शठः शक्तिगूहनकारी

मुक्तसंगोऽनहंवादी धृत्युत्साहसमन्वितः ॥ सिद्धयसिद्धयोर्निर्विकारः कर्ता सात्त्विक उच्यते ॥ २६ ॥

रागी कर्मफलप्रेप्सुर्लुब्धो हिंसात्मकोऽशुचिः ॥ हर्षशोकान्वितः कर्ता राजसः परिकीर्तितः ॥ २७ ॥

अयुक्तः प्राकृतः स्तब्धः शठो नैष्कृतिकोऽलसः ॥ विषादी दीर्घसूत्री च कर्ता तामस उच्यते ॥ २८ ॥

बुद्धेर्भेदं धृतेश्चैव गुणतस्त्रिविधं शृणु ॥ प्रोच्यमानमशेषेण पृथक्त्वेन धनंजय ॥ २९ ॥

प्रवृत्तिं च निवृत्तिं च कार्याकार्ये भयाभये ॥ बंधं मोक्षं च या वेत्ति बुद्धिः सा पार्थ सात्त्विकी ॥ ३० ॥

नैष्कृतिकः परावमानी अलसोऽनुद्यमशीलः विषादी शोकशीलः यद्व्यवाश्चोवाकार्यतन्मासेनापिन संपादयति यः स दीर्घसूत्री एवंभूतः कर्ता
तामसः कर्तृत्रैविध्येनैव ज्ञातुरपित्रैविध्यमुक्तम् कर्मत्रैविध्येन च ज्ञेयस्यापित्रैविध्यमुक्तं वेदितव्यम् बुद्धेस्त्रैविध्येन करणस्याप्युक्तं भविष्य
ति ॥ २८ ॥ इदानीं बुद्धेर्धृतेश्चापित्रैविध्यं प्रतिजानीते । बुद्धेरिति । स्पष्टार्थः ॥ २९ ॥ तत्र बुद्धेस्त्रैविध्यमाह । प्रवृत्तिचेति त्रिभिः । प्रवृत्तिच धर्मे निवृत्तिचा

धर्मे यस्मिन्देशेकालेचयत्कार्यमकार्यं च भयाभयेकार्याकार्यानिमित्तावर्थानर्थौ कथंबंधःकथमोदइतियादुद्धिरंतःकरणवेत्ति सासात्वि
की ययापुमान्वेत्तीतिवक्तव्येकरणेकर्तृत्वोपचारःकाष्ठानिपचंतीतिवत्॥३०॥ राजसीबुद्धिमाह ययेति अयथावत्संदेहास्पदत्वेनेत्यर्थःस्प
ष्टमन्यत्॥३१॥तामसीबुद्धिमाह।अधर्ममिति । विपरीतग्राहिणीबुद्धिस्तामसीत्यर्थःबुद्धिरंतःकरणपूर्वोक्तम् ज्ञानंतुतद्वृत्तिःधृतिरपितद्वृत्ति
रेव । यद्वा अंतःकरणस्यधर्मिणोबुद्धिरप्यव्यवसायलक्षणावृत्तिरेव इच्छाद्वेषादीनांतद्वृत्तीनांबहुत्वेऽपिधर्माधर्मभयाभयसाधनत्वेनप्राधा

यया धर्ममधर्मं च कार्यं चाकार्यमेव च ॥ अयथावत्प्रजानाति बुद्धिः सा पार्थ राजसी ॥ ३१ ॥ अधर्मं धर्मं
मिति या मन्यते तमसावृता ॥ सर्वार्थान्विपरीतांश्च बुद्धिः सा पार्थ तामसी ॥ ३२ ॥ धृत्या यया धारयते मनः
प्राणेंद्रियक्रियाः ॥ योगेनाव्यभिचारिण्या धृतिः सा पार्थ सात्त्विकी ॥ ३३ ॥ यया तु धर्मं कामार्थान्धृत्या धा
रयतेऽर्जुन ॥ प्रसंगेन फलाकांक्षी धृतिः सापार्थराजसी ॥ ३४ ॥ यया स्वप्नं भयं शोकं विषादं मदमेव च ॥

न्यादेतासांत्रैविध्यमुक्तम् उपलक्षणंचैतदन्यासाम् ॥३२॥ इदानींधृत्येतित्रिभिः।योगेनचित्तैकाग्र्येणहेतुनाव्यभिचारिण्या
विषयांतरमधारयंत्याययाधृत्यामनसःप्राणस्येंद्रियाणांचक्रियाधारयतेनियच्छति साधृतिः सात्त्विकी ॥ ३३ ॥ राजसीधृतिमाह।ययात्वि
ति । ययातुधृत्याधर्मार्थकामान्प्राधान्येनधारयते नविमुंचति तत्प्रसंगेनफलाकांक्षीचभवति साराजसीधृतिः ॥३४॥ तामसीधृतिमाह ।

ययेति । दुष्टाभिवेकबहुलामेधायस्यसः दुर्मेधाः पुरुषः ययाधृत्यास्वप्नादीन्विमुंचति पुनः पुनरावर्तयति स्वप्नोऽत्रनिद्रासाधृतिस्ताम
सी ॥ ३५ ॥ सुखस्यत्रैविध्यंप्रतिजानीते अर्धेन । सुखमिति । रूपपदार्थः तत्रसात्त्विकंसुखमाह । अभ्यासादितिसाद्धेन । यत्रयस्मिन्सुखे
अभ्यासादतिपरिचयाद्रमते नतुविषयसुखइवसहसारातिंप्राप्नोति यस्मिन्नममाणश्चदुःखस्यांतमवसानंनितरांगच्छति प्राप्नोति ॥ ३६ ॥
कीदृशंतत्तदिति । यत्तत्किमपि । अग्रेप्रथमंविषमिवमनःसंयमाधीनत्वाद्दुःखावहमिवभवति परिणामेत्वमृतसदृशम् आत्मविषयाबुद्धिरा

न विमुंचति दुर्मेधा धृतिः सा पार्थ तामसी ॥ ३५ ॥ सुखं त्विदानीं त्रिविधं शृणु मे भरतर्षभ ॥ अभ्यासा
द्रमते यत्र दुःखांतं च निगच्छति ॥ ३६ ॥ यत्तदग्रे विषमिव परिणामेऽमृतोपमम् ॥ तत्सुखंसात्त्विकं प्रो
क्तमात्मबुद्धिप्रसादजम् ॥ ३७ ॥ विषयेन्द्रियसंयोगाद्यत्तदग्रेऽमृतोपमम् ॥ परिणामे विषमिव तत्सुखं रा
जसं स्मृतम् ॥ ३८ ॥ यदग्रे चानुबंधे च सुखं मोहनमात्मनः ॥ निद्रालस्यप्रमादोत्थं तत्तामसमुदाहृतम् ॥ ३९ ॥

तमबुद्धिस्तस्याः प्रसादेनरजस्तमोमलत्यागेनस्वच्छतयावस्थानंततोजातंयत्सुखंतत्सात्त्विकंप्रोक्तं योगिभिः ॥ ३७ ॥ राजसंसुखमाहाविषये
द्रियेति । विषयाणामिन्द्रियाणांचसंयोगाद्यत्तत्प्रसिद्धंस्त्रीसिंगादिसुखममृतमुपमायस्यतादृशंभवत्यग्रेप्रथमम् । परिणामेतुविषतुल्यम् इहामु
त्रचदुःखहेतुत्वात् तत्सुखंराजसंस्मृतम् ॥ ३८ ॥ तामसंसुखमाहायदिति । अग्रेप्रथमक्षणे अनुबंधेचपश्चादपि यत्सुखमात्मनोमोहकरम् तदे
वाह निद्राचालस्यंचप्रमादश्चकर्तव्यार्थावधानराहित्येनमनोराज्यमेतेभ्यउत्तिष्ठतियत्सुखंतत्तामसमुदाहृतम् ॥ ३९ ॥

अनुक्तमपिसंगृह्यन्प्रकरणार्थमुपसंहरति । नतदस्तीति । एभिः प्रकृतिसंभवैः सत्त्वादिभिर्गुणैर्मुक्तं हीनं सत्त्वं प्राणिजातमन्यद्वायत्स्यात्तत्पृथि
व्यामनुष्यलोकादिषु दिवि देवेषु च क्रापिनास्तीत्यर्थः ॥ ४० ॥ ननु च यद्येवं सर्वमपि क्रियाकारकफलादिकं प्राणिजातं च त्रिगुणात्मकमेव
कथं तर्हि अस्य मोक्ष इत्यपेक्षायाम् स्वस्वाधिकारविहितैः कर्मभिः परमेश्वराराधनात्तत्प्रसादलब्धज्ञानेनेत्येवं सर्वगीतार्थसारसंगृह्यप्रदर्शयितुं
प्रकरणांतरमारभते ब्राह्मणेत्यादियावदध्यायसमाप्ति । हे परंतप शत्रुतापन । ब्राह्मणानां क्षत्रियाणां विशांच शूद्राणांच कर्माणि प्रविभक्तानि
प्रकर्षेण विभागतो विहितानि शूद्राणां स्वभावात्पृथक्करणं द्विजत्वाभावेनैव लक्षण्यात् । विभागोपलक्षणमाह । स्वभावः सात्त्विकादिः प्रभव

नतदस्ति पृथिव्यां वा दिवि देवेषु वा पुनः ॥ सत्त्वं प्रकृतिजैर्मुक्तं यदेभिः स्यात्त्रिभिर्गुणैः ॥ ४० ॥

ब्राह्मणक्षत्रियविशां शूद्राणां च परंतप ॥ कर्माणि प्रविभक्तानि स्वभावप्रभवैर्गुणैः ॥ ४१ ॥

शमो दमस्तपः शौचं क्षांतिरार्जवमेव च ॥ ज्ञानं विज्ञानमास्ति कथं ब्रह्मकर्मस्वभावजम् ॥ ४२ ॥

ति प्रादुर्भवतियेभ्यस्तैर्गुणैरुपलक्षणभूतैः । यद्वा स्वभावः पूर्वजन्मसंस्कारस्तस्मात्प्रादुर्भूतैरित्यर्थः तत्र सत्त्वप्रधाना ब्राह्मणाः सत्त्वोपसर्जन
नरजः प्रधानाः क्षत्रियाः तम उपसर्जनरजः प्रधाना वैश्याः रज उपसर्जनतमः प्रधानाः शूद्राः ॥ ४१ ॥ तत्र ब्राह्मणस्य स्वाभाविकानि कर्माण्याह ।
शम इति । शमश्चित्तोपरमः दमो बाह्योद्वियोपरमः तपः पूर्वोक्तं शरीरादि शौचं बाह्याभ्यंतरम् क्षांतिः क्षमा आर्जवमवक्रता ज्ञानं शास्त्रीयम्
विज्ञानमनुभवः आस्ति कथमस्ति परलोक इति निश्चयः एतच्छ्रमादि ब्राह्मणस्य स्वभावाज्जातं कर्म ॥ ४२ ॥

क्षत्रियस्यस्वभाविकानिकर्मण्याह। शौर्यमिति। शौर्यं पराक्रमः तेजः प्रागल्भ्यम् धृतिर्धैर्यम् दाक्ष्यं कौशलम् युद्धे चाप्यपलायनम् पराङ्मुख
तादानमौदार्यम् ईश्वरभावो नियमनशक्तिः एतत्क्षत्रियस्यस्वभावजं कर्म ॥ ४३ ॥ वैश्यशूद्रयोः कर्माह । कृषीति। कृषिः कर्षणम् गारक्षतीति गो
रक्षस्तस्य भावो रक्ष्यम् पाशुपाल्यमित्यर्थः वाणिज्यं क्रयविक्रयादि एतद्वैश्यस्यस्वभावजं कर्म त्रैवाणिकपरिचर्यात्मकं शूद्रस्यापि स्वभा
वजं कर्म ॥ ४४ ॥ एवंभूतस्य ब्राह्मणादिकर्मणो ज्ञानहेतुत्वमाह । स्वेस्वइति। स्वस्वाधिकारविहिते कर्मणि अभिरतः परिनिष्ठितो नरः संसिद्धिं

शौर्यं तेजो धृतिर्दाक्ष्यं युद्धे चाप्यपलायनम् ॥ दानमीश्वरभावश्च क्षात्रं कर्मस्वभावजम् ॥ ४३ ॥

कृषिगोरक्ष्यवाणिज्यं वैश्यकर्म स्वभावजम् ॥ परिचर्यात्मकं कर्म शूद्रस्यापि स्वभावजम् ॥ ४४ ॥

स्वेस्वे कर्मण्यभिरतः संसिद्धिं लभते नरः ॥ स्वकर्मनिरतः सिद्धिं यथा विदंति तच्छृणु ॥ ४५ ॥

यतः प्रवृत्तिर्भूतानां येन सर्वमिदं ततम् ॥ स्वकर्मणा तमभ्यर्च्य सिद्धिं विदति मानवः ॥ ४६ ॥

श्रेयान्स्वधर्मो विगुणः परधर्मात्स्वनुष्ठितात् ॥ स्वभावनियतं कर्म कुर्वन्नाप्नोति किल्बिषम् ॥ ४७ ॥

ज्ञानयोग्यतां लभते कर्मणां ज्ञानप्राप्तिप्रकारमाह । स्वकर्मैतिसाद्धेन । स्वकर्मपरिनिष्ठितो यथा येन प्रकारेण तत्त्वज्ञानं लभते तं प्रकारं शृणु
॥ ४५ ॥ तमेवाह । यतइति । यतोऽतिर्यामिणः परमेश्वराद्भूतानां प्राणिनां प्रवृत्तिश्चेष्टा भवति येनात्मना सर्वमिदं विश्वं ततं व्याप्तं तमीश्वरं स्वक
र्मणाभ्यर्च्य पूजयित्वा सिद्धिं लभते मनुष्यः ॥ ४६ ॥ स्वकर्मणेति विशेषणस्य फलमाह । श्रेयानिति। विगुणोऽपि स्वधर्मः सम्यगनुष्ठितादपि पर

धर्माच्छ्रेष्ठः नचबंधुवधादियुक्ताद्युद्धादेः स्वधर्माद्विक्षाटनादिपरधर्मः श्रेष्ठइतिमन्तव्यम् यतः स्वभावेनपूर्वोक्तेननियतंनियमेनोक्तंकर्मकुर्वन्किल्बिषंनप्राप्नोति ॥४७॥ यदिपुनःसांख्यदृष्ट्यास्वधर्मोहिंसालक्षणंदोषंमत्वापरधर्मंश्रेष्ठमन्यसे तर्हि सदोषत्वंपरधर्मेऽपितुल्यमित्याशयेनाह।सहजमिति । सहजंस्वभावविहितंकर्मसदोषमपिनत्यजेत् हियस्मात् सर्वेऽप्यारंभादृष्टादृष्टार्थानिसर्वाण्यपिकर्माणिदोषेणकेनचिदावृताव्याप्ताएव यथासहजेनधूमेनाग्निरावृतस्तद्वत् अतोयथाग्नेर्धूमरूपंदोषमपाकृत्यप्रतापएवतमःशीतादिनिवृत्तयेसेव्यतेतथाकर्मणोऽपिदोषांशंविहायगुणांशएवसत्त्वशुद्धयेसेव्यतइत्यर्थः॥४८॥ननुकथंकर्मणिक्रियमाणेदोषांशप्रहाणेनगुणांशएवसंपत्स्यतइत्यपेक्षायामाह । अस

सहजं कर्म कौंतेय सदोषमपि न त्यजेत् ॥ सर्वारंभा हि दोषेण धूमेनाग्निरिवावृताः ॥ ४८ ॥
असक्तबुद्धिः सर्वत्र जितात्मा विगतस्पृहः॥नैष्कर्म्यसिद्धिं परमां संन्यासेनाधिगच्छति॥४९॥

केति।असक्तासंगशून्याबुद्धिर्यस्य जितात्मानिरहंकारः विगतास्पृहाफलविषयेच्छायस्मात्सएवंभूतेन । सत्यागः सात्त्विकोमतइत्येवंपूर्वोक्तेनकर्मासक्तितत्फल्योस्त्यागलक्षणेनसंन्यासेननैष्कर्म्यसिद्धिंसर्वकर्मानिवृत्तिलक्षणांसत्त्वशुद्धिमधिगच्छति । यद्यपिसंगफलयोस्त्यागेनकर्मानुष्ठानमपिनैष्कर्म्यमेव । कर्तृत्वाभिनिवेशाभावात् । तदुक्तम् नैवकिंचित्करोमीतियुक्तोमन्येततत्त्वविदित्यादिश्लोकचतुष्टयेनतथाप्येनोक्तलक्षणेनसंन्यासेनपरमानैष्कर्म्यसिद्धिम् सर्वकर्माणिमनसासंन्यस्यास्तेसुखंवशीत्येवंलक्षणांपारमहंस्यचर्यांप्राप्नोति ॥ ४९ ॥

एवंभूतस्य परमं तस्य ज्ञाननिष्ठया ब्रह्मभावप्रकारमाह । सिद्धिं प्राप्नोति पण्डितः । नैष्कर्म्यं सिद्धिं प्राप्नोति सन् यथायेन प्रकारेण ब्रह्म प्राप्नोति तथा तं
प्रकारं संक्षेपेणैवमेव च नान्निबोध ॥ ५० ॥ तदेवाह । बुद्धयेति । उक्तेन प्रकारेण विशुद्धया पूर्वोक्तया सात्त्विकबुद्ध्या युक्तः धृत्या सात्त्विकया
आत्मानं कार्यकारणसंघातं तमेव बुद्धिं नियम्य निश्चलां कृत्वा शब्दादीन् विषयांस्त्यक्त्वा तद्विषयौ रागद्वेषौ च व्युदस्य बुद्ध्या विशुद्धया युक्त इ
त्यादीनां ब्रह्मभूयाय कल्पत इति तृतीयेनान्वयः ॥ ५१ ॥ किंच विविक्तेति । विविक्तसेवी शुद्धदेशावस्थायी लब्धाशी मितभोजी एतैरुपायै

सिद्धिं प्राप्नोति यथा ब्रह्म तथा प्राप्नोति निबोध मे ॥ समासेनैव कौन्तेय निष्ठा ज्ञानस्य या परा ॥ ५० ॥ बुद्ध्या
विशुद्धया युक्तो धृत्यात्मानं नियम्य च ॥ शब्दादीन् विषयांस्त्यक्त्वा रागद्वेषौ व्युदस्य च ॥ ५१ ॥
विविक्तसेवी लब्धाशी यतवाक्कायमानसः ॥ ध्यानयोगपरो नित्यं वैराग्यं समुपाश्रितः ॥ ५२ ॥
अहंकारं बलं दर्पं कामं क्रोधं परिग्रहम् ॥ विमुच्य निर्ममः शान्तो ब्रह्मभूयाय कल्पते ॥ ५३ ॥

यतवाक्कायमानसः संयतवाग्देहचित्तो भूत्वा नित्यं सर्वदा ध्यानेन यो योगो ब्रह्मसंस्पर्शस्तत्परः सन् । ध्यानाविच्छेदार्थं पुनः पुनर्दृढं वैराग्यं सम्यगु
पाश्रितो भूत्वा ॥ ५२ ॥ किंच अहंकारमिति । ततश्च विरक्तोऽहमित्याद्यहंकारम् बलं दुराग्रहम् दर्पयोगबलादुन्मार्गप्रवृत्तिलक्षणम् प्रारब्ध
वशात्प्राप्यमाणेष्वपि विषयेषु कामं क्रोधं परिग्रहं च विमुच्य विशेषेण त्यक्त्वा बलादापन्नेषु निर्ममः सन् शान्तः परमुपशान्तिं प्राप्नोति ब्रह्मभूयाय ब्र
ह्माहमिति नैश्चल्येनावस्थानाय कल्पते योग्यो भवति ॥ ५३ ॥

ब्रह्माहमित्येव नैश्वल्येनावस्थानस्य फलमाह । ब्रह्मभूत इति । ब्रह्मभूतो ब्रह्मण्यवस्थितः प्रसन्नचित्तो नष्टं न शोचति न चाप्राप्तं कांक्षति देहाद्य-
भिमानाभावात् अतएव सर्वेष्वपि भूतेषु समः सन् रागद्वेषादिकृतविक्षेपाभावात् । सर्वभूतेषु मद्भावनालक्षणां परामद्भक्तिं लभते ॥ ५४ ॥ तत-
श्च भक्त्या मामिति । तथा च परया भक्त्या तत्त्वतो मामभिजानाति कथं भूतम् । यावान् सर्वव्यापीयश्चास्मि सच्चिदानंदधनस्तथा भूतम् । ततश्च मा-
मेवं तत्त्वतो ज्ञात्वा तदनंतरं तस्य ज्ञानस्याप्युपरमे सति मां विशते परमानंदरूपो भवतीत्यर्थः ॥ ५५ ॥ स्वकर्मभिः परमेश्वराराधनादुक्तं मो-

ब्रह्मभूतः प्रसन्नात्मा न शोचति च कांक्षति ॥ समः सर्वेषु भूतेषु मद्भक्तिं लभते पराम् ॥ ५४ ॥ भक्त्या
मामभिजानाति यावान्यश्चास्मि तत्त्वतः ॥ ततो मां तत्त्वतो ज्ञात्वा विशते तदनंतरम् ॥ ५५ ॥
सर्वकर्माण्यपि सदा कुर्वाणो मद्ब्रह्मपाश्रयः ॥ मत्प्रसादादवाप्नोति शाश्वतं पदमव्ययम् ॥ ५६ ॥
चेतसा सर्वकर्माणि मयि संन्यस्य मत्परः ॥ बुद्धियोगमुपाश्रित्य मच्चित्तः सततं भव ॥ ५७ ॥

क्षप्रकारमुपसंहरति । सर्वकर्माणीति । सर्वकर्माणि नित्यनैमित्तिकानि च कर्माणि पूर्वोक्तक्रमेण सर्वदा कुर्वाणः सन् मद्ब्रह्मपाश्रयः अहमेव व्यपा-
श्रय आश्रयणीयो न तु स्वर्गादिफलं यस्य सः मम प्रसादाच्छाश्वतमनादि अव्ययं नित्यं सर्वोत्कृष्टं पदं प्राप्नोति ॥ ५६ ॥ यस्मादेवं तस्मात् चेतसे
ति सर्वकर्माणि चेतसामयि संन्यस्य समर्प्य । मत्परः अहमेव परः प्राप्यः पुरुषार्थो यस्य सः व्यवसायात्मिकया बुद्ध्या योगमाश्रित्य सततं कर्मानुष्ठा-
न कालेऽपि ब्रह्मा र्पणं ब्रह्म हविरिति न्यायेन मय्येव चित्तं यस्य सः तथा भूतो भव ॥ ५७ ॥

ततोयद्रविष्यति तच्छृणु । मच्चित्तइति । मच्चित्तः सन्मत्प्रसादात्सर्वाण्यपि दुर्गाणि दुस्तराणि सांसारिकाणि दुःखानि तरिष्यसि । विपक्षे दोषमा
ह । अथ चेद्यदि पुनस्त्वमहंकाराज्जातृत्वाभिमानान्मदुक्तमेतन्न श्रोष्यसि तर्हि विनक्ष्यसि पुरुषार्थाद्भ्रश्यसि ॥ ५८ ॥ कामं विनक्ष्यामि न तु वं
धुभिर्युद्धं करिष्यामीति चेत्तत्राह यदिति मदुक्तमनाहत्य केवलमहंकारमवलंब्य युद्धं न करिष्यामीति त्वयन्मन्यसे अध्यवस्यसि एष ते व्यवसायो
मिथ्यैव अस्वतंत्रत्वात्तवा तदेवाह प्रकृतिस्त्वां रजोगुणरूपेण परिणता सती नियोक्ष्यति युद्धे प्रवर्त्तयिष्यत्येव ॥ ५९ ॥ किंच स्वभावेति । स्वभा

मच्चित्तः सर्वदुर्गाणि मत्प्रसादात्तरिष्यसि ॥ अथ चेत्त्वमहंकारान्न श्रोष्यसि विनक्ष्यसि ॥ ५८ ॥

यदहंकारमाश्रित्य न योत्स्य इति मन्यसे ॥ मिथ्यैष व्यवसायस्ते प्रकृतिस्त्वां नियोक्ष्यति ॥ ५९ ॥

स्वभावजेन कौंतेय निबद्धः स्वेन कर्मणा ॥ कर्तुं नेच्छसि यन्मोहात् करिष्यस्य वशोऽपि तत् ॥ ६० ॥

इश्वरः सर्वभूतानां हृद्देशेऽर्जुन तिष्ठति ॥ भ्रामयन् सर्वभूतानि यंत्रारूढानि मायया ॥ ६१ ॥

वः क्षत्रियत्वे हेतुः पूर्वकर्मसंस्कारस्तस्माज्जातेन स्वकीयेन कर्मणा शौर्यादिना पूर्वोक्तेन निबद्धो यंत्रितस्त्वं मोहाद्यत्कर्म युद्धलक्षणं कर्तुं नेच्छसि
अवशोऽपि तत्कर्म करिष्यस्येव ॥ ६० ॥ तदेवं श्लोकद्वयेन सांख्यादिमतेन प्रकृतिपारतंत्र्यं स्वभावपारतंत्र्यं कर्मपारतंत्र्यं चोक्तम् । इदानीं स्वमत
माह । ईश्वर इति द्वाभ्याम् । सर्वभूतानां हृदयमध्ये ईश्वरोऽन्तर्यामी तिष्ठति किं कुर्वन् सर्वाणि भूतानि माययानि जशक्त्या भ्रामयन् तत्तत्कर्म सुप्रवर्त्त
यन् यथा दारुयंत्रमारूढानि कृत्रिमाणि भूतानि सूत्रधारो लोके भ्रामयति तद्वत् । यद्वा । यंत्राणि शरीराणि आरूढानि भूतानि देहाभिमानिनो जीवा

आमयन्नित्यर्थः। तथाच श्वेताश्वतराणाम्मन्त्रः एकोदेवः सर्वभूतेषु गूढः सर्वव्यापी सर्वभूतान्तरात्मा। कर्माध्यक्षः सर्वभूताधिवासः साक्षी चेता केव
लो निर्गुणश्चेति ॥ अंतर्यामि ब्राह्मणं च य आत्मनितिष्ठन्नात्मानं मंतरो यमयति यमात्मानं वेद यस्यात्मा शरीरम् एष तेऽंतर्याम्यमृत इत्यादि
॥ ६१ ॥ तमिति । यस्मादेवं सर्वे जीवाः परमेश्वरपरतंत्रास्तस्मादहंकारं परित्यज्य सर्वभावेन सर्वात्मना तमीश्वरमेव शरणं गच्छ ततस्तस्यैव प्र
सादात् परमा मुपशांतिस्थानं च पारमेश्वरं शाश्वतं नित्यं प्राप्स्यसि ॥ ६२ ॥ सर्वगीतार्थं मुपसंहरन्नाह इतीति। इति अनेन प्रकारेण ते तुभ्यं सर्वज्ञेन पर
मकारुणिकेन मया ज्ञानमाख्यातमुपदिष्टमाकथं भूतम्। गुह्याद्गोप्याद्गुह्यतमं त्रयोगादिज्ञानादपि गुह्यतरम्। एतन्मयोपदिष्टं गीताशास्त्रमशेष

तमेव शरणं गच्छ सर्वभावेन भारत ॥ तत्प्रसादात्परां शांतिं स्थानं प्राप्स्यसि शाश्वतम् ॥ ६२ ॥
इति ते ज्ञानमाख्यातं गुह्याद्गुह्यतरं मया ॥ विमृश्यैतदशेषेण यथेच्छसि तथा कुरु ॥ ६३ ॥
सर्वगुह्यतमं भूयः शृणु मे परमं वचः ॥ इष्टोऽसि मे दृढमिति ततो वक्ष्यामि ते हितम् ॥ ६४ ॥

तो विमृश्य पर्यालोच्य पश्चाद्यथेच्छसि तथा कुरु एतस्मिन्पर्यालोचिते सति तव मोहो निवर्तिष्यत इति भावः ॥ ६३ ॥ अतिगंभीरं गीताशास्त्रम
शेषतः पर्यालोचयितुमशक्नुवतः कृपया स्वयमेव तस्य सारं संगृह्य कथयति। सर्वगुह्यतममिति त्रिभिः । सर्वेभ्योऽपि गुह्येभ्यो गुह्यतमं मेव चः तत्र
तत्रोक्तमपि भूयः पुनरपि वक्ष्यमाणं शृणु । पुनः पुनः कथने हेतुमाह । दृढमत्यंतं मे मम त्वमिष्टः प्रियोऽसीति मत्वा तत एव हेतोस्तु हितं वक्ष्यामि ।
यद्वा त्वं ममेष्टोऽसि मया वक्ष्यमाणं च दृढं सर्वप्रमाणोपेतमिति निश्चित्य ततस्तेव वक्ष्यामितिर्थः । दृढमतिरितिकेचित्पठंति ॥ ६४ ॥

तदेवाह। मन्मना इति। मन्मना भव मच्चित्तो भव ममैव भक्तो भव मद्यजनशीलो भव मामेव नमस्कुरु एवं वर्तमानस्त्वं मत्प्रसादाच्छब्धज्ञानेन मा
मेवैष्यसि प्राप्स्यसि अत्र च संशयं मा कार्षीः त्वं हि मे प्रियोऽसि अतः सत्यं यथा भवत्येवं तुभ्यमहं प्रतिजाने प्रतिज्ञा करोमि ॥ ६५ ॥ ततोऽपि गुह्यत
ममाह सर्वेति मद्भक्त्यैव सर्वं भविष्यतीति दृढविश्वासेन विधिकैर्कृत्य कृत्वा मदेकशरणो भव एवं वर्तमानः कर्मत्यागनिमित्तं पापं स्यादिति मा शु
चः शोकं मा कार्षीः यतस्त्वां मदेकशरणं सर्वपापेभ्योऽहं मोक्षयिष्यामि ॥ ६६ ॥ एवं गीतार्थतत्त्वमुपदिश्य तत्संप्रदायप्रवर्तनेन नियममाह। इदमिति

मन्मना भव मद्भक्तो मद्याजी मां नमस्कुरु ॥ मामेवैष्यसि सत्यं ते प्रतिजाने प्रियोऽसि मे ॥ ६५ ॥
सर्वधर्मान्परित्यज्य मामेकं शरणं व्रज ॥ अहं त्वा सर्वापापेभ्यो मोक्षयिष्यामि मा शुचः ॥ ६६ ॥
इदं ते नातप स्कायनाभक्ताय कदाचन ॥ न चाशुश्रूषवे वाच्यं न च मां योऽभ्यसूयति ॥ ६७ ॥ य इदं
परमं गुह्यं मद्भक्तेष्वभिधास्यति ॥ भक्तिं मयि परां कृत्वा मामेवैष्यत्यसंशयः ॥ ६८ ॥ न च तस्मान्म
नुष्येषु कश्चिन्मे प्रियकृतमः ॥ भविता न च मे तस्मादन्यः प्रियतरो भुवि ॥ ६९ ॥

इदं गीतार्थतत्त्वं ते त्वयाऽतपस्कायस्वधर्मानुष्ठानहीनाय न वाच्यम्। न चाभक्ताय गुरोर्ईश्वरे च भक्तिशून्याय कदाचिदपि न वाच्यं न चाशुश्रूषवे प
रिचर्यामकुर्वते न वाच्यं मां परमेश्वरं योऽभ्यसूयति मनुष्यदृष्ट्या दोषारोपेण निन्दति तस्मै न वाच्यम् ॥ ६७ ॥ एतैर्दोषैर्विरहितेभ्यो गीताशास्त्रो
पदेशुः फलमाह। य इति। मद्भक्तेष्वभिधास्यति मद्भक्तेभ्यो यो वक्ष्यति समयि परां भक्तिं करोति ततो निःसंशयः सन् मामेव प्राप्नोतीत्यर्थः ॥ ६८ ॥ किंच
न चोति तस्मान्मद्भक्तेभ्यो गीताशास्त्रव्याख्यातुः सकाशादन्यो मनुष्येषु मध्ये कश्चिदपि मम प्रियकृतमोऽत्यंतं परितोषकर्तानास्ति न च का

लान्तरेभविताभविष्यति ममापितस्मादन्यः प्रियतरोऽधुनाभुवितावत्रास्ति नचकालांतरेऽपिभविष्यतीत्यर्थः ॥ ६९॥ पठतःफलमाह ।
अध्येष्यतइति।आवयोःकृष्णार्जुनयोःइमंधर्म्यधर्मादनपेतंसंवादंयोऽध्येष्यतेजपरूपेणपठिष्यति तेनपुंसासर्वयज्ञेभ्यःश्रेष्ठेनज्ञानयज्ञेनाहमि
ष्टःस्यांभवेयमितिमतिः यदप्यसौगीतार्थमबुद्धयमानएवकेवलंजपति तथापिममतच्छृण्वतोमामेवासौप्रकाशयतीति बुद्धिर्भवति यथालो
केयदृच्छयाऽपिकश्चित्कदाचित्कस्यचिन्नामगृह्णाति तदासौमामेवायमाह्वयतीतिमत्वातत्पार्श्वमागच्छति यथाहमपितस्यसन्निहितोभ

अध्येष्यते च य इमं धर्म्यं संवादमावयोः ॥ ज्ञानयज्ञेन तेनाहमिष्टः स्यामिति मे मतिः ॥ ७० ॥
श्रद्धावाननसूयश्च शृणुयादपि यो नरः ॥ सोऽपि मुक्तः शुभाँल्लोकान्प्राप्नुयात्पुण्यकर्मणाम् ॥ ७१॥
कश्चिदेतच्छ्रुतं पार्थ त्वयैकाग्रेण चेतसा ॥ कश्चिदज्ञानसम्मोहः प्रनष्टस्ते धनंजय ॥ ७२ ॥

वेयंअतएवअजामिलक्षत्रबंधुप्रमुखानांकथंचिन्नामोच्चारणमात्रेणप्रसन्नोऽस्मि तथैवास्यापिप्रसन्नोभवेयमित्यर्थः ७०अन्यस्यजपतोयोऽन्यः
कश्चिच्छृणोतितस्यापिफलमाह।श्रद्धावानिति।योनरःश्रद्धायुक्तःकेवलंशृणुयादपिश्रद्धावानपि कश्चित्किमर्थमुच्चैर्जपतिअबद्धंजपतीतिवा
दोषदृष्टिकरोति तद्व्यावृत्त्यर्थमाह अनसूयश्च असूयारहितोयःशृणुयात् सोऽपिसर्वैःपापैर्मुक्तः सन् अश्वमेधादिपुण्यकृताँल्लोकान्प्राप्नुयात्
७१सम्यग्बोधानुत्पत्तौपुनरुपदेक्ष्यामीत्याशयेनाह।कश्चिदिति।कश्चिदितिप्रश्नार्थःअज्ञानसंमोहःतत्त्वज्ञानकृतोविपर्ययःरूपमन्यत् ७२॥

कृतार्थः सन्नर्जुन उवाच । नष्ट इति । आत्मविषयो मोहो नष्टः यतोऽयमहमस्मीति स्वरूपानुसंधानरूपा स्मृतिस्त्वत्प्रसादान्मया लब्धा अतः
स्थितोऽस्मि युद्धा योत्थितोऽस्मि गतो धर्मविषयः संदेहो यस्य सोऽहं तवाज्ञां करिष्ये इति ॥ ७३ ॥ तदेवं धृतराष्ट्रं प्रति श्रीकृष्णार्जुनसंवादं
कथयित्वा प्रस्तुतां कथामनुसंधानः संजय उवाच । इतीति रोमहर्षणं रोमांचकरं संवादमश्रौषं श्रुतवानहं स्पष्टमन्यत् ॥ ७४ ॥ आत्मनस्त

अर्जुन उवाच ॥ नष्टो मोहः स्मृतिर्लब्धा त्वत्प्रसादान्मया च्युत ॥ स्थितोऽस्मि गतसंदेहः करिष्ये वचनं
तव ॥ ७३ ॥ संजय उवाच ॥ इत्यहं वासुदेवस्य पार्थस्य च महात्मनः ॥ संवादमिममश्रौषमद्भुतं रोमहर्षण
म् ॥ ७४ ॥ व्यासप्रसादाच्छ्रुतवानेतद्ब्रह्म महं परम् ॥ योगं योगेश्वरात्कृष्णात्साक्षात्कथयतः स्वयम् ॥
॥ ७५ ॥ राजन्संस्मृत्य संस्मृत्य संवादमिममद्भुतम् ॥ केशवार्जुनयोः पुण्यं हृष्यामि च मुहुर्मुहुः ॥ ७६ ॥
तच्च संस्मृत्य संस्मृत्य रूपमत्यद्भुतं हरेः ॥ विस्मयो मे महान् राजन् हृष्यामि च पुनः पुनः ॥ ७७ ॥

च्छ्रवणे संभावनामाह । व्यासप्रसादादिति । भगवता व्यासेन दिव्यं चक्षुःश्रोत्रादिमह्यं दत्तम् अतो व्यासस्य प्रसादादेतदहं श्रुतवानस्मि
किंतदत आह परं योगम् परत्वमाविष्करोति योगेश्वराच्छ्रीकृष्णात्स्वयमेव साक्षात्कथयतः श्रुतवानिति ॥ ७५ ॥ किंच राजन् इति
हृष्यामि रोमांचितो भवामि हर्षप्राप्नोमीति वा स्पष्टमन्यत् ॥ ७६ ॥ किंच तच्चेति विश्वरूपं निर्दिशति स्पष्टमन्यत् ॥ ७७ ॥

अतस्त्वं पुत्राणां राज्यादिशंकां परित्यजेत्याशयेनाह। यत्रेति । यत्र येषां पांडवानां पक्षे योगेश्वरः श्रीकृष्णो वर्तते यत्र च पार्थो गांडीवधनुर्धरः तत्रैव श्रीराज्यलक्ष्मीः तत्रैव विजयः तत्रैव च भूतिरुत्तरोत्तराभिवृद्धिश्च तत्रैव नीतिः न योऽपि ध्रुवानिश्चितेति सर्वत्र संबध्यते इति मम मतिर्निश्चयः अत इदानीमपि तावत्स पुत्रस्त्वं श्रीकृष्णं शरणमुपेत्य पांडवान् प्रसाद्य सर्वस्वं च तेभ्यो निवेद्य पुत्रप्राणरक्षणं कुर्विति भावः ॥ ७८ ॥ भगवद्भक्तियुक्तस्य तत्प्रसादात् मबोधतः । सुखं बंधविमुक्तिः स्यादिति गीतार्थसंग्रहः ॥ १ ॥ तथा हि। पुरुषः स परः पार्थ भक्त्या लभ्यस्त्वनन्यया ॥ भक्त्या त्वनन्यया शक्य अहमेवंविधोऽर्जुनेत्यादौ भगवत्केमौ क्षंप्रतिसाधकतमत्वश्रवणात् तदेकांतभक्तिरेव तत्प्रसादोत्थज्ञानावांतरव्यापारमा

यत्र योगेश्वरः कृष्णो यत्र पार्थो धनुर्धरः ॥ तत्र श्रीर्विजयो भूतिर्ध्रुवा नीतिर्मतिर्मम ॥ ७८ ॥ इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे मोक्षसंन्यासयोगो नामाष्टादशोऽध्यायः १८ ॥

त्रयुक्तमोक्षहेतुरितिते रूफुटं प्रतीयते ज्ञानस्य भक्त्यवांतरव्यापारत्वमेव युक्तम् ॥ तेषां सततयुक्तानां भजतां प्रीतिपूर्वकम् ॥ ददामि बुद्धियोगं तं येन मामुपयान्ति ते । मद्भक्त एतद्विज्ञाय मद्भावा योपपद्यत इत्यादिवचनात् तत्त्वज्ञानमेव भक्तिरित्युक्तम् । समः सर्वेषु भूतेषु मद्भक्तिं लभते पराम् । भक्त्या मामभिजानाति यावान्यश्चास्मि तत्त्वत इत्यादौ भेदेन निर्देशात् न चैवं सतितमेव विदित्वातिमृत्युमेति नान्यः पन्थाविद्यतेऽयनायेत्यादिश्रुतिविरोधः शंका नीयः भक्त्यवांतरव्यापारत्वाज्ज्ञानस्य नहिकाष्ठैः पचतीत्युक्तेज्वालानामसाधनत्वमुक्तं भवति किंच। यस्य देवे पराभक्ति

यथादेवेतथागुणैस्तस्यैतेकथिताह्यर्थाः प्रकाशंते महात्मनाम् । देहांते देवः परं ब्रह्म तारकं व्याचष्टे यमेवैष वृणुते तेन लभ्य इत्यादि श्रुतिस्मृतिपुरा
णवचनान्येवं सति समंजसानि भवन्ति तस्माद्भक्तिरेव मोक्षहेतुरिति सिद्धम् । तेनैव दत्तयामत्या तद्गीता विवृतिः कृता । स एव परमानंदस्तया प्रीणा
तुमाधवः ॥ १ ॥ परमानंदपादाब्जरजः श्रीधारिणा धुना ॥ श्रीधरस्वामियतिना कृता गीता सुबोधिनी ॥ २ ॥ स्वप्रागल्भ्यबलाद्विलोडय भगवद्गी
तां तदंतर्गतं तत्त्वंप्रेमसुरूपैति किं गुरुकृपा पीयूषदृष्टिं विना ॥ अंबुस्वांजलिनानिरस्य जलधेरादित्सुरंतर्मणीनावर्तैः पुनर्किं निमज्जति जनः सत्कर्ण
धारं विना ॥ ३ ॥ इति श्रीमन्महाभारतेशतसाहस्र्यां संहितायां वैयासिक्यां भीष्मपर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे
श्रीकृष्णार्जुनसंवादे योगशास्त्रनिर्णये संन्यासादितत्त्वनिर्णये सुबोधिन्यां टीकायां श्रीधरस्वामिकृतौ मोक्षयोगो नामाष्टादशोऽध्यायः ॥ १८ ॥

इयं सुबोधिनी टीका समेता 'श्रीमद्भगवद्गीता' मुंबापुर्या श्रीकृष्णदासात्मज क्षेमराजेन स्वकीये

"श्रीवेङ्कटेश्वराख्य" मुद्रणयंत्रालये मुद्रिता ॥ शकाब्दाः १८२२, संवत् १९५७.

अच्युताष्टकम् ।

अच्युतकेशवंराननारायणंकृष्णदामोदरंवासुदेवंभजे ॥ श्रीधरंमाधवंगोपिकावल्लभंजानकीनायकंरामचंद्रंहरिम् ॥ १ ॥ अच्युतकेशवं
सत्यभामाधवंमाधवंश्रीधरंराधिकाराधनम् ॥ इंदिरामंदिरंचेतसासुंदरंदेवकीनंदनंनंदजंसंदधे ॥ २ ॥ विष्णवेजिष्णवेशंखिनेचक्रिणेरुक्मि
णोरागिणेजानकीजानये ॥ बल्लवीवल्लभायाजितायात्मनेकंसविध्वंसिनेवांशिनेतेनमः ॥ ३ ॥ कृष्णगोविंदहेरामनारायण श्रीपतेवासुदेवार्चि
त श्रीनिधे ॥ अच्युतानंतहेमाधवाधोक्षजद्वारकानायकद्रौपदीरक्षक ॥ ४ ॥ राक्षसक्षोभितःसीतयाशोभितोदंडकारण्यभुक्पुण्यताकार
णम् ॥ लक्ष्मणेनान्वितोवानरैःसेवितोऽगस्तितनापूजितोराघवःपातुमाम् ॥ ५ ॥ धेनुकारिष्टकानिष्टकृद्वेपिणांकेशिहाकंसहृद्वंशिकावाद
कः ॥ पूतनाशोषकोसूरजाखेलनोवालगोपालकः पातुमांसर्वदा ॥ ६ ॥ वैद्युतद्योतकासंस्फुरद्वाससाप्रावृडंभोदवत्प्रोल्लसद्विग्रहम् ॥ वैज
यंतीप्रभाशोभितोरःस्थलं लोहितांग्रिद्वयवारिजाक्षंभजे ॥ ७ ॥ कुंचितैःकुंतलैर्भ्राजमानाननंरत्नमौलिलसत्कुंडलगंडयोः ॥ हारकेयूरिणं
कंकणप्रोज्ज्वलंकिंकिणीमंजुलंश्यामलंभावये ॥ ८ ॥ अच्युतस्याष्टकंयः पठेदिष्टदंप्रेमतः प्रत्यहंपूरुषःसस्पृहम् ॥ सर्वतःसुंदरंकर्तृविश्वं
भरस्तस्यवश्योहरिर्जायतेसत्वरम् ॥ ९ ॥ इत्यच्युताष्टकस्तोत्रं संपूर्णम् ॥

विदुषामभ्यर्थना ।

अत्रास्माकं मुद्रणालये ऋग्वेदादयो वेदा उपनिषदो वेदान्तग्रन्था महाभारतादीतिहासाः श्रीमद्भागवतादिमहापुराणोपपु-
रणानि धर्मशास्त्र-कर्मकाण्ड-व्याकरण-न्याय-योग-सांख्य-मीमांसादिशास्त्रीयग्रन्थाः काव्य-नाटक-चम्पू-
प्रहसन-व्यायोग-सट्टकाख्यायिकादिग्रन्थाः सहस्रनामाद्यनेकस्तोत्रग्रन्थाश्च विविधभाषाग्रन्थाश्च
सीसकोत्तममहल्लघ्वक्षरैर्मनोहरं मुद्रिता आसते योग्यमूल्येन क्रय्याः सन्ति, तांश्च
ग्राहका यथापुस्तकसूचीपत्रं मूल्यप्रेषणेन प्राप्नुयुः ।

खेमराज श्रीकृष्णदास "श्रीवेङ्कटेश्वर" मुद्रणालयाध्यक्ष-मुम्बई.

॥ इति श्रीधरकृतटीकासहिता श्रीमद्भगवद्गीता संपूर्णा ॥



